

کالی شلووار

سعادت حسن منٹو

ظفر منزل - بینک سکور

ظفر برادر

وی مال

الذہبی

۲
مجموعہ حقوق بنی مکنتہ ظفر برادرزہ محفوظ ہیں

۱ ہندوستان میں بنی معین الدین صدیقی و دیگر فلیٹ پارلیمنٹ سٹریٹ
نیو دہلی حقوق رجسٹر کر دئے گئے ہیں ۱

تعداد :- پانچصد

قیمت ہر چار روپے آٹھ آنے

ظفر برادرزہ
نقوش
ظفر برادرزہ
ظفر برادرزہ

شائع کیا ہے

۲
انتساب

حُسن عباس کے نام؛

فہرست مضامین

۱۵۲	ایکٹریس کی آنکھ -	۵	پیش لفظ -
۱۶۴	نامکمل تحریر -	۶	سجدہ -
۱۷۵	لائٹین -	۱۹	کالی شلوالہ -
۱۸۸	انتظار -	۴۰	وصواں -
۲۰۴	پھولوں کی سازش -	۵۲	کبوتروں والا سیٹھی -
۲۰۸	گرم سوٹ -	۶۸	الو کا پھٹا -
۲۲۱	میرا ہم سفر -	۸۰	تلون -
۲۳۲	نتی پسند -	۹۹	وہ خط جو پوسٹ نہ -
۲۵۲	نیا سال -		کٹے گئے -
۲۶۲	چوہیندان -	۱۱۱	مصری کی ڈلی -
۲۷۸	چوہری -	۱۲۷	ماتمی جلسہ -
۲۹۳	تاسم -	۱۳۵	قبض -
	۳۰۶		دیوانہ شاعر -
	۳۱۹		پریشانی کا سبب -

پیش لفظ

جب اس کتاب کا پہلا افسانہ "ساقی" میں شائع ہوا۔ تو میرے ایک دوست نے جو انگریزی اور اردو دونوں زبانوں میں لکھتے ہیں اس پر راستے زنی کرتے ہوئے کہا تمہارا ناز افسانہ "دھواں" صاحبہ نے پڑھا۔ ان کا خیال ہے کہ یہ نہایت غلیظ ہے۔ یہ صاحبہ ڈاکٹری کا امتحان پاس کر چکی ہیں مگر اب ایک عرصہ سے پریکٹس نہیں کرتیں۔ میں سمجھتا ہوں کہ اسی وجہ سے انہیں وہ عمل جراحی پسند نہیں آیا۔ جو میرے افسانے میں موجود ہے۔ بہر حال میں اپنے انگریزی اور اردو زبانوں میں لکھنے والے دوست اور علم طب میں سند یافتہ خاتون کا بے حد ممنون ہوں کہ مجھے اپنی کہانیوں کے دوسرے مجموعے کا عنوان اس افسانے میں مل گیا جو دونوں کو ناپسند تھا۔

د سعادت حسن منٹو

۶ دسمبر ۱۹۴۱ء۔ دہلی

سجدہ

گلاس پر بوتل بھکی تو ایک دم حمید کی طبیعت پر بوجھ سا پڑ گیا۔ ملک جو اس کے سامنے تیسرا پیگ پی رہا تھا فوراً تار گیا کہ حمید کے اندر دھانی کش مکش پیدا ہو گئی ہے وہ حمید کو سات برس سے جانتا تھا، اور ان سات برسوں میں کئی بار حمید پر ایسے دورے پڑ چکے تھے جن کا مطلب اس کی سمجھ سے ہمیشہ بالاتر رہا تھا۔ لیکن وہ اتنا ضرور سمجھتا تھا کہ اس کے لاغر دوست کے سینے پر کوئی بوجھ ہے ایسا بوجھ جس کا اثر شراب پینے کے دوران میں کبھی کبھی حمید کے اندریوں پیدا ہوتا ہے کہ جیسے بے دھیان بیٹھے ہوتے آدمی کی پسلیوں میں کوئی زور سے ٹھوکا دیدے۔

حمید بڑا خوش باش انسان تھا، ہنسی مذاق کا عادی، حاضر جواب، بذلہ سچ اس میں بہت سی خوبیاں تھیں، مثال کے طور پر سب سے بڑی خوبی یہ تھی کہ وہ بچہ مخلص تھا۔ اس قدر مخلص کہ بعض اوقات اس کا اخلاص ملک کے لئے عہد تحقیق کا رومانی افسانہ بن جاتا تھا۔

حمید کے کردار میں ایک عجیب و غریب بات جو ملک نے نوٹ کی یہ تھی کہ اس کی آنکھیں آنسوؤں سے نا آشنا تھیں۔ یوں تو ملک بھی رونے کے معاملے میں بڑا وحیل تھا۔ مگر وہ جانتا تھا کہ جب کبھی رونے کا موقع آئے گا وہ ضرور رو دیگا۔ اس پر غم افزا باتیں اثر ضرور کرتی تھیں مگر وہ اس اثر کو اتنی دیر اپنے دماغ پر بیٹھنے کی اجازت دیتا تھا۔ جتنی دیر گھوڑا اپنے تئیں ہوتے جسم پر لکھی کو۔

غموں سے دور رہنے والے اور ہر وقت ہنسی مذاق کے عادی حمید کی زندگی میں نہ جانے ایسا کون سا واقعہ اگھا ہوا تھا کہ وہ کبھی کبھی قبرستان کی طرح خاموش ہو جاتا تھا۔ ایسے لمحات جب اس پر طاری ہوتے تو اس کا چہرہ ایسی رنگت اختیار کر لیتا تھا جو تین دن کی باسی شراب میں بے جان سوڈا گھولنے سے پیدا ہوتی ہے۔

سات برس کے دوران میں کئی بار حمید پر ایسے دورے پڑ چکے تھے مگر ملک نے اس سے ان کی وجہ دریافت نہ کی تھی۔ اس لئے نہیں کہ ان کی وجہ دریافت کرنے کی خواہش اس کے دل میں پیدا نہیں ہوتی تھی، دراصل بات یہ ہے کہ ملک پر لے دے کا سست اور کاہل ثابت ہوا تھا۔ اس خیال سے بھی وہ حمید کے ساتھ اس معاملے پر بات چیت نہیں کرتا تھا کہ ایک طویل طویل کہانی اس سے سننا پڑے گی اور اس کے چوتھے پیگ کا سارا سرور غارت ہو جائے گا۔ شراب پی کر لمبی چوٹی آپ بیتیاں سننا یا سننا اس کے نزدیک بہت بڑی بد ذوقی تھی اس کے علاوہ کہانیاں سننے کے معاملے میں وہ بہت ہی خام تھا۔ اسی خیال کی وجہ سے وہ اطمینان سے حمید کی داستان نہیں سن سکے گا۔ اس نے آج تک اس سے ان دوروں کی بابت دریافت نہیں کیا تھا۔

کرپارام نے حمید کے گلاس میں تیسرا پیگ ڈال کر بوتل میز پر رکھ دی اور ملک سے مخاطب ہو کر ملک اسے کیا ہو گیا ہے۔

ملک خاموش رہا لیکن حمید مضطرب ہو گیا۔ اس کے تپتے ہوئے اعصاب زور سے کانپ اٹھے۔ کرپارام کی طرف دیکھ کر اس نے مسکراہٹ کی کوشش کی۔ اس میں جب ناکامی ہوتی تو اس کا اضطراب اور بھی زیادہ ہو گیا۔

حمید کی یہ بہت بڑی کمزوری تھی کہ وہ کسی بات کو چھپا نہیں سکتا تھا اور اگر چھپانے کی کوشش کرتا تو اس کی وہی حالت ہوتی جو آندھی میں صرف ایک کپڑے میں لپٹی ہوئی عورت کی ہوتی ہے۔

ملک نے اپنا تیسرا پیگ ختم کیا اور اس فضا کو جو کچھ عرصہ پہلے طرب افزا باتوں سے گونج رہی تھی۔ اپنی بے محل سنہسی سے خوشگوار بنانے کے لئے اس نے کرپارام سے مخاطب ہو کر کہا: کرپارام مان لو، اسے اٹھو کمار کا فلمی عشق ہو گیا ہے۔ جی یہ اٹھو کمار بھی عجیب چیز ہے، پردے پر عشق کرتا ہے تو ایسا معلوم ہوتا ہے کاسٹریل پنی رہا ہے۔

کرپارام، اٹھو کمار کو اتنا ہی جانتا تھا کہ ہمارا سب اٹھو کمار اور اس کی مشہور آہنی لاکھ کو فلم اور تاریخ سے اسے کوئی دلچسپی نہیں تھی، البتہ وہ ان کے فرائض سے ضرور آگاہ تھا۔ کیونکہ وہ عام طور پر کہا کرتا تھا، مجھے، اگر کبھی بیخوابی کا عارضہ لاحق ہو جاتے تو میں یا تو میں فلم دیکھنا شروع کر دوں گا، یا چکر درتی کی لکھی ہوئی تاریخ پڑھنا شروع کر دوں گا۔ وہ ہمیشہ حساب داں چکر درتی کو مورخ بنا کر اپنی مسرت کے لئے ایک بات پیدا کر لیا کرتا تھا۔

کر پارام چار پیگ پی چکا تھا۔ چار پیالہ پیگ، نشہ اس کے دماغ کی آخری منزل تک پہنچ چکا تھا آنکھیں سکیڑ کر اس نے حمید کی طرف اس انداز سے دیکھا جیسے وہ کیمرے کا فوکس کر رہا ہے۔ "تمہارا گلاس ابھی تک ویسے کا ویسا پڑا ہے۔"

حمید نے دوسرے مریض کی شکل بنا کر کہا، "بس اب مجھ سے زیادہ نہیں پی جاؤ گی"۔
 "تم چند ہو۔۔۔۔۔۔ نہیں چند نہیں کچھ اور ہو۔۔۔۔۔۔ نہیں۔"

پینا ہو گی۔ سمجھے، یہ گلاس اور اس بوتل میں جتنی پڑی ہے سب کی سب تمہیں پینا ہو گی، شراب سے جو انکار کرے وہ انسان نہیں حیوان ہے۔ حیوان بھی نہیں، اس لئے کہ اگر حیوانوں کو انسان بنا دیا جوتے تو وہ بھی اس خوبصورت نشے کو کبھی نہ چھوڑیں، تم سن رہے ہو ملک۔۔۔۔۔۔ میں نے اگر یہ ساری شراب اس کے حلق میں نہ اتار دی تو میرا ملام کر پارام نہیں گھسیٹا رام آرٹسٹ ہے،

گھسیٹا رام آرٹسٹ سے کر پارام کو سخت نفرت تھی اس لئے کہ آرٹسٹ ہو کر اس کا نام گھسیٹا رام تھا۔"

ملک کا منہ سو ڈا ملی دسکی سے بھرا ہوا تھا، کر پارام کی بات سن کر وہ بے اختیار ہنس پڑا جس کے باعث اس کے منہ سے ایک نوارہ سا چھوٹا پڑا کر پارام تم خدا کے لئے گھسیٹا رام آرٹسٹ کا نام نہ لیا کرو۔ میری انتڑیوں میں ایک طوفان سا مچ جاتا ہے۔ لاسول ولامیری پیلون کا ستیا ناس ہو گیا ہے، لو بھتی حمید اب تو تمہیں پینا ہی پڑے گی کر پارام، گھسیٹا رام بنے یا نہ بنے۔ ایکن میں ضرور کر پارام بن جاؤ گا اگر تم نے گلاس نکالی نہ کیا۔۔۔۔۔۔ لو پتو۔۔۔۔۔۔ پی جاؤ۔۔۔۔۔۔ ارے منہ کیا دیکھتے ہو۔۔۔۔۔۔ یہ تمہارے چہرے پر قیامت کیسی برس رہی ہے۔ کر پارام، اٹھو۔

لاتوں کے بھوت باتوں سے نہیں مانا کرتے — زبردستی کرنا
ہی پڑے گی۔

کرپارام اور ملک دونوں اٹھے اور حمید کو زبردستی پلانے کی کوشش کرنے
لگے۔ حمید کو روحانی کوفت تو ویسے ہی محسوس ہو رہی تھی، جب کرپارام اور ملک نے
اس کو بھنجنے شروع کیا تو اس کو جسمانی اذیت پہنچی جس کے باعث وہ بید پریشان
ہو گیا۔ اس کی پریشانی سے کرپارام اور ملک بہت محفوظ ہوتے اور انہوں نے ایک
کیبل سمجھ کر حمید کو اور زیادہ تنگ کرنا شروع کیا۔ کرپارام نے گلاس پکڑ کر اس کے
سر میں تھوڑی سی شراب ڈال دی۔ اور نایتوں کے انداز میں جب اس نے حمید کا سر
سہلایا تو وہ اس قدر پریشان ہوا کہ اس کی آنکھوں میں موٹے موٹے آنسو آگئے، اس
کی آواز بھرا گئی اس کے سارے جسم میں تشنچ سا پیدا ہو گیا اور ایک دم کا ندھے
ڈھیلے کر کے اس نے رونی اور مردہ آواز میں کہا۔ میں بیمار ہوں — خدا کے
لئے مجھے تنگ نہ کرو۔

کرپارام نے اسے بہانہ سمجھ کر حمید کو اور زیادہ تنگ کرنے کے لئے کوئی
نیاطریقہ سوچنے ہی والا تھا کہ ملک نے ہاتھ کے اشارے سے اسے پرے
ہٹا دیا، کرپارام اس کی طبیعت واقعی خراب ہے — دیکھو تو رو رہا ہے۔

کرپارام نے اپنی موٹی کمر مٹکا کر غور سے دیکھا، اسے تم پیچ پیچ رو رہے ہو
حمید کی آنکھوں سے ٹپ ٹپ آنسو گرنے لگے، جس پر سوالوں کی بوچھاڑ شروع

— ہو گئی۔

”کیا ہو گیا تمہیں؟ — خیر تو ہے؟“

” یہ تم کیوں رو رہے ہو؟“

” بھتی حد ہو گئی۔۔۔ ہم تو صرف مذاق کر رہے تھے۔“

” کچھ سمجھ میں بھی تو آتے کیا تکلیف۔۔۔ ہے نہیں؟“

ملک اس کے پاس بیٹھ گیا۔ بھتی مجھے معاف کر دو، اگر مجھ سے کوئی غلطی

ہو گئی ہو۔“

حمید نے جیب سے رومال نکال کر اپنے آنسو پونچھے اور کچھ کہتے کہتے خاموش ہو گیا جذبات کی شدت کے باعث اس کی قوت گویا تابی جواب دے گئی ہے۔ تیسرے پیگ سے پہلے اس کے پہرے پر رونق تھی۔ اس کی باتیں سوٹے کے بلبلوں کی طرح تروتازہ اور شگفتہ تھیں، مگر اب وہ باسی شراب کی طرح بے رونق تھا۔ وہ سکر سا گیا تھا۔ اس کی حالت ویسی ہی تھی جیسی بھگی ہوئی پتلون کی ہوتی ہے۔ کرسی پر وہ اس انداز سے بیٹھا تھا، گویا وہ اپنے آپ سے شرمندہ ہے اپنے آپ کو چھپانے کی بھونڈی کوشش میں وہ ایک ایسا لطیفہ بن کر رہ گیا تھا جو بڑے ہی خام انداز میں سنایا گیا ہو۔

ملک کو اس کی حالت پر بہت ترس آیا، حمید، لو اب خدا کے لئے سوچ ہو جاؤ والد تمہارے آنسوؤں سے مجھے تکلیف ہو رہی ہے، مزا تو سب کر کر رہی ہو گی تھا۔ مگر یوں تمہارے ایک ایک آنسو بہانے سے میں بہت منگوم ہو گیا ہوں۔“ خدا جانے تمہیں کیا تکلیف ہے؟“

” کچھ نہیں، میں بہت جلد ٹھیک ہو جاؤں گا۔ کبھی کبھی مجھے ایسی تکلیف ہو جایا کرتی ہے، یہ کہہ کر وہ اٹھا، اب میں اجازت چاہتا ہوں۔“

کر پارام بوتل میں بھی ہوتی شراب کو دیکھتا رہا اور ملک یہ ارادہ کرتا رہا کہ حمید سے آج پوچھ ہی لے کہ وقتاً فوقتاً اسے یہ دورے کیوں پڑتے ہیں۔ مگر وہ جا چکا تھا حمید گھر پہنچا تو اس کی حالت پہلے سے زیادہ خراب تھی، کمرے میں چونکہ اس کے سوا کوئی اور نہ تھا، اس لئے وہ رو بھی نہ سکتا تھا۔ اس کی آنسوؤں سے لبالب بھری ہوئی آنکھوں کو کہسیاں اور میریں نہیں چھلکا سکتی تھیں۔

اس کی خواہش تھی کہ اس کے پاس کوئی آدمی موجود ہو اس کے پھیٹرنے سے وہ جی بھر کر رو سکے۔ مگر ساتھ ہی اس کی یہ خواہش بھی تھی کہ وہ اکیلا ہو۔ ایک عجیب کش مکش اس کے اندر پیدا ہو گئی۔

وہ کرسی پر اس انداز سے اکیلا بیٹھا تھا جیسے شطرنج کا پٹا ہوا مہرہ لباط سے بہت دور پڑا ہے، سامنے مینر پر اس کی پرانی تصویر، چمک دار فریم میں جڑھی رکھی تھی حمید نے اس نگاہوں سے اس کی طرف دیکھا تو سات برس تصویر اور اس کے درمیان تھکان کی طرح کھلتے چلے گئے۔

ٹھیک سات برس پہلے برسات کے ان ہی دنوں میں رات کو وہ ریلوے اسٹیشن میں ملک عبدالرحمن کے ساتھ بیٹھا تھا۔ اس وقت کے حمید اور اس وقت کے حمید میں کتنا فرق تھا۔ کتنا فرق تھا، حمید نے یہ فرق اس شدت سے محسوس کیا کہ اسے اپنی تصویر میں ایک ایسا آدمی نظر آیا جس سے ملے اس کو ایک زمانہ گزر گیا ہے۔

اس نے تصویر کو غور سے دیکھا تو اس کے دل میں یہ تلخ احساس پیدا ہوا کہ انسانیت کے لحاظ سے وہ اس کے مقابلے میں بہت پست ہے۔ تصویر میں جو حمید

ہے اس حمید کے مقابلے میں بدرجہا افضل و برتر ہے۔ جو کرسی پر نیوٹھاٹے بیٹھا ہے چنانچہ اس احساس نے اس کے دل میں حسد بھی پیدا کر دیا۔

ایک سجدے سے — صرف ایک سجدے سے اس کا ستیاناس کر دیا تھا۔ آج سے ٹھیک سات برس پہلے کا ذکر ہے، ہر سات کے یہی دن تھے، رات کو ریڈیو سے ریسٹوران میں اپنے دوست ملک عبدالرحمن کے ساتھ بیٹھا تھا حمید کو یہ شرارت سوجھی تھی کہ بغیر بوجہ کی شراب جس کا ایک پورا پیگ لیمونڈ میں ملا کر اس کو پلا دے اور جب وہ پی جاتے تو آہستہ سے اس کے کان میں کہے: "مولینا ایک پورا پیگ آپ کے ٹوالوں بھرے پیٹ میں داخل ہو چکا ہے۔"

بیرے سے مل ملا کر اس نے اس بات کا انتظام کر دیا تھا کہ آرڈر دینے پر لیمونڈ کی بوتل میں جن کا ایک پیگ ڈال کر ملک کو دے دیا جائے گا۔ چنانچہ ایسا ہی ہوا کہ حمید نے دسکی پی اور ملک بظاہر بے خبری کی حالت میں جن کا پورا پیگ چڑھا گیا۔ حمید چونکہ تین پیگ پینے کا ارادہ رکھتا تھا اس لئے ادھر ادھر کی باتیں کرنے کے بعد اس نے پوچھا۔ ملک صاحب، آپ یوں بیکار نہ بیٹھتے، میں تیسرا پیگ بڑی حیاشی سے پیا کرتا ہوں۔ آپ ایک اور لیمونڈ منگوا لیجئے۔

ملک رفتاً سند ہو گیا چنانچہ ایک اور لیمونڈ آگیا اس بیرے نے اپنی طرف سے جن کا ایک پیگ ملا دیا تھا۔

ملک سے حمید کی نئی نئی دوستی ہوتی تھی چاہے تو یہ تھا کہ حمید اس شرارت سے باز رہتا۔ مگر ان دنوں وہ اس قدر زندہ دل اور شرارت پسند تھا کہ جب بیرا ملک کے لئے لیمونڈ کا دوسرا گلاس لایا اور اس کی طرف دیکھ کر مسکرایا تو وہ اس خیال

بہت خوش ہوا کہ ایک کے بجائے دو پیگ ملک کے پیٹ کے اندر چلے جائیں گے۔
 ملک آہستہ آہستہ لیمونڈ ملی بن پتیارہا اور حمید دل ہی دل میں اس کبوتر
 کی طرح گنگتارہا جس کے پاس ایک کبوتری آ بیٹھی ہو۔
 اس نے جلدی جلدی اپنا تیسرا پیگ ختم کیا اور ملک سے پوچھا۔ اور پتیں
 گئے آپ۔

ملک نے غیر معمولی سنجیدگی کے ساتھ جواب دیا، نہیں۔ پھر اس نے بڑے
 روکھے انداز میں کہا۔ اگر تمہیں پتیا ہے تو پتوں میں جاؤں گا۔ مجھے ایک ضروری کام ہے۔
 اس مختصر گفتگو کے بعد دونوں اٹھے۔ حمید کے دوسرے کمرے میں جا کر
 بل ادا کیا۔ جب وہ ریٹوران سے باہر نکلے تو ٹھنڈی ٹھنڈی ہوا چل رہی تھی۔ حمید
 کے دل میں یہ خواہش چٹکیاں لینے لگی کہ وہ ملک پر اپنی شرارت واضح کر دے مگر
 اچھے موقع کی تلاش میں کافی وقت گزر گیا۔ ملک بالکل خاموش تھا۔ اور حمید کے اندر
 پھل پھڑی چھوٹ رہی تھی۔ بیشمار ننھی ننھی اور خوب صورت اور شوخ و تشنگ باتیں اس
 کے دل و دماغ میں پیدا ہو کر بھج رہی تھیں۔

وہ ملک صاحب کی خاموشی سے پریشان ہو رہا تھا اور جب اس نے اپنی
 پریشانی کا اظہار نہ کیا تو آہستہ آہستہ اس کی طبیعت پر ایک افسردگی سی طاری ہو گئی
 وہ غصے سے لگا کہ اس کی شرارت اب دم کٹی گہری بن کر رہ گئی ہے۔
 دیر تک دونوں بالکل خاموش چلتے رہے جب کہ پیٹی مارغا آیا تو ملک ایک پتے
 مٹکاڑے انداز میں بیٹھ گیا۔ چند لمحا ایسی خاموشی میں گزرے کہ حمید کے دل میں وہاں
 سے اٹھ بھاگنے کی خواہش پیدا ہوئی مگر اس وقت زیادہ دیر تک دے رہنے کے

باعث اس کی تمام تیزی اور طراری ماند پڑ چکی تھی۔

ملک پنج پر سے اٹھ کھڑا ہوا، حمید، تم نے مجھے روحانی تکلیف پہنچاتی ہے۔ تمہیں یہ شرارت نہیں کرنی چاہتے تھی۔ اس آواز میں درد پیدا ہو گیا۔ تم نہیں جانتے کہ تمہاری اس شرارت سے مجھے کس قدر روحانی تکلیف پہنچی ہے اللہ تمہیں معاف کرے۔

یہ کہہ کر وہ چلا گیا، اور حمید اپنے آپ کو بڑی شدت کا گنگنا محسوس کرنے لگا معافی مانگنے کا خیال اس کو آیا تھا، مگر باغ سے نکل کر باہر سڑک پر ملک پہنچ چکا تھا۔ ملک کے چلے جانے کے بعد حمید گناہ اور ثواب کے چکر میں پھنس گیا شراب کے حرام ہونے کے متعلق جتنی باتیں لوگوں سے سُننی تھیں سب کی سب اس کے کابلوں میں جھینسانے لگیں۔

”شراب اخلاق بگاڑ دیتی ہے۔۔۔۔۔ شراب خانہ خراب ہے۔ شراب پی کر آدمی بے ادب اور بے حیا ہو جاتا ہے۔ شراب اسی لئے حرام ہے۔ شراب صحت کا ستیاناس کر دیتی ہے۔ اس کے پلنے سے پھپھڑے پھین ہو جاتے ہیں۔ شراب شراب، شراب کی ایک لامتناہی گردان حمید کے دماغ میں شروع ہو گئی اس کی تمام برائیاں ایک ایک کر کے اس کے سامنے آ گئیں۔

”سب سے بڑی بُرائی تو یہ ہے۔ حمید نے محسوس کیا کہ میں نے بے ضرر شراب سمجھ کر ایک شریف آدمی کو دھوکے سے شراب پلا دی ہے ممکن ہے وہ پکٹا نمازی اور پرہیزگار ہو۔ اس میں کوئی شک نہیں کہ غلطی میری ہے اور مارا گناہ میرے ہی سر ہوگا۔ مگر اُسے جو روحانی تکلیف پہنچی ہے اس کا کیا ہوگا۔؟ واللہ باللہ میرا

یہ مقصد نہیں تھا کہ اُسے تکلیف پہنچے۔ میں اُس سے معافی مانگ لوں گا۔

لیکن اس سے معافی مانگ کر بھی تو میرا گناہ ہلکا نہیں ہوگا۔ ایک میں نے شراب پی دوسرے میں نے اُس کو دھوکہ دے کر پلائی۔

وسکی کا نشہ اس کے دماغ میں جمائیاں لینے لگا جس سے اس کا احساس گناہ گھناؤنی شکل اختیار کر گیا مجھے معافی مانگنی چاہیے۔ مجھے شراب چھوڑ دینی چاہیے مجھے گناہوں سے پاک زندگی بسر کرنی چاہیے۔

اُس کو شراب شروع کئے صرف دو برس ہوتے تھے۔ ابھی تک وہ اس کا عادی نہیں ہوا تھا چنانچہ اُس نے گھر لوٹنے ہوتے راستے میں دوسری باتوں کے ساتھ اس پر بھی غور کیا۔ میں شراب کو ہاتھ تک نہیں لگاؤں گا۔ یہ کوئی ضروری چیز نہیں ہے اس کے بغیر بھی زندہ رہ سکتا ہوں۔ دنیا کہتی ہے۔ دنیا کہتی ہے۔ تو اس کا مطلب یہ نہیں کہ منہ سے لگی ہوئی یہ چھوٹ ہی نہیں سکتی میں اسے بالکل چھوڑ دوں گا۔ میں اس خیال کو غلط ثابت کر دوں گا۔

یہ سوچنے ہوتے جمید نے خود کو ایک ہیرو محسوس کیا۔ پھر ایک دم اس کے دماغ میں خدا کا خیال آیا۔ جس نے اُسے تباہی سے بچا لیا تھا۔ مجھے شکر بجالانا چاہیے کہ میرے سینے میں نور پیدا ہو گیا ہے۔ میں نہ جانے کتنی دیر تک اس کھائی میں پڑ رہا۔ وہ اپنی گلی میں پہنچ چکا تھا۔ اُدھر آسمان پر گدھے ہادلوں میں چاند صابن کے جھاگ لگے گاؤں کا نقشہ پیش کر رہا تھا۔ ہوا خشک تھی۔ فضا بالکل خاموش تھی۔ مجھ پر خدا کا رعب اور شراب نوشی سے بچ جانے کے احساس نے رقت طاری کر دی۔ اُس نے شکرانے کا سجدہ ادا کرنا چاہا۔ اس خیال سے کہ کوئی اُسے دیکھ لے گا۔

وہ کچھ دیر کے لئے ٹھٹک گیا۔ مگر فوراً ہی یہ سوچ کر کہ یوں خدا کی نگاہوں میں اس کی وقعت بڑھ جائے گی، وہ ڈبکی لگانے کے انداز میں جھکا اور اپنی پیشانی گلی کے ٹھنڈے ٹھنڈے پتھر یلے فرش کے ساتھ جوڑ دی۔

جب وہ اٹھا تو اس نے اپنے آپ کو ایک بہت بڑا آدمی محسوس کیا۔ اُس نے جب اُس پاس کی اونچی اونچی دیواروں کو دیکھا تو وہ اُسے اپنے قد کے مقابلے میں بہت پست معلوم ہوئیں۔

اس واقعہ کے ڈیڑھ مہینے بعد اسی کمرے میں جہاں اب حمید بیٹھا اپنی سات برس کی پرانی تصویر پر رشک کھا رہا تھا۔ اس کا دوست ملک آیا۔ اندر آئے ہی اس نے اپنی جیب سے بلیک اینڈ وائٹ کا ادھانکالا اور زور سے میز پر رکھ کر کہا: "او حمید آج پتیں اور خوب پتیں۔۔۔۔۔ یہ ختم ہو جاتے گی تو اور لایتیں گے۔"

حمید اس قدر متحیر ہوا کہ وہ اس سے کچھ بھی نہ کہہ سکا۔ ملک نے دوسری جیب سے سوڈے کی بوتل نکالی۔ تپانی پر سے گلاس اٹھا کر اُس میں شراب انڈیلی۔ سوڈے کی بوتل، اٹوٹھے سے کھولی اور حمید متحیر آنکھوں کے سامنے وہ دو پیگ غٹا غٹا پنی گیا۔

حمید نے تلاتے ہوئے کہا: لیکن۔۔۔۔۔ لیکن۔۔۔۔۔ اُس روز تم نے مجھے اتنا برا کھلا کہا تھا۔۔۔۔۔"

ملک نے ایک تہقہہ بلند کیا: تم نے مجھ سے شرارت کی میں نے بھی اس کے جواب میں تم سے شرارتا کہہ دیا۔ مگر بھئی ایمان کی بات ہے جو مزہ اُس روز جن کے دو پیگ پینے میں آیا ہے۔ زندگی بھر کبھی نہیں آئے گا۔ لو اب چھوڑو اس قصے کو۔۔۔۔۔"

— دسکی پتو، جن دن بکو اس ہے۔ شراب پینی ہو تو دسکی پینی چاہئے۔
یہ سن کر حمید کو محسوس ہوا تھا کہ سجدہ اس نے گلی میں کیا تھا۔ ٹھنڈے فرش سے
نکل کر اس کی پیشانی پر چیک گیا تھا۔

یہ سجدہ بھرت کی طرح حمید کی زندگی سے چھٹ گیا تھا۔ اس نے اس سے نجات
حاصل کرنے کے لئے پھر پینا شروع کیا۔ مگر اس سے بھی کچھ فائدہ نہ ہوا۔
ان سات برسوں میں جو اس کی پرانی تصویر اور اس کے درمیان کھلے ہوتے
تھے۔ یہ ایک سجدہ بلشیا مرتبہ حمید کو اس کی اپنی نگاہوں میں ذلیل و رسوا کر چکا تھا۔
اس کی خودی، اس کی تخلیقی قوت، اس کی زندگی کی وہ حرارت جس سے حمید اپنے ماحول
کو گرما کے رکھنا چاہتا تھا۔ اس سجدے نے قریب قریب سردی کر دی تھی۔ یہ
سجدہ اس کی زندگی میں ایک ایسی خراب بریک بن گئی تھی جو کبھی کبھی اپنے آپ کو اس
کے چلتے ہوئے پہیوں کو ایک دھکے کے ساتھ ٹھہرا دیتی تھی۔

سات برس کی پرانی تصویر اور اس کے سامنے میز پر تھی۔ جب سارا واقعہ
اس کے دماغ میں پوری تفصیل کے ساتھ دہرایا جا چکا تو اس کے اندر ایک
ناقابل بیان اضطراب پیدا ہو گیا۔ وہ ایسا محسوس کرنے لگا جیسے اس کو تے ہونے
والی ہے۔

وہ گھبرا کر اٹھا اور سامنے کی دیوار کے ساتھ اس نے اپنا ماتھا رگڑنا شروع
کر دیا۔ جیسے وہ اس سجدے کا نشان مٹانا چاہتا ہے اس عمل سے اسے جب جسمانی
تکلیف پہنچی تو وہ پھر کرسی پر بیٹھ گیا۔ سر جھکا کر ادراک اندھے ڈھیلے کر کے اس نے
تھکی ہوئی آواز میں کہا۔ "اے خدا میرا سجدہ مجھے واپس دیدے۔"

کالی شلووار

دہلی آنے سے پہلے وہ انبالہ چھاؤنی میں جہاں کئی گورے اُس کے گاہک تھے ان گوروں سے ملنے جھگڑنے کے باعث وہ انگریزی کے دس پنڈرہ جملے لیکھ گئی تھی۔ ان کو وہ عام گفت گو میں استعمال نہیں کرتی تھی۔ لیکن جب وہ دہلی میں آئی اور اُس کا کاروبار نہ چلا، تو ایک روز اُس نے اپنی پڑوسن طینچہ جان سے کہا۔ دس لیف — ویرسی بیڈ — یعنی یہ زندگی بہت برسی ہے۔ جب کہ کھانے ہی کو نہیں ملتا انبالہ چھاؤنی میں اُس کا دھندا بہت اچھی طرح چلتا تھا۔ چھاؤنی کے گورے شراب پنی کر اُس کے پاس آجاتے تھے اور وہ تین چار گھنٹوں ہی میں آٹھ دس گوروں کو نمٹا کر بیس، تیس روپے پیدا کر لیا کرتی تھی۔ یہ گورے اس کے ہم وطنوں کے مقابلے میں اچھے تھے۔ اس میں کوئی شک نہیں کہ وہ ایسی زبان بولتے تھے جس کا مطلب سلطانہ کی سمجھ میں نہیں آتا تھا۔ مگر ان کی زبان سے لاعلمی اس کے حق میں بہت اچھی ثابت ہوتی تھی۔ اگر وہ اس سے کچھ رعایت چاہتے تو وہ سر ہلا کر کہہ دیا کرتی تھی،

صاحب ہماری سمجھ میں تمہاری بات نہیں آتا۔ اور اگر وہ اس سے ضرورت سے زیادہ
 چھڑ چھاڑ کرتے تو وہ ان کو اپنی زبان میں گالیاں دیتی شروع کر دیتی۔ وہ ہیرت
 میں اس کے منہ کی طرف دیکھتے تو وہ ان سے کہتی: صاحب ایک دم اُلو کا پھل ہے
 حرام زادہ ہے۔ سمجھا۔ یہ کہتے وقت وہ اپنے بچے میں سختی پیدا نہ کرتی
 بلکہ بڑے پیار کے ساتھ ان سے باتیں کرتی یہ گورے ہنس دیتے اور ہنستے وقت
 وہ سلطانہ کو بالکل اُلو کے پٹھے دکھائی دیتے۔

مگر یہاں وہلی میں جب سے وہ آتی تھی ایک گورا بھی اس کے یہاں نہیں آیا
 تھا۔ تین مہینے اس کو ہندوستان کے اس شہر میں رہتے ہو گئے تھے۔ جہاں اس نے
 سنا تھا کہ بڑے بڑے لاٹ صاحب رہتے ہیں۔ جو گرمیوں میں شملے میں چلے جاتے
 ہیں مگر صرف چھ آدمی اس کے پاس آتے تھے۔ صرف چھ، یعنی مہینے میں دو اور
 ان چھ گاہکوں سے اس نے خدا جھوٹ نہ بلوائے، تو ساڑھے اٹھارہ روپے
 وصول کتے تھے۔ تین روپے سے زیادہ پر کوئی مانتا ہی نہیں تھا۔ سلطانہ نے ان میں
 سے پانچ آدمیوں کو اپنا ریٹ دس روپے بتایا تھا۔ مگر تعجب کی بات ہے کہ ان میں
 سے ہر ایک نے یہی کہا، بھتی ہم تین روپے سے ایک کوڑی زیادہ نہ دیں گے۔
 نہ جانے کیا بات تھی کہ ان میں سے ہر ایک نے صرف تین روپے کے قابل سمجھا پنا پانچ
 جب چھٹا آیا تو اس نے خود اس سے کہا۔ دیکھو میں تین روپے ایک ٹیم کے لوں گی۔
 اس سے ایک دھیلا تم کم کہو تو میں نہ لوں گی۔ اب تمہاری مرضی ہو تو رہو۔ ورنہ
 جاؤ۔ چھٹے آدمی نے یہ بات سن کر تکرار نہ کی اور اس کے ہاں ٹھہر گیا۔ جب دوسرے
 کمرے میں دروازے بند کر کے وہ اپنا کوٹ اتارنے لگا تو سلطانہ نے کہا ایسے ایک روپیہ

دودھ کا، اس نے ایک روپیہ تو نہ دیا۔ لیکن نئے بادشاہ کی چمکتی ہوئی اٹھنی جیب سے نکال کر اس کو دے دی اور سلطانہ نے بھی چپکے سے لے لی کہ چلو، جو آیا ہے۔
غنیمت ہے۔

ساڑھے اٹھارہ روپے تین ہینوں میں ————— بینس روپے ماہوار
تو اس کو ٹھے کا کرایہ تھا۔ جس کو مالک مکان انگریزی زبان میں فلیٹ کہتا تھا۔ اس
فلیٹ میں ایسا پانخانہ تھا جس میں زنجیر کھینچنے سے ساری گندگی پانی کے زور سے
ایک دم نیچے نل میں غائب ہو جاتی تھی۔ اور بڑا شور ہوتا تھا۔ شروع شروع میں
تو اس شور نے اسے بہت ڈرایا تھا۔ پہلے دن جب وہ رفع حاجت کے لئے
اس پانخانہ میں گئی تو اس کی گھر میں شدت کا درد ہو رہا تھا۔ فاسخ ہو کر جب
اٹھنے لگی تو اس نے لٹکی ہوئی زنجیر کا سہارا لے لیا۔ اس زنجیر کو دیکھ کر اس نے
خیال کیا۔ کہ چونکہ یہ مکان خاص ہم لوگوں کی رہائش کے لئے تیار کئے گئے ہیں۔ یہ
زنجیر اس لئے لگائی گئی ہے کہ اٹھتے وقت تکلیف نہ ہو اور سہارا مل جایا کرے
مگر جو نہی اس نے زنجیر پکڑ کر اٹھنا چاہا اوپر کھٹ کھٹ سی ہوتی اور پھر ایک دم
پانی اس شور کے ساتھ نکلا۔ کہ ڈر کے مارے اس کی چیخ نکل گئی۔

خدا بخش دوسرے کمرہ میں اپنا فوٹو گرائی کا سامان درست کر رہا تھا۔ اور
ایک صاف بوتل میں ہائیڈرو کونین ڈال رہا تھا کہ اس نے سلطانہ کی چیخ سنی وہ دوڑ
کر باہر نکلا اور سلطانہ سے پوچھا۔ کیا ہوا؟ ————— یہ چیخ تمہاری تھی۔؟
سلطانہ کا دل دھڑک رہا تھا اس نے کہا۔ یہ مورا پانخانہ ہے یا کیا ہے۔
یہ ریل گاڑی کی زنجیر کی طرح کیا لٹکا رکھی ہے۔ میری کمر میں درد تھا، میں نے کہا۔

چلو اس کا سہارا لے لوں گی۔ پر اس موٹی زنجیر کو چھڑنا تھا کہ وہ دھماکہ ہوا، کہ میں تم سے کیا کہوں۔

اس پر خدابخش بہت ہنسنا تھا۔ اور اس نے سلطانہ کو اس پانخانہ کی بابت سب کچھ بتا دیا تھا کہ یہ نئے فیشن کا ہے، جس میں زنجیر ہلانے سے سب گندگی نیچے زمین میں دھنس جاتی ہے۔

خدابخش اور سلطانہ کا آپس میں کیسے سمبندھ ہوا۔ یہ ایک لمبی کہانی ہے۔ خدابخش راولپنڈی کا تھا۔ انٹرنس پاس کرنے کے بعد اس نے لاری چلانا سیکھا چنانچہ چار برس تک وہ راولپنڈی اور کشمیر کے درمیان لاری چلانے کا کام کرتا رہا۔ اس کے بعد کشمیر میں اس کی دوستی ایک عورت سے ہو گئی۔ اس کو بھگا کر وہ لاہور لے آیا۔ لاہور میں چونکہ اس کو کوئی کام نہ ملا۔ اس لئے اس نے عورت کو پیشے پر بٹھا دیا، دو تین برس تک وہ سلسلہ جاری رہا اور وہ عورت کسی اور کے ساتھ بھاگ گئی۔ خدابخش کو معلوم ہوا کہ وہ انبالہ میں ہے، وہ اسی کی تلاش میں انبالہ آیا جہاں اس کو سلطانہ مل گئی۔ سلطانہ نے اس کو اپنہ کیا۔ چنانچہ دونوں کا سمبندھ ہو گیا خدابخش کے آنے پر ایک دم سلطانہ کا کاروبار چمک اٹھا، عورت چونکہ ضعیف الاعتقاد تھی اس لئے اس نے سمجھا کہ خدابخش بڑا بھاگوان ہے جس کے آنے سے اتنی ترقی ہو گئی۔ چنانچہ اس خوش اعتمادی نے خدابخش کی وقعت اس کی نظروں میں اور بھی بڑھا دی۔

خدابخش آدمی محنتی تھا۔

سارا دن ہاتھ پر ہاتھ رکھ کر بیٹھنا پسند نہیں کرتا تھا۔

چنانچہ اس نے ایک نوٹو گرافر سے دوستی پیدا کی، جو ریلوے اسٹیشن کے باہر منٹ
کیمرے سے نوٹو کھینچا کرتا تھا۔ اس لئے اس نے نوٹو کھینچنا سیکھ لیا۔ پھر سلطانہ
سے ساٹھ روپے لے کر کیمرا بھی خرید لیا، آہستہ آہستہ ایک پردہ بنوایا، دو کرسیوں
خریدیں اور نوٹو دھونے کا سب سامان لے کر اس نے اپنا علیحدہ کام شروع
کر دیا۔

کام چل نکلا۔ چنانچہ اس نے تھوڑی ہی دیر کے بعد اپنا اڈہ انبالے چھاؤنی
میں قائم کر دیا، یہاں وہ گوروں کے نوٹو کھینچتا رہتا، ایک مہینے کے اندر اندر اس
کی چھاؤنی کے متعدد گوروں سے واقفیت ہو گئی، چنانچہ وہ سلطانہ کو وہیں لے گیا
یہاں چھاؤنی میں خدا بخش کے ذریعہ کئی گورے سلطانہ کے مستقل گاہک بن گئے
اور اس کی آمدنی پہلے سے دو گنی ہو گئی۔

سلطانہ نے کانوں کے لئے بندے خریدے، ساڑھے پانچ ٹوکہ کی اکھڑ
کنگنیاں بھی بنوائیں۔ دس پندرہ اچھی اچھی ساڑھیاں بھی جمع کر لیں۔ گھر میں فریونچر
وغیرہ بھی آگیا۔ قصہ مختصر یہ کہ انبالہ چھاؤنی میں بڑی خوش حال تھی۔ مگر ایک ایک نہ جانے
خدا بخش کے دل میں کیا سماتی کہ اس نے دہلی جانے کی ٹھان لی۔ سلطانہ انکار
کیسے کرتی۔ جبکہ خدا بخش کو اپنے لئے بہت مبارک خیال کرتی تھی اس نے خوشی خوشی
دہلی جانا قبول کر لیا۔ بلکہ اس نے یہ بھی سوچا کہ اتنے بڑے شہر میں جہاں لاٹ صاحب
رہتے ہیں۔ ان کا دھندا اور بھی اچھا چلے گا۔ اپنی سہیلیوں سے وہ دہلی کی تعریف
سن چکی تھی، پھر وہاں حضرت نظام الدین اولیا کی خانقاہ تھی جس سے اسے
بے حد عقیدت تھی، چنانچہ جلدی جلدی گھر کا بھاری سامان بیچ باچ کر خدا بخش

کے ساتھ دہلی آگئی۔ یہاں پہنچ کر خدا بخش نے بیس روپے ماہوار پر ایک چھوٹا سا فلیٹ لے لیا جس میں دونوں رہنے لگے۔

ایک ہی قسم کے نئے مکانوں کی لمبی سی قطار سڑک کے ساتھ ساتھ چلی گئی تھی، میونسپل کمیٹی نے شہر کا یہ حصہ خاص کسبیوں کے لئے مقرر کر دیا تھا۔ تاکہ شہر میں وہ جگہ جگہ اپنے اڈے نہ بنائیں۔ نیچے دوکانیں تھیں۔ اور اوپر دو منزلہ رہائشی فلیٹ، چونکہ سب عمارتیں ایک ہی ڈیزائن کی تھیں، اس لئے شروع شروع میں سلطانہ کو اپنا فلیٹ تلاش کرنے میں بہت دقت محسوس ہوتی تھی۔ پر جب لانڈری والے نے اپنا بورڈ گھر کی پیشانی پر لگا لیا تو اس کو ایک نشانی مل گئی۔ یہاں میلے کپڑوں کی دھلائی کی جاتی ہے۔ یہ بورڈ پڑھتے ہی اپنا فلیٹ تلاش کر لیا کرتی تھی۔ اسی طرح اس نے اور بہت سی نشانیاں قائم کر لی تھیں۔ مثلاً بڑے بڑے حروف میں جہاں کوٹلوں کی دوکان لکھا تھا، وہاں، اس کی سہیلی ہیرا بائی رہتی تھی جو کبھی کبھی ریڈیو گھر میں گانے جایا کرتی تھی، جہاں شرفا کے کھانے کا اعلیٰ انتظام ہے۔ لکھا تھا وہاں اس کی سہیلی مختار رہتی تھی۔ نوآڑ کے کارخانہ کے اوپر انورسی رہتی تھی جو اسی کارخانہ کے سیٹھ کے پاس ملازم تھی، چونکہ سیٹھ صاحب کو رات کے وقت اپنے کارخانہ کی دیکھ بھال کرنا ہوتی تھی اسی لئے وہ انورسی کے پاس ہی رہا کرتے تھے۔

دوکان کھولتے ہی گاہک ٹھوڑے ہی آتے ہیں، چنانچہ جب ایک مہینے تک سلطانہ بے کار رہی تو اس نے یہی سوچ کر اپنے دل کو تسلی دی، پر جب دو مہینے گزر گئے اور کوئی آدمی اس کے کوٹھے پر نہ آیا تو اسے بہت تشویش ہوتی، اس نے خدا بخش سے کہا: کیا بات ہے خدا بخش، دو مہینے آج پورے ہو گئے ہمیں یہاں آتے ہوتے

کسی نے ادھر کا رخ بھی نہیں کیا۔ مانتی ہوں آجکل بازار بہت مندا ہے پر آنا مندا بھی تو نہیں کہ مہینے بھر میں کوئی شکل دیکھنے میں ہی نہ آئے۔ خدا بخش کو بھی یہ بات عرصہ سے کھٹک رہی تھی مگر وہ خاموش تھا۔ پر جب سلطانہ نے خود بات پھیر لی تو اس نے کہا: میں کئی دنوں سے اس کی بابت سوچ رہا ہوں، ایک بات سمجھ میں آتی ہے وہ یہ کہ جنگ کی وجہ سے لوگ باگ و دوسرے دھندوں میں پڑ کر ادھر کا راستہ بھول گئے ہیں یا پھر یہ ہو سکتا ہے کہ — وہ اس کے آگے کچھ کہنے ہی والا تھا کہ سپر ہیوں پر کسی کے پڑھنے کی آواز آئی، خدا بخش اور سلطانہ دونوں اس آواز کی طرف متوجہ ہوتے اٹھوڑی دیر کے بعد دروازے پر دستک ہوئی۔ خدا بخش نے اپک کر دروازہ کھولا۔ ایک آدمی اندر داخل ہوا جس سے تین روپے میں سودا ملے ہوا، اس کے بعد پانچ اور آئے یعنی تین مہینے میں چھ، جن سے سلطانہ نے صرف ساڑھے اٹھارہ روپے وصول کئے۔

بیس روپے ماہوار تولید کے کرایہ میں چلے جاتے تھے۔ پانی کا ٹیکس اور بجلی کا بل جُدا تھا۔ اس کے علاوہ گھر کے دوسرے خرچ تھے۔ کھانا پینا، کپڑے لٹے، دوا دارو، آمدن کچھ بھی نہیں تھی۔ ساڑھے اٹھارہ روپے تین مہینے میں آتے۔ تو اسے آمدن تو نہیں کہہ سکتے۔ سلطانہ پریشان ہو گئی۔ ساڑھے پانچ تولے کی آٹھ کنگنیاں جو اس نے انبالے میں بنوائی تھیں۔ آہستہ آہستہ بک گئیں۔ آخری کنگنی کی جب باری آئی تو اس نے خدا بخش سے کہا: تم میری سُنو اور چلو — واپس انبالے میں یہاں کیا دھرا ہے؟ دھرا بھی ہوگا، پر ہمیں تو یہ شہر اس مہینے آیا، تمہارا کام بھی وہاں خوب چلتا تھا، چلو، وہیں چلتے ہیں۔ جو نقصان ہوا ہے اس کو اپنا

سر صدقہ سمجھو۔ اس کنگنی کو بیچ کر آؤ، میں اسباب وغیرہ باندھ کر تیار رکھتی ہوں۔ آج رات کی گاڑی سے یہاں سے چل دیں گے۔

خدا بخش نے کنگنی سلطانہ کے ہاتھ سے لے لی اور کہا: "مہیں، جان من انبالہ اب نہیں جائیں گے یہیں رہ کر وہلی میں کمائیں گے۔ یہ تمہاری چوڑیاں سب کی سب یہیں واپس آئیں گی، اللہ پر بھروسہ رکھو، وہ بڑا کار ساز ہے۔ یہاں بھی کوئی نہ کوئی اسباب بنا ہی دے گا۔"

سلطانہ چپ ہو رہی، چنانچہ آخری کنگنی بھی ہاتھ سے اتر گئی۔ بچے ہاتھ دیکھ کر اس کو بہت دکھ ہوتا تھا۔ پر کیا کرتی، پیٹ بھی تو آخر کسی جیلے سے بھرنا تھا۔ جب پانچ مہینے گزر گئے اور آمدن خرچ کے مقابلے میں چوتھائی سے بھی کچھ کم رہی تو سلطانہ کی پریشانی اور زیادہ بڑھ گئی۔ خدا بخش بھی اب سارا دن گھر سے غائب رہنے لگا تھا۔ سلطانہ کو اس کا بھی دکھ تھا اس میں کوئی شک نہیں کہ پڑوس میں اس کی دو تین ملنے والیاں موجود تھیں۔ جن کے ساتھ وہ اپنا وقت کاٹ سکتی تھی ہر روز ان کے یہاں جانا اور گھنٹوں بیٹھے رہنا اس کو بہت برا لگتا تھا چنانچہ آہستہ آہستہ اس نے ان سہیلیوں سے بلنا جلنا بالکل ترک کر دیا۔ سارا دن وہ اپنے سنسان مکان میں بیٹھی رہتی کبھی چھالیا کاٹتی رہتی۔ کبھی اپنے پرانے اور پھٹے ہوئے کپڑوں کو سیتی رہتی۔ اور کبھی باہر بالکونی میں آکر خشکے کے ساتھ کھڑی ہو جاتی اور سامنے ریلوے ٹیڈ میں ساکت اور منہدا بخنوں کی طرف گھنٹوں بے مطلب دیکھتی رہتی۔

مرٹک کی دوسری طرف مال گودام تھا۔ جو اس کونے سے اس کونے تک پھیدا ہوا تھا۔ داہنے ہاتھ کو لوہے کی چھت کے نیچے بڑی بڑی گانٹھیں پڑی رہتی تھیں اور

ہر قسم کے مال اسباب کے بڑھیر لگے رہتے تھے۔ بایں ہاتھ کو کھلا میدان تھا، جس میں
 بے شمار ریل کی پٹریاں پھی ہوئی تھیں، دھوپ میں لوہے کی یہ پٹریاں چمکتیں۔ تو
 سلطانہ اپنے ہاتھوں کی طرف دیکھتی جن پر نیلی نیلی رگیں بالکل ان پٹریوں کی طرح
 ابھری رہتی تھیں، اس لمبے اور کھلے میدان میں ہر وقت انجن اور گاڑیاں چلتی رہتی
 تھیں۔ کبھی ادھر اور کبھی ادھر ان انجنوں اور گاڑیوں کی چھک چھک، پھک پھک،
 سدا گونجتی رہتی تھی۔ صبح سویرے جب وہ اٹھ کر بالکونی میں آتی تو ایک عجیب سماں نظر
 آتا۔ دھندلکے میں انجنوں کے منہ سے گاڑھا گاڑھا دھواں نکلتا تھا اور گلے آسمان
 کی جانب موٹے اور بھاری آدھیوں کی طرح دکھائی دیتا تھا۔ بھاپ کے بڑے بڑے
 بادل بھی ایک شور کے ساتھ پٹریوں سے اٹھتے تھے اور آنکھ جھپکنے کی دیر میں ہوا
 کے اندر گھل مل جاتے تھے۔ پھر کبھی کبھی جب وہ گاڑی کے کسی ڈبے کو جسے انجن
 نے دھکا دے کر چھوڑ دیا ہو، اکیلے پٹریوں پر چلتا دیکھتی تو اسے اپنا خیال آتا وہ
 سوچتی کہ اسے بھی کسی نے زندگی کی پٹری پر دھکا دے کر چھوڑ دیا ہے اور وہ خود
 بخود جا رہی ہے، دوسرے لوگ کانٹے بدل رہے ہیں اور وہ چلی جا رہی ہے۔

نہ جانے کہاں، پھر ایک روز ایسا آئے گا جب اس دھکے کا زور آہستہ
 آہستہ ختم ہو جائے گا اور وہ کہیں رک جائے گی۔ کسی ایسے مقام پر جو اس کا دیکھا
 بجالا ہوگا۔

یوں تو وہ بے مطلب گھنٹوں کی ریل ان ٹیڑھی بانکی پٹریوں اور کھڑے اور
 چلتے ہوئے انجنوں کی طرف دیکھتی رہتی تھی، پر طرح طرح کے خیال اس کے دماغ
 میں آتے رہتے تھے۔ انبالہ چھاؤنی میں جب وہ رہتی تھی تو اسٹیشن کے پاس ہی

اُس کا مکان تھا۔ مگر وہاں اُس نے کبھی ان چیزوں کو ایسی نظروں سے نہیں دیکھا تھا اب بھی تو کبھی کبھی اس کے دماغ میں یہ خیال نہ آتا تھا۔ کہ جو سامنے ریل کی پٹریوں کا جمال سا بچھا ہے اور جگہ جگہ سے بھاپ، دھواں اُٹھ رہا ہے۔ ایک بہت بڑا چکلا ہے، بہت سی گاڑیاں ہیں جن کو موٹے موٹے انجن ادھر ادھر دھکیلتے رہتے ہیں۔ سلطانہ کو بعض اوقات یہ انجن سب سے معلوم ہوتے ہیں۔ جو کبھی کبھی انبالہ میں اس کے ہاں آیا کرتے تھے۔ پھر کبھی کبھی جب وہ کسی انجن کو آہستہ آہستہ گاڑیوں کی قطار کے پاس سے گزرتا دیکھتی تو اُسے ایسا محسوس ہوتا کہ کوئی آدمی چکلے کے کسی بازار میں سے اُوپر کوٹھیوں کی طرف دیکھتا جا رہا ہے۔

سلطانہ سمجھتی تھی کہ ایسی باتیں سوچنا دماغ کی خرابی کا باعث ہے۔ چنانچہ جب اس قسم کے خیال اُس کو آنے لگے تو اُس نے بالکونی میں جانا چھوڑ دیا خدا بخش سے اُس نے بارہا کہا: دیکھو میرے حال پر رحم کرو۔ یہاں گھر میں رہا کرو۔ میں سارا دن یہاں بیماریوں کی طرح پڑی رہتی ہوں مگر اُس نے بارہا سلطانہ سے یہ کہہ کر اس کو تشفی کر دی۔ جان من میں باہر کچھ کمانے کی فکر کر رہا ہوں۔ اللہ نے چاہا تو چند دنوں ہی میں بیڑا پار ہو جاتے گا۔

پورے پانچ مہینے ہو گئے تھے مگر ابھی تک نہ سلطانہ کا بیڑا پار ہوا تھا، نہ خدا بخش کا!

محرم کا مہینہ سر پر آ رہا تھا مگر سلطانہ کے پاس کالے کپڑے بنوانے کے لئے کچھ بھی نہ تھا، مختار نے لیڈی ہاسٹن کی ایک نئی وضع کی قمیص بنوائی تھی۔ جس کی آستینیں کالی جارجیٹ کی تھیں۔ اس کے ساتھ میچ کرنے کے لئے اُس کے پاس

کالی ساٹن کی شلوار تھی جو کاجل کی طرح چمکتی تھی۔ انوری نے ریشمی جارجٹ کی ایک بڑی نفیس ساڑھی خریدی تھی۔ اُس نے سلطانہ سے کہا تھا کہ وہ ساڑھی کے نیچے سفید بوسکی کا پیٹی کوٹ پہنے گی، کیونکہ یہ نیا فیشن ہے اس ساڑھی کے ساتھ پہننے کو انوری کالی نخل کا ایک جوتا لاتی تھی جو بڑا نازک تھا۔ سلطانہ نے جب یہ تمام چیزیں دیکھیں تو اس کو احساس نے دکھ دیا کہ وہ محرم مٹانے کے لئے ایسا لباس خریدنے کی استطاعت نہیں رکھتی۔

انوری اور نختار کے پاس یہ لباس دیکھ کر جب وہ گھر آئی تو اُس کا دل بہت منموم تھا۔ اُسے ایسا معلوم ہوتا تھا کہ پھوٹا سا اُس کے اندر پیدا ہو گیا تھا۔ دیر تک وہ درسی پر گاؤ تکیہ سر کے نیچے رکھ کر لیٹی رہی۔ پر جب اس کی گردن اوجھاتی کے باعث اکڑ سی گئی تو اٹھ کر بالکونی میں چلی گئی تاکہ غم افزا خیالات کو اپنے دماغ میں سے نکال دے۔

سامنے پٹریوں پر گاڑیوں کے ڈبے کھڑے تھے۔ پراخن کوئی بھی نہ تھا۔ شام کا وقت تھا، چھڑکاؤ ہو چکا تھا۔ اس لئے گرد و غبار دب گیا تھا بازار میں ایسے آدمی چلنے شروع ہو گئے تھے جو تاک بھانگ کرنے کے بعد چپ چاپ گھروں کا رخ کرتے ہیں۔ ایسے ہی ایک آدمی نے گردن اوجھ کر کے سلطانہ کی طرف دیکھا سلطانہ مسکرائی اور اس کو بھول گئی، کیونکہ اب سامنے پٹریوں پر پراخن نمودار ہو گیا تھا سلطانہ نے اس کی طرف غور سے دیکھنا شروع کر دیا اور آہستہ آہستہ یہ خیال اس کے دماغ میں آیا کہ پراخن نے بھی کالا لباس پہن رکھا ہے یہ عجیب و غریب خیال دماغ میں سے نکلنے کی خاطر جب اُس نے سڑک کی جانب دیکھا۔ تو اُسے وہی آدمی بیل

گھاٹی کے پاس کھڑا نظر آیا۔ جس نے اس کی طرف لپچاتی نظروں سے دیکھا تھا سلطانہ نے ہاتھ سے اُسے اشارہ کیا، اس آدمی نے ادھر ادھر دیکھ کر ایک لطیف اشارے سے پوچھا، کدھر سے آؤں، سلطانہ نے اُسے راستہ بتا دیا۔ وہ آدمی تھوڑی دیر کھڑا ہاگھر بھڑی پھرتی سے اُوپر چلا آیا۔

سلطانہ نے اُسے درسی پر بٹھا دیا جب وہ بیٹھ گیا تو اس نے سلسلہ گفتگو شروع کرنے کے لئے کہا۔ آپ اوپر آتے ڈرتے رہے تھے وہ آدمی یہ سن کر مسکرایا تمہیں کیسے معلوم ہوتا۔ ڈرنے کی بات ہی کیا تھی۔؟

اس پر سلطانہ نے کہا یہ میں نے اس لئے کہا کہ آپ دیر تک وہیں کھڑے رہے اور پھر کچھ سوچ کر ادھر آئے۔ وہ یہ سن کر مسکرایا۔ تمہیں غلط فہمی ہوتی ہے میں تمہارے اُوپر والے فلیٹ کی طرف دیکھ رہا تھا۔ وہاں کوئی عورت کھڑی ایک مرد کو ٹھینکا دکھا رہی تھی مجھے یہ منظر دیکھ کر پسند آیا۔ پھر بالکونی میں سبز بلب روشن ہوا تو میں کچھ دیر کے لئے ٹھہر گیا۔ سبز روشنی مجھے بہت پسند ہے۔ آنکھوں کو بہت اچھی لگتی ہے یہ کہہ کر اس نے کمرے کا جائزہ لینا شروع کر دیا۔ پھر وہ اُٹھ کھڑا ہوا۔ سلطانہ نے پوچھا، آپ جا رہے ہیں؟ اس آدمی نے جواب دیا، "ہنیں" میں تمہارے اس مکان کو دیکھنا چاہتا ہوں۔ چلو مجھے تمام کمرے دکھاؤ۔"

سلطانہ نے اس کو تینوں کمرے ایک ایک کر کے دکھا دیئے۔ اس آدمی نے بالکل خاموشی سے ان کمروں کا معائنہ کیا۔ جب وہ دونوں پھر اسی کمرے میں آ گئے جہاں پہلے بیٹھے تھے تو اس آدمی نے کہا، "میرا نام تشکر ہے۔"

سلطانہ نے پہلی بار غور سے تشکر کی طرف دیکھا۔ وہ متوسط قد کا سہولے شکل و

صورت کا آدمی تھا۔ مگر اس کی آنکھیں غیر معمولی طور پر صاف اور شفاف تھیں کبھی کبھی
 ان میں ایک عجیب قسم کی چمک بھی پیدا ہوتی تھی گھٹیللا اور کسرتی بدن کپٹیوں پر اس
 کے بال سفید ہو رہے تھے۔ خاکستری رنگ کی گرم پتلون پہنتے تھا۔ سفید قمیص تھی
 جس کا کالر گردن پر سے اوپر کواٹھا ہوا تھا۔

شکر کچھ اس طرح درسی پر بیٹھا تھا کہ معلوم ہوتا تھا کہ شکر کے بجائے سلطانہ
 گاہک ہے۔ اس احساس نے سلطانہ کو قدر سے پریشان کر دیا۔ چنانچہ اس نے
 شکر سے کہا: فرمائیے!

شکر بیٹھا تھا۔ یہ سن کر لپٹ گیا۔ میں کیا فرماؤں، کچھ تم ہی فرماؤ۔ بلایا تمہیں
 نے ہے مجھے جب سلطانہ کچھ نہ بولی تو وہ اٹھ بیٹھا۔ میں اب سمجھا، لو مجھ سے سنو جو
 کچھ ہم نے سمجھا غلط ہے، میں ان لوگوں میں سے نہیں ہوں جو کچھ دے کر جاتے ہیں؟
 ڈاکٹروں کی طرح میری بھی نہیں ہے۔ جب مجھے بلایا جاتے تو فیس دینا ہی پڑتی ہے
 سلطانہ سن کر چکرا گئی۔ مگر اس کے باوجود اسے بے اختیار ہنسی آگئی۔
 آپ کام کیا کرتے ہیں؟

شکر نے جواب دیا: یہی جو تم لوگ کرتے ہو۔

”کیا؟“

”تم کیا کرتی ہو؟“

”میں ————— میں ————— میں کچھ بھی نہیں کرتی۔“

”میں کچھ بھی نہیں کرتا۔“

”سلطانہ نے بھنا کر کہا: یہ کوئی بات نہ ہوتی۔“

آپ کچھ نہ کچھ ضرور کرتے ہوں گے۔

تشکر نے بڑے اطمینان سے جواب دیا تم بھی کچھ نہ کچھ ضرور کرتی ہوں گی۔
”جھک مارتی ہوں۔“

”میں بھی جھک مارتا ہوں۔“

”تو آدو دونوں جھک ماریں۔“

”میں حاضر ہوں مگر جھک مارنے کے دام میں کبھی نہیں دیا کرتا۔“

”ہوش کی دوا کرو، یہ لنگر خانہ نہیں۔“

”اور میں بھی والنیٹر نہیں ہوں۔“

سلطانہ یہاں رک گئی۔ اس سے پوچھا یہ والنیٹر کون ہوتے ہیں۔“

تشکر نے جواب دیا: ”الو کے پٹھے۔“

”میں بھی الو کی پٹھی نہیں۔“

”مگر وہ آدمی خدا بخش جو تمہارے ساتھ رہتا ہے ضرور الو کا پٹھا ہے۔“

”کیوں۔“

”اس لئے کہ وہ کئی دنوں سے ایک ایسے خدا رسیدہ فقیر کے پاس اپنی

قسمت کھلانے کی خاطر جا رہا ہے۔ جس کی اپنی قسمت زنگ لگے تالے کی طرح

بند ہے یہ تشکر کہہ کر رہا۔“

اس پر سلطانہ نے کہا۔ تم ہندو ہو۔ اسی لئے ہمارے ان بزرگوں کا

مذاق اڑانے ہو۔

تشکر سکرایا۔ ایسی جگہوں پر ہندو مسلم سوال پیدا نہیں ہوا کرتے پندت اور

مولوی اگر یہاں آئیں تو وہ بھی شریف آدمی بن جائیں۔

”جانے تم کیا اوت پٹانگ باتیں کرتے ہو۔۔۔۔۔“ بولو رہو گے۔

”اسی شرط پر جو پہلے بتا چکا ہوں۔“

سلطانہ اٹھ کھڑی ہوتی ”جاؤ رستہ پکڑو۔“

تشکر آرام سے اٹھا۔ پتلون کی جیبوں میں اُس نے اپنے دونوں ہاتھ ٹھونسنے

اور جاتے ہوئے کہا۔ ”میں کبھی کبھی اس بازار سے گزرا کرتا ہوں جب بھی تمہیں ضرورت

ہو بلا لینا۔ میں بہت کام کا آدمی ہوں۔“

تشکر چلا گیا اور سلطانہ کالے لباس کو بھول کر دیر تک اس کے متعلق سوچتی

رہی۔ اس آدمی کی باتوں نے اس کے دُکھ کو بہت ہلکا کر دیا تھا۔ مگر وہ انہا نے

میں آیا ہوتا جہاں وہ خوش حال تھی تو اُس نے کسی اور ہی رنگ میں اس آدمی کو دیکھا

ہونا اور ممکن ہے اس کو دھکے دے کر باہر نکال دیا ہوتا۔ مگر یہاں چونکہ وہ

بہت ادا اس رہتی تھی اس لئے تشکر کی باتیں اُسے بہت پسند آئیں۔

شام کو جب خدا بخش آیا تو سلطانہ نے اس سے پوچھا۔ تم آج سارا دن

کدھر غائب رہے ہو۔“

خدا بخش تھک کر چور چور ہو رہا تھا۔ کہنے لگا، پرانے قلعہ کے پاس سے

آ رہا ہوں، وہاں ایک بزرگ کچھ دنوں سے ٹھہرے ہوئے ہیں۔ ان ہی کے پاس

ہر روز جاتا ہوں کہ ہمارے دن پھر جائیں۔

”کچھ امنوں نے تم سے کہا؟“

”نہیں ابھی وہ مہربان نہیں ہوتے۔ پر سلطانہ، میں جو ان کی خدمت کر رہا

ہوں وہ اکارت کبھی نہ جاتے گی۔ اللہ کا فضل شامل حال رہا تو ضرور وار کے نیلے ہو جائیں گے۔

سلطانہ کے دماغ میں محرم منانے کا خیال سما یا ہوا تھا۔ خدا بخش سے رونی آواز میں کہنے لگی۔ سارا دن گھر سے غائب رہتے ہو، میں یہاں پنجرے میں قید رہتی ہوں۔ نہ کہیں جاسکتی ہوں نہ آسکتی ہوں۔ محرم سر پر آگیا ہے کچھ تم نے اس کی فکر بھی کی کہ مجھے کالے کپڑے چاہئیں۔ گھر میں پھوٹی کوڑھی تک نہیں کنگنیاں تھیں سو وہ ایک ایک کر کے ہٹ گئیں، اب تم ہی بتاؤ، کیا ہوگا۔؟

یوں فیروں کے پیچھے کب تک مارے مارے پھرا کر دے گے۔ مجھے تو ایسا دکھ تھا دیتا ہے کہ یہاں دہلی میں خدا نے بھی ہم سے منہ موڑ لیا ہے۔ میری سُنو تو کام شروع کر دو۔ کچھ تو سہارا ہو ہی جاتے گا۔

خدا بخش درسی پریٹ گیا کہنے لگا۔ پر یہ کام شروع کرنے کے لئے بھی تھوڑا سا سرمایہ چاہئے۔ خدا کے لئے تم ایسی دکھ کی کبھی باتیں نہ کرو مجھ سے اب۔ برواشت نہیں ہو سکتیں، میں نے سچ پچ انبالہ پھوڑنے میں سخت غلطی کی۔ پر جو اللہ کرتا ہے اللہ ہی کرتا ہے۔ اور ہماری بہتری کے لئے کرتا ہے کیا پتہ ہے کچھ تکلیفیں برواشت کرنے کے بعد ہم۔

سلطانہ نے بات کاٹ کر کہا، تم خدا کے لئے کچھ کرو۔ چوری کرو یا ڈاکہ مارو پر مجھے ایک نسلوار کا کپڑا ضرور لا دو۔ میرے پاس ایک سفید بوسکی کی قمیض پڑی ہے، اس کو میں کالا رنگ دلوا لوں گی۔ سفید نینوں کا ایک نیا دوپٹہ بھی میرے پاس موجود ہے۔ وہی جو تم نے مجھے دیوالی پر لا کر دیا تھا۔ یہ بھی قمیض کے ساتھ کالا ہی رنگوا

لیا جاتے۔ صرف ایک شلوار کی کسر ہے سو وہ تم کسی نہ کسی طرح پیدا کرو۔ دیکھو تمہیں میری جان کی قسم کسی نہ کسی طرح ضرور لا دو۔۔۔۔۔ میری بھتی کھاؤ اگر نہ لاؤ، خدا بخش اٹھ بلیٹھا، اب تم خواہ مخواہ زور دیتے چلی رہی ہو۔۔۔۔۔ میں کہاں سے لاؤں گا۔۔۔۔۔ انیم کھانے کے لئے تو میرے پاس پیسہ نہیں۔ کچھ بھی کرو مجھے ساڑھے چار گز کالی ساٹن لا دو۔

”دعا کرو کہ آج رات ہی اللہ دو تین گاہک بھیج دے۔“

”لیکن تم کچھ نہیں کرو گے۔ تم اگر چاہو تو ضرور اتنے پیسے پیدا کر سکتے ہو جنگ سے پہلے یہ ساٹن بارہ چودہ آنہ گز مل جاتی تھی اب سو اوروپے گز کے حساب سے ملتی ہے۔ ساڑھے چار گز پر کتنے روپے خرچ ہو جائیں گے۔

اب تم کہتی ہو تو میں کوئی حیلہ کروں گا۔ یہ کہہ کر خدا بخش اٹھا۔ تو اب ان باتوں کو بھول جاؤ، میں ہوٹل سے کھانا لے آؤں۔

ہوٹل سے کھانا آیا۔ دونوں نے بل کر زہرا مار کیا اور سو گئے۔ صبح ہوئی۔ خدا بخش پورا نئے قلعے والے فقیر کے پاس چلا گیا۔ اور سلطانہ اکیلی رہ گئی۔ کچھ دیر لیٹی رہی۔ کچھ دیر سوئی رہی، ادھر ادھر کمروں میں ٹہنتی رہی۔ دوپہر کا کھانا کھانے کے بعد اس نے اپنا سفید نینوں کا دوپٹہ اور سفید بوسکی کی قمیص نکالی اور نیچے لاندڑی والے کورنگنے کے لئے دے آتی۔ کپڑے دھونے کے علاوہ ان کے ہاں رنگنے کا کام بھی ہوتا تھا۔ یہ کام کرنے کے بعد اس نے واپس آکر فلموں کی کتابیں پڑھیں جن میں اس کے دیکھے ہوئے فلموں کی کہانی اور گیت چھپے ہوتے تھے۔ یہ کتابیں پڑھتے ہوئے وہ سو گئی، جب اٹھی تو چار بیج چکے تھے کیونکہ دھوپ آنگن میں سے موری کے پاس پہنچ چکی تھی نہ ہاں دھوکہ زار

ہوتی تو گرم چادر اوڑھ کر بالکونی میں آکھڑی ہوتی، قریباً ایک گھنٹہ بالکونی میں آکھڑی رہی، اب شام ہو گئی۔ اب بتیاں روشن ہو رہی تھیں، نیچے سڑک میں رونق کے آثار نظر آنے لگے۔ سردی میں تھوڑی سی شدت ہو گئی تھی۔ مگر سلطانہ کو یہ ناگوار معلوم نہ ہوئی وہ سڑک پر آتے جانے والوں اور موٹروں کی طرف عرصہ سے دیکھ رہی تھی۔ وقتاً اُسے تشکر نظر آیا مکان کے نیچے پہنچ کر اُس نے گردن اُوچی کی اور سلطانہ کی طرف دیکھ مسکرایا۔ سلطانہ نے غیر ارادی طور پر اشارہ کیا، اور اُسے اوپر بلا لیا۔

جب تشکر اوپر آ گیا تو سلطانہ بہت پریشان ہوئی کہ اس سے کیا کہے۔ دراصل اُس نے آتے ہی بلا سوچے سمجھے اُسے اشارہ کر دیا تھا تشکر بے حد مطمئن تھا۔ جیسے اُس کا اپنا گھر ہے۔ چنانچہ بڑی بے تکلفی سے پہلے روز کی طرح وہ گاؤں تک پہنچنے کے لیے رکھ کر لیٹ گیا۔ جب سلطانہ نے دیر تک اُس سے کوئی بات نہ کی تو اُس نے کہا تم مجھے سو دفعہ بلا سکتی ہو اور سو دفعہ ہی کہہ سکتی ہو کہ چلے جاؤ۔ میں ایسی باتوں پر کبھی ناراض نہیں ہوا کرتا۔

سلطانہ شش و پنج میں گرفتار ہو گئی، کہنے لگی، نہیں بیٹھو تمہیں جانے کو کون کہتا ہے۔

”تشکر اُس پر مسکرا دیا۔ تو میری شرطیں تمہیں منظور ہیں۔“

”کیسی شرطیں؟ سلطانہ نے ہنس کر کہا۔ کیا نکاح کر رہے ہو مجھ سے؟“

”نکاح اور شادی کیسی؟“ — ”تم عمر بھر کسی سے شادی کر دو گی نہ میں“

یہ رسمیں ہم لوگوں کے لئے نہیں۔ — چھوڑو ان فضولیات کو۔ — کوئی کام کی

بات کرو۔

بولو، کیا بات کروں؟

”تم عورت ہو۔۔۔ کوئی ایسی بات شروع کرو جس سے دو گھڑی دل بہل جاتے۔ اس دنیا میں صرف دو کانداری ہی دو کانداری نہیں، اور بھی کچھ ہے سلطانہ ذہنی طور پر اب تشکر کو قبول کر چکی تھی۔ کہنے لگی، صاف صاف کہو تم مجھ سے کیا چاہتے ہو۔“

”جو دوسرے چاہتے ہیں“ اٹھ کر بیٹھ گیا۔

”تم میں اور دوسروں میں پھر فرق ہی کیا رہا؟“

”تم میں اور مجھ میں کوئی فرق نہیں، ان میں اور مجھ میں زمین و آسمان کا فرق ہے۔ ایسی بہت سی باتیں ہوتی ہیں جو لو چھپنا نہیں چاہتیں۔ خود ہی سمجھنا چاہتیں۔ سلطانہ نے تھوڑی دیر تک تشکر کی اس بات کو سمجھنے کی کوشش کی پھر کہا۔“

”میں سمجھ گئی ہوں۔“

”تو کہو، کیا ارادہ ہے۔“

تشکر اٹھ کھڑا ہوا اور ہنسنے لگا۔ ”میرا نام تشکر ہے۔۔۔ یہ نام بھی عجیب اوٹ پٹانگ ہوتے ہیں، چلو آؤ اندر چلیں۔“

تشکر اور سلطانہ درسی والے کمرے میں واپس آتے تو دونوں ہنس رہے تھے نہ جانے کس بات پر، جب تشکر جانے لگا تو سلطانہ نے کہا: ”تشکر میری ایک بات مانو گے؟“

تشکر نے جواباً کہا: ”پہلے بات بناؤ۔“

سلطانہ کچھ جھینپ سی گئی۔ ”تم کہو گے کہ میں دامن وصول کرنا چاہتی ہوں مگر۔۔۔“

محرم کی پہلی تاریخ کو صبح نو بجے دروازہ سے پردہ دستک ہوتی۔ سلطانہ نے دروازہ کھولا تو شکر کھڑا تھا۔ اخبار میں لپٹی ہوئی چیز اس نے سلطانہ کو دے دی اور کہا: ساٹن کی شلوار ہے۔ دیکھ لینا، شاید لمبی ہو، اب میں چلتا ہوں۔

شکر شلوار دے کر چلا گیا اور کوئی بات اس نے سلطانہ سے نہ کی۔

اس کی پتلون میں شکنیں پڑی ہوئی تھیں اور بال بکھرے ہوتے تھے۔ ایسا معلوم ہوتا تھا کہ ابھی سو کر اٹھا ہے۔ اور سیدھا ادھر ہی چلا آیا ہے۔

سلطانہ نے کاغذ کھولا۔ ساٹن کی شلوار تھی، ایسی ہی جیسی کہ وہ انورسی کے

پاس دیکھ کر آئی تھی۔ سلطانہ بہت خوش ہوتی، بندوں کا اور اس سو دے کا جو اسے افسوس ہوا تھا۔ اس شلوار نے اور شکر کی وعدہ ایفاتی نے دور کر دیا۔

دوپہر کو وہ نیچے لانڈری والے سے اپنی رنگی ہوئی قمیض اور دوپٹہ لے کر آئی۔

تینوں کالے کپڑے جب اس نے پہن لیتے تو دروازہ پر دستک ہوتی۔ سلطانہ نے

نے دروازہ کھولا تو انورسی اندر داخل ہوتی۔ اس نے سلطانہ کے تینوں کپڑوں کی طرف

دیکھا اور کہا: "قمیض اور دوپٹہ تو رنگا ہوا ہے پر یہ شلوار نئی ہے۔ کب بنوائی؟"

سلطانہ نے جواب دیا، آج ہی درزی لایا ہے۔ یہ کہتے ہوئے اس کی نظریں

انورسی کے کانوں پر پڑیں، یہ بندے تم نے کہاں سے لیتے؟

انورسی نے جواب دیا، آج ہی منگواتے ہیں۔

اس کے بعد دونوں کو تھوڑی دیر تک خاموش رہنا پڑا۔

دھواں

وہ جب اسکول کی طرف روانہ ہوا تو اس نے راستے میں ایک قصائی دیکھا جس کے سر پر ایک بہت بڑا ٹوکرا تھا۔ اس ٹوکرا میں دو تازہ ذبح کئے ہوئے بکرے تھے۔ کھالیں اترتی ہوئی تھیں اور ان کے ننکے گوشت میں سے دھواں اٹھ رہا تھا جگہ جگہ پر یہ گوشت جس کو دیکھ کر مسعود کے ٹھنڈے گالوں پر گرمی کی لہریں سی دوڑ جاتی تھیں پھڑک رہا تھا۔ جیسے کبھی کبھی اس کی آنکھ پھڑکا کرتی تھی۔

اس وقت سوانو بجے ہوں گے مگر جھکے ہوئے خاکستری بادلوں کے باعث ایسا معلوم ہوتا تھا کہ بہت سویرا ہے۔ سردی میں شدت نہیں تھی لیکن راہ چلتے آدھیوں کے منہ سے گرم گرم سمارا کی نوٹھیوں کی طرح گاڑھا سفید دھواں نکل رہا تھا۔ ہر شے بو بھل دکھائی دیتی تھی جیسے بادلوں کے وزن کے نیچے دبی ہوئی ہے موسم کچھ ایسی ہی کیفیت کا حامل تھا۔ جو رپڑ کے جوتے پہن کر چلنے سے پیدا ہوتی ہے۔ اس کے باوجود کہ بازاروں میں لوگوں کی آمد و رفت جاری تھی اور کالوں میں زندگی کے آثار پیدا ہو

چکے تھے۔ آوازیں مدہم تھیں۔ جیسے سرگوشیاں ہو رہی ہیں۔ کہ اونچی آواز پیدا نہ ہو
 مسعود لنگل میں بستہ دباتے اسکول جا رہا تھا۔ آج اس کی چال بھی سست
 تھی۔ جب اُس نے بے کھال کے تازہ ذبح کئے ہوئے بکروں کے گوشت سے
 سفید سفید دھواں اٹھتا دیکھا تو اُسے راحت محسوس ہوئی۔ اس دھوئیں نے اس
 کے ٹھنڈے گالوں پر گرم گرم لکیروں کا ایک جال سا بن دیا۔ اس گرمی نے اُسے
 راحت پہنچائی اور وہ سوچنے لگا کہ سردیوں میں ٹھنڈے بیخ ہاتھوں پر بید کھانے
 کے بعد اگر یہ دھواں مل جایا کرے تو کتنا اچھا ہو۔

فضا میں اجلا پن نہیں تھا۔ روشنی تھی مگر دھندلی کہر کی ایک پتلی سی تہہ ہر
 شے پر چڑھی ہوتی تھی جس سے فضا میں گدلا پن پیدا ہو گیا تھا۔ یہ گدلا پن آنکھوں کو
 اچھا معلوم ہوتا تھا اس لئے کہ نظر آنے والی چیزوں کی نوک پلک کچھ مدہم پڑ گئی تھی۔
 مسعود جب اسکول پہنچا تو اُسے اپنے ساتھیوں سے یہ معلوم کر کے قطعاً طور پر
 خوشی نہ ہوتی کہ اسکول سکتر صاحب کی موت کے باعث بند کر دیا گیا ہے بسبب لڑکے
 خوش تھے کہ جس کا ثبوت یہ تھا کہ وہ اپنے بستے ایک جگہ رکھ کر اسکول کے صحن میں
 اوٹ پٹانگ کھیلوں میں مشغول تھے۔ کچھ پھٹی کا پتہ معلوم کرتے ہی گھر چلے گئے۔ کچھ آ
 رہے تھے۔ کچھ ٹولس بورڈ کے پاس جمع تھے اور بار بار ایک ہی عبارت پڑھ رہے
 تھے مسعود نے جب سنا کہ سکتر صاحب مر گئے ہیں تو اُسے بالکل افسوس نہ ہوا اس
 کا دل جذبات سے بالکل خالی تھا۔ البتہ اُس نے یہ ضرور سوچا کہ پچھلے برس جب اس
 کے دادا جان کا انتقال ان ہی دنوں میں ہوا تھا تو ان کا جنازہ لے جانے میں بڑی
 دقت ہوئی تھی اس لئے کہ بارش شروع ہو گئی تھی اور جنازے کے ساتھ گیا تھا اور قبرستان

میں حکینی کی چڑ کے باعث ایسا پھسلا تھا کہ کھدی ہوتی قبر میں گرتے گرتے بچا تھا۔ یہ سب باتیں اس کو اچھی طرح یاد تھیں۔ سردی کی شدت، اس کے کیچڑ سے لت پت کیڑے، سرخی مائل نیلے ہاتھ جن کو دبانے سے سفید سفید دھبے پڑ جاتے تھے۔ ناک جو کہ ہون کی ڈلی معلوم ہوتی تھی اور پھر اگر ہاتھ پاؤں دھونے اور کیڑے بدلنے کا مرحلہ یہ سب کچھ اس کو اچھی طرح یاد تھا۔ جب اس نے سکتر صاحب کی موت کی خبر سنی تو اسے یہ بیٹی ہوتی باتیں یاد آگئیں اور اس نے سوچا جب سکتر صاحب کا جنازہ اٹھے گا تو بارش شروع ہو جائے گی اور قبرستان میں اتنی کیچڑ ہو جائے گی کہ کئی لوگ پھسلیں گے اور ان کو ایسی چوٹیں آئیں گی کہ بلبلا اٹھیں گے۔

مسعود نے یہ خبر سن کر سیدھا اپنے کمرے کا رخ کیا۔ کمرے میں پہنچ کر اس نے اپنے ڈسک کا تالا کھولا۔ دو تین کتابیں جو کہ اسے دوسرے روز لانا تھیں اس میں رکھیں اور باقی لبتہ اٹھا کر گھر کی جانب چل پڑا۔

راستے میں پھر اس نے دو تازہ ذبح کئے ہوئے بکرے دیکھے۔ ان میں سے ایک کو قصابی نے لٹکا دیا تھا۔ دوسرا تختے پر پڑا تھا۔ جب مسعود دکان پر سے گزرا تو اس کے دل میں خواہش پیدا ہوئی کہ وہ گوشت کو جس میں سے دھواں اٹھ رہا تھا چھو کر دیکھے۔ چنانچہ آگے بڑھ کر اس نے انگلی سے بکرے کے اس حصہ کو چھو کر دیکھا جو ابھی تک پھڑک رہا تھا۔ گوشت گرم تھا۔ مسعود کی ٹھنڈی انگلی کو یہ حرارت بہت بھلی معلوم ہوتی قصابی دکان کے اندر چھریاں تیز کرنے میں مصروف تھا۔ چنانچہ مسعود نے ایک بار پھر گوشت کو چھو کر دیکھا اور وہاں سے چل پڑا۔

گھر پہنچ کر جب اس نے اپنی اماں کو سکتر صاحب کی موت کی خبر سنائی تو

اُسے معلوم ہوا کہ اس کے ابا جی ان ہی کے جنازے کے ساتھ گتے ہیں۔ اب گھر میں صرف دو آدمی تھے۔ ماں اور بڑی بہن۔ ماں باورچی خانہ میں بیٹھی سالن پکا رہی تھی اور بڑی بہن کلثوم پاس ہی ایک کانگریسی لتے درباری کی مرگم یاد کر رہی تھی۔

کیونکہ گلی کے دوسرے لڑکے گورنمنٹ اسکول میں پڑھتے تھے جس پر اسلامیہ اسکول کے سکٹر کی موت کا کچھ اثر نہیں پڑا تھا۔ اس لتے مسعود نے خود کو بالکل بیکار محسوس کیا۔ اسکول کا کوئی کام بھی نہیں تھا۔ پھٹی جماعت میں جو کچھ پڑھایا جاتا ہے وہ گھر میں اپنے ابا جی سے پڑھ چکا تھا۔ کھیلنے کے لتے بھی اس کے پاس کوئی چیز نہ تھی۔ ایک میلہ کھیلا تاش طاق میں پڑا تھا مگر اس سے مسعود کو کوئی دلچسپی نہ تھی۔ لوڈو، اور اسی قسم کے دوسرے کھیل جو اس کی بڑی بہن اپنی سہیلیوں کے ساتھ ہر روز کھیلتی تھی۔ اس کی سمجھ سے بالاتر تھے۔ سمجھ سے بالاتریوں تھے کہ مسعود نے کبھی ان کو سمجھنے کی کوشش ہی نہیں کی تھی اس کو فطرتاً ایسے کھیلوں سے کوئی لگاؤ نہیں تھا۔

لبستہ اپنی جگہ پر رکھنے اور کوٹ اتارنے کے بعد وہ باورچی خانے میں اپنی ماں کے پاس بیٹھ گیا۔ اور درباری کی مرگم سننا۔ ہا جس میں کئی دفعہ سارے گاما آتا تھا۔ اسکی ماں پالک کاٹ رہی تھی۔ پالک کاٹنے کے بعد اس نے سبز سبز پتوں کا گیلہ گیلہ ڈھیر اٹھا کر منہ ڈیا میں ڈال دیا۔ تھوڑی دیر کے بعد جب پالک کو آخ لگی تو اس میں سے سفید سفید دھواں اٹھنے لگا۔ اس دھواں کو دیکھ کر مسعود کو بکرے کا گوشت یاد آ گیا۔ چنانچہ اس نے اپنی اماں سے کہا۔ امی جان آج میں نے قصاتی کی دکان پر دو بکرے دیکھے کھال اتری ہوئی تھی اور ان میں سے دھواں اٹھ رہا تھا بالکل ایسے ہی جیسا کہ صبح سویرے منہ سے نکلا کرتا ہے۔

” اچھا! یہ کہہ کر اس کی ماں چوٹھے میں لکڑیوں کے کونے بھاڑنے لگی۔
 ” ہاں اور میں نے گوشت کو انگلی سے چھو کر دیکھا۔ تو وہ گرم تھا۔
 ” اچھا۔! یہ کہہ کر اس کی ماں نے وہ برتن اٹھایا جس میں اس نے پالک کا ساگ
 دھیایا تھا۔ اور باورچی خانے سے باہر چلی گئی۔
 ” اور یہ گوشت کئی جگہ پر پھڑکتا بھی تھا۔
 ” اچھا! مسعود کی بڑی بہن نے درباری سرگم یا دکرنا چھوڑ دی اور اس کی طرف
 متوجہ ہوتی۔ کیسے پھڑکتا تھا۔؟
 ” یوں — یوں — مسعود نے انگلیوں سے پھڑکن پیدا کر کے اپنی بہن کو
 دکھائی۔“

” تو پھر کیا ہوا؟“

یہ سوال کلثوم نے اپنے سرگم بھرے دماغ سے کچھ اس طور پر نکالا کہ مسعود
 ایک لمبے کے لئے بالکل خالی الذہن ہو گیا۔
 ” پھر کیا ہونا تھا۔ میں نے ایسے ہی آپ سے بات کی تھی کہ قصائی کی دکان
 پر گوشت پٹرک رہا تھا۔ میں نے انگلی سے چھو کر بھی دیکھا تھا۔ گرم تھا۔
 ” گرم تھا — اچھا مسعود یہ بتاؤ کہ تم میرا ایک کام کرو گے۔
 ” بتائیے“

” آؤ میرے ساتھ آؤ۔“

” نہیں آپ پہلے بتائیے، کام کیا ہے؟“
 ” تم آؤ تو سہی میرے ساتھ“

”رجی نہیں — آپ پہلے کام بتائیے۔

”دیکھو میری کمر میں بڑا درد ہو رہا ہے۔ میں پلنگ پر لیٹی ہوں تم ذرا پاؤں سے دبا دینا — اچھے بھاتی جو ہوتے اللہ کی قسم بڑا درد ہو رہا ہے یہ کہہ کر مسعود کی بہن نے اپنی کمر پر مکیاں مارنی شروع کر دیں۔

”یہ آپ کی کمر کو کیا ہوتا جاتا ہے۔ جب دیکھو درد ہو رہا ہے اور پھر دبواتی بھی مجھ ہی سے ہیں۔ کیوں نہیں اپنی سہیلیوں سے کہتیں مسعود اٹھ کھڑا ہوا۔

”چلتے، لیکن یہ کہے دیتا ہوں کہ دس منٹ سے زیادہ میں بالکل نہیں دباؤنگا۔ ”نشاباش، شاباش“ اس کی بہن اٹھ کھڑی ہوتی اور سرگرمی کی کاپی طاق میں رکھ کر اس کمرے کی طرف روانہ ہوتی۔ جہاں وہ اور مسعود دونوں سوتے تھے۔

صحن میں پہنچ کر اس نے اپنی دکھتی ہوئی کمر سیدھی کی اور اوپر آسمان کی طرف دیکھا مٹیالے بادل جگے ہوئے تھے۔ مسعود آج ضرور بارش ہوگی۔ یہ کہہ اس نے مسعود کی طرف دیکھا۔ مگر وہ اندر چارپائی پر لیٹا تھا۔

جب کلثوم اپنے پلنگ پر اوندھے منہ لیٹ گئی تو مسعود نے اٹھ کر گھڑی میں وقت دیکھا۔ دیکھتے باجی گیارہ بجنے میں دس منٹ باقی ہیں۔ میں پورے گیارہ بجے آپ کی کردبانا چھوڑ دوں گا۔

”بہت اچھا، لیکن تم اب خدا کے لئے زیادہ نخرے نہ بگھارو، ادھر میرے پلنگ پر آ کر جلدی کرو دباؤ۔ ورنہ یاد رکھو بڑے زور سے کان ایٹھوں گی۔“ کلثوم نے مسعود کو ڈانٹ پلائی۔ مسعود نے اپنی بڑی بہن کے حکم کی تعمیل کی اور دیوار کا سہارا لے کر پاؤں سے اس کی کردبانا شروع کر دی۔ مسعود کے وزن کے نیچے کلثوم کی چڑھی چلی کمر میں

خفیف سا جھکاؤ پیدا ہو گیا۔ جب اُس نے پیروں سے دبانا شروع کیا، ٹھیک اسی طرح جس طرح مزدور مٹی گوندھتے ہیں تو کلثوم نے مزالینے کی خاطر ہولے ہولے ہاتے ہاتے کرنا شروع کیا۔

کلثوم کے کوٹھوں پر گوشت زیادہ تھا۔ جب مسعود کا پاؤں اُس حصے پر پڑا تو اُسے ایسا محسوس ہوا کہ اس بکرے کے گوشت کو دبا رہا ہے جو اُس نے قصائی کی دکان میں اپنی انگلیوں سے چھو کر دیکھا تھا۔ اس احساس نے چند لمحات کے لئے اُس کے دل و دماغ میں ایسے خیالات پیدا کئے جن کا کوئی سر تھا نہ پیرا وہ ان کا مطلب نہ سمجھ سکا اور سمجھنا بھی کیسے خوب کہ کوئی خیال مکمل نہ تھا۔

ایک دو بار مسعود نے یہ بھی محسوس کیا کہ اس کے پیروں کے نیچے گوشت کے ٹوٹھروں میں حرکت پیدا ہوتی ہے۔ اس قسم کی حرکت جو اس نے بکرے کے گرم گرم گوشت میں دیکھی تھی اس نے بڑی بددلی سے کمر دبانا شروع کی تھی۔ مگر اب اسے اس کام میں لذت محسوس ہونے لگی۔ اس کے وزن کے نیچے کلثوم ہولے ہولے کراہ رہی تھی۔ یہ بیچنی بیچنی آواز جو کہ مسعود کے پیروں کی حرکت کا ساتھ دے رہی تھی اس گنہگار سے لذت میں اضافہ کر رہی تھی۔

ٹائم پیس میں گیا رہ نہ بج گئے مگر مسعود اپنی بہن کی کمر دبانا رہا۔ جب کمر اچھی طرح دبائی جا چکی تو کلثوم سیدھی ہو گئی اور کہنے لگی، شاباش مسعود شاباش۔ لو اب لگے ہاتھوں ٹانگیں بھی دبا دو۔ بالکل اسی طرح — شاباش میرے بھائی!

مسعود نے دیوار کا سہارا لے کر کلثوم کی رانوں پر جب اپنا پورا وزن ڈالا۔ تو اس کے پاؤں کے نیچے ٹھپکیاں سی تڑپ تڑپیں بے اختیار وہ ہنس پڑی اور دہری

ہو گئی۔ مسعود گرتے گرتے بچا۔ لیکن اس کے پاؤں کی تیلیوں میں مچھلیوں کی وہ تڑپ
منجھسی ہو گئی اس کے دل میں خواہش پیدا ہوتی کہ وہ پھر اسی طرح دیوار کا سہارا
لے کر اپنی بہن کی راہیں دباتے۔ چنانچہ اس نے کہا: یہ آپ نے ہنسنا کیوں شروع
کر دیا۔ سیدھی لیٹ جاتیے۔ میں آپ کی ٹانگیں دبا دوں۔

کلثوم سیدھی لیٹ گئی۔ رانوں کی مچھلیاں ادھر ادھر ہونے کے باعث جو
گدگدی پیدا ہوتی تھی اس کا اثر ابھی تک اس کے جسم میں باقی تھا۔ نا بھائی میرے
گدگدی ہوتی ہے۔ تم اوٹ پٹانگ طریقے سے دباتے ہو۔

مسعود نے خیال کیا کہ شاید اس نے غلط طریقہ استعمال کیا ہے۔ نہیں، اب کی
دفعہ میں پورا بوجھ آپ پر نہیں ڈالوں گا۔ آپ اطمینان رکھتے۔
اب ایسی اچھی طرح دباؤں گا کہ آپ کو کوئی تکلیف نہ ہوگی۔

دیوار کا سہارا لے کر مسعود نے اپنے جسم کو ٹولا اور اس انداز سے آہستہ آہستہ
کلثوم کی رانوں پر پیر جباتے کہ اس کا آدھا بوجھ کہیں غائب ہو گیا۔ ہولے ہولے
بڑی ہوشیاری سے اس نے اپنے پیر چلانے شروع کئے کہ کلثوم کی رانوں میں گڑھی
ہوتی مچھلیاں اس کے پیروں کے نیچے دب دب کر ادھر ادھر پھیننے لگیں۔ مسعود
نے ایک بار اسکول میں تنے ہوتے سے پیر ایک باز یگر کو چیتے دیکھا تھا۔ اس
نے سوچا کہ باز یگر کے پیروں کے نیچے تنے ہوتا رہتا اسی طرح پھینتا ہوگا۔

اس سے پہلے کئی بار اس نے اپنی بہن کلثوم کی ٹانگیں دباتی تھیں مگر وہ لذت
جو اب اسے محسوس ہو رہی تھی پہلے کبھی نہیں ہوتی تھی۔ بکرے کے گرم گرم گوشت
کا اسے بار بار خیال آتا تھا۔ ایک دو مرتبہ اس نے سوچا کہ کلثوم کو اگر ذبح کر دیا جائے

تو کھال اتر جانے پر کیا اس کے گوشت میں سے بھی دھواں نکلے گا۔؟ لیکن ایسی ہی بھوہ
 باتیں سوچنے پر اس نے اپنے آپ کو مجرم محسوس کیا اور دماغ کو اس طرح صاف کر
 دیا کہ جیسے وہ سلیٹ کو اسفنج سے صاف کیا کرتا تھا۔

”بس بس“ کلنٹون تھک گئی۔ ”بس بس“

مسعود کو ایک دم شرارت سوچھی، وہ پلنگ پر سے نیچے اترنے لگا تو کلنٹون
 کی دونوں بگلوں میں گدگدی کرنا شروع کر دی۔ ہنسی کے مارے وہ لوٹ پوٹ
 ہو گئی اس میں اتنی سکت نہیں تھی کہ وہ مسعود کے ہاتھوں کو پرے جھٹک دے لیکن
 جب اس نے ارادہ کر کے لات جمانی چاہی تو مسعود اچھل کر رور سے باہر ہو گیا اور
 سیلپر مہن کر کرے سے نکل گیا۔

جب وہ صحن میں داخل ہوا تو اس نے دیکھا کہ ہلکی ہلکی بوند باندی ہو رہی ہے
 بادل اور بھی جھک آتے تھے۔ پانی کے ننھے ننھے قطرے آواز پیدا کئے بغیر صحن کی
 اینٹوں میں آہستہ آہستہ جذب ہو رہے تھے مسعود کا جسم ایک دل نواز حرارت محسوس
 کر رہا تھا جب ہوا کا ٹھنڈا ٹھنڈا جھونکا اس کے گالوں کے ساتھ مس ہوا اور دو
 تین ننھی ننھی بوندیں اس کی نازک گردن پر پڑیں تو ایک جھجھری سی اس کے بدن میں لہرا
 اٹھی۔ سامنے کوٹھے کی دیوار پر ایک کبوتر اور ایک کبوتری پاس پاس پر پھلتے بیٹھے تھے
 ایسا معلوم ہوتا تھا کہ دونوں دم بخت کی ہوتی ہنڈیا کی طرح گرم ہیں، گل داؤدی اور نازبو
 کے ہرے ہرے پتے اوپر لال گلوں میں نہا رہے تھے فضا میں نیندیں گھلی ہوئی تھیں ایسی
 نیندیں جن میں بیداری زیادہ ہوتی ہے اور انسان کے ارد گرد نرم نرم خواب یوں لپٹ
 جاتے ہیں، جیسے اونی کپڑے۔

مسعود ایسی باتیں سوچنے لگا۔ جن کا مطلب اُن کی سمجھ میں نہیں آتا تھا پھر بھی ایک گمنام سا مزہ اس سوچ و چار میں اُسے آ رہا تھا۔

بارش میں کچھ دیر کھڑے رہنے کے باعث جب مسعود کے ہاتھ بالکل سوج ہو گئے اور دبانے سے اُن پر سفید دھبے پڑنے لگے تو اُس نے منہ پھینک کر کہا اور اُن کو منہ کی تھاپ سے گرم کرنا شروع کیا۔ ہاتھوں کو اس عمل سے کچھ گرمی تو پہنچی مگر وہ نم آلود ہو گئے۔ چنانچہ آگ تاپنے کے لئے وہ باورچی خانہ میں چلا گیا۔ کھانا تیار تھا۔ ابھی اُس نے پہلا ہی لقمہ اٹھایا تھا کہ اُس کا باپ قبرستان سے واپس آ گیا۔ باپ بیٹے میں کوئی بات نہ ہوتی۔ مسعود کی ماں فوراً اٹھ کر دوسرے کمرے میں چلی گئی۔ اور وہاں دیر تک اپنے خاوند کے ساتھ باتیں کرتی رہی۔

کھانے سے فارغ ہو کر مسعود بیٹھک میں چلا گیا اور کھڑکی کھول کر فرس پر لیٹ گیا۔ بارش کی وجہ سے سردی کی شدت بڑھ گئی تھی۔ کیونکہ اب ہوا بھی چل رہی تھی۔ مگر یہ سردی ناخوشگوار معلوم نہیں ہوتی تھی۔ تالاب کے پانی کی طرح یہ اوپر ٹھنڈی اور اندر گرم تھی۔ مسعود جب فرس پر لیٹا تو اُس کے دل میں خواہش پیدا ہوئی کہ وہ اس سردی کے اندر دھنس جاتے۔ جہاں اس کے جسم کو راحت انگیز گرمی پہنچے۔ دیر تک وہ ایسی شیر گرم باتوں کے متعلق سوچتا رہا۔ بس کے باعث اس کے پٹھوں میں ہلکی ہلکی سی دھکن پیدا ہو گئی اور ایک دو بار اُس نے انگڑائی لی اور اسے مزہ آیا۔ اُس کے جسم کے کسی حصہ میں یہ اس کو معلوم نہیں تھا کہ کہاں، کوئی چیز اٹک سی گئی تھی۔ یہ چیز کیا تھی اس کے متعلق بھی مسعود کو کچھ علم نہ تھا۔ البتہ اس اٹکا دینے کے سارے جسم میں اضطراب ایک دبلے ہوئے اضطراب کی کیفیت پیدا کر دی تھی اس کا سارا جسم

کھینچ کر لمبا ہو جانے کا ارادہ بن گیا تھا۔

دیر تک گدگد لے قالین پر کروٹیں بدلنے کے بعد وہ اٹھا اور باورچی خانہ سے ہوتا ہوا صحن میں آنکلا۔ نہ کوئی باورچی خانہ میں تھا نہ صحن میں، ادھر ادھر جتنے کمرے تھے سب کے سب بند تھے۔ بارش اب رگ گئی تھی مسعود نے ہاکی اور گیند نکالی اور صحن میں کھیانا شروع کر دیا۔ ایک بار جب اس نے زور سے ہٹ لگائی تو گیند صحن کے وائٹس ہاتھ والے کمرے کے دروازے پر لگی۔ اندر سے مسعود کے باپ کی آواز آئی۔ "کون؟"

"جی میں ہوں مسعود"

اندر سے آواز آئی۔ "کیا کر رہے ہیں؟"

"جی کھیل رہا ہوں۔"

"کھیلو۔۔۔۔۔ پھر تھوڑے سے وقفے کے بعد اس کے باپ نے کہا۔ تمہاری

ماں میرا سر دبا رہی ہے شور نہ مچانا۔"

یہ سن کر مسعود نے گیند وہیں پرٹی رہنے دی اور ہاکی ہاتھ میں لے لے سامنے والے کمرے کا رخ کیا۔ اس کا ایک دروازہ بند تھا دوسرا نیم وا۔ مسعود کو ایک شہرت سوجھی۔ دیے پاؤں وہ نیم وا دروازے کی طرف بڑھا اور دھماکے کے ساتھ دونوں پٹ کھول دیتے، دو چھینیں بلند ہوتیں اور کلشوم اور اس کی سہیلی بلانا نے جو کہ پاس پاس بیٹھی تھیں۔ خوفزدہ ہو کر سبٹ سے لٹاف اڑھ لیا۔

بللا کے بلاؤز کے بٹن کھلے ہوتے تھے اور کلشوم اس کے سریاں سینے کو

گھور رہی تھی۔

مسودہ کچھ سمجھ نہ سکا۔ اس کے دماغ میں دھواں سا چھا گیا۔ وہاں سے اٹتے قدم
 لوٹ کر وہ جب بیٹھک کی طرف روانہ ہوا تو اسے معاً اپنے اندر ایک اتھاہ طاقت کا
 احساس ہوا جس نے کچھ دیر کے لئے اس کی سوچنے سمجھنے کی قوت بالکل کمزور کر دی۔
 بیٹھک میں کھڑکی کے پاس جب مسودہ نے ہاکی کو دونوں ہاتھوں سے پکڑ کر
 گھٹنے پر رکھا تو یہ سوچا کہ ہلکا سا دباؤ ڈالنے پر ہاکی میں خم پیدا ہو جائے گا اور زیادہ
 زور لگانے پر ہینڈل چٹاخ سے ٹوٹ جائے گا۔ اس کے گھٹنے پر ہاکی کے ہینڈل میں
 تو خم پیدا کر لیا مگر زیادہ زور لگانے پر بھی وہ ٹوٹ نہ سکا۔ دیترنک وہ ہاکی کے ساتھ کشتی
 لڑتا رہا۔ جب وہ تھک ہار گیا تو بھنبھلا کر اس نے ہاکی پرے پھینک دیا۔

گہوڑوں والا سائیں

پنجاب کے ایک سرد دیہات کے ٹیکے میں مائی جیواں صبح سویرے ایک غلاف چڑھی قبر کے پاس زمین کے اندر کھدے ہوئے گڑھے میں بڑے بڑے ایلوں سے آگ سلگا رہی تھی۔ صبح کے سرد اور مٹیالے دھند لکے میں جب وہ اپنی پانی بھری آنکھیں سکیڑ کر اور اپنی کمر کو دوہرا کر کے سنہ کے قریب قریب زمین کے ساتھ لگا کر اوپر تلے رکھے ہوئے ایلوں کے اندر چوناک گھسیٹنے کی کوشش کرتی ہے تو زمین پر سے تھوڑی سی راکھ اڑتی ہے اور اس کے آدھے سفید اور آدھے کالے بالوں پر جو کہ گھسے ہوئے کبیل کا نمونہ پیش کرتے ہیں بیٹھ جاتی ہے اور ایسا معلوم ہوتا ہے کہ اس کے بالوں میں تھوڑی سی سفیدی اور آگتی ہے۔

ایلوں کے اندر آگ سلگتی ہے۔ اور یوں جو تھوڑی سی لال لال روشنی پیدا ہوتی ہے۔ مائی جیواں کے سیاہ چہرے پر جھریوں کو اور نمایاں کر دیتی ہے۔

مائی جیواں یہ آگ کئی مرتبہ سلگا چکی ہے۔ یہ ٹکیہ یا چھوٹی سی خانقاہ جس کے

اندر بنی ہوئی قبر کی بابت اس کے پردادا نے لوگوں کو یہ یقین دلایا تھا کہ وہ ایک بہت بڑے پیر کی آرام گاہ ہے۔ ایک زمانے سے ان کے قبضہ میں تھے۔ گاما سائیں کے مرنے کے بعد اب اس کی ہوشیار بیوی اس تکیے کی نجات تھی۔ گاما سائیں سارے گاؤں میں ہر دل عزیز تھا۔ ذات کا وہ کہہ رہا تھا۔ مگر چونکہ اس تکیے کی دیکھ بھال کرنی ہوتی تھی، اس لئے اس نے برتن بنانے چھوڑ دیئے تھے لیکن اس کے ہاتھ کی بنائی ہوئی کونڈیاں اب بھی مشہور ہیں۔ بھنگ گھونٹنے کے لئے سال بھر میں چھ کونڈیاں بنایا کرتا تھا جن کے متعلق وہ بڑے فخر سے کہا کرتا تھا کہ چوہدری لہہ ہے لوہا — فولاد کی کونڈی ٹوٹ جاتے پر گاما سائیں کی یہ کونڈی دادا لے تو اس کا پوتا بھی بھنگ گھونٹ کر بیٹے۔

مرنے سے پہلے گاما سائیں چھ کونڈیاں بنا کر رکھ گیا تھا۔ جو اب مائی جیواں بڑی احتیاط سے کام میں لاتی تھی۔

گادتن کے اکثر بڑھے اور جوان تکیے میں جمع ہوتے تھے اور سردائی پیا کرتے تھے گھونٹنے کے لئے گاما سائیں نہیں تھا پر اس کے بہت سے چیلے چائے جو اب سرد اور بھرتی مند کر سائیں بن گئے تھے اس کی بجائے بھنگ گھونٹا کرتے تھے اور مائی جیواں کی سلگانی ہوتی آگ سلفہ پینے والوں کے کام آتی تھی۔

صبح اور شام تو خیر کانی رونق رہتی تھی مگر دوبارہ کو آٹھ دس آدمی مائی جیواں کے پاس بیری کی چھاؤں میں بیٹھے ہی رہتے تھے۔ ادھر ادھر کونے میں لمبی لمبی بیل کے ساتھ ساتھ کئی گاہک تھے۔ جن میں گاما سائیں کے ایک بہت پرانے دوست ابو پہلوان نے سفید کبوتر پال رکھے تھے۔ تکیے کی دھوئیں بھری فضا میں ان سفید اور چمکبرے

کبوتروں کی پھڑپھڑاہٹ بہت بھلی سی معلوم ہوتی تھی جس طرح تیکے میں آنے والے
 لوگوں کی شکل و صورت میں معصومانہ حد تک بے عقل نظر آتے تھے۔ اسی طرح یہ کبوتر جن
 میں سے اکثر کے پیروں میں مائی جیواں کے بڑے لڑکے نے جھانجھر مہینا رکھے تھے
 بے عقل اور معصوم دکھائی دیتے تھے۔

مائی جیواں کے بڑے لڑکے کا اصلی نام عبدالغفار تھا۔ اس کی پیدائش کے وقت
 یہ نام شہر کے تھانیدار کا تھا، جو کبھی کبھی گھوڑی پر چڑھ کر موقع دیکھنے کے لئے گاؤں
 میں آیا کرتا تھا۔ اور گاؤں میں اس کے ہاتھ کا بنا ہوا ایک پیالہ سر ڈالی کا ضرور
 پیا کرتا تھا۔ لیکن اب وہ بات نہ رہی تھی جب وہ گیارہ برس کا تھا تو مائی جیواں
 اس کے نام میں تھانیداری کی بوسونگہ سکتی تھی۔ مگر جب اس نے بارہویں سال میں
 قدم رکھا تو اس کی حالت ہی بگڑ گئی۔ خاصاً تکرانہ جوان تھا پر نہ جانے کیا ہوا کہ بس
 ایک دو برس میں ہی سچ پچ کا سائیں بن گیا۔ یعنی ناک سے رینٹھ مہنے لگا۔ اور
 چپ چپ رہنے لگا۔ سر مہلے ہی چھوٹا تھا پر اب کچھ اور بھی چھوٹا ہو گیا اور منہ
 سے ہر وقت لعاب سناٹکھنے لگا۔ پہلے پہل ماں کو اپنے بچے کی اس تبدیلی پر
 بہت صدمہ ہوا مگر جب اس نے دیکھا کہ اس کی ناک سے رینٹھ اور منہ سے لعاب
 بہتے ہی گاؤں کے لوگوں نے اس سے غیب کی باتیں پوچھنا شروع کر دی ہیں اور اس
 کی ہر جگہ خوب آد بھگت کی جاتی ہے تو اسے ڈھارس ہوئی کہ چلو یوں بھی تو کہا ہی
 لے گا بکنا دانا کیا تھا۔ عبدالغفار جس کو اب کبوتروں والا سائیں کہتے تھے۔ گاؤں میں پھر
 پھر آگیا، چاول اکٹھا کر لیا کرتا تھا۔ وہ بھی اسی لئے اس کی ماں نے اس کے گلے
 میں ایک جھولی لٹکا دی تھی۔ جس میں لوگ کچھ نہ کچھ ڈال دیا کرتے تھے کبوتروں

والا سائیں اُسے اس لئے کہا جاتا تھا کہ اُسے کبوتروں سے بہت پیارتھا۔ تیکتے
میں جتنے کبوتر تھے ان کی دیکھ بھال ابو پہلوان سے زیادہ یہی کیا کرتا تھا۔

اس وقت وہ سامنے کو ٹھٹھی میں ایک ٹوٹی ہوئی کھاٹ پر اپنے باپ کا
میدل کچیل لٹا اور اُسے سو رہا تھا۔ باہر اُس کی ماں آگ سلگا رہی تھی۔
چونکہ سردیاں اپنے جو بن پر تھیں۔ اس لئے گاؤں ابھی تک رات اور صبح
کے دھوئیں میں لپٹا ہوا تھا۔ یوں تو گاؤں میں سب لوگ بیدار تھے اور اپنے کام
دھندوں میں مصروف تھے۔ مگر تکیہ جو کہ گاؤں کے کچھ فاصلہ پر تھا، ابھی تک آباد نہ
ہوا تھا۔ البتہ دور کوئے میں مائی جیواں کی بکری نمبارہی تھی۔

مائی جیواں آگ سلگا کر بکری کے لئے چارہ تیار کرنے ہی لگی تھی کہ اُسے
اپنے پیچھے آہٹ سنائی دی۔ مڑ کر دیکھا تو اُسے ایک اجنبی سر پر تھاٹا اور موٹا
سا کبیل اور اُسے نظر آیا۔ پگڑی کے ایک پلو سے اس آدمی نے اپنا چہرہ آنکھوں تک چھپا
رکھا تھا۔ جب اُس نے موٹی آواز میں مائی جیواں السلام علیکم کہا تو پگڑی کا کھردرا کپڑا
اس کے منہ پر تین چار مرتبہ سکڑا اور پھیلا۔

مائی جیواں نے چارہ بکری کے آگے رکھ دیا اور اجنبی کو پہچاننے کی کوشش
کرتے بغیر کہا، "علیکم السلام" آد بھاتی بیٹھو۔ آک تاپو۔"

مائی جیواں کمر پر ہاتھ رکھ کر اس گڑھے کی طرف بڑھی جہاں ہر روز آگ سلکتی
رہتی تھی۔ اجنبی اور وہ دونوں پاس بیٹھ گئے۔ تھوڑی دیر ہاتھ تاپ کر اُس آدمی نے
مائی جیواں سے کہا، "ماں۔ اللہ بخشے گا، سائیں مجھے باپ کی طرح چاہتا تھا۔ اس کے
مرنے کی خبر ملی تو مجھے صدمہ ہوا۔ مجھے آسیب ہو گیا تھا، برستان کا جن ایسا چمٹا

تھا کہ اللہ کی پناہ گاماسائیں کے ایک ہی تعویذ سے یہ کالی بلا دور ہو گئی۔

ماتی جیواں خاموشی سے اجنبی کی باتیں سنتی رہی جو کہ اس کے شوہر کا بہت ہی معتقد نظر آتا تھا۔ اس نے ادھر ادھر کی اور بہت سی باتیں کرنے کے بعد بڑھیا سے کہا۔ میں بارہ کوئس سے چل کر آیا ہوں، ایک خاص بات کہنے کے لئے۔

اجنبی نے راز داری کے انداز میں اپنے چاروں طرف دیکھا کہ اس کی بات کوئی اور تو نہیں سن رہا اور بچنے ہوتے لہجہ میں کہنے لگا۔ میں سنڈر ڈاکو کے گردہ کا آدمی ہوں۔ پرسوں رات ہم لوگ اس گاؤں پر ڈاکہ مارنے والے ہیں، خون خرابہ ہو گا اس لئے میں یہ کہنے آیا ہوں کہ اپنے لڑکے کو دور ہی رکھنا۔ میں نے سنا ہے گاماسائیں مرحوم نے اپنے پیچھے دو لڑکے چھوڑے ہیں جو ان آدمیوں کا لہو ہے بابا، ایسا نہ ہو کہ جوش ماراٹھے اور لینے کے دینے پڑ جائیں۔ تم ان کو پرسوں گاؤں سے کہیں باہر بھیج دو۔ تو ٹھیک رہے گا۔ بس مجھے یہی کہنا تھا۔ میں نے اپنا حق ادا کر دیا ہے۔

”السلام علیکم“

اجنبی اپنے ہاتھوں کو آگ کے لاد پر زور زور سے مل کر اٹھا اور جس راستے سے آیا تھا۔ اسی راستے سے باہر چلا گیا۔

سنڈر جاٹ بہت بڑا ڈاکو تھا اس کی دہشت اتنی تھی کہ مائیں اپنے بچوں کو اسی کا نام لے کر ڈریا کرتی تھیں۔

بے شمار گیت اس کی بہادری اور بے باکی کے گاؤں کی جوان لڑکیوں کو یاد تھے۔ اس کا نام سن کر بہت سی کنواریوں کے دل دھڑکنے لگتے تھے۔ سنڈر جاٹ کو بہت کم لوگوں نے دیکھا تھا مگر جب چوپال میں لوگ جمع ہوتے تھے تو ہر شخص اس

سے اچانک ملاقات کے من گھڑت قصے سننے میں ایک خاص لذت محسوس کرتا تھا اس کے قد و قامت اور ڈیل ڈول کے بارے میں مختلف بیان تھے بعض کہتے تھے کہ وہ بہت قد آور جوان ہے، بڑی بڑی مونچھوں والا۔ ان مونچھوں کے بالوں کے متعلق یہ مشہور تھا کہ وہ دو بڑے بڑے ایموں ان کی مدد سے اٹھا سکتا ہے۔ بعض لوگوں کا یہ بیان تھا کہ اس کا قدم ہولی ہے۔ مگر بدن اس قدر گٹھا ہوا ہے کہ گینڈے کا بھی نہ ہوگا۔ بہر حال سب متفقہ طور پر اس کی طاقت اور بدبیا کی کے معترف تھے۔

جب مائی جیواں نے یہ سنا کہ سندر جاٹ ان کے گاؤں پر ڈاکہ ڈالنے کے لئے آ رہا ہے تو اس کے آتے اور سان خطا ہو گئے اور وہ اس اجنبی کے سلام کا جواب تک نہ دے سکی اور نہ اس کا شکریہ ہی ادا کر سکی۔ مائی جیواں کو اچھی طرح معلوم تھا کہ سندر جاٹ کا ڈاکہ معنی رکھتا ہے پھپھی دفعہ جو اب اس نے ساتھ والے گاؤں پر حملہ کیا تھا۔ تو سکھی مہاجن کی ساری جمع کی ہوئی پونجی غائب ہو گئی تھی۔ اور گاؤں کی سب سے سندر اور چنچل چھو کر ہی ایسی کم ہوتی تھی کہ اب تک اس کا پتہ نہیں ملتا تھا۔ یہ بلا اب ان کے گاؤں پر نازل ہونے والی تھی اور اس کا علم سوائے مائی جیواں کے گاؤں کے کسی اور کو نہ تھا۔ مائی جیواں نے سوچا کہ وہ اس آنے والے بھونچال کی خبر کس کس کو دے۔ چوہدری کے گھر خبر کر دے۔ لیکن نہیں وہ تو بڑے کینے لوگ تھے، پھپھے دنوں اس نے تھوڑا سا ساگ مانگا تھا۔ تو انہوں نے انکار کر دیا تھا۔ گھسیٹا رام حلوائی کو متنبہ کر دے۔ ————— نہیں وہ بھی ٹھیک آدمی نہ تھا۔

وہ دیر تک ان ہی خیالات میں غرق رہی، گاؤں کے سارے آدمی وہ ایک

ایک کر کے اپنے دماغ میں لائی اور ان میں سے کسی ایک کو بھی اس نے مہربانی کے قابل نہ سمجھا۔ اس کے علاوہ اس نے سوچا کہ اگر اس نے کسی کو ہمدردی کے طور پر اس راز سے آگاہ کر دیا تو وہ کسی اور پر مہربانی کرے گا۔ اور یوں تو سارے گاؤں والوں کو پتہ چل جائے گا۔ جس کا نتیجہ اچھا نہیں ہوگا۔ آخر میں وہ یہ فیصلہ کر کے اٹھی کہ اپنی ساری جمع پونجی نکال کر وہ سبز رنگ کی خداف پڑھی قبر کے سرمانے گاڑ دے گی اور رحمان کو پاس والے گاؤں میں بھیج دے گی۔

جب وہ سامنے والی کوٹھڑی کی طرف بڑھی تو دہلیز میں اسے عبدالغفار یعنی کبوتروں والا سائیں کھڑا نظر آیا۔ ماں کو دیکھ کر وہ ہنسنا۔ اس کی یہ ہنسی آج خداف معمول معنی خیر تھی۔ مائی جیواں کو اس کی آنکھوں میں سنجیدگی اور متانت کی جھلک بھی نظر آئی جو کہ ہوش مندی کی نشانی ہے۔

جب وہ کوٹھڑی کے اندر جانے لگی تو عبدالغفار نے پوچھا "ماں یہ صبح سویرے کون آدمی آیا تھا؟"

عبدالغفار اس قسم کے سوال عام طور پر پوچھا کرتا تھا اس لئے اس کی ماں جواب دیتے بغیر چلی گئی۔ اور اپنے چھوٹے لڑکے کو جگانے لگی۔ ارے رحمان اے رحمان اکھ اکھ۔

بازو جھنجھوڑ کر مائی جیواں نے اپنے چھوٹے لڑکے رحمان کو جگایا اور جب آنکھیں مل کر اکھ بیٹھا اور اچھی طرح ہوش آگیا تو اس کی ماں نے ساری بات سنا دی، رحمان کے اوسان خطا ہو گئے، وہ بہت ڈر پوک تھا۔ گو اس وقت اس کی عمر بائیس سال کی تھی۔ اور کافی طاقت و رجوان تھا مگر اس میں بہت اور شجاعت نام کو نہ تھی

سندر جاٹ! — اتنا بڑا ڈاکو جس کے متعلق یہ مشہور تھا کہ وہ تھوڑے پھینکتا تھا۔
 تو پورے بیس گز کے فاصلے پر جا کر گرتا تھا۔ پر سوں ڈاکہ ڈالنے اور لوٹ مار
 کرنے آ رہا تھا۔ وہ فوراً اپنی ماں کے مشورے پر راضی ہو گیا۔ بلکہ یوں کہتے کہ وہ
 اسی وقت گاؤں چھوڑنے کی تیاریاں کرنے لگا۔

رحمان کو نیتی چارن یعنی عنایت سے محبت تھی۔ جو کہ گاؤں کی ایک بے باک
 اور شوخ چنچل لڑکی تھی۔ گاؤں کے سب لڑکے شباب کی یہ پوٹلی حاصل کرنے کی
 کوشش میں لگے رہتے تھے۔ مگر وہ کسی کو خاطر میں نہیں لاتی تھی۔ بڑے بڑے ہوشیار
 لڑکوں کو وہ باتوں باتوں میں اڑا دیتی تھی۔ چوہدری دین محمد کے لڑکے فضل دین
 کو کلاتی پکڑنے میں کمال حاصل تھا۔ اس فن کے بڑے بڑے ماہر دور دور سے
 اس کو نیچا دکھانے کے لئے آتے تھے مگر اس کی کلاتی کسی سے بھی نہ مڑی تھی وہ
 گاؤں میں اکڑا کر چلتا تھا۔ مگر اس کی یہ ساری اکڑنوں نیتی نے ایک ہی دن میں
 غائب کر دی تھی۔ جب اس نے دھان کے کھیت میں اس سے کہا: فجے، گنڈا سنگھ
 کی کلاتی مروڑ کر تو اپنے من میں یہ مت سمجھ کہ بس اب تیرے مقابلے میں کوئی آدمی
 ہی نہیں رہا۔ — آمیرے سامنے بیٹھ میری کلاتی پکڑ، ان دو انگلیوں کی ایک ہی
 ٹھکی سے تیرے دونوں ہاتھ نہ اڑا دوں تو نیتی نام نہیں!

فضل دین اس کو محبت کی نگاہوں سے دیکھتا تھا اور اسے یقین تھا۔ کہ
 اس کی طاقت اور شہ نوری کے رعب اور دبدبے میں آکر وہ خود بخود ایک روز
 رام ہو جائے گی۔ لیکن جب اس نے کئی آدمیوں کے سامنے اس کو مقابلے کی دعوت
 دی تو وہ پسینہ پسینہ ہو گیا۔ اگر وہ انکار کرتا ہے تو نیتی اور بھی سر چڑھ جاتی ہے!

اور وہ اگر اس کی دعوت قبول کرتا ہے تو لوگ یہی کہیں گے عورت ذات سے مقابلہ کرتے ہوئے شرم تو نہیں آتی مرد کو۔ اس کی سمجھ میں نہیں آتا تھا کہ کیا کرے چنانچہ اس نے نیتنی کی دعوت قبول کر لی تھی۔ اور جیسا کہ لوگوں کا بیان ہے اس نے جب نیتنی کی گذارتی ہوئی کلائی اپنے ہاتھوں میں لی تو وہ سارے کا سارا کانپ رہا تھا۔ نیتنی کی موٹی موٹی آنکھیں اس کی آنکھوں میں دھنس گئیں۔ ایک نعرہ بلند ہوا اور نیتنی کی کلائی فضل کی گرفت سے آزاد ہو گئی۔ — اس دن سے لے کر اب تک فضل نے پھر کبھی کسی کی کلائی نہیں پکڑی۔

ہاں تو رحمان کو اس نیتنی سے محبت تھی، جیسا کہ وہ آپ ڈرپوک تھا۔ اسی طرح اس کا پریم بھی ڈرپوک تھا۔ دُور دُور سے دیکھ کر وہ اپنے دل کی جوس پوری کیا کرتا تھا۔ اور جب کبھی اس کے پاس ہوتی تو اس کو اتنی جرات نہیں ہوتی تھی کہ اسے اچھی طرح معلوم تھا کہ چھو کر اجو درختوں کے تنوں کے ساتھ پیٹھ ٹیکے کھڑا رہتا ہے اس کے عشق میں گرفتار ہے۔ اس کے عشق میں کون گرفتار نہ تھا؟ سب اس سے محبت کرتے تھے۔ اس قسم کی محبت جو کہ بیڑیوں کے بیڑ بکنے پر گاؤں کے جوان لڑکے اپنی رگوں کے تناؤ کے اندر محسوس کیا کرتے ہیں مگر وہ ابھی تک کسی کی محبت میں گرفتار نہیں ہوتی تھی۔ محبت کرنے کی خواہش البتہ اس کے دل میں اس قدر موجود تھی کہ بالکل اس شرابی کے مانند معلوم ہوتی تھی جس کے متعلق ڈر رہا ہے کہ اب گرا اور اب گرا۔ وہ بے خبری کے عالم میں ایک بہت اونچی چٹان پر پہنچ چکی تھی اور اب تمام گاؤں والے اس کی افتاد کے منتظر تھے جو کہ یقینی تھی۔

رحمان کو بھی اس افتاد کا یقین تھا۔ مگر اس کا ڈر لوک دل ہمیشہ اسے ڈھارس دیا کرتا تھا کہ نہیں، نیتنی آخر تیری ہی باندی بنے گی۔ اور وہ یوں خوش ہو جایا کرتا تھا۔ جب رحمان دس کو بس طے کر کے دوسرے گاؤں میں پہنچنے کے لئے تیار ہو کر تھکے سے باہر نکلا تو اسے راستے میں نیتنی کا خیال آیا۔ مگر اس وقت اس نے یہ نہ سوچا کہ سندر جاٹ دھاوا بولنے والا ہے۔ وہ دراصل نیتنی کے نصیر میں اس قدر مگن تھا اور اکیلے ہی اس کے ساتھ من ہی من میں اتنے زوروں سے محبت کر رہا تھا کہ اسے کسی اور بات کا خیال ہی نہ آیا۔ البتہ جب وہ گاؤں سے پانچ کوس آگے نکل گیا تو ایک ایکی اس نے سوچا کہ نیتنی کو بتا دینا چاہتے تھا کہ سندر جاٹ آ رہا ہے لیکن اب واپس کون جاتا۔

عبدالغفار — یعنی کبوتروں والا سا میں تھکے سے باہر نکلا۔ اس کے منہ سے لعاب نکل رہا تھا جو کہ میلے کرتے پر گر کر دیر تک گلیسیرین کی طرح چمکتا رہتا تھا۔ تھکے سے نکل کر سیدھا کھیتوں کا رخ کیا کرتا تھا اور سارا دن وہیں گزار دیا کرتا تھا۔ شام کو جب ڈھور ڈنگر واپس گاؤں کو آتے تو ان کے چلنے سے جو دھول اڑتی ہے اس کے پیچھے کبھی کبھی غفار کی شکل نظر آ جاتی تھی گاؤں اس کو پسند نہیں تھا اجاڑ اور سنسان جگہوں سے اسے غیر محسوس طور پر محبت تھی یہاں بھی لوگ اس کا پیچھا نہ چھوڑتے تھے اور اس سے طرح طرح کے سوال پوچھتے تھے جب برسات میں دیر ہو جاتی تو قریب قریب سب کسان اس سے درخواست کرتے تھے کہ وہ پانی بھرے بادلوں کے لئے دعا مانگے اور گاؤں کے عشق پیشہ جوان اس سے اپنے دل کا حال بیان کرتے اور پوچھتے کہ وہ کب

اپنے مقصد میں کامیاب ہوں گے۔ نوجوان چھوکر یاں بھی چھکے چھکے دھڑکتے ہوتے دلوں سے اس کے سامنے اپنی محبت کا اعتراف کرتی تھیں اور یہ جاننا چاہتی تھیں کہ ان کے "ماہیا" کا دل کیسا ہے۔ عبدالغفار ان سوالوں کو ادٹ پٹانگ جواب دیا کرتا تھا۔ اس لئے کہ اُسے غیب کی باتیں کہاں معلوم تھیں لیکن لوگ جو اس کے پاس سوال لے کر آتے تھے اس کی بے ربط باتوں میں اپنا مطلب ڈھونڈ لیا کرتے تھے۔ عبدالغفار مختلف کھیتوں میں ہوتا ہوا اس کنوئیں کے پاس پہنچ گیا جو کہ ایک زمانے سے بیگن پڑا تھا۔ اس کنوئیں کی حالت بہت ابتر تھی اس بوڑھے برگد کے پتے جو کہ سالہا سال سے اس کے پہلو میں کھڑا تھا اس قدر جمع ہو گئے تھے کہ اب پانی نظر ہی نہ آتا تھا۔ اور ایسا معلوم ہوتا تھا کہ بہت سی لکڑیوں نے مل کر پانی کی سطح پر موٹا سا جالابن دیا ہے۔ اس فضا میں اس نے اپنے وجود سے اور بھی ادا سی پیدا کر دی۔

ذقناً رتی ہوئی چیلوں کی اداں چخیوں کو عقب میں چھوڑتی ہوئی ایک بلند آواز اٹھی اور بوڑھے برگد کی شاخوں میں ایک کیکپا ہٹ سی دوڑ گئی۔

نیتنی گکار ہی تھی ۷

ماہیا مرے نے باغ لویا چچا، مہ واخواب کھلایا
اسیں تے لویا تیاں کھٹیاں دے
راتیں سون مہیں دیندیاں اکھیاں دے

اس گیت کا مطلب یہ تھا کہ میرے ماہیا یعنی چلہنے والے نے ایک باغ لگایا ہے۔ اس میں ہر طرح کے پھول اگاتے ہیں، چچا، مہ وا وغیرہ کھلاتی ہیں

اور ہم نے تو صرف نازنگیاں لگاتی ہیں۔ سات کو آنکھیں سونے نہیں دیتیں، کتنی انکسار
برتی گئی ہے، معشوق عاشق کے لگاتے ہوتے باغ کی تعریف کرتا ہے لیکن وہ
اپنی جوانی کے باغ کی طرف نہایت انکسار نہ طور پر اشارہ کرتا ہے۔ جس میں حقیر
نازنگیاں لگی ہیں اور پھر شرب جوانی کا گلہ کس خوبی سے کیا گیا ہے۔

گو عبدالغفار میں جذباتِ نازک بالکل نہیں تھے۔۔۔ پھر بھی نیت کی
جوان آواز نے اس کو چونکا دیا۔ اور وہ ادھر ادھر دیکھنے لگا۔ اس نے پہچان لیا
کہ یہ نیت کی آواز ہے۔

نیت گاتی کنوئیں کی طرف آنکلی۔ غفار کو دیکھ کر وہ دوڑی ہوئی اس کے پاس
آئی اور کہنے لگی: اوہ غفار ساتیں۔۔۔ تم۔۔۔ ادہ مجھے تم سے کتنی باتیں
پوچھنا ہیں۔۔۔ اور اس وقت یہاں تمہارے اور میرے سوا اور کوئی بھی
نہیں۔۔۔ دیکھو میں تمہارا منہ میٹھا کر ادوں گی اگر تم نے میرے دل کی بات
بوجھ لی اور۔۔۔ لیکن تم تو سب کچھ جانتے ہو۔ اللہ والوں سے کسی
کے دل کا حال چھپا تھڑی رہتا ہے۔

وہ اس کے پاس زمین پر بیٹھ گئی۔ اور اس کے میلے کرتے پر ہاتھ پھیرنے
لگی، خلاف معمول کبوتروں والا سا میں مسکرایا مگر نیت اس کی طرف دیکھ نہیں رہی تھی
اس کی نگاہیں گاڑھے کے تانے بانے پر بغیر کسی مطلب کے تیر رہی تھیں۔ کھر درے
کپڑے پر ہاتھ پھیرتے پھرتے اس نے گردن اٹھائی اور آہوں میں کہنا شروع کیا غفار
ساتیں تم اللہ میاں سے محبت کرتے ہو اور میں ایک آدمی سے محبت کرتی ہوں۔ تم
میرے دل کا حال سمجھو گے!۔۔۔ اللہ میاں کی محبت اور اس کے بندے کی محبت ایک

جیسی تو ہو نہیں سکتی۔۔۔۔۔ ارے تم بولتے کیوں نہیں۔۔۔۔۔ کچھ تو بولو کچھ کہو
 اچھا تو میں ہی بولے جاؤں گی۔۔۔۔۔ تم نہیں جانتے کہ آج میں کتنی
 دیر بول سکتی ہوں۔۔۔۔۔ تم سنتے سنتے تھک جاؤ گے پھر میں نہیں تھکوں گی۔
 یہ کہتے کہتے وہ خاموش ہو گئی اور اس کی سنجیدگی زیادہ بڑھ گئی، اپنے من میں غوطہ
 لگانے کے بعد جب وہ ابھری تو اس نے ایک ایکی عبدالغفار سے پوچھا۔ سائیں میں
 کب تھکوں گی؟

عبدالغفار کے منہ سے لعاب نکلنا بند ہو گیا۔ اس نے کنوئیں کے اندر جھک
 کر کہا دیکھتے ہوئے کہا بہت جلد۔

یہ کہہ کر وہ اٹھ کھڑا ہوا اس پر نیتنی نے اس کے کرتے کا دامن پکڑ لیا اور
 گھبرا کر پوچھا۔ کب؟ کب؟۔۔۔۔۔ سائیں کب؟

عبدالغفار نے اس کا جواب نہ دیا۔ اور ببول کے مھنڈ کی طرف بڑھنا شروع
 کر دیا۔ نیتنی کچھ دیر کنوئیں کے پاس سوچتی رہی۔ پھر تیز قدموں سے جدھر سائیں گیا تھا
 ادھر چل دی۔

وہ رات جس میں سندر جھاٹ گاؤں پر ڈاکہ ڈالنے کے لئے آ رہا تھا۔ مائی
 جیواں نے آنکھوں میں کاٹی۔ ساری رات وہ اپنی کھاٹ پر لمحات ادڑھے جاگتی رہی
 وہ بالکل ایسی تھی۔ رحمان کو اس نے دوسرے گاؤں بھیج دیا اور عبدالغفار نہ جانے
 کہاں سو گیا تھا۔ ابو پہلوان کبھی کبھی تکیے میں آگ تاپتے تاپتے وہیں الاؤ کے پاس
 سو جایا کرتا تھا۔ مگر وہ صبح ہی سے دکھائی نہیں دیا تھا۔ چنانچہ کبوتروں کو دانہ مائی
 جیواں نے ہی کھلایا تھا۔

تیکید گاؤں کے اس سرے پر واقعہ تھا۔ جہاں لوگ گاؤں کے اندر داخل ہوتے تھے۔ مائی حیواں ساری رات جاگتی رہی مگر اس کو ہلکی سی آہٹ بھی نہ سنائی دی جب رات گزر گئی اور گاؤں کے مرغیوں نے اذانیں دینا شروع کر دیں تو وہ سندر جاٹ کی بابت سوچتی سوچتی سو گئی۔

چونکہ رات کو بالکل نہ سوتی تھی اس لئے صبح بہت دیر کے بعد جاگی کہ ٹھٹھی سے نکل کر جب وہ باہر آتی تو ابو پہلو ان کبوتروں کو دانہ دے رہا ہے اور دھوپ سارے تیکے میں پھیلی ہوئی ہے اس نے باہر نکلتے ہی اس سے کہا ساری رات مجھے نیند نہیں آتی یہ موتا ہرا پابڑا تنگ کر رہا ہے۔ صبح سوئی ہوں اور اب اٹھی ہوئی ہوں تم سناؤ کل کہاں رہے ہو؟

ابو نے جواب دیا: گاؤں میں۔

اس پر مائی حیواں نے کہا: کوئی تازہ خیر سناؤ؟

ابو نے جھولی کے سب دانے زمین پر گرا کر اور جھپٹ کر ایک کبوتر کو بڑی صفائی سے اپنے ہاتھ میں دبوچتے ہوئے کہا۔ آج صبح چوپال پر نتھا سنگھ کہہ رہا تھا کہ کام چپار کی وہ لونڈیا۔ کیا نام ہے اس کا؟ ہاں وہ بیٹی کہیں بھاگ گئی ہے؟ میں تو کہتا ہوں اچھا ہوا۔ حرام زادی نے سارے گاؤں کو سر پر اٹھا رکھا تھا۔

کسی کے ساتھ بھاگ گئی ہے یا کوئی اٹھا کر لے گیا ہے؟

مائی حیواں کو اس گفتگو سے اطمینان نہ ہوا۔ سندر جاٹ نے ڈاکہ نہیں ڈالا تھا۔ پر ایک چھوڑی تو غائب ہو گئی تھی اب وہ چاہتی تھی کہ کسی نہ کسی طرح بیٹی کا نائب

ہو جانا سندرجاٹ سے متعلق ہو جاتے۔ چنانچہ وہ تمام لوگوں سے نیتنی کے بارے میں پوچھتی رہی جو تکبے میں آتے جاتے رہے لیکن جو کچھ ابو نے بتایا تھا اس سے زیادہ اسے کوئی بھی نہ بتا سکا۔

شام کو رحمان لوٹ آیا اس نے آتے ہی ماں سے سندرجاٹ کے ڈاکہ کے متعلق پوچھا۔ اس پر مائی جیواں نے کہا۔ سندرجاٹ تو نہیں آیا بیٹیا۔ نیتنی کہیں غائب ہو گئی ہے۔ ایسی کہ کچھ تپہ ہی نہیں چلتا۔


رحمان کو ایسا غسوس ہوا کہ اس کی ٹانگوں میں دس کوس اور چلنے کی تھکاوٹ پیدا ہو گئی ہے وہ اپنی ماں کے پاس بیٹھ گیا۔ اس کا چہرہ خوف ناک طور پر زرد تھا ایک دم یہ تبدیلی دیکھ کر ماں جیواں نے تشویش ناک لہجہ میں اس سے پوچھا کیا ہوا بیٹیا۔

رحمان نے اپنے خشک ہونٹوں پر زبان پھیری اور کہا: کچھ نہیں ماں۔
تھک گیا ہوں۔

مادر نیتنی کل مجھ سے پوچھتی تھی۔ میں کب تھکوں گی؟
رحمان نے پلٹ کر دیکھا تو اس کا بھائی عبدالغفار آستین سے اپنے منہ کا لعاب پونچھ رہا تھا۔ رحمان نے گھور کر دیکھا اور پوچھا، کیا کہا تھا۔ اس نے تجھ سے عبدالغفار لالہ کے پاس بیٹھ گیا۔ کہتی تھی کہ میں تھکتی نہیں پر اب وہ تھک جاتے گی۔

رحمان نے تیزی سے پوچھا، کیسے؟
غفار سائیں کے چہرے پر ایک بے معنی سی مسکراہٹ پیدا ہوئی۔

”مجھے کیا معلوم؟ — سُندر جاٹ جانے اور وہ جانے!“
 یہ سُن کر رحمان کے چہرے پر اور زیادہ زردی چھا گئی۔ اور مائی جیواں
 کی چھریاں اور زیادہ گہرائی اختیار کر گئیں :-



الو کا پٹھا

قاسم صبح سات بجے لحاف سے باہر نکلا اور غسل خانے کی طرف چلا راستے میں یہ اس کو ٹھیک طور پر معلوم نہیں، کہ سونے والے کمرے میں صحن میں یا غسل خانے کے اندر اس کے دل میں یہ خواہش پیدا ہوئی کہ وہ کسی کو الو کا پٹھا کہے بس صرف ایک بار غصے میں طنز یہ انداز میں کسی کو الو کا پٹھا کہہ دے۔

قاسم کے دل میں اس سے پہلے کئی بار بڑی الو تھی۔ خواہشیں پیدا ہو چکی تھیں۔ مگر یہ خواہش سب سے نرالی تھی۔ وہ بہت خوش تھا۔ رات کو اس کو بڑے پیار کی نیند آتی تھی۔ وہ خود کو تروتازہ محسوس کر رہا تھا لیکن پھر یہ خواہش کیسے اس کے دل میں داخل ہو گئی، دانت صاف کرتے وقت اس نے ضرورت سے زیادہ وقت صرف کیا جس کے باعث اس کے مسوڑھے پھل گئے، دراصل وہ سوچتا رہا کہ عجیب و غریب خواہش کیوں پیدا ہوتی۔ مگر وہ کسی نتیجہ پر نہ پہنچ سکا۔ بیوی سے وہ بہت خوش تھا ان میں کبھی لڑائی نہیں ہوتی تھی۔ نوکروں

سے بھی وہ ناراض نہیں تھا۔ اس لئے غلام محمد یا نبی بخش دونوں خاموشی سے کام کرنے والے مستعد لوگ تھے۔ موسم بھی نہایت خوش گوار تھا۔ فروری کے سہانے دن تھے جن میں کنوارے پتے کی تازگی تھی۔ ہوا خشک اور ہلکی۔ دن چھوٹے نہ راتیں لمبی۔ نیچر کا توازن بالکل ٹھیک اور قاسم کی صحت بھی خوب تھی۔ سمجھ میں نہیں آتا تھا کہ کسی کو بغیر وجہ کے اُلُو کا پٹھا کہنے کی خواہش اس کے دل میں کیوں کر پیدا ہوئی۔

قاسم نے اپنی زندگی کے اٹھائیس برسوں میں متعدد لوگوں کو اُلُو کا پٹھا کہا ہوگا۔ اور بہت ممکن ہے کہ اس سے بھی کڑے لفظ اس نے بعض موقعوں پر استعمال کئے ہوں گے۔ اور گندی گالیاں دی ہوں گی۔ مگر اسے اچھی طرح یاد تھا کہ ایسے موقعوں پر خواہش بہت پہلے اس کے دل میں پیدا نہیں ہوئی تھی مگر اچانک طور پر اس نے محسوس کیا تھا کہ وہ کسی کو اُلُو کا پٹھا کہنا چاہتا ہے اور یہ خواہش لمحہ بہ لمحہ شدت اختیار کرتی چلی گئی۔ جیسے اس نے اگر کسی کو اُلُو کا پٹھا نہ کہا تو بہت بڑا حرج ہو جائے گا۔

دانت صاف کرنے کے بعد اس نے چھلے ہوئے مسوڑوں کو اپنے کمرے میں جا کر آئینے میں دیکھا۔ مگر دیر تک ان کو دیکھتے رہنے سے بھی وہ خواہش نہ دلی جو ایک ایکلی اس کے دل میں پیدا ہو گئی تھی۔

قاسم منطقی قسم کا آدمی تھا وہ بات کے تمام پہلوؤں پر غور کرنے کا عادی تھا۔ آئینہ میز پر رکھ کر وہ آرام کرسی پر بیٹھ گیا اور ٹھنڈے دماغ سے سوچنے لگا۔ "مان لیا کہ میرا کسی کو اُلُو کا پٹھا کہنے کو جی چاہتا ہے۔ مگر یہ

کوئی بات تو نہ ہوتی۔۔۔ میں کسی کو الٹو کا پٹھا کیوں کہوں؟۔۔۔ میں کسی سے ناراض بھی تو نہیں ہوں۔

یہ سوچتے سوچتے اس کی نظر سامنے دروازے کے بیچ میں رکھے ہوئے حقفے پر پڑ سی۔ ایک دم اس کے دل میں یہ باتیں پیدا ہوئیں عجیب و امبیات لو کر ہے۔ دروازے کے عین بیچ میں حقفہ ٹکا دیا ہے میں بھی اس دروازے سے اندر آیا ہوں۔ اگر ٹھوکر سے بھری ہوئی چلم گر پڑتی تو پا انداز جو کہ موبخ کا بنا ہوا ہے چلنا شروع ہو جاتا اور ساتھ ہی فالین بھی۔

اس کے جی میں آتی کہ غلام محمد کو آواز دے۔ جب وہ بھاگتا ہوا اس کے سامنے آجاتے تو وہ بھرے ہوتے حقفے کی طرف اشارہ کر کے اس سے صرف اتنا کہے "تم بڑے الٹو کے پٹھے ہو" مگر اس نے تامل کیا اور سوچا کہ یوں بگڑنا اچھا معلوم نہیں ہوتا۔ اگر غلام محمد کو الٹو کا پٹھا کہہ بھی دیا تو وہ بات پیدا نہ ہوگی اور پھر اس بیچارے کا کوئی قصور بھی تو نہیں ہے۔ میں دروازے کے پاس بیٹھ کر ہی تو ہر روز حقفہ پتیا ہوں!

چنانچہ وہ خوشی ہو ایک لمحہ کے لئے قاسم کے دل میں پیدا ہوتی تھی کہ اس نے الٹو کا پٹھا کہنے کے لئے ایک اچھا موقع تلاش کر لیا، غائب ہو گئی۔ دفتر کے وقت میں ابھی کافی دیر تھی، پورے دو گھنٹے پڑے تھے دروازہ کے پاس کرسی رکھ کر قاسم اپنے معمول کے مطابق بیٹھ گیا اور حقفہ نوشی میں مصروف ہو گیا۔

کچھ دیر وہ سوچ و چار کئے بغیر حقفے کا دھواں پتیا رہا۔ اور دھواں کے انتشار

کو دیکھتا رہا۔ جو نہی وہ حُفنی کو پھوڑ کر کپڑے تبدیل کرنے کے لئے ساتھ کے کمرے میں گیا تو اُس کے دل میں وہی خواہش نئی تازگی کے ساتھ پیدا ہوتی۔
 قاسم گھبرا گیا۔ بھتی حد ہو گئی۔ ————— اَلو کا پٹھا ————— میں کسی کو اَلو کا پٹھا کیوں کہوں اور بفرضِ محال میں نے کسی کو اَلو کا پٹھا کہہ بھی دیا تو کیا ہو گا۔

قاسم دل ہی دل میں ہنسا وہ صحیح الدماغ آدمی تھا اُسے اچھی طرح معلوم تھا کہ جو خواہش اُس کے دل میں پیدا ہوتی ہے وہ بالکل بیہودہ اور بے سرو پا ہے۔ لیکن اس کا کیا علاج تھا کہ دبانے پر اور بھی زیادہ ابھر آتی ہے۔
 قاسم اچھی طرح جانتا تھا کہ وہ بغیر کسی وجہ کے اَلو کا پٹھا نہ کہے گا۔ خواہ یہ خواہش صدیوں تک اُس کے دل میں تلملاتی رہے۔ شاید اسی احساس کے باعث یہ خواہش جو ٹھٹھکی ہوئی چمکا ڈر کی طرح اس کے روشن دل میں چلی آتی ہے۔ اس قدر رپ رہی تھی۔

پتلون کے بٹن کے بند کرتے وقت جب اُس نے دماغی پریشانی کے باعث اوپر کا بٹن نچلے کاج میں داخل کر دیا تو وہ جھللا اٹھا۔ بھتی ہو گا۔
 یہ کیا بیہودگی ہے۔۔۔۔۔ دیوانہ پن نہیں تو اور کیا ہے۔۔۔۔۔ اَلو کا پٹھا کہو اور یہ پتلون کے سارے بٹن مجھے پھر بند کرنے پڑیں گے۔ لباس پہن کر وہ میز پر بیٹھا اس کی بیوی نے چائے بنا کر اس کے سامنے رکھ دی۔ اور توں پر مکھن لگانا شروع کر دیا۔ روزانہ معمول کی طرح ہر چیز ٹھیک ٹھاک تھی توں اتنے اچھے سکے ہوتے تھے کہ لبکٹ کی طرح کر کے تھے اور ڈبل روٹی بھی

تسم کی تھی۔ خمیر سے خوشبو آ رہی تھی، مکھن صاف تھا۔ چائے کی کیتلی بے داغ تھی۔ اس کی پتھیلی کے ایک کونے پر قاسم ہر روز میل دیکھا کرتا تھا۔ مگر آج وہ بھی دھبہ نہیں تھا۔

اس نے چائے کا ایک گھونٹ پیا۔ اس کی طبیعت خوش ہو گئی۔ خالص دارجلنگ کی چائے تھی۔ جس کی نہک پانی میں بھی برقرار تھی۔ دودھ کی مقدار بھی صحیح تھی۔

قاسم نے خوش ہو کر اپنی بیوی سے کہا۔ آج چائے کا رنگ بہت ہی پیارا ہے اور بڑے سلیقے سے بنائی گئی ہے۔

بیوی تعریف سن کر بہت خوش ہوئی مگر اس نے منہ بنا کر ایک اسے کہا "جی ہاں۔ بس آج اتفاق سے اچھی بن گئی ہے۔ ورنہ ہر روز تو آپ کو نیم گھول کر پلائی جاتی ہے۔" مجھے سلیقہ کہاں آتا ہے۔۔۔ سلیقے والیاں تو وہ موٹی ہوٹل کی چھوکریاں ہیں۔ جن کے آپ ہر وقت گن گایا کرتے ہیں۔" یہ تقریر سن کر قاسم کی طبیعت مکدر ہو گئی۔ ایک لمحے کے لئے اس کے جی میں آئی کہ چائے کی پیالی میز پر الٹ دے اور وہ نیم جو اس نے اپنے بچے کی پھینسیوں کے لئے غلام محمد سے منگوائی تھی اور سانسے بڑے طاقتے پر پڑی تھی گھول کر پی لے۔ مگر اس نے بروباری سے کام لیا۔ یہ عورت میری بیوی ہے اس میں کوئی شک نہیں کہ اس کی بات بہت ہی بھونڈی ہے مگر ہندوستان میں سب لڑکیاں بیوی بن کر ایسی بھونڈی باتیں ہی کرتی ہیں۔ اور بیوی بننے سے پہلے اپنے گھروں میں وہ اپنی ماؤں سے کسی باتیں سنتی ہیں؟ بالکل ادنیٰ اہم

کی باتیں اور اس کی وجہ صرف یہ ہے کہ عورتوں کو عمومی زندگی میں اپنی حیثیت کی خبر
 ہی نہیں۔۔۔۔۔ میری بیوی تو پھر بھی غنیمت ہے یعنی صرف ایک ادا کے
 طور پر ایسی بھونڈی بات کہہ دیتی ہے۔ اس کی نیت نیک ہوتی ہے۔ بعض عورتوں
 کا تو یہ شعار ہوتا ہے کہ ہر وقت بکو اس کرتی رہتی ہیں۔

یہ سوچ کر قاسم نے اپنی نگاہیں طاقتے پر سے ہٹالیں۔ جس میں نیم کے پتے
 دھوپ میں سوکھ رہے تھے۔ اور بات کا رخ بدل کر اس نے مسکراتے ہوئے
 کہا۔ دیکھو آج نیم کے پانی سے بچے کی ٹانگیں ضرور دھو دینا۔ نیم زخموں کے لئے
 بڑی اچھی ہوتی ہے۔۔۔۔۔ اور دیکھو مومسببیوں کا رس ضرور پیا کرو، میں
 دفتر سے لوٹتے ہوتے ایک درجن ضرور لے آؤں گا۔ یہ رس تمہاری صحت کے
 لئے بہت ضروری ہے۔

بیوی مسکرا دی۔ آپ کو تو بس ہر وقت میری ہی صحت کا خیال رہتا ہے اچھی
 بھلی تو ہوں۔ کھاتی ہوں۔ پیتی ہوں۔ دوڑتی ہوں، بھاگتی ہوں۔۔۔۔۔ میں نے
 جو آپ کے لئے بادام منگوا رکھے ہیں۔۔۔۔۔ بھئی آج دس بیس آپ کی جیب
 میں ڈالے نہ رہوں گی۔ لیکن دفتر میں کہیں نہ بانٹ دیجئے گا۔
 قاسم خوش ہو گیا کہ چلو مومسببیوں کے رس اور باداموں نے اس کی بیوی کے
 مصنوعی غصے کو دور کر دیا اور یہ مرحلہ آسانی سے طے ہو گیا۔ دراصل قاسم
 ایسے مرحلوں کو آسانی کے ساتھ ان طریقوں ہی سے طے کیا کرتا تھا۔ جو اس
 نے پڑوس کے پرانے شوہروں سے سیکھے تھے اور اپنے گھر کے ماحول کے
 مطابق ان میں بہت یا تھوڑا ردوبدل کر لیا تھا۔

چائے سے فارغ ہو کر اس نے جیب سے سگریٹ نکال کر سڈ کا یا اور اٹھ
 کر دفتر جانے کی تیاری کرنے ہی والا تھا کہ پھر وہی خواہش پیدا ہو گئی اس مرتبہ
 اس نے سوچا کہ اگر میں کسی کو الو کا پٹھا کہہ دوں تو کیا حرج ہے۔ زیر لب بالکل
 ہولے سے یہ کہہ دوں۔ الو۔۔۔۔۔ کا۔۔۔۔۔ پٹھا۔۔۔۔۔ تو میرا
 خیال ہے کہ مجھے دلی تکین ہو جائے گی۔ یہ خواہش میرے سینے میں بوجھ بن
 کر بیٹھ گئی ہے کیوں نہ اس کو ہلکا کر دوں۔ دفتر میں۔

اس کو صحن میں بچے کا کموڈ نظر آیا۔ یوں صحن میں کموڈ رکھنا سخت بدتمیزی تھی
 اور خصوصاً جب کہ ناشتہ کر چکا تھا۔ اور خوشبودار کر کے ٹوس اور تلے ہوتے
 انڈوں کا ذائقہ ابھی تک اس کے منہ میں تھا۔۔۔۔۔ اس نے زور سے
 آواز دی۔ غلام محمد

تاسم کی بیوی جو ابھی تک ناشتہ کر رہی تھی بولی۔ غلام محمد باہر گوشت لینے گیا
 ہے۔۔۔۔۔ کوئی کام تھا آپ کو اس سے؟

ایک سیکنڈ کے اندر اندر تاسم کے دماغ میں بہت سی باتیں آئیں۔ کہدو
 یہ غلام محمد الو کا پٹھا ہے۔ اور یہ کہہ کر جلدی سے باہر نکل جاؤں۔ نہیں
 وہ خود تو موجود ہی نہیں پھر۔۔۔۔۔ بالکل بیکار ہے۔۔۔۔۔ لیکن
 سوال یہ ہے کہ بیچارے غلام محمد ہی کو کیوں نشانہ بنایا جاتے۔ اس کو تو میں ہر وقت
 الو کا پٹھا کہہ سکتا ہوں۔

تاسم نے ادھ جلا سگریٹ گرا دیا اور بیوی سے کہا۔ کچھ نہیں۔ میں اس سے
 یہ کہنا چاہتا تھا کہ دفتر میں میرا کھانا بے شک ڈیڑھ بجے لے آیا کرے۔ تمہیں

کھانا پکانے میں اور جلدی بھینے میں بہت تکلیف کرنی پڑتی ہے۔ یہ کہتے ہوئے
اپنی بیوی کی طرف دیکھا جو فرش پر اس کے گرائے ہوئے سگریٹ کو دیکھ رہی تھی
تاسم کو فوراً اپنی غلطی کا احساس ہوا۔ یہ سگریٹ اگر مجھ گیا اور یہاں پڑا رہا تو اس
کا پچہ رنگتارنگیتا آئے گا اور اُسے اٹھا کر منہ میں ڈال لے گا جس کا نتیجہ یہ ہوگا
کہ اس کے پیٹ میں گڑ بڑ مچ جائے گی۔ تاسم نے سگریٹ کا ٹکڑا اٹھا کر غسل
خانے کی موری میں بھینک دیا۔ یہ بھی اچھا ہوا کہ میں نے جذبات سے مغلوب ہو
کر غلام محمد کو الو کا پٹھا نہیں کہہ دیا۔ اس سے اگر غلطی ہوتی ہے تو ابھی ابھی
مجھ سے بھی تو غلطی ہوتی تھی اور میں سمجھتا ہوں کہ میری غلطی زیادہ شدید تھی۔
تاسم بڑا صحیح الدماغ آدمی تھا۔ اُسے اس بات کا احساس تھا کہ وہ صحیح
خطوط پر غور و فکر کرنے والا آدمی تھا۔ مگر اس احساس نے اس کے اندر برتری
کا خیال کبھی پیدا نہیں کیا تھا۔ یہاں پر پھر اس کی صحیح الدماغی کو دخل تھا کہ وہ
احساس برتری کو اپنے اندر دیا کرتا تھا۔

موری میں سگریٹ کا ٹکڑا پھینکنے کے بعد اُس نے بلا ضرورت صحن میں
ٹھہنا شروع کر دیا۔ دراصل کچھ دیر کے لئے بالکل خالی الذہن ہو گیا تھا۔
اُس کی بیوی ناشتے کا آخری ٹوس کھا چکی تھی۔ تاسم کو یوں ٹھہرتے دیکھ کر
وہ اس کے پاس آئی اور کہنے لگی۔ "کیا سوچ رہے ہیں آپ؟"
تاسم چونک پڑا۔ کچھ نہیں۔ کچھ نہیں۔ دفتر کا وقت
ہو گیا کیا؟ یہ لفظ اس کی زبان سے نکلے اور دماغ میں وہی الو کا پٹھا کہنے کی
خواہش تڑپنے لگی۔

اُس کے ججی میں آئی کہ بیوی سے صاف صاف کہہ دے کہ یہ عجیب و غریب
 خواہش اُس کے دل میں پیدا ہو گئی ہے جس کا سر ہے نہ پیرا بیوی ضرور سنے
 گی اور یہ بھی ظاہر ہے کہ بیوی کا ساتھ دینا پڑ گیا۔ چنانچہ یوں ہنسی ہنسی میں اُلو
 کا پٹھا کھنسنے کی خواہش اُس کے دماغ سے نکل جائے گی مگر اُس نے غور کیا۔ اس
 میں کوئی شک نہیں۔ بیوی ہنسنے لگی۔ اور میں خود بھی ہنسون گا۔ لیکن ایسا نہ ہو کہ
 یہ بات مستقل مذاق بن جاتے۔ ایسا ہو سکتا ہے۔ — ہو سکتا
 ہے، کیا ضرور ہو جائے گا۔ اور بہت ممکن ہے کہ انجام کار خوشگوار ہی پیدا ہو،
 چنانچہ اس نے اپنی بیوی سے کچھ نہ کہا اور ایک لمبے تک اُس کی طرف یوں ہی
 دیکھتا رہا۔

بیوی نے بچے کا کموڈ اٹھا کر کونے میں رکھ دیا اور کہا: "آج صبح کو آپ
 کے برخوردار نے وہ ستیا یا کہ اللہ کی پناہ — بڑی مشکلوں کے بعد میں
 نے اسے کموڈ پر بٹھایا۔ اس کی مرضی یہ تھی کہ بستر ہی کو خراب کرے۔ — آخر
 لڑکا کس کا ہے؟ —"

"فاسم کو اس قسم کی چنج چنج پسند تھی۔ ایسی باتوں میں وہ تیکھے مزاج کی جھلک
 دیکھتا تھا۔ مسکرا کر اُس نے بیوی سے کہا: "لڑکا میرا ہی ہے مگر — میں نے
 تو آج تک کبھی خراب نہیں کیا۔ یہ عادت اس کی اپنی ہوگی۔"

بیوی نے اس کی بات کا مطلب نہ سمجھا۔ فاسم کو مطلقاً افسوس نہ ہوا۔ اس
 لئے کہ ایسی باتیں وہ صرف اپنے منہ کا ذائقہ درست رکھنے کے لئے کیا کرتا
 تھا وہ اور بھی خوش ہوا۔ جب اس کی بیوی نے جواب نہ دیا۔ اور خاموش ہو گئی۔

” اچھا! بھتی اب میں چلتا ہوں۔ خدا حافظ!“

یہ لفظ جو ہر روز اس کے منہ سے نکلتے تھے۔ آج بھی اپنی پرانی آسانی کے ساتھ نکلے اور قاسم دروازہ کھول کر باہر چل دیا۔

کشمیری گیٹ سے نکل کر جب وہ نکلن پارک کے پاس سے گزر رہا تھا تو اسے ایک واڑھی والا آدمی نظر آیا۔ ایک ہاتھ میں کھلی ہوئی شلووار تھامے وہ دوسرے ہاتھ سے اتنیجا کر رہا تھا اس کو دیکھ کر قاسم کے دل میں پھر الو کا پٹھا کہنے کی خواہش پیدا ہوئی۔ لو بھتی جس کو الو کا پٹھا کہہ دینا چاہتے۔ یعنی جو صحیح معنوں میں الو کا پٹھا ہے۔ ذرا اندر ملاحظہ ہو۔ کس انہماک سے ڈرائی کلین کئے جا رہا ہے۔ جیسے کوئی بہت اہم کام سرانجام پا رہا ہے

لعنت ہے!

لیکن قاسم صحیح الدماغ آدمی تھا۔ اس نے تعجیل سے کام نہ لیا۔ اور تھوڑی دیر غور کیا میں اس فٹ پاتھ پر جا رہا ہوں اور وہ دوسرے فٹ پاتھ پر، اگر میں نے بلند آواز میں بھی اُس کو الو کا پٹھا کہا بھی تو وہ چونکے گا نہیں اس لئے کمبخت اپنے کام میں بہت بُری طرح مصروف ہے چاہتے تو یہ کہ اس کے کان کے پاس زور سے نعرہ بلند کیا جاتے اور جب وہ چونک اٹھے تو اسے تشریفانہ طور پر سمجھایا جاتے۔ قبلہ آپ الو کے پٹھے ہیں۔ لیکن اس طرح بھی خاطر خواہ نتیجہ برآمد نہ ہوگا۔

چنانچہ قاسم نے ارادہ ترک کر دیا۔

اسی آناً میں اس کے پیچھے سے ایک سائیکل نو وار ہوئی۔ کالج کی ایک

لڑکی اس پر سوار تھی۔ اس لئے کہ پیچھے بستہ بندھا ہوا تھا۔ انا انا اس لڑکی کی ساڑھی فری وہیل کے دانتوں میں پھنسی۔ لڑکی نے گھبرا کر اگلے پہیے کا بریک دبایا ایک دم سائیکل بے قابو ہوئی اور جھٹکے کے ساتھ لڑکی سائیکل سمیت سڑک پر گر پڑی۔ قاسم نے آگے بڑھ کر لڑکی کو اٹھانے میں عجلت سے کام نہ لیا۔ اس لئے کہ اس نے حادثہ کے ردعمل پر غور کرنا شروع کر دیا تھا۔ مگر جب اس نے دیکھا کہ لڑکی کی ساڑھی وہیل کے دانتوں نے چبا ڈالی ہے اور اس کا بورڈ بہت برسی طرح ان میں الجھ گیا ہے تو وہ تیزی سے آگے بڑھا۔ لڑکی کی طرف دیکھے بغیر اس نے سائیکل کا پچھلا پہیہ ذرا اونچا اٹھایا۔ تاکہ اسے گھما کر ساڑھی کو فری وہیل کے دانتوں میں سے نکال لے۔ اتفاق ایسا ہوا کہ پہیہ گھمانے سے ساڑھی کچھ اس طرح تاروں کی لپیٹ میں آئی کہ ادھر پیٹی کوٹ کی گرفت سے باہر نکل آئی۔ قاسم بوکھلا گیا۔ اس کی بوکھلاہٹ نے لڑکی کو بہت پریشان کر دیا۔ زور سے اس نے ساڑھی کو اپنی طرف کھینچا فری وہیل کے دانتوں میں ایک ٹکڑا اڑا رہ گیا اور ساڑھی باہر آئی۔


لڑکی کا رنگ لال ہو گیا۔ قاسم کی طرف غضبناک نگاہوں سے دیکھا۔ اور

بھینچے ہوئے لہجہ میں کہا: "الو کا پٹھا"

ممکن ہے کچھ دیر لگی ہوگی۔ مگر قاسم نے ایسا محسوس کیا کہ لڑکی نے جھٹ پیٹ نہ جانے اپنی ساڑھی کو کیا کیا۔ اور ایک دم سائیکل پر سوار ہو کر نظروں سے غائب ہو گئی۔

قاسم کو لڑکی کی گالی سن کر بہت دکھ ہوا۔ خاص کر اس لئے کہ وہ یہی گالی

کسی کو دینا چاہتا تھا۔ مگر وہ بہت صحیح الدماغ تھا۔ ٹھنڈے دل سے اس نے
 اس حادثہ پر غور کیا اور اس لڑکی کو معاف کر دیا۔ اس کو معاف کرنا ہی پڑے گا
 اس لئے کہ اس کے سوا کوئی چارہ ہی نہیں۔ عورتوں کو سمجھنا بہت مشکل کام ہے
 اور ان عورتوں کو سمجھنا تو اور بھی مشکل ہو جاتا ہے جو سائیکل پر سے گری ہوئی
 ہوں۔ لیکن میری سمجھ میں نہیں آتا کہ اس نے اپنی لمبی جراب میں اوپر ان کے
 پاس تین چار کاغذ کیوں اڑس رکھے تھے :-



تہوں؟

بارش کا شور آہستہ آہستہ یہ شور شدت پکڑتا ہے۔

نیلم :- (دوڑتے ہوئے لہجہ میں) کھڑکی بند کر دو جمیل ————— "باہر رات کا اندھیرا ایسا معلوم ہوتا ہے۔ گویا ہمیں آنکھیں پھاڑ پھاڑ کر دیکھ رہا ہے۔ اُن یہ کالی رات کیسی بھیانک ہے۔

جمیل :- "ہنستا ہے" ان کالی رسیوں سے بھوسا نپ کی طرح بل تو کھاتی ہیں۔ مگر ڈس نہیں سکتیں۔ رہنستا ہے تمہارے سر کے یہ کالے دھاگے صرف شاعروں ہی کے لتے جان بن سکتے ہیں نیلم ————— ہاں تو کھڑکی کیا سچ چم بند کر دوں ————— کیا تمہیں واقعی ڈر لگتا ہے۔

نیلم :- اس بھیانک رات سے زیادہ اس وقت مجھے تم سے خوف محسوس ہوتا ہے (کھڑکی بند کر دیتی ہے)

جمیل :- (جلدی سے) اتنی بھیانک نہیں جتنی تمہاری کالی زلفیں ہیں۔

نیلم :- تو ڈرنا چاہتے آپ کو۔

جمیل :- خوف — مجھ سے تمہیں خوف محسوس ہوتا ہے — ہونا چاہتے۔ اس لئے کہ خوف ہی تم جیسی عورتوں کو آرام کر سکتا ہے۔ وہ شاعر — وہ شاعر — کیا نام تھا اس شاعر کا؟

نیلم :- اب تم اپنے دوست کو اتنی جلدی بھول گئے۔

جمیل :- میں اسے اس کی موت کے بعد بھولا ہوں۔ اس لئے کہ اب اس کو یاد رکھنے سے کوئی فائدہ نہیں تھا، اور تم اسے تو اس کی زندگی ہی میں بھول گئی تھیں۔

نیلم :- خدا کے لئے — خدا کے لئے گرے مردے نہ اکھاڑو جمیل! جمیل :- جو تم کفنائے بغیر دفن کر چکی ہو — نیلم والدہ، اگر میں کبھی تمہاری محبت میں گرفتار ہو جاؤں، تو مرا آجاتے — تمہیں اپنی اس انگلی میں نگیں، کی طرح نہ جڑ لوں تو میرا نام جمیل نہیں — وہ لوگ بیوقوف تھے جو تمہارے عشق میں آہیں بھرتے مر گئے — مجھے تعجب ہے کہ ان میں سے کسی نے تمہارا گلا کیوں نہیں کاٹ ڈالا۔ یہ سفید سفید گلا جس میں سے تم اتنے اچھے سر نکال سکتی ہو، اور اپنے راگ کو جادو چلاتی ہو، نیلم :- تم کیوں نہیں کاٹ ڈالتے۔

جمیل :- اس لئے کہ میں تم سے محبت نہیں کرتا۔

نیلم :- مانتی ہوں، لیکن پھر تم مجھ سے دلچسپی کیوں لیتے ہیں؟

جمیل :- میاں جو بلبلی آتے ہیں تو مالا بار کی پہاڑی پر وہ مقام دیکھنے کے لئے

ضرور ٹھہر جاتے جہاں باؤلا قتل کیا گیا تھا — تم سے ملتا ہوں اس سے
کہ تم ایک ایسا تاریخی مقام بن گئی ہو، جہاں کئی بیوقوفوں نے جان دے
دی ہے۔

نیلم :- تم چاہو تو شاعر بن سکتے ہو۔

جمیل :- مگر تم چاہو تو کچھ بھی نہیں بن سکتیں! — عورت ازل سے
ایک ہی راگ لے کر آتی ہے۔ جسے وہ وقت، بے وقت گاتی رہتی ہے
تباؤ تمہارے سازِ حیات میں دھوکے اور فریب کے سوا کیا اور کوئی
راگ ہے۔

نیلم :- بہت سے راگ ہیں، جب تم مجھ سے محبت کرو گے سناؤں گی نئی الحال
یہ چند شعر سنو!

جمیل :- کیا اس بیوقوف شاعر کے ہیں۔

نیلم :- نہیں میرے اپنے ہیں۔

(با جے پر انگلیاں چلاتی ہے اور ذیل کے شعر گاتی ہے) احمد ندیم قاسمی،

زندگی ایک سرگرائی ہے یہ میرا عالم جوانی ہے۔

یہ جو پلکوں پہ قطرہ خون ہے تیرے اکرام کی نشانی ہے

مسکرانا جسے نصیب نہ ہو وہ جوانی بھی کیا جوانی ہے

جمیل :- اچھا گاتی ہو — (گلاس میں شراب انڈیلتا ہے)

اور یہ شراب بھی برسی نہیں

نیلم :- (آخری شعر گاتی ہے)

ہے ان آنکھوں کا رنگ پانی میں
ورنہ کیا ہے شراب پانی میں

جمیل :- خود ستانی کا دوسرا نام عورت ہے۔ کیوں نیلم — اور معلوم
ہوتا ہے آج کسی نے تمہاری آنکھوں کی تعریف نہیں کی۔ صحت ہی تمہیں
ان کا رنگ شراب میں گھولنا پڑا۔ بخدا نیلم تم بڑی دلچسپ عورت ہو۔
تمہاری پلکوں میں پھنسے ہوئے آنسو دیکھ کر مجھے ریگستان کے کنوئیں یاد آجاتے
ہیں ہاں یہ تو تباہ آج تم رو کیوں رہی ہو۔ اگر مجھے مرغوب کرنے کے
لئے تم نے یہ آنسو بہاتے ہیں، تو میں کہوں گا کہ تم نے ناحق تکلیف کی، میرے
دل کی بھت ٹپکتی نہیں۔

نیلم :- باجے کے پردے پھیرتی ہے اور ایک ٹھنڈی سانس بھرتی ہے، جمیل
عورتیں روتی ہیں۔ جانتے ہو عورتیں کیوں روتی ہیں؟
جمیل :- کہ مرد زیادہ شراب پیتے۔ (اور گلاس میں شراب ڈالتا ہے،
نیلم :- (تنگ آکر بلند آواز میں) جمیل — (ایک دم آواز
دبا کر) اب میں تم سے کیا کہوں جمیل؟

جمیل :- کہو کہ جمیل تم خوب صورت ہو۔ تمہاری گفتگو ایسی ہے جیسے
شراب کے یہ متحرک بلبے۔ تمہاری جوانی ایسی ہے جیسے ساز کے
تنے ہوتے تار۔ تم عورتوں کا۔ تم حسین عورتوں کا۔
کہو کیا کہوں گی۔ ہاں کہو کہ تم حسین عورتوں کا خواب جمیل ہو۔ کہو
کچھ ایسا ہی کہو اور کہے چلی جاؤ۔ اگر عورتیں اپنی تعریف سے خوش ہو سکتی

ہیں تو کیا ایک مرد نہیں ہو سکتا۔ ہاں یہ بتاؤ نیلم، آج تمہاری شراب سکیا
کیوں بھر رہی ہے۔۔۔ میں نے دو گھونٹ پیتے ہیں اور مجھے ایسا محسوس
ہوا ہے کہ میرے حلق سے دو آہیں نیچے اتر گئی ہیں۔۔۔ یہ
شراب کسی دل جلے کا تحفہ تو نہیں؟

دکھڑکی ہوا کے دباؤ سے کھل جاتی ہے اور بارش کا شور سنائی دیتا ہے،
جیسے:۔۔۔ کھڑکی بند کر دو نیلم۔ باہر رات کا اندھیرا ایسا معلوم ہوتا ہے، گویا ہمیں
آنکھیں پھاڑ پھاڑ کر دیکھ رہا ہے۔۔۔ اُن یہ کالی رات کتنی بھیانک ہے
نیلم:۔۔۔ اتنی بھیانک نہیں جتنی تمہاری گفتگو ہے۔
جیسے: تو مجھ سے ڈرنا چاہتے تمہیں۔

نیلم:۔۔۔ ہنستی ہے، ڈرنا چاہتے۔۔۔ تمہاری ان باتوں سے جو بالکل
کھوکھلی ہیں۔ (ہنستی ہے) ان چنگاریوں سے جن میں خود بھی چلنے کی قوت
نہیں۔ ہاں تو کھڑکی کیا، سچ بچ بند کر دوں۔ کیا تمہیں واقعی ڈر لگتا ہے۔
دکھڑکی بند کر دیتی ہے،

جیسے:۔۔۔ مجھے ایسا محسوس ہوتا ہے کہ ان تمام مردوں کی روحیں، جو تمہاری محبت
کا زہر بن کر اس دنیا سے اٹھ گئے ہیں آج رات اس کالی بارش میں نہا
رہی ہیں۔۔۔ نیلم ذرا خیال کرو اگر سچ بچ یہ روحیں تمہارا راستہ
روک کر کھڑی ہو جائیں تو۔۔۔ تو۔۔۔

نیلم:۔۔۔ اگر تمہاری روح بھی اس قطار میں ہوتی تو شاید مجھے ایک لمحہ کے
لئے ٹھکانا پڑے۔

جمیل :- کیوں؟

نیلم :- اس کیوں کا جواب اس وقت دوں گی۔ جب تمہاری روح کالی بارش میں نہہائے گی۔ اور میرا راستہ روک کر کھڑی ہو جائے گی۔

جمیل :- اب دلیر ہو گئی ہو!

نیلم :- تم اسے دلیری کہتے ہو۔ مگر یہ عورت کی سب سے بڑی بزدلی ہے۔

جمیل :- کیا؟

نیلم :- یہی ————— یہی دلیری!

جمیل :- تمہاری باتیں اس وقت شراب کے گھونٹوں سے زیادہ مزے دے رہی ہیں

نیلم :- تو شراب چھوڑ دو، یہی پتی!

جمیل :- بخدا آج تم نے میری طبیعت خوش کر دی۔ میں تم سے وعدہ کرتا ہوں۔

جب میرے ہوش و حواس بجا نہ رہے تو چند دنوں کے لئے تم سے محبت

ضرور کروں گا۔ ————— جانتی ہو محبت کسے کہتے ہیں؟

نیلم :- ہوش و حواس بجا نہ رہنے کی صورت میں کسی عورت سے چند دنوں کیلئے

جمیل :- تمہاری یہ باتیں مجھے کسی روز مجبور کر دیں گی کہ میں ————— کہ میں

نیلم :- کہو ————— کہو۔

جمیل :- کہ میں تمہیں ایک کتاب بنا کر اپنی الماری میں رکھ لوں۔ تم جیسی عورتوں کو

فرصت کے وقت ضرور پڑھنا چاہئے۔

نیلم :- پہلے قاعدہ تو پڑھ لیا ہوتا۔

جمیل :- ہوشیار طالب علموں کے لئے ابتدائی معلومات اتنی ضروری نہیں ہوتیں،

نیلم :- ہاتے تمہاری ہوشیاری — تمہیں اس ہوشیاری پر کتنا ناز ہے۔ لیکن کہیں ایسا نہ ہو کہ تمہاری ہوشیاری کسی عورت کے سامنے گھٹنے ٹیک دے۔
جمیل :- میری ہوش مندی شاعروں کی ہوش مندی نہیں — ہاں یہ تو تباہ تم نے اس بیچارے شاعر سے اتنا برا سلوک کیا۔؟
نیلم :- اس لئے کہ مجھ سے تمہارا سلوک اچھا نہیں۔

جمیل :- یہ منطقی میری سمجھ میں نہیں آتی۔

نیلم :- اور نہ کبھی آئے گی — اپنے گھروں میں آسانی کے ساتھ سوٹ کیسوں کا تالا کھولنے والے مرد جب کسی عورت کے دل کا تالا کھولنا چاہیں تو یہی مشکل پیش آیا کرتی ہے۔ اور وہ لوگ جو تم ایسے مشکل پسند ہوتے ہیں۔ آسانیاں ان کے لئے دشواریاں ہوتی ہیں۔

جمیل :- کون سی آسان بات سمجھنا میرے لئے دشوار ہے۔

نیلم :- کہ تمہارے برے سلوک نے مجھے تمہارے شاعر دوست سے برا سلوک کرنے پر مجبور کر دیا۔

جمیل :- کتنی آزادانہ مجبوری ہے۔

نیلم :- تمہیں سیدھی سادھی بات میں الجھاؤ پیدا کر کے شاید لطف آتا ہے لیکن یاد رکھو کہ کسی روز تم خود ان بھول بھلیوں میں ایسے پھنسو گے کہ نکلنے کا نام نہ لو گے — حقائق کا ہر وقت منہ چرانا بھی اچھا نہیں تم جانتے ہو تم محسوس کرتے ہو اس لئے کہ محسوس کرتے ہو اس لئے کہ محسوس کرنا جاننے سے بہت بہتر ہے کہ تمہارے دوست شاعر کی محبت کو میں نے صرف اسے

اس لئے ٹھکرا دیا کہ تمہاری ٹھوکروں سے مجھے پیار ہو گیا تھا۔

جمیل :- میں زیادہ شراب تو نہیں پی گیا۔؟

نیلیم :- نہیں تم نے صرف دو گلاس پئے ہیں۔ مدہوش میں ہو رہی ہوں۔

جمیل :- تو پھر کوئی حرج نہیں — کہو کیا کہہ رہی تھیں۔ تم نے میرے

شاعر دوست کی محبت کو صرف اس لئے ٹھکرا دیا کہ میری ٹھوکروں سے

تمہیں پیار ہو گیا تھا — ہاں پھر کیا ہوا۔؟

نیلیم :- جو ہونا تھا۔

جمیل :- یعنی۔

نیلیم :- شاعروں کے سینکڑوں شعر ہر روز پھاٹکتی رہی مگر میرے دل میں محبت
کی شعرت پیدا نہ ہوتی اور تمہاری خشک باتوں نے — کھڑکی شور

کے ساتھ کھلتی ہے۔ ہوا کی تیز سیٹیاں کمرے میں پھیل جاتی ہیں۔ عباس

کھڑکی کے راستے اندر داخل ہوتا ہے۔ نیلیم چیختی ہے، — عباس

عباس :- (زور سے کھڑکی بند کر دیتا ہے اور فرش پر اپنے وزنی بوتلوں سے

چٹنا نیلیم کے پاس آجاتا ہے) ہاں شاعر عباس — مگر یہ چیخ کیسی —

کیا پرانے دوستوں کا استقبال ایسی چیخوں سے کیا جاتا ہے۔؟ اور جمیل تم

کیوں ڈر گئے — کیا میں تمہارا عزیز دوست عباس نہیں ہوں۔ جس

کے سینکڑوں شعر روز پھاٹکتے پر بھی نیلیم کے دل کا ہاضمہ درست نہیں ہوا

— خبردار جو تم اپنی جگہ سے ہلے — میرا پستول شعر نہیں

کہتا۔ ایسا نہ ہو کہ اس سے بدکلامی ہو جاتے — ہاں کہو نیلیم

تم کیا کہہ رہی تھیں — جمیل کی خشک باتوں نے کیا کیا؟
 نیلم :- رہنے والے ہوئے لہجہ میں، — عباس تم زندہ ہو!
 عباس: مجھے خود تو یہی محسوس ہوتا ہے۔

جمیل :- ریل گاڑی کے حادثہ میں تمہارے مرجانے کی افواہ —
 عباس :- غلط تھی لیکن آج شب کے حادثے میں تمہارے مرجانے کی افواہ
 غلط ہوگی۔

جمیل :- تو مجھے ابھی ابھی وصیت کر دینا چاہتے۔ اور اپنی ساری جائداد تمہارے
 حق میں غفلت کر دینا چاہتے۔

عباس: تمہاری جائداد — کیا ہے تمہاری جائداد؟
 جمیل :- میری خشک باتیں جو تمہارے شعروں کے ساتھ مل کر نیلم کا دل موہ
 سکیں۔

عباس: (ایک دم غصے میں آکر) — جو میں نہ موہ سکا۔ یہی چاہتے ہو نہ تم
 — دبی زبان میں آج تم نے جس بات کی طرف اشارہ کیا ہے، اگر
 مجھے پہلے معلوم ہوتی تو میرے دل کا بوجھ اس قدر زیادہ نہ ہوتا۔

— وہ بوجھ جو اب تمہیں اپنے کاندھوں پر اٹھانا پڑے گا — میں
 بیوقوف ہوں — جیسا کہ تم نیلم سے کہہ رہے تھے۔ شاعر بے وقوف
 ہی ہوا کرتے ہیں۔ مگر وہ تم جیسے غدار نہیں ہوتے۔ بھیر کی کھال
 میں تم جیسے چیتے نہیں ہوتے — تم — تم نے اپنی طرف
 سے شاید ایک وہپ کھیل کھیلتے رہے۔ مگر جانتے ہو تم نے مجھے بچد

دکھ پہنچایا ہے۔ تم نے میرے حساس رُوح کو پاؤں تلے روند دیا ہے۔
 تم نے شاعر کو تکلیف نہیں دی ایک انسان کو دکھ دیا ہے۔ جو
 محبت میں گرفتار تھا۔ جانتے ہو محبت کرنے والے انسانوں کی
 رُوح بہت حساس ہوتی ہے۔

جمیل :- میں نے کبھی محبت نہیں کی۔
 عباس :- لیکن اب تمہیں کرنا ہوگی۔
 جمیل :- کس سے۔

عباس :- نیلم سے۔ اس عورت سے جس سے میں محبت کرتا ہوں
 اس منجینہ سے جس کے حلق سے نکلے ہوئے سرواں ہیں اتنے برس میری
 رُوح آتشیانہ بناتی رہی اور جس کے تنکے تم نے ہوائی بگولہ بن کر اڑا دیے
 سُنتے ہو! اس عورت سے۔ جس کی نسوانیت میری نرم و نازک میری
 شاعری نے بناتی ہے۔ تم اپنی کھردری باتوں میں محبت کر دے گے،
 جمیل: اور تم؟

عباس :- تمہیں اس بات کا ثبوت دینا ہوگا۔ اور اس سے میری محبت کا ثبوت
 یہ ہے کہ مجھے آج نصف شب کے بعد شاعر عباس، نیلم پر اپنی جان
 قربان کر دے گا۔ اس دُنیا میں چلا جائے گا۔ جہاں شہریت ہی
 شہریت ہے۔

جمیل :- دوسرے لفظوں میں مجھے اس دُنیا میں جانا پڑے گا۔ جہاں شہریت
 ہی شہریت ہے۔

عباس :- تم میرا مطلب سمجھ گئے ہو۔

نیلم :- عباس — خدا کے لئے عباس ایسے بے رحم نہ بنو۔

عباس :- اس سے تمہاری محبت کا ثبوت لینا کوئی بے رحمی نہیں — میں بھی تو اس بات کا ثبوت دوں گا کہ مجھے تم سے محبت ہے۔

نیلم :- کیسے؟

عباس :- اس گلاس میں جس میں جمیل شراب پتیا رہا ہے۔ میں زہر گھول رہا ہوں (گلاس کی آواز) پہلا گھونٹ جمیل پیئے گا۔ جب زہر اس کو ہلاک کر دیگا تو دوسرا گھونٹ میں پیں گا۔

نیلم :- یہ کیسے ہو سکتا ہے عباس — تمہارا دماغ بہک گیا ہے۔

جمیل :- اور اگر میں انکار کر دوں؟

عباس :- تو میرا پستول کبھی انکار کرے گا۔

جمیل :- پستول کی گولی سے مرنا شاندار نہیں — میں زہر پیوں گا۔ مگر مجھے اس بات کا یقین ہونا چاہئے کہ میری موت کے بعد تمہاری موت بھی ہوگی — کیا نیلم مجھے اس بات کا یقین دلا سکتی ہے۔

نیلم :- میں — میں — لیکن عباس شاعر ہے۔

جمیل :- تو ایسا ہو سکتا ہے کہ پہلے عباس زہر پیئے اور اس دنیا کا دروازہ کھٹکھٹاتے جہاں شہریت ہی شہریت ہے۔

میں اس کے پیچھے آنے کا وعدہ کرتا ہوں — اس تھوڑے

وقفے میں مجھے نیلم کی محبت میں گرفتار ہونے کا موقع بھی مل جائے گا۔

نیلم :- ایسا کیوں نہ ہو۔ کہ سارا زہر میں ہی اپنے حلق سے نیچے اتار لوں۔
 اور پھر ایک دوسرے کے دوست بن جاؤ۔ — ایک دوسرے سے
 محبت کرنا شروع کر دو۔

عباس :- (بلند آواز میں نہیں) — ہرگز نہیں۔

موت کا یہ حال میری مرضی کے مطابق پانی میں ڈالا جائے گا۔
 جمیل، پہلے تم اس حال میں آؤ گے۔ پھر میں۔ — اور نیلم زندہ رہے گی
 — اس کو زندہ رہنا پڑے گا۔ — جو بے زہر تمہارے اندر
 سرایت کر جائے گا۔ اور موت کا مضبوط ہاتھ تمہیں رسی کے مانند بٹ دیگا
 تو نیلم کے دل پر تیرے پڑیں گے۔ اس نیلم کے دل پر جس نے شاعر عباس
 کے دل کو فضیلت سمجھ کر توڑ دیا۔ — تم مرو گے اور میں جیوں گا۔ میں جیوں
 اور تم مرو گے۔ (دیوانہ وار ہنستا ہے) — ہاں نہیں مرنا ہو گا۔ میں
 خود مروں گا۔ مگر زندہ ہو کر، اور تم موؤ گے ادھ موتے ہو کر (ہنستا ہے)
 برف کے ٹکڑوں سے اپنی تابانی ادھار لینے والی نیلم کے لئے آج کڑی
 آزمائش کا دن ہے۔ — اس کی آنکھوں کے سامنے آج اس کے
 دو چاہنے والے موت کی گہرائیوں میں اتریں گے۔

جمیل :- مذاق ختم ہو چکا۔ — رات بہت گزر چکی ہے۔ عباس میں سمجھتا
 ہوں کہ اب تماشے کو بند کر دینا چاہتے۔ نیلم برف کی سلوں سے اپنی تابانی
 ادھار لیتی ہے۔ تم ان سے تھوڑی سی سردی مانگ لو۔ اور خدا کے لئے
 اس آگ کو بجھاؤ۔ — میں آگ تاپنے کا عادی نہیں ہوں۔

عباس :- زور سے قہقہہ لگاتا ہے۔ صرف باتیں ہی بنانے کے عادی ہو۔ تم
 آگ لگا سکتے ہو مگر آگ لگا کر اس کا تماشا دیکھنے کی تاب تم میں نہیں۔
 نسیم تمہاری ٹھوس چٹان چٹخنا شروع ہو گئی۔ بس اب کچھ دم میں ریزہ
 ریزہ ہوا چاہتی ہے۔ (ہنستا ہے)۔ تمہیں عورتوں سے
 کھیلنا پسند ہے۔ مگر زہر کا ایک گھونٹ تم سے نہیں پیا جاتا۔ میرے
 دوست، عورتیں زہر سے زیادہ زہریلی ہوتی ہیں۔

جمیل :- ہوں گی، مگر ان کے لئے جو ان سے دلچسپی لیتے ہیں۔
 نسیم :- عباس۔ جمیل ٹھیک کہتا ہے۔ اسے مجھ سے صرف
 اس قدر دلچسپی تھی کہ میں اس کی باتوں سے دلچسپی لوں۔

عباس :- کیا دلچسپ بات ہے۔ اور زہر کے یہ گھونٹ بھی کچھ کم
 دلچسپ نہیں۔ کتنے پیو گے! میرے لئے تو ایک ہی کافی ہوگا۔
 جمیل :- نہیں پیوں گا۔

عباس :- تمہیں پینا ہوگا۔ (گلاس اٹھاتا ہے) اسی شراب میں زہر
 ہے۔ نسیم لپک کر ہاتھ سے گلاس گرا دیتی ہے۔ عباس اس کی کلائی پکڑ
 لیتا ہے۔ نسیم کی چوڑیاں کھنکھناتی ہیں۔ زہر کی پڑیا واپس دید و نسیم (نسیم)
 عباس کی زبردست گرفت کے باعث کراہتی ہے اور کہتی ہے امیری کلائی
 ٹوٹ جائے گی۔ میرا دل ٹوٹ چکا ہے۔ لاؤ۔ یہ زہر
 میرے حوالے کر دو۔ نسیم کی ہلکی سی چیخ، بس اب ایک طرف
 ہو جاؤ اور ہمارا تماشا دیکھو۔ خبردار جمیل۔ اپنی جگہ پر

عباس :- ہاں، ہاں پی جاؤ۔

نیلم :- پی جاؤ۔

جمیل :- تم بھی پیو گے۔

عباس :- وقت ضائع نہ کرو۔

نیلم :- ڈرتے کیوں ہو،

جمیل :- گلاس میں سے زہر پیتا ہے۔ حلق میں غرغراہٹ پیدا ہوتی ہے پھر

کھانتا ہے۔

نیلم :- بس اتنی سی بات تھی۔

عباس :- بس اتنی سی تھی۔ لاؤ گلاس مجھے دو۔

ارے تمہارا رنگ اتنی جلدی نہ رو کیوں ہو گیا۔

ابھی تو زہر تمہارے اندر ٹھیک طور سے اترا بھی نہیں۔

نیلم :- گھبراؤ نہیں جمیل۔

عباس :- جو صلہ؟

زہر پی کر یہ کس قسم کا جو صلہ کر سکتا ہے۔

لو دیکھو، مٹھیاں بھیچنا شروع ہو گئیں۔

جمیل :- عباس۔

عباس :- عباس کو کیوں پکارتے ہو؟

اس کا نام نہ لو ورنہ تمہاری جان ٹمک جائے گی۔

نیلم :- پریشان کیوں ہوتے ہو جمیل۔

تم نہیں مرد گے۔

جمیل :- نیلم میں۔

عباس :- (زور زور سے ہنستا ہے) ہا ہا ہا — بس پانچ منٹ میں تمہاری
لاش اس فرش پر ہوگی اور مکھیاں بھنبھنارہی ہوں گی۔ تمہارے اس منحوس
بھولے پر جو ابھی سے نیلا پڑ گیا ہے۔

جمیل :- نیلا — تم قاتل ہو — تم میرے قاتل ہو — میں شور مچانا
شروع کر دوں گا —
میں شور مچانا شروع کر دوں گا۔

عباس :- کچھ ناندہ نہ ہوگا — چیخنے اور چلانے سے ، جو کام تم کرنا چاہتے
ہو ادوہ میں خود کرنے والا ہوں۔ اس گلاس کا باقی زہر ابھی میرے اندر چلا
جائیگا — مگر تمہیں پہلے مرنا ہوگا — تم میری جان کنی کا تماشہ نہیں
دیکھو گے۔ اس کا مزاحرت میں لوں گا۔ (ہنستا ہے) نیلم۔ ذرا اس بہاؤ
کی حالت تو دیکھو۔ جس کی ٹھوکروں سے تمہیں پیار ہو گیا تھا (ہنستا ہے)
ہا ہا ہا — تم کانپ رہے ہو جمیل — تمہارا رُوں رُوں کانپ
رہا ہے — زہر نے اپنا اثر دکھانا شروع کر دیا — بس اب
تم چند گھڑیوں کے مہمان ہو۔

جمیل :- دیوانہ وار — میں نہیں مرنا چاہتا۔

میں نہیں مرنا چاہتا۔ کوئی مجھے بچائے۔ کوئی مجھے بچائے۔

عباس :- شریف آدمیوں کی طرح جان دو جمیل !

یوں چیخو، چلاؤ نہیں۔ موت بہت حساس ہوتی ہے۔

جمیل :- موت — موت —

نیلم :- ڈرو نہیں، تم زندہ رہو گے۔

عباس :- (سنستا ہے) تم زندہ رہو گے اس لئے کہ تم اس صورت کے لئے اپنی جان دے رہے ہو (سنستا ہے) — تمہارا رنگ اب بالکل نیلا پڑ گیا ہے تمہارے ہونٹ خزاں دیدہ پتوں کے مانند کانپ رہے ہیں تمہاری آنکھیں بلبلیوں کی طرح ابل رہی ہیں (سنستا ہے) بس اب تم چند گھڑیوں کے ہیمان ہو — کچھ کہنا ہو تو کہہ لو نیلم سے (سنستا ہے) میں کتنا خوش ہوں۔
(سنستا ہے) — تمہارے قہقہوں کے درمیان جمیل دیوانہ وار چلا تا ہے۔!

پانی پانی۔!!

نیلم کہتی ہے: "تمہیں کیا ہے جمیل — تم تو سچ مچ مر رہے ہو۔
عباس سنستا ہے۔ آخر میں دھڑام سے جمیل زمین پر گر پڑتا ہے۔
عباس - مر گیا — لو اب میں چلا — اسی گلاس میں سے زہر پیتا ہے اور ہونٹ چاٹتا ہے — لوگ کہتے ہیں زہر کر ڈوا ہوتا ہے مگر یہ تو مہیٹھا تھا،"

نیلم :- جمیل! جمیل! جمیل! — "عباس" جمیل تو سچ مچ مر گیا۔

عباس :- تو کیا بھڑٹ کی موت اُترتا۔ نیلم اب اس کا ذکر نہ کرو۔ جو مر کھپ چکا ہے۔ اس کے ساتھ باتیں کرو جو ابھی مرا نہیں ہے (سنستا ہے) موت — موت اور زندگی میں فرق ہی کیا ہے — زندگی ایک نیند ہے جس میں آنکھیں کھلی رہتی ہیں۔ اور موت ایسی نیند ہے جس میں آنکھیں بند رہتی ہیں۔

نیلیم دا آہ بھر کر، جمیل فر گیا۔

عباس :- لو اب میری باری ہے۔ ایک مرد جس سے تمہیں محبت تھی۔ موت کی
آنکوش میں جا چکا ہے۔ دوسرا جس کو تم سے محبت ہے، جانے کی
تیا ریاں کر رہا ہے۔

نیلیم :- تم غلط کہتے ہو۔ مجھے جمیل سے محبت نہیں تھی۔

عباس :- پھر کس سے تھی؟

نیلیم :- اس کی خوشک باتوں سے۔ تم لوگ اتنی معمولی سی بات کیوں نہیں
سمجھتے۔ بادلوں میں گھرے لوگ کیا آسمان کی خواہش نہیں کرتے،
برف کے تودوں میں دبی ہوئی چیزیں کیا سورج کی تپش کے لئے نہیں
ترپتیں۔ زمین پر رہنے والے کیا تاروں کی طرف للچاتی نظروں سے
نہیں دیکھتے۔ کیا فرشتوں نے آسمان چھوڑ کر زمین پر آنے
کی غلطی نہیں کی۔ شعروں کے نرم و نازک بستر سے نکل کر حقیقت
کے پتھروں سے چلنے پھرنے کی خواہش کیا دل میں پیدا نہیں ہو سکتی
اور پھر نیلیم تو ایک عورت ہے۔

عباس :- عورتوں اور چڑیوں کا فلسفہ میری سمجھ سے ہمیشہ اونچا رہا ہے۔
نیلیم :- اس لئے کہ تم شاعر زیادہ اور آدمی کم ہو۔ عباس اب ہر شے کو
شعریت کی نظروں سے دیکھو۔ مگر عورت کو ہمیشہ اپنی نظروں سے
دیکھو۔

عباس :- رہتا ہے، یہ دونوں آنکھیں اب موت ہمیشہ کے لئے میچ دی گئی۔

دجیرت سے، مگر اس زہر نے مجھ پر اثر کیوں نہیں کیا — میں
میں موت کو اپنے قریب محسوس کیوں نہیں کرتا۔ میرا حلق بھی تو خشک نہیں
ہوا۔ میرا رنگ بھی ویسے کا ویسا ہے۔

نیلیم :- اس لئے کہ تم نے زہر نہیں پیا۔

عباس :- (دجیرت سے) زہر نہیں پیا — جمیل کیسے مر گیا؟

نیلیم :- مر گیا — اس کی ہوشیاری اور چالاکی اس کی مدد نہ کر سکی۔

حالات میں نے دونوں کو بچانے کی کوشش کی تھی —

زہر کی پٹریا کی بجائے میں نے شکر کی پٹریا بڑی پھرتی سے تمہارے
ہاتھ میں دے دی تھی۔

عباس :- پہیلیاں بوجھنے کے فن سے میں بالکل کورا ہوں نیلیم!

نیلیم :- اسی لئے تم نہیں مرے تھے۔ "اگر جمیل نے زہر پیا ہوتا۔ تو

وہ شاید نہ مرنے لگا۔ مگر شکر نے اس پر زہر کا کام کیا۔

چھوڑو ان باتوں کو وہ کھڑکی ہوا کے دباؤ سے کھل جاتی ہے۔ بارش

کا شور سناتی دیتا ہے۔

نیلیم :- کھڑکی بند کرو عباس — باہر رات کا اندھیرا ایسا محسوس ہوتا

ہے گویا ہمیں پھاڑ پھاڑ کر دیکھ رہا ہے۔ ایسا معلوم ہوتا ہے کہ جمیل کی

روح اس کالی بارش میں نہا رہی ہے، اتنی یہ کالی رات کتنی بھیانگ ہے

عباس :- اتنی بھیانگ نہیں جتنا تمہارا سفید چہرہ ہے —

(کھڑکی بند کر دیتا ہے)

وہ خط جو لوہے نہ رکھتے تھے

تو اکی ایک بیٹی کے چند خطوط جو اس نے فرصت کے وقت مجھے کے
چند لوگوں کو لکھے۔ مگر ان کی وجوہ کی بنا پر پورٹ نہ کئے گئے جو ان خطوط میں نمایاں
نظر آتی ہیں (نام اور مقام فرضی ہیں)

پہلا خط مسٹر کرپانی کے نام

خانم مکرّم

آداب عرض معاف فرمائیے گا۔ میں یہ سطور بغیر تعارف

کے لکھ رہی ہوں۔ مگر چند ضروری باتیں مجھے آپ سے کہنا ہیں۔ آپ کو میں

ایک عرصے سے جانتی ہوں۔ ہر روز ساڑھے آٹھ بجے جو ب میں بستر سے

اٹھ کر بالکنی میں آتی ہوں تو آپ کو بازار میں سیر سے واپس آتے دیکھا کرتی ہوں

مجھے تعجب ہے کہ مسٹر کرپانی جنہیں ساڑھے آٹھ بجے گھر سے دفتر پہنچنے کے لئے نکل

جانا ہوتا ہے۔ عین بدبھی لو کرانی کی موجودگی اور آپ کی غیر حاضری میں ناشتہ کیسے کرتے

ہیں۔ کپڑے کیوں کر تبدیل کرتے ہیں۔ اور پھر آپ کا بچہ بھی تو ہے اس کی دیکھ بھال
کون کرتا ہے۔؟

اس میں کوئی شک نہیں کہ سیر آپ کی صحت کے لئے مفید ہے۔ اس سیر کا
اثر آپ کے شوہر پر کیا پڑے گا۔ کیا آپ نے اسکی بات پر کچھ غور کیا ہے؟ میں
نے پرسوں مسٹر کرپانی کو دیکھا۔ ان کی حالت قابلِ رحم تھی۔ آپ نے سر پر ہیٹ
الٹا رکھا تھا۔ اور اگر میری نگاہوں نے دھوکہ نہیں دیا تو ان کے بوٹے کا ایک
تسمہ کھلا ہوتا تھا۔ جو بار بار ان کے پاؤں میں الجھ رہا تھا۔ کل بھی آپ کی حالت
ایسی ہی تھی، ان کی پنلون — تسکنوں سے بھر پور تھی اور ٹائی کی گرہ بھی
درست نہیں تھی۔

اگر آپ کی صبح کی سیر اسی طرح جاری رہی تو مجھے اندیشہ ہے ایک روز
مسٹر کرپانی اس افراتفری میں دفتر کا رخ کریں گے کہ راہ چنتی عورتوں کو اپنی
آنکھیں بند کرنی پڑیں گی۔

اور ہاں، دیکھتے، کل آپ نے جو ساڑھی پہن رکھی تھی، وہ آپ کی نہیں
ہے۔ مجھے اچھی طرح یاد ہے کہ مسز ایڈوانی نے یہ ساڑھی پھلی دیوالی پر خریدی
تھی۔ دوسروں کے کپڑے پہننا بہت معیوب ہے۔ آپ کے پاس کم از کم بیس
ساڑھیاں موجود ہیں۔ مسز ایڈوانی کی ساڑھی مستعار لے کر آپ نے کیوں
نہیں پہنی۔ یہ میں ابھی تک نہیں سمجھ سکی۔

ایک بات اور، وہ یہ کہ آپ کے استینوں کا بلاؤز اچھا معلوم نہیں ہوتا۔ آپ
کے کندھوں پر ضرورت سے زیادہ گوشت ہے۔ جس کی نشانی

آنکھوں پر بہت گراں گزرتی ہے۔ آپ کے جسم پر یہ عیب آستینوں والے بلاؤڈ
 میں پھپ جاتا ہے۔ اس لئے آپ کو ہمیشہ اسی تراش کا بلاؤڈ پہننا چاہئے۔
 اونچی ایڑھی کا شوز آپ کیوں پہنتی ہیں؟ — آپ کا قدمائیں اللہ
 کافی اونچا ہے۔ پرسوں آپ نے غیر معمولی ایڑھی کا سینڈل پہن رکھا تھا معاف
 فرمائیے۔ معلوم ہوتا تھا کہ آپ کے پیروں کے ساتھ اسٹول بندھے ہوئے
 ہیں۔ اونچی ایڑھی کا جوتا پہن کر آپ آسانی سے چل بھی نہیں سکتیں،
 خواہ خواہ کیوں اپنے آپ کو تکلیف دیتی ہیں۔
 آپ کی.....

دوسرا خط مسز ایڈوانی کے نام

محترم بہن!

تسلیات، میں نے پچھلے دنوں آپ کی یادوں
 میسے پر چند سہیلیوں کے ساتھ دیکھا تھا۔ آپ نے پیسے رنگ کی جار جیٹا کی
 ساڑھی پہن رکھی تھی۔ بورڈر کے بغیر بلاؤڈ کالی ساٹن کا تھا کھلے گلے کا آستینوں
 کے بغیر گلے پر زرد رنگ کی ساٹن کا پائٹنک تھا اور سامنے سینے پر اسی رنگ
 کا چھل۔ پاؤں میں آپ کے سنہری سینڈل تھے، چھاتا سیاہ رنگ کا تھا
 جس کی مونڈ زرد رنگ کے سیلوا لائیڈ کی تھی۔ کالے بالوں میں
 پیلا بن تھا۔ سیاہی اور زردی کا یہ میل مجھے بہت پسند آیا تھا۔ آپ کے ذوق
 کی میں بے حد معترف ہوں۔ رنگوں کے صحیح اختراجم کا آپ خوب مدینہ رکھتی

ہیں۔ مگر کل آپ جو بس پر سے اتریں تو مجھے یہ دیکھ کر سخت صدمہ ہوا کہ آپ نے کالی ساڑھی کے ساتھ بھوسے رنگ کا بلاؤز پہن رکھا ہے۔ آپ کے بالوں میں نینا رہن گندھا ہے۔ اور سفید کینوس کا پہن رکھا ہے

میری سمجھ میں نہیں آتا کہ آپ ایسی اعلیٰ ذوق رکھنے والی خاتون نے کیوں کر ایسے بھونڈے لباس میں باہر نکلنا گوارا کیا۔ اور پھر غضب یہ ہے کہ آپ بس میں کہیں دوڑ گئی تھیں۔ آئندہ اگر میں نے آپ کو ایسے بے تکے لباس میں دیکھا تو مجھے اتنا صدمہ ہوگا کہ میں بیان نہیں کر سکتی۔

ایک بات اور میری سمجھ میں نہیں آتی کہ آپ کی نوکرانی اتنا سنگھار کیوں کرتی ہے۔ اس کی عمر میرے اندازے کے مطابق اٹھارہ برس ہے۔ بظاہر وہ کنواری ہے۔ اس عمر میں اور خاص کر کنوارے بچے میں اس کا یوں بن سنور کر سودا سلف لینے باہر بازار سے نکلنا اتنا خطرناک نہیں جتنا کہ اس کا آپ کے گھر میں اپنے سنگھار پر توجہ دینا ہے۔ آپ عموماً گھر سے باہر نکلتی ہیں اور سٹر ایڈوانٹی چونکہ دفتر نہیں جاتے اس لئے وہ اکثر گھر ہی میں رہتے ہیں۔ آپ کی غفلت حد سے زیادہ بڑھ گئی ہے۔ میں اس سے زیادہ اور کچھ نہیں کہہ سکتی۔

میرا خیال ہے آپ کی دائیں آنکھ بائیں آنکھ سے کچھ چھوٹی ہے اگر آپ چشمہ پہنا کریں تو عیب بالکل دور ہو جائے گا۔ کیونکہ تیشیوں میں سے یہ معمولی فرق نظر نہ آئے گا۔

ہاں یہ آپ سہیلیوں کو اپنی ساڑھیاں پہننے کے لئے کیوں دے دیتی

ہیں۔ آپ کو معلوم ہونا چاہئے کہ یہ بدعت معاشرتی نقطہ نظر سے بُری ہے اس کے علاوہ خواہ سہیلیاں کتنی ہی محتاط ہوں۔ مستعار کپڑے کو نہایت بے دردی سے استعمال کرتی ہیں۔ اگر آپ کو یقین نہ ہو تو اس سفید ساڑھی کو غور سے دیکھئے جو آپ نے مسٹر کرپانی کو پہننے کے لئے دی تھی اس کا تیلے کا کام کتنی بُرے اکھڑ گیا ہے۔

بازار میں چلتے وقت آپ بار بار ساڑھی کا پلو نہ سنبھالا کریں۔ مجھے اس سے برسی الجھن پیدا ہوتی ہے۔

آپ کی.....

نیسرا خط مسٹر ایوب خان اسپیکر پولیس کے نام

مکرمی محترمی

سلام مسنون! کیا ایسا نہیں ہو

سکتا کہ آپ دن میں دو بار اپنی ڈاڑھی منڈوانا چھوڑ دیں۔ میں سمجھتی ہوں کہ نارمل آدمی کی ڈاڑھی کے بال نارمل حالت میں اتنی جلدی کبھی نہیں اگتے پولیس اسٹیشن جاتے ہوئے اور وہاں سے شام کو آنے ہوئے آپ کا پہلا کام یہ ہوتا ہے کہ سیلون میں داخل ہو جائیں میرا خیال ہے کہ MANTA آپ کو ہو گیا ہے اگر آپ کا داغی توازن درست ہے کہ تو کوئی وجہ نہیں کہ آپ دن میں دو بار صبح و شام اپنی ڈاڑھی پر اسٹرا پھرتیں کیا سیلون کا نانا آپ کی اس عجیب و غریب عادت پر زبرد لب کبھی نہیں مسکرایا!

اور پھر یہ آپ اپنے سر کے بال کس طور سے کٹواتے ہیں — واللہ بہت
 پیرانے معلوم ہوتے ہیں گردن سے لے کر کھوپڑی کے بالائی حصے تک آپ
 بالوں کا صفایا کر دیتے ہیں اور کانوں کے اوپر تک باریک مشین پھروا کر، آخر
 آپ کیا فیشن پیدا کرنا چاہتے ہیں۔ حضرت آپ کی گردن بہت بھدسی ہے۔ اور
 آپ کے سر کے نچلے حصے پر پھوڑوں کے نشان ہیں۔ جو صرف بال ہی چھپا سکتے
 ہیں اور کیا آپ نے کبھی غور فرمایا ہے کہ بار بار مونڈنے سے آپ کی گردن موٹی ہو
 جائے گی۔ آپ کے کان بہت بڑے ہیں جس قسم کی حجامت کا آپ کو شوق ہے اس
 سے یہ اور بھی زیادہ بڑے دکھائی دیتے ہیں۔ میری رائے ہے کہ آپ قلبیں رکھیں
 اور کانوں کے قریب سے بال نہ کٹوائیں۔ گردن پر اگر آپ تھوڑے سے بال اگنے دیں
 تو کوئی حرج نہیں۔ اس سے آپ کو کوئی تکلیف نہ ہوگی۔

ہاتھ میں پھڑسی لے کر جب آپ بازار میں چلتے ہیں تو دماغ میں اس خیال کو
 جگہ نہ دیا کریں کہ ہر اسکول کی جانے والی لڑکی آپ کو دیکھ رہی ہے۔ کسی شائستہ
 مزاج لڑکی کی آنکھیں آپ کی طرف نہیں اٹھ سکتیں۔ اس لئے آپ اپنے کندھوں
 پر ایسا بھونڈا سمر اٹھاتے پھرتے ہیں جس کو آپ کے ایجاد کردہ فیشن نے اور بھی
 زیادہ بد نما بنا رکھا ہے۔

بار بار آپ اپنے کوٹ سے کیا جھاڑا کرتے ہیں؟ کیا گرو وغبار کے ذرے
 صرف آپ ہی کے کوٹ پر آ بیٹھتے ہیں — یا پھر آپ حد سے زیادہ نفاست
 پسند ہیں؟

کسی نے مجھ سے کہا تھا کہ چالیس برس کے ہونے پر بھی آپ کنوارے ہیں؟

اگر یہ سچ ہے تو اس سے آپ کو عبرت حاصل کرنا چاہئے۔ میرا مشورہ لیجئے۔ اور
 دن میں دو بار سیون میں جا کر ڈاڑھی منڈوانا پھوڑ دیجئے خدا آپ کی حالت پر رحم کرے۔
 آپ کی مخلص.....

پوتھا خط میں ٹوی سلوا کے نام!

ڈیڑ مہینے، ڈیڑ سال!

تمہاری حالت پر مجھے بہت افسوس ہوتا
 ہے تم روز بروز موٹی ہو رہی ہو۔ اگر تمہارا موٹاپا اسی رفتار سے بڑھتا گیا۔ تو
 مجھے اندیشہ ہے کہ تم کسی مرد کے قابل نہ رہو گی۔ اسکول جانے کے لئے جب تم
 "جم" پہن کر گھر سے نکلتی ہو تو میرے دل میں عجیب و غریب خیالی پیدا ہوتے ہیں
 میں سوچتی ہوں کہ کرسمس پر تم ڈانس کس طرح کر سکو گی۔ ایک دو قدموں ہی میں
 تمہارا پسینہ پھوٹ جاتے گا۔ اور تمہارا ساتھی کیوں کر تمہاری بانہوں کو حسب منشا
 حرکت میں لاسکے گا۔ تمہاری بغلوں کے نیچے گوشت اس قدر جمع ہو رہا ہے کہ تم
 ڈانس کرنے کے بالکل قابل نہیں رہی ہو۔ خدا کے لئے اپنا علاج کرو۔ اور اس
 موٹاپے کو جلد از جلد ختم کرنے کی کوشش کرو۔

ایک نصیحت میری اور سن لو۔ شام کو تم ہر روز ٹیرس پر اکیلی جاتی ہو۔ اور
 سانسے والے مکان پر ڈیڑ گھنٹہ کے بڑے بڑے اشارے کرتی رہتی ہو۔
 اول تو یہ شریف لڑکیوں کا کام نہیں۔ دوسرے یہ اشارے چہلی بھرے گوشت کے
 مانند ہوتے اور بے لذت ہوتے ہیں تم جیسی موٹی لڑکیوں کو ایسی اشارے بازی

نہیں کرنی چاہئے۔ اس لئے کہ اشارہ ایک لطیف یعنی باریک اور چلی چیز کا نام ہے
تمہارے اشارے، اشارے نہیں ہوتے۔ ان کے لئے مجھے کوئی اور نام تلاش
کرنا ہوگا۔

جس لوٹڈے کے ساتھ تم رومان لڑانا چاہتی ہو اس کے متعلق بھی سن لو،
وہ ایک آوارہ مزاج لڑکا ہے۔ ڈھاتی مینے سے کالی کھانسی میں مبتلا ہے۔
مال اباپ نے ناقابل اصلاح سمجھ کر اس کو اپنے حال پر چھوڑ دیا ہے۔ اس کے
پاس صرف تین پتلونیں ہیں جن کو بدل بدل کر پہنتا ہے۔ ہر روز اپنی قمیض اور
پتلون پر دوبارہ استری کرتا ہے۔ تاکہ باہر کے لوگوں کی نظر میں اس کی وضواری
قلم سبج۔ مجھے ایسے آدمیوں سے نفرت ہے۔

تم اپنی پٹلیوں کے بال استری سے نہ مونڈا کرو، بال اڑانے کے سب
پاؤ اور سب کر لیں بھی فضول ہیں۔ بال ہمیشہ کے لئے کبھی غائب نہیں ہو سکتے۔
اس لئے تم اپنی پٹلیوں پر ظلم نہ کرو۔ بال رہنے دو۔ لمبی جواہیں پہنا کرو۔
تمہارا دوست ام ج دوپہر کو اپنا پٹا ہوا جوتا خود مرمت کر رہا تھا۔
تمہاری خیر خواہ.....

پانچواں خط کوشلیا دیوسی کے نام!

شریتمتی کوشلیا دیوسی۔ نسکار!

اس میں کوئی شک نہیں کہ اپنے گھر میں ہر شخص

کو اختیار ہے کہ وہ آرام وہ سے آرام وہ لباس پہنے اور تکلفات سے آزاد رہے۔

مگر دیوی جی آپ ملل کی باریک دھوتی پہن کر اس آزادی سے ناجائز فائدہ اٹھا رہی ہیں اور پھر یہ دھوتی آپ کچھ اس بے تکلفی سے پہنتی ہیں کہ جب آپ اتفاق سے نظر آجائیں تو سوچنا پڑتا ہے کہ آپ کو کس زاویے سے دیکھا جائے۔

آپ کو معلوم ہونا چاہئے کہ روشنی کے سامنے کھڑے ہونے سے آپ کی دھوتی کا وجود ہونے نہ ہونے کے برابر ہوتا ہے آپ کی عمر اس وقت پچاس برس کے قریب ہے۔ عمر کی اس زیادتی نے آپ کے جسم کو بالکل ڈھیلہ کر دیا ہے یہی وجہ ہے کہ باریک دھوتی میں سے آپ کی بھڑی ٹانگوں کی نمائش آنکھوں پر گر کر ہانجی بن کر رہ جاتی ہے۔

آپ کے فلیٹ کا دروازہ عام طور پر کھلا رہتا ہے اور میں نے اکثر آپ کو باورچی خانہ کے پاس یہی باریک دھوتی پہنے دیکھا ہے۔ اگر آپ کو اس کا اتنا شرم نہ ہو تو براہ کرم اپنے فلیٹ کا دروازہ بند رکھا کریں۔
آپ کی.....

چوتھا خط مسٹر سعید حسین جرنلسٹ کے نام۔!

جناب من تشیم۔!

آپ ہر روز صبح بالکونی میں پتلون

پہنتے ہیں۔ آپ کا بھی فعل کیونزیم کی بدترین مثال ہے۔ مجھے اُمید ہے کہ یہ خط آپ پڑھ کر ضرور شرمسالم ہوں گے اور آئندہ سے پتلون شریف آدمیوں کی طرح اپنے کمرے میں پہنا کریں گے۔

منص

مگر آپ کے بال بہت بڑھ گئے ہیں بیٹوں آپ کے مکان کے نیچے
ہے ہمت کر کے آج ہی کٹوا دیں۔

آپ کی ہمدرد.....

ساتواں خط مسٹر قاسمی کے نام!

خاتون مہترم

السلام علیکم!

میں بہت عرصہ سے آپ کو خط
لکھنے کا ارادہ کر رہی ہوں۔ مگر چند در چند وجوہ کے باعث ایسا نہ کر سکی ہیں
نہ سنا ہے کہ دو گھروں میں نفاق پیدا کرنے کے لئے آپ کو بہت سے
گورنر بانی یاد ہیں۔ مسز ایڈوانی اور مسز گریٹائی کے درمیان ایک دفعہ آپ ہی
کی کوششوں سے رنجش پیدا ہوئی تھی۔ اور پچھلے دنوں سیٹھ گوپال داس
کی لپٹا کے بارے میں آپ نے جو افواہیں مشہور کی تھیں، ان سے سیٹھ گوپال
داس اور رام داس کے خاندان میں اچھا خاصا ہنگامہ برپا ہو گیا تھا۔ مجھے
آپ کی صلاحیتوں کا اعتراف ہے۔ مگر میں سوچتی ہوں کہ ابھی تک آپ
کے اور مسز قانون گو کے درمیان کشیدگی پیدا کیوں نہیں ہوئی۔ اب تک
آپ نے جس عورت کو اپنی سہیلی بنایا ہے۔ اس سے تیسرے چوتھے
پہینے آپ کی توڑا میں میں ضرور ہوتی ہے۔ لیکن مسز قانون گو سے

آپ کی دوستی کو چھ مہینے ہو گئے ہیں جو کئی برسوں کے برابر ہیں۔ میں اب زیادہ دیر تک انتظار نہیں کر سکتی اس مہینے میں مسز قانون کو سے آپ کی پرج مح ضرور ہو جانی چاہئے۔ آپ کو اپنی رعایاں برقرار رکھنی چاہئیں۔

ہاں یہ ضرور بتائیے کہ آپ کہاں پیدا ہوئی تھیں۔ یہ تو مجھے معلوم ہے کہ آپ پنجاب کی رہنے والی ہیں۔ مگر آپ کا پہرہ نیپالیوں اور تبتیوں سے کیوں ملتا جلتا ہے۔ وہ آپ کی ناک بالکل نیپالیوں کی طرح پھٹی ہے۔ اور گالوں کی ہڈیاں بھی انہی کی طرح ابھری ہوئی ہیں۔ البتہ آپ کا قد ان کی طرح پست نہیں۔

آپ نے عید پر جو ساڑھی پہنی تھی انجھے پسند نہ آئی۔ آپ کا ذوق نہایت فضول ہے۔ اگر آپ بٹر کیلے اور شوخ رنگوں کے بجائے ہلکے رنگ کے کپڑے انتخاب کیا کریں تو بہت اچھا ہے۔ لمبے قد کی عورتوں کو کھڑی لکیروں کی قمیض نہیں پہنی چاہئے۔ اس سے وہ اور لمبی ہو جاتی ہیں۔ اسی طرح آپ کو پف سیلوز کا بلاؤز نہیں پہننا چاہئے کیونکہ لمبے قد کی عورتوں کے لئے یہ موزوں نہیں ہوتا اور پھر آپ تو ویسے ہی ڈبلی پتلی ہیں آپ کے کاندھے پر بلاؤز کے اسٹے ہوئے "پف" بہت برے معلوم ہوتے ہیں۔

آپ کی خیر اندیش.....

آنکھوں نخط مس راجکماری کے نام

مس راجکماری۔

مجھے تم سے نفرت ہے۔ تم عورت نہیں سوٹ کیس ہو۔

تم سے نفرت کرنے والی

نواں خط مسٹر صالح بھائی کنٹرکٹیو کے نام!

جناب صالح صاحب۔ سلیم!

مجھے آپ سے شکایت نہیں لیکن پھر بھی میں آپ کو پسند نہیں کرتی۔ نہ معلوم کیا وجہ ہے کہ آپ کو دیکھ کر میرے دل میں غیظ و غضب پیدا ہو جاتا ہے آپ بہت شریف آدمی ہیں۔ آپ کی شکل و صورت بھی کوئی برسی نہیں لیکن میری سمجھ میں نہیں آتا کہ پھر آپ کو میں ناپسندیدگی کی نگاہ سے کیوں دیکھتی ہوں۔

آپ کے چہرے پر یقینی برکتی ہے۔ آپ کی چال بھی نہایت و اہیات

آپ کی ہمدرد.....

دسواں خط مسر رضیہ صلاح الدین کے نام!

ڈیئر مسر رضیہ - سلام مستنون!

تم ابھی ابھی پنجاب کے کسی گاؤں سے آتی ہو، پہلے ساڑھی پہننے کی عادت اختیار کرو پھر اس لباس میں باہر نکلو۔ تمہیں یہ لباس پہننے کا بالکل سلیقہ نہیں ہے۔ خدا کے لئے اپنے آپ کو تماشائے بناؤ۔

تمہاری خیر خواہ.....

میرسی کی ڈولی

پچھلے دنوں میری رُوح اور میرا شہم دونوں علیحدہ تھے۔ رُوح اس لئے
 کہ میں نے دفعتاً اپنے ماحول کی خوفناک ویرانی کو محسوس کیا تھا۔ اور شہم اس
 لئے کہ میرے تمام پٹھے سردی لگ جانے کے باعث چوبی تختے کے ماتحت
 اکڑ گئے تھے۔ دس دن تک میں اپنے کمرے میں پلنگ پر لیٹا رہا۔ پلنگ
 — اس چیز کو پلنگ ہی سمجھ لیجئے۔ جو کمرے کے چار بڑے پاؤں،
 پندرہ بیس چوبی ڈنڈوں اور ڈیڑھ دوسومن وزنی مستطیل آہنی چادر پر مشتمل
 ہے۔ لوہے کی یہ بھاری بھر کم چادر، لوڑ اور سونے کی کام دیتی ہے، اس
 پلنگ کا یہ فائدہ ہے کہ کھٹل دُور رہتے ہیں۔ اور یوں بھی کافی مضبوط ہے
 یعنی صدیوں تک قائم رہ سکتا ہے۔

یہ پلنگ میرے پڑوسی سلیم صاحب کا عنایت کردہ ہے۔ میں زمین پر
 سوتا تھا۔ چنانچہ انہوں نے جو پلنگ انہیں کے کمرے کے ساتھ ملا تھا مجھے

دسے دیا تاکہ میں سخت فرش پر سونے کے بجائے لوہے کی چادر پر آرام کروں۔
 سلیم صاحب اور ان کی بیوی کو میرا بہت خیال ہے اور میں ان کا بہت ممنون
 ہوں۔ اگر میں معمولی سے معمولی چار پاتی بھی بازار سے لیتا تو کم از کم چار پانچ
 روپے خرچ ہو جاتے۔

خیر، چھوڑیے اس قصے کو، میں یہ بات کر رہا تھا کہ پچھلے دنوں میری رُوح
 اور میرا جسم دونوں علیل تھے۔ دس دن اور دس راتیں میں نے ایسے خلا میں
 بسر کیں جس کی تفصیل بیان ہی نہیں کر سکتا۔ بس ایسا معلوم ہوتا تھا کہ میں ہونے
 اور نہ ہونے کے بیچ میں کہیں لٹکا ہوں۔ لوہے کے پلنگ پر لیٹے لیٹے
 یوں بھی میرا جسم بھی نسل ہو گیا تھا۔ دماغ ویسے بھی منجمد تھا۔ جیسے یہ کبھی تھا
 ہی نہیں میں کیا عرض کروں، میری کیا حالت تھی۔

دس دن اس ہتیناک خلا میں رہنے کے بعد میرے جسم کی علالت دُور
 ہو گئی۔

دس بجے کا عمل تھا۔ دھوپ سامنے کارخانے کی بلند چمنی سے پہلو بجاتی
 کمرے کے فرش پر لیٹ رہی تھی۔ میں لوہے کے پلنگ پر سے اٹھانے کے ہوئے
 جسم میں انگریزی سے حرکت پیدا کرنے کی کوشش کے بعد جب میں نے کمرے
 کی طرف نظر دوڑائی تو میری حیرت کی کوئی انتہا نہ رہی۔ کمرہ وہ نہیں تھا جو پہلے
 ہوا کرتا تھا۔ میں نے غور سے دیکھا۔ دایں ہاتھ کونے میں ڈریسنگ ٹیبل تھی اس
 میں کوئی شک نہیں کہ ایسا میرا کمرے میں ہوا کرتا تھا۔ مگر اس کا پالش
 اتنا چمکیلا نہیں تھا۔ اور بناوٹ کے اعتبار سے بھی اس میں اتنی خوبیاں ہیں نے

نہیں دیکھی تھیں۔ کمرے کے وسط میں جو بڑا مینر پڑا رہتا تھا وہ بھی مجھے نامانوس معلوم ہوا۔ اس کا بالائی بہشت پہلو تختہ چمک رہا تھا۔ دیوار پر پانچ چھ تصویریں آویزاں تھیں۔ جو میں نے پہلے کبھی نہیں دیکھی تھیں۔

ان میں سے ایک تصویر میری نگاہ میں جم گئی میں بڑھا اور اس کے قریب سے دیکھا۔ جدید فوٹو گرافی کا نمونہ تھا ہلکے بھروسے رنگ کے کاغذ پر ایک جوان سال لڑکی کی تصویر چھپی ہوئی تھی۔ بال کٹے ہوتے تھے اور کانوں پر سے ادھر کو اڑ رہے تھے۔ سینہ سامنے سے ناف کے ننھے سے دباؤ تک ننکا۔

اس نرم دنازک عریاں کو اس کی گوری باہیں جو اس کے چہرے تک اٹھی ہوئی تھیں چھپانے کی دلچسپ کوشش کر رہی تھیں۔ پتلی پتلی، لمبے لمبے ناخنوں والی انگلیوں میں سے چہرے کی جیبا چھن چھن کر باہر آرہی تھی۔ کہنیوں نے ننھے سے پیٹ کے اختتامی خط پر آپس میں جڑ کر ایک دلکش تکون بنا دی تھی۔ جس میں سے ناف کا گدا گدا گدھا جھانک رہا تھا۔ اگر اس چھوٹے سے گدھے میں ڈنڈی گاڑ دی جاتی تو اس کا پیٹ سیدپ کا بالائی حصہ بن جاتا۔

میں دیر تک اس نیم عریاں و نیم مستور شباب کو دیکھتا رہا۔ مجھے حیرت تھی کہ یہ تصویر کہاں سے آگئی۔ اسی حیرت میں غرق۔ میں غسل خانے کی طرف بڑھا۔ کمرے کے چوتھے کونے میں نل کے نیچے فرش پر سل لگی ہوئی ہے۔ اس کے ایک طرف چھوٹی سی منڈیر بنا دی گئی ہے۔ یہ جگہ جہاں جست کی بالٹی، صابن دان، دانتوں کے دو برس۔ وارھی موندنے کے دو اُستریے، صابن لگانے کی دو کوچیاں۔۔۔ منجن کی بوتل اور پانچ چھ استعمال شدہ رنگ آلو

بلیڈ پٹے رہتے ہیں۔ ہمارا غسل خانہ ہے۔ نذیر صاحب جن کا یہ کمرہ ہے
 علی الصبح بیدار ہونے کے عادی ہیں۔ پناچہ وارٹھی موند کر وہ فوراً ہی غسل خانے
 سے فارغ ہو جاتے ہیں میں سویا رہتا ہوں اور وہ مزے سے ننگے نہاتے رہتے
 ہیں اس غسل خانے کی طرف جاتے ہوئے میں نے ایک بار پھر تمام چیزوں پر نظر
 دوڑائی۔ اب مجھے وہ کسی قدر مانوس معلوم ہو گیا۔ منڈیر پر میرا اُسترا اور گھسا
 ہوا برش اسی طرح پڑا تھا جس طرح میں ہر روز دیکھا کرتا تھا۔ بالٹی بھی بلا شک و
 شبہ وہی تھی جو ہر روز لگا ہوں کے سامنے آتی تھی۔ اس میں ڈونگا بھی وہی تھا۔
 جس میں جا بجا گڑھوں میں میل جمار ہتا تھا۔

منڈیر پر بیٹھ کر جب میں نے برش سے دانت گھسنے شروع کئے۔ تو
 میں نے سوچا کہ کمرہ وہی ہے۔ جس میں ایک سو بدیں راتیں میں گزار چکا ہوں۔
 راتیں میں نے غور کیا۔ معاملہ صاف ہو گیا۔ کمرے اور اس کی اشیاء کے
 نامانوس ہونے کی سب سے بڑی وجہ یہ تھی کہ میں نے اس میں صرف ایک سو بدیں
 راتیں ہی گزار ہی تھیں۔ صبح سات یا آٹھ بجے جلدی جلدی کپڑے بدل کر جو میں
 ایک دفعہ باہر نکل جاتا تو پھر رات کو گیا۔ ہجے کے قریب ہی لوٹنا ہوتا تھا۔
 اس صورت میں یہ کیونکر ممکن تھا۔ کہ مجھے کمرے کی ساخت اور اس پر پڑی
 ہوتی چیزوں کو دیکھنے کا موقع ملتا اور پھر نہ کمرہ میرا ہے اور نہ اس کی کوئی
 چیز میری ملکیت ہے۔ اور یہ بھی تو سچی بات ہے کہ بڑے شہر انسانیت
 کے مرقد و مدفن ہوتے ہیں۔

میں جس احوال میں پایا۔ مہینے سے زندگی بسر کر رہا ہوں اس قدر یکساں

اور ایک آہنگ ہے کہ طبیعت ہار ہار کر اکتا گئی ہے۔ جی چاہتا کہ شہر چھوڑ کر کسی
 ویرانے میں چلا جاؤں۔ صبح جلدی جلدی نہانا۔ پھر عجبیت میں کپڑے پہن کر دفتر
 میں کاغذ کالے کرتے رہنا۔ ہاں وہاں سے شام کو فارغ ہو کر ایک اور دفتر
 میں چھ سات گھنٹے اسی اکتا دینے والے کام میں مصروف رہنا اور رات
 کے گیارہ بارہ بجے اندھیرے ہی میں کپڑے اتار کر سلیم کے دیتے ہوئے پتنگ
 پر سونے کی کوشش کرنا۔ کیا یہ زندگی ہے؟

زندگی کیا ہے؟ — یہ بھی میری سمجھ میں نہیں آتا۔ میں یہ سمجھتا
 ہوں کہ یہ اونی جراب ہے جس کے دھاگے کا ایک سہرا ہمارے ہاتھ میں دے
 دیا گیا ہے۔ ہم اس جراب کو ادھیڑتے رہتے ہیں۔ جب ادھیڑتے ادھیڑتے دھاگے
 کا دوسرا سہرا ہمارے ہاتھ میں آجاتے گا تو یہ طلسم جسے زندگی کہا جاتا ہے ٹوٹ
 جائے گا۔

جب زندگی کے لمحات کٹتے محسوس ہوں اور حافظے کی تختی پر کچھ نقش چھوڑ
 جائیں تو اس کا یہ مطلب ہے کہ آدمی زندہ ہے اور اگر مہینوں گزر جائیں اور یہ
 محسوس تک نہ ہو کہ مہینے گزر گئے ہیں تو اس کا مطلب یہ ہے کہ انسان کی حسیات
 مردہ ہو گئی ہیں زندگی کی کتاب میں اگر اوپر تلے خالی اوراق ہی شامل ہوتے
 چلے جائیں تو کتنا دکھ ہوتا ہے، دوسروں کو بھی اس کا احساس ہوتا ہے یا کہ نہیں
 اس کی بابت میں کچھ نہیں کہہ سکتا۔ لیکن میں تو اس معاملے میں بہت حساس ہوں
 زندگی کی یہ خالی کاپی ہمارے ہاتھ میں آئی گئی ہے آخر اسی لئے تو ہے۔
 کہ اس کے ہر ورق کو ہم استعمال کریں۔ اس پر کچھ لکھیں۔ لیکن افسوس اس

ہونے کی بڑی خواہش ہوتی ہے یہ میں اس لئے کہتا ہوں کہ میرے دل میں بھی
 اس قسم کی خواہش کتنی بار پیدا ہو چکی ہے۔ میں نے متعدد بار سوچا ہے۔ کہ میری
 کنپٹیوں پر اگر سفید بال نمودار ہو جائیں تو چہرے کی متانت اور سنجیدگی میں اضافہ
 ہو جائے گا۔ کنپٹیوں پر اگر سفید بال ہو جائیں تو چاندی کے ہین ناروں کی طرح
 چمکتے ہیں۔ اور دوسرے سیاہ بالوں کے درمیان بھلے دکھائی دیتے ہیں۔ ممکن
 ہے کہ بیگو کو یہی چاہو ہو کہ اس کے بال سفید ہو جائیں اور وہ اپنی کم عمری کے باوجود
 بڑھی دکھائی دے۔

میں نے اس کے خوشگ مگر نرم بالوں میں انگلیوں سے کنگھی کرنا شروع کی اور
 کہا "تم بوڑھی نہیں ہو سکتیں۔"
 اس نے سراٹھا کر مجھ سے پوچھا "کیوں؟" — میں کیوں
 بوڑھی نہیں ہو سکتی؟

اس لئے کہ تم ہیں اس پاس کے درختوں، پہاڑوں اور ان میں بہتے ہوئے
 نالوں کی ساری جوانی جذب ہو گئی ہے۔
 وہ قریب سے قریب سرک آتی اور کہنے لگی "جانے آپ کیا کیا اٹھ پٹانگ
 باتیں کرتے ہیں۔ بھتی میری سمجھ میں تو کچھ بھی نہیں آیا۔" درختوں اور پہاڑوں کی
 بھی جوانی ہوتی ہے؟

تمہاری سمجھ میں آتے نہ آتے پر میں نے تو جو کچھ کہنا تھا کہہ دیا۔
 "بہت اچھا کیا آپ نے۔" — پر آپ میرے بالوں میں اس طرح
 کرتے رہیں۔ بیگو نے اپنے ہاتھ سے سر کو کھجلائے ہوئے کہا۔ مجھے بڑا مزہ

آتا ہے۔

”بہت اچھا جناب“ کہہ کر میں نے انگلیوں سے اس کے بالوں میں کنگھی کرنا شروع کر دی اور آنکھیں بند کر لیں۔ اس کو مزہ آہی رہا تھا، مجھے خود ہی مزہ آنے لگا۔ میں یہ کرنے لگا کہ اس کے بال میرے اُلجھے ہوتے خیال ہیں، جن کو میں اپنے ذہن کی انگلیوں سے ٹپول رہا ہوں۔“

ڈیرنگ اس کے بالوں میں انگلیاں پھیرتا رہا۔ وہ خاموشی سے سر جھکائے بیٹھی رہی۔ پھر اس نے اپنی خمار آلود نکاہیں میری طرف اٹھائیں اور نیند میں بھیگی ہوئی آواز میں کہا: ”میں اگر سو گئی تو؟“

”میں جاگتا رہوں گا۔“

نیم خوابیدہ مسکراہٹ اس کے ہونٹوں پر پیدا ہوئی اور وہ زمین پر وہیں میرے سامنے لیٹ گئی۔ تھوڑی دیر کے بعد نیند نے اس کو اپنی آغوش میں لے لیا۔

بیگو سو رہی تھی مگر اس کی جوانی جاگ رہی تھی۔ جس طرح سمندر کی پرسکون سطح کے نیچے گرم لہریں دوڑتی رہتی ہیں۔ بائیں بازو کو سر کے نیچے رکھے اور ڈانگوں کو اکٹھا کئے وہ سو رہی تھی۔ اس کا ایک بازو میری جانب سرکا ہوا تھا میں اس کی نیلی انگلیوں کی نخر و طی تراش دیکھ رہا تھا کہ ان میں خفیف سی کپکپاہٹ پیدا ہوتی۔ جیسے مٹر کی پھلیاں ارتعاش پذیر ہو جاتیں۔ یہ ارتعاش اس کی انگلیوں سے شروع ہو کر اس کے سارے جسم پر پھیل گئی۔ جس طرح تالاب میں پھینکی ہوئی کنکری اس کی آبی سطح پر چھوٹا سا بھنور

پیدا کرتی ہے۔ اور یہ بجنور داترے بناتا ہوا پھیلتا جاتا ہے اسی طرح وہ کپکپاٹ
 اُس کی انگلیوں سے شروع ہو کر اُس کے سارے جسم پر پھیل گئی۔ نہ جانے
 اُس کی جوانی کیسے ارتعاش پیدا کرنے والے خواب دیکھ رہی تھی۔

اُس کے نچلے ہونٹ کے کونوں میں خفیف سی تھرتھراہٹ کھتی تھی جس سے معلوم
 ہوتی تھی۔ اُس کے سینے کے اُبھار میں دل کی دھڑکنیں زندگی پیدا کر رہی تھیں۔
 گریبان کے نچلے دو بٹن کھلے تھے۔ اس طرح جسم سے تھوڑی سی نقاب اٹھ گئی
 تھی اور دو نہایت ہی پیاری قوسیں باہر جھانک رہی تھیں سینے کی نچلی سی وادی
 میں دونوں طرف کے اُبھار بڑی خوبصورتی سے آپس میں گھل مل گئے تھے
 میری نگاہ اُس کے سینے پر کرتے کی ایک طرف بنی ہوئی جیب پر رُک
 گئی۔ اس میں خدا معلوم کیا کچھ بیگونی نے ٹھونس رکھا تھا کہ وہ ایک گیند سی
 بن گئی تھی۔

میرے دل میں ذمہ یہ معلوم کرنے کا اشتیاق پیدا ہوا کہ اس میں کیا کیا
 چیزیں ہیں آہستہ سے اُس کی سیب کی تلاشی لینے کا ارادہ جب میں نے کیا
 تو وہ جاگ پڑی۔ سیدھی لیٹ کر اُس نے دھیرے دھیرے اپنی آنکھیں کھولیں
 لمبی لمبی پلکیں جو آپس میں ملی ہوئی تھیں تھرتھرائیں۔ اُس نے نیم بار آنکھوں سے
 میری طرف دیکھا۔ پھر اُس کے ہونٹوں پر ہلکے سے تلبستم نے انگڑائی لی۔ اور
 کہا آپ بڑے وہ ہیں؟

”کیوں میں نے کیا کیا ہے؟“
 وہ اٹھ بیٹھی۔ ابھی آپ نے کچھ کیا ہی نہیں۔ میں سچ سچ سو گئی اور آپ

ملامت بھری نظروں سے دیکھ کر کہا "آپ کو شرم نہیں آتی — کیا ہوتا ہے میری جیب کو، میری چیزیں پڑی ہیں اس میں!
 "چیزیں — اس سے تمہارا مطلب؟"

"آپ تو بال کی کھال نکالتے ہیں۔ چیزیں پڑی ہیں میرے کام کی" اور کیا میں نے پتھر ڈال رکھے ہیں۔

"تو جیب میں تمہارے کام کی چیزیں پڑی ہیں۔ میں پوچھ سکتا ہوں کہ یہ کام کی چیزیں کیا ہیں؟"

"آپ ہرگز نہیں پوچھ سکتے۔ اگر آپ پوچھیں بھی تو میں نہیں بتاؤں گی۔ اس واسطے کہ آپ نے مجھے اپنے چمڑے کے تھیلے کی چیزیں کب دکھائی ہیں۔ میں اگر آپ سے کہوں بھی تو آپ کبھی نہ دکھائیں گے۔"

"میں ایک ایک چیز کر کے دکھانے کے لئے تیار ہوں۔"

یہ رہا تھیلا — میں نے اپنا چرمی تھیلا اس کے سامنے رکھ دیا۔ خود کھول کر دیکھ لو۔ مگر یاد رہے کہ مجھے اپنی جیب کی سب چیزیں تمہیں دکھانی پڑیں گی۔"

"پہلے میں اس تھیلے کی تلاشی تو لے لوں۔ یہ کہہ کر اس نے میرا تھیلا کھولا۔ اور اس کی سب چیزیں ایک ایک کر کے باہر نکالنا شروع کر دیں۔ انگریزی کا ایک ناول۔ کاغذوں کا پیڈ، دو پنسلیں، ایک رٹن، دس بارہ لفافے اور آٹھ آنے والے سٹیپ۔ خالی لفافہ اور لکھے ہوئے کاغذوں کا ایک پلندہ — یہ میری چیزیں تھیں۔"

جب وہ ایک ایک چیز اچھی طرح دیکھ چکی تو میں نے اُس سے کہا: اب
اپنی جیب کا منہ ادھر کر دیتے!

اُس نے میری بات کا جواب نہ دیا۔ تھیلے کی تمام چیزیں رکھنے کے بعد
اس نے حکماً نہ لہجہ میں کہا: "اب اپنی جیب دکھائیے۔"

میں نے اپنی جیب کا منہ کھول دیا۔ اُس نے ہاتھ ڈال کر اُس میں جو کچھ
بھی تھا، باہر نکال لیا۔ ایک بٹو، اور چابووں کا گچھا تھا جس میں چھوٹا سا چاقو بھی
شامل تھا۔ یہ چاقو گچھے میں سے نکال کر اُس نے ایک طرف زمین پر رکھ دیا۔ اور
باقی چیزیں مجھے واپس دیدیں، یہ چاقو میں نے لے لیا ہے، کھیرے کاٹنے کے
کام آئے گا۔

لے لو، پر مجھے ٹانے کی کوشش نہ کرو۔۔۔ میں جب تک تمہاری جیب
کی ایک ایک چیز نہ دیکھ لوں۔ چھوڑوں گا نہیں!"

"اگر میں نہ دکھاؤں تو؟"

"لڑاتی ہو جائے گی۔"

"ہو جائے۔۔۔ میں ڈرتھوڑی جاؤں گی۔" یہ کہہ کر فوراً ہی اپنے
دوپٹے کا تنبو بنا کر اس میں چھپ گئی اور جیب میں سے کچھ نکالنے لگی۔ اس پر
میں نے رعب دار آواز میں کہا: "دیکھو یہ بات ٹھیک نہیں تم کچھ چھپا رہی ہو۔"
آپ مان لیجئے۔ میں سب کچھ دکھا دوں گی۔ اللہ کی قسم سب
چیزیں ایک ایک کر کے دکھا دوں گی۔ یہ تو میں اپنے من سمجھوتے کے
لئے کچھ کر رہی ہوں۔"

میں نے پھر عرب دار آواز میں کہا: کیا کر رہی ہو۔ میں تمہاری سب چالاکیاں
سمجھتا ہوں۔ سیدھے من سے تمام چیزیں دکھا دو، ورنہ میں زبردستی سب کچھ
دیکھ لوں گا۔

تھوڑی دیر کے بعد وہ دوپٹے سے باہر نکل آئی اور آگے بڑھ کر کہنے لگی،
”دیکھ لیجئے!“

میں اُس کی جیب میں ہاتھ ڈالنے ہی والا تھا کہ اُس کے تنے ہوتے سینے
کو دیکھ کر رگ گیا۔ تم خود ہی ایک ایک چیز نکال کر مجھے دکھاتی جاؤ۔
تو اتنا لحاظ میں تمہارا کتے دیتا ہوں۔ یوں تمہاری ایمانداری بھی معلوم
ہو جائے گی۔

”نہیں آپ خود نکالتے جاتے۔ بعد میں آپ کہیں گے کہ میں نے سب چیزیں
نہیں دکھائیں!“

”میں دیکھ جو رہا ہوں تم نکالتی جاؤ۔“

”جیسے آپ کی مرضی“ یہ کہہ کر اُس نے آہستہ سے اپنی جیب میں دو انگلیاں
ڈالیں اور سُرخ رنگ کے ریشمیں کپڑے کا ایک ٹکڑا باہر نکالا۔ اس پر میں
نے پوچھا۔ کپڑے کا یہ بیکار سا ٹکڑا تم ساتھ ساتھ کیوں لے پھرتی ہو؟
”جی آپ کو کیا معلوم۔ یہ بہت بڑھیا کپڑا ہے، میں اس کا رومال بناؤں گی
جب بن جاتے گا تو پھر آپ دیکھتے گا۔ جی ہاں۔“ یہ کہہ کر اُس نے کپڑے کا
ٹکڑا اپنی جھولی میں رکھ لیا۔ پھر جیب سے کچھ نکالا اور بند مٹھی میرے بہت
قریب لا کر کھول دی۔ سیولائیڈ کے تین مستعل کلپ، ایک چابلی اور سیدھے

دوہٹن اُس کی ہتھیلی پر مجھے نظر آتے۔!
میں نے اُس سے کہا۔ یہ اپنی جھولی میں رکھ لو اور باقی چیزیں جلدی جلدی نکالو۔

اس نے جیب میں جلدی جلدی ہاتھ ڈال کر باری باری یہ چیزیں باہر نکالیں۔ سفید دھاگے کی گولی اُس میں پھنسی ہوئی زنگ آلود سوتی۔ لکڑی کی مینی کچی گنگھی، چھوٹا سا آئینہ اور ایک پیسہ:

میں نے اُس سے پوچھا: "کوئی اور چیز باقی تو نہیں رہی؟"

"جی نہیں" اُس نے اپنے سر کو بندش دی۔ سب چیزیں آپ کے سامنے

رکھ دی ہیں۔ اب کوئی باقی نہیں رہی۔

"غلط" میں نے اپنا لہجہ بدلا کر کہا: "تم جھوٹ بولتی ہو۔ جھوٹ بھی الٹا بولتی ہو۔"

جو بالکل کچا ہو۔ ابھی ایک چیز باقی ہے۔ جو منہ ہی یہ لفظ میرے منہ سے نکلے بغیر ارادی طور پر اُس کی نکالیں ایک سخت اپنے دوپٹے کی طرف مڑیں میں نے تاڑ لیا کہ اس نے کچھ چھپا رکھا ہے۔ "بگوسیدھے من سے مجھے یہ چیز دو جو تم نے چھپائی ہے۔ ورنہ یاد رکھو۔ وہ تنگ کروں گا کہ عمر بھر یاد رکھو

گی۔ گدگدی ایسی چیز ہے کہ

گدگدی کے تصور ہی نے اُس کے جسم کو اکٹھا کر دیا۔ وہ سکتی ہے گدی

اس پر میں نے ہوا میں اپنے ہاتھوں کی انگلیاں نچائیں۔ یہ انگلیاں ایسی گدگدی کر سکتی ہیں کہ جناب کو پہروں ہی ہوش نہ آتے گا۔

وہ کچھ اس طرح سمٹی جیسے کسی نے لبندی سے ریشمی کپڑے کا تھان

کھول کر نیچے پھینک دیا ہے! نہیں، نہیں..... خدا کے لئے کہیں ایسا
 بھی نہ کر دیجئے گا۔۔۔۔۔ میں مرجاؤں گی!

جب میں سچ پچ اپنے ہاتھ اس کے کندھوں تک لے گیا تو وہ بے
 تخاصہ پختی، ہنستی اور سمٹتی سمٹاتی اٹھی اور بھاگ گئی۔۔۔۔۔ دوپٹے میں
 سے کوئی چیز گری اور جو میں نے دوڑ کر اٹھالی۔۔۔۔۔ مہری کی ایک
 ڈلی تھی جو وہ مجھ سے چھپا رہی تھی۔۔۔۔۔ جانے کیوں؟

مائی جلسہ

رات رات میں یہ خبر شہر کے اُس کو نے تک۔ پھیل گئی کہ اتاترک کمال مرگیا
 ریڈیو کی تھر تھرائی زبان سے یہ سنسنی پھیلانے والی خبر ایرانی ہوٹلوں میں سسٹے
 بازوں نے سُنی جو چائے کی پیالیاں سامنے رکھے آئے و سے نمبر کے بارے
 میں تپاس دوڑا رہے تھے اور وہ سب کچھ بھول کر کہاں اتاترک کی بڑائی میں
 گم ہو گئے۔

”ہوٹل میں سفید پتھر والے میز کے پاس بیٹھے ہوئے ایک سٹوری نے اپنے
 ساتھی سے یہ خبر سن کر ریزاں آوازیں کہا۔ ”مصطفیٰ کمال مرگیا۔“
 اُس کے ہاتھ سے چائے کی پیالی گرتے گرتے چلی۔ ”کیا کہا۔ مصطفیٰ کمال
 مرگیا۔“

اس سے دونوں میں اتاترک کمال کے متعلق بات چیت شروع ہو گئی
 ایک دوسرے سے کہا۔ افسوس کی بات ہے۔ اب ہندوستان کا کیا ہو گا۔

میں نے سنا تھا یہ مصطفیٰ کمال یہاں حملہ کرنے والا ہے — تم آزاد ہو جاتے مسلمان قوم آگے بڑھ جاتی — افسوس تقدیر کے ساتھ کسی کی بدیش نہیں چلتی!

دوسرے نے جب یہ بات سنی تو اس دو تین بدن پر چیونٹوں کے مانند سرکنے لگے۔ اس پر ایک عجیب و غریب کیفیت طاری ہو گئی۔ اس کے دل میں جو پہلا خیال آیا وہ یہ تھا "مجھے کل جمعہ سے نماز شروع کر دینی چاہئے۔ اس خیال کو بعد میں اس نے مصطفیٰ کمال پاشا کی شاندار مسلمانوں اور بڑائی میں غلبہ کر دیا۔

بازار کی ایک تنگ گلی میں دو تین کوکین فروش گھاٹ پر بیٹھے باتیں کر رہے تھے۔ ایک نے پان کی پیک بڑی صفائی سے بجلی کے کھمبے پر پھینکی، اور کہا۔ میں مانتا ہوں، مصطفیٰ کمال بہت بڑا آدمی تھا۔ لیکن محمد علی بھی کسی سے کم نہیں تھا۔ یہاں بمبئی میں تین چار ہونٹوں کا نام اسی پر رکھا گیا ہے۔ دوسرے نے جو اپنی تنگی پنڈلیوں پر سے ایک گھردرے چاقو سے میل اتارنے کی کوشش کر رہا تھا، اپنے دونوں ساتھیوں سے کہا۔ محمد علی کی موت پر بہت شاندار ہڑتال ہوئی تھی۔

"ہاں بھئی تو کل ہڑتال ہو رہی ہے کیا؟ تیسرے نے ایک کی پسلیوں میں کہنی سے ٹھوکا دیا۔ اس نے جواب دیا، کیوں نہ ہوگی۔ ارے اتنا بڑا مسلمان مرجاتے اور ہڑتال نہ ہو۔ یہ بات ایک راہ گیر نے سن لی۔ اس نے دوسرے چوک میں اپنے دوستوں سے کہی، اور ایک گھنٹے میں ان سب لوگوں

کو جو دن کو سونے اور رات کو بازاروں میں جاگتے رہنے کے عادی ہیں معلوم ہو گیا کہ صبح ہڑتال ہو رہی ہے۔

ابو قصابی رات کو دو بجے اپنی کھولی میں آیا۔ اس نے آتے ہی طاق پر سے جہت سے چیزیں ادھر ادھر پٹ کرنے کے بعد ایک پڑیا نکالی اور ایک دیگھی میں پانی بھر کر اس کو اس میں ڈال کر گھولنا شروع کر دیا۔

اس کی بیوی جو دن بھر کی تھکی ماندی ایک کونے میں ٹاٹ پر سو رہی تھی بزن کی رگڑ سن کر جاگ پڑی۔ اس نے لیٹے لیٹے کہا: "آگئے ہو؟"

ہاں آگیا ہوں۔ یہ کہہ ابو بے اپنی قمیص اتار کر دیگھی میں ڈال دی۔ اور اسے پانی کے اندر مسلنا شروع کر دیا۔

اس کی بیوی نے پوچھا: تم یہ کیا کر رہے ہو؟ مصطفیٰ کہاں مر گیا ہے۔ کل ہڑتال ہو رہی ہے۔ اس کی بیوی یہ سن کر گھبراہٹ کے مارے اٹھ کھڑی ہوئی: کیا مارا ماری ہوگی؟ میں تو ان ہر روز کے فسادوں سے تنگ آگئی ہوں۔ وہ سر بکڑ کر رہ گئی، میں نے تجھ سے ہزار مرتبہ کہا ہے کہ تو ہندوؤں کے اس نختے سے اپنا مکان بدل ڈال، پرنہ جمانے تو کب سنے گا۔

ابو جواب میں ہنسنے لگا: اسی پگلی۔ یہ ہندو مسلمانوں کا فساد نہیں ہے۔ مصطفیٰ کمال مر گیا ہے۔ دہی جو بہت بڑا آدمی تھا۔ کل اس کے سوگ میں ہڑتال ہوگی۔

جانے میری بلا یہ بڑا کون آدمی ہے۔ پر یہ تو کیا کر رہا ہے؟ بیوی نے پوچھا، سوتا کیوں نہیں ہے! تیس دن کو کالائٹس مار رہا

ہوں — صبح ہمیں ہڑتال کرانے جانا ہے! تمہیں، یہ کہہ کر اس نے تمہیں پھوڑ کر دو کیلیوں کے ساتھ لشکا دی جو دیوار میں گڑھی ہوئی تھیں۔
 دوسرے روز صبح کو سیاہ پوش مسلمانوں کی ٹولیاں کالے جھنڈے لے کر بازاروں میں چکر لگا رہی تھیں۔ یہ سیاہ پوش مسلمان دوکانداروں کی دوکانیں بند کر رہے تھے اور یہ نعرے لگا رہے تھے "انقلاب زندہ باد" انقلاب زندہ باد۔"

ایک ہندو نے جو اپنی دوکان کھولنے کے لئے جا رہا تھا۔ یہ نعرے سنے اور نعرے لگانے والوں کو دیکھا تو وہ چپ چاپ ٹرام میں بیٹھ کر وہاں سے کھسک گیا۔ دوسرے ہندو اور پارسی دوکانداروں نے جب سڑکوں کے ایک گوشے کو پختہ چلائے اور نعرے مارتے دیکھا تو انہوں نے جھٹ پٹ دوکانیں بند کر لیں۔

دس پندرہ سیاہ پوش گیس ہانکتے ایک بازار سے گزر رہے تھے۔ ایک نے اپنے ساتھی سے کہا: "دوسرے ہڑتال تو خوب ہوتی ہے۔ پر ویسی نہیں ہوتی جیسی محمد علی کی ٹیم پر ہوتی تھی۔" ٹرام میں تو اسی طرح چل رہی ہیں۔
 اس ٹولی میں جو سب سے جوشیلا تھا، اور جس کے ہاتھ میں سیاہ جھنڈا تھا۔ تنگ کر بولا: "آج بھی نہیں چلیں گی۔" یہ کہہ کر وہ اس ٹرام کی طرف بڑھا جو لکڑی کے ایک ٹیڈ کے نیچے مسافروں کو اتار رہی تھی۔ ٹولی کے باقی آدمیوں نے اس کا ساتھ دیا اور ایک لمحہ کے اندر سب کے سب ٹرام کی سرخ گاڑی کے ارد گرد تھے۔ سب مسافر زبردستی اتار دیتے گئے۔

شام کو ایک وسیع میدان میں ماتمی جلسہ ہوا۔ شہر کے سب ہنگامہ پسند
جمع تھے۔ نوجوانچہ فروش اور پان بیٹری والے چل پھر کر اپنا سودا بیچ رہے تھے۔
جلسہ گاہ کے عارضی دوکانوں کے پاس ایک میلہ لگا ہوا تھا۔ چاٹ کے چنوں
اور ابلے ہوئے آلوؤں کی خوب بکری ہو رہی تھی۔

جلسہ گاہ کے اندر اور بہت بھڑکی ہوئی تھی۔ کھوے سے کھوا پھلتا
تھا۔ اس جوم میں کئی آدمی ایسے بھی پھر رہے تھے۔ جو یہ معلوم کرنے کی کوشش
میں تھے کہ اتنے آدمی کیوں جمع ہو رہے ہیں۔ ایک صاحب گلے میں دو رہین
ٹکاتے ادھر ادھر چکر کاٹ رہے تھے۔ دوسرے اتنی بھڑکی دیکھ کر، اور یہ
سمجھ کر کہ پہلوانوں کا ڈنکل ہو رہا ہے۔ وہ ابھی ابھی اپنے گھر سے نئی دو رہین لے
کر دوڑے دوڑے آ رہے تھے اور اس کا امتحان لینے کے لئے آ رہے تھے
میدان کے آہنی جنگلے کے پاس دو آدمی کھڑے آپس میں "بات چیت کر رہے
تھے۔ او ایک نے اپنے ساتھی سے کہا: "بھئی یہ مصطفیٰ کمال تو واقعی کوئی بہت
بڑا آدمی تھا۔۔۔۔۔ میں جو صابن بنانے والا ہوں، اس کا نام کمال مصطفیٰ
رکھوں گا۔۔۔۔۔ کیوں کیا رہے گا؟"

دوسرے نے جواب دیا: "وہ بھی برا نہیں تھا۔ جو تم نے پہلے سوچا تھا
"جناب سوپ۔۔۔۔۔ یہ جناح مسلم لیگ کا بہت بڑا لیڈر ہے۔"
"نہیں نہیں کمال سوپ ہمارے گا۔۔۔۔۔ بھاتی مصطفیٰ کمال اس
سے بڑا آدمی ہے۔ یہ کہہ اس نے اپنے ساتھی کے کانڈھے پر ہاتھ رکھا۔ اور چلیں
جلسہ شروع ہونے والا ہے۔ وہ دونوں جلسہ گاہ کی طرف چل دیتے جلسہ

شروع ہوا۔

آغاز میں نظمیں گائی گئیں۔ جن میں مصطفیٰ کمال کی بڑائی کا ذکر تھا۔ پھر ایک صاحب تقریر کرنے کے لئے اٹھے۔ آپ نے کمال اتاترک کی عظمت بڑے بلند بانگ لفظوں میں بیان کرنا شروع کیا۔ حاضرین جلسہ اس تقریر کو خاموشی سے سنتے رہے۔ جب کبھی مقرر کے یہ الفاظ گونجتے۔ "مصطفیٰ کمال نے وژہ دانیال سے انگریزوں کو لات مار کر باہر نکال دیا۔" یا کمال نے یونانی بھڑوں کو اسلامی خجر سے ذبح کر ڈالا۔ تو اسلام زندہ باد کے نعروں سے کانپ کانپ اٹھتا۔

یہ نعرے مقرر کی قوت گوہائی کو اور تیز کر دیتے اور وہ زیادہ جوش سے اتاترک کمال کی عظیم الشان شخصیت پر روشنی ڈالنا شروع کر دیتا۔ مقرر کا ایک ایک لفظ حاضرین جلسہ کے دلوں میں ایک جوش و خروش پیدا کر رہا تھا۔

جب تک تاریخ میں گیلی پولی کا واقعہ موجود ہے۔ برطانیہ کی گردن ٹرکی کے سامنے قائم رہے گی۔ صرف ٹرکی ہی ایک ایسا ملک ہے جس نے برطانوی حکومت کا کامیاب مقابلہ کیا۔ اور صرف مصطفیٰ کمال ہی ایک ایسا مسلمان ہے جس نے غازی صلاح الدین ایوبی کی سپاہیانہ عظمت کی یاد تازہ کی۔ اس نے یہ نوک شمشیر یورپی ممالک سے اپنی طاقت کا لوہا منوایا۔ ٹرکی کو یورپ کا مرد بیمار کہا جاتا تھا۔ مگر کمال نے اسے صحت اور قوت بخش مرد آہن بنا دیا۔

”جب یہ الفاظ جلسہ گاہ میں بلند ہوتے تو انقلاب زندہ باد، انقلاب

زندہ باد کے نعرے پانچ منٹ تک متواتر بلند ہوتے رہے۔“

اس سے مقرر کا جوش او۔ بڑھ گیا۔ اس نے اپنی آواز کو اور بلند کر کے

کہنا شروع کیا۔ کمال کی عظمت مختصر الفاظ میں بیان نہیں ہو سکتی۔ اس نے اپنے

ملک کے لئے وہ خدمات سرانجام دی ہیں جن کو بیان کرنے کے لئے کافی

وقت چاہتے۔ اس نے ترکی میں جہالت کا دیوالہ نکال دیا۔

تعلیم عام کر دی تھی۔ نئی روشنی کی شعاعوں کو پھیلایا۔ یہ سب کچھ اس نے تلوار

کے زور سے کیا۔ اس نے دین کو جب علم سے علیحدہ کیا تو بہت سے قدامت

پسندوں نے اس کی مخالفت کی مگر وہ سر بازار پچانسی پر لٹکا دیئے گئے۔

اس نے جب یہ فرمان جاری کیا کہ کوئی ترک رومی ٹوپی نہ پہنے تو بہت سے

جاہل لوگوں نے اس کے خلاف آواز اٹھانا چاہی۔ مگر یہ آواز ان گھگھے ہی

میں دبا دی گئی۔ اس نے جب یہ حکم دیا کہ اذان ترک کی زبان میں ہو

تو بہت سے ملاؤں نے عاروں حکمی کی مگر وہ قتل کر دیئے گئے۔

”یہ کفر بکتا ہے“۔ جلسہ گاہ میں ایک شخص کی آواز بلند ہوئی

اور فوراً ہی سب لوگ مضطرب ہو گئے۔


”یہ کافر ہے۔“۔ جھوٹ بولتا ہے۔“ کے نعروں میں مقرر کی آواز

گم ہو گئی۔ پشتر اس کے کہ وہ اپنا صافی الفہمیر بیان کرتا۔ اس کے ماتھے پر

ایک پتھر لگا اور وہ چکر کر ایٹیم پر گر پڑا۔ جلسہ میں بھگدڑ مچ گئی۔

ایٹیم پر مقرر کا ایک دوست اس کے ماتھے پر سے خون

پونچھ رہا تھا۔۔۔۔۔ اور عیبہ گاہ ان نعروں سے گونج رہی تھی۔۔۔
 "مصطفیٰ کمال زندہ باد"۔۔۔۔۔ مصطفیٰ کمال زندہ باد"
 "مصطفیٰ کمال زندہ باد"۔۔۔۔۔"



قبض

نتے لکھے ہوتے مکالمے کا کاغذ میرے ہاتھ میں تھا۔ ایکٹر اور ڈائریکٹر
 کیمبرے کے پاس سامنے کھڑے تھے۔ شوٹنگ میں ابھی کچھ دیر تھی اس لئے کہ
 اسٹوڈیو کے ساتھ والا صابن کا کارخانہ چل رہا تھا۔ ہر روز اس کارخانے کے
 شور کی بدولت ہمارے سیٹھ صاحب کا کافی نقصان ہوتا تھا۔ کیونکہ شوٹنگ کے
 دوران میں ایسا کی جیب اس کارخانے کی کوئی مشین چلنا شروع ہو جاتی تو کئی کئی
 ہزار فٹ فلم کا ٹکڑا بیکار ہو جاتا اور ہمیں نئے سرے سے کئی سینوں کی دوبارہ
 شوٹنگ کرنا پڑتی۔

ڈائریکٹر صاحب ہیرو اور ہیروئن کے درمیان کیمبرے کے پاس کھڑے
 سگریٹ پی رہے تھے۔ اور میں نے سستانے کی خاطر کرسی پر ٹانگیں سمیٹ کر
 بیٹھا تھا۔ وہ یوں کہ میری دونوں کرسی کی نشست پر تھیں اور میرا بوجھ نشست
 کے بجائے ان پر تھا میری اس عادت پر بہت لوگوں کا اعتراض ہے مگر یہ واقعہ

ہے کہ مجھے اصلی آرام صرف اسی طریقے پر بیٹھنے سے ملتا ہے۔

نیتا جس کی دو آنکھیں بھیگی تھیں۔ ڈاکٹر صاحب کے پاس آیا۔ اور کہنے لگا۔ صاحب بولتا ہے کہ تھوڑا کام باقی رہ گیا ہے۔ پھر شور بند ہو جائے گا۔ یہ روز مرہ کی بات تھی۔ جس کا مطلب یہ تھا کہ ابھی آدھے گھنٹے تک کارخانے میں صابن کٹتے اور۔ ٹھپے لگتے رہیں گے۔ چنانچہ ڈاکٹر صاحب ہیر و اور ہیر و سن سمیت اسٹوڈیو سے باہر چلے گئے۔ میں وہیں کرسی پر بیٹھا رہا۔

سنگھی لمپ کی ناکانی روشنی میں سیٹ پر جو چیزیں تھیں ان کا درمیانی فاصلہ اصلی واسطے پر کچھ زیادہ دکھائی دے رہا تھا۔ اور گہرے رنگ کے تھری پلائی وڈ کے تختے جو دیواروں کی صورت میں کھڑے تھے پست قد دکھائی دیتے تھے۔ میں اس تباہی پر غور کر رہا تھا کہ پاس ہی سے آواز آتی۔ السلام علیکم! میں نے جواب دیا۔ وعلیکم السلام! اور مڑ کر دیکھا تو مجھے ایک نئی صورت نظر آئی میری آنکھوں میں "تم کون ہو؟" کا سوال تیرے لگا۔ آدمی ہوشیار تھا۔ فوراً کہنے لگا۔ جناب میں آج ہی آپ کی کمپنی میں داخل ہوا ہوں۔ میرا نام عبدالرحمن ہے۔ خاص دہلی شہر کا رہنے والا ہوں۔ آپ کا وطن بھی تو ٹسارہ دہلی ہی ہے!۔

میر نے کہا جی نہیں۔ میں پنجاب کا باشندہ ہوں!

عبدالرحمن نے جیب سے عینک نکالی "معاف فرمائیے گا! چونکہ ڈاکٹر صاحب۔ عینک اتار دینے کا حکم دیا تھا اس لئے۔"

اس دوران میں اس نے عینک بڑی صفائی سے کانوں میں اٹکالی۔ اور

میری طرف پسندیدہ لگا ہوں سے دیکھنا شروع کر دیا۔ واللہ میں تو یہی سمجھتا تھا۔ کہ
 آپ دہلی کے ہیں۔ یعنی آپ کی زبان میں قطعاً پنجابیت نہیں۔ — ماشاء اللہ
 کیا مکالمہ لکھا ہے۔ — قلم توڑ دیا ہے واللہ۔ — یہ اسٹوری بھی
 تو آپ ہی نے لکھی ہے۔؟

عبدالرحمن نے جب یہ باتیں کیں تو اس کا قد بھی میری نظر میں ٹھہری پلائی
 وڈ کے تختوں کی طرح لپٹ ہو گیا۔ رُ دکھے پن سے کہا "رجی نہیں!"
 وہ اور زیادہ لچکیلا ہو گیا۔ "عجب زمانہ ہے صاحب جو ایسٹوں کے ماہر
 ہیں ان کو کوئی پوچھتا ہی نہیں۔ — یہ بستی شہر بھی تو میری سمجھ میں بالکل نہیں
 آیا۔ عجب اوٹ پٹانگ زبان بولتے ہیں یہاں کے لوگ! پندرہ دن مجھے یہاں
 آتے ہوئے ہو گئے ہیں۔ مگر کیا عرض کروں سخت پریشان ہو گیا ہوں۔ آج
 آپ سے ملاقات ہو گئی۔ — اس کے بعد اس نے اپنے ہاتھ مل کر اس
 روغن کی مروریاں بنانا شروع کر دیں۔ جو پہرے پر لگاتے تھے اس کے ہاتھوں
 پر رہ گیا تھا۔

میں نے جواب میں صرف "جی ہاں" کر دیا اور خاموش ہو گیا۔ تھوڑی دیر کے
 بعد میں نے کاغذ کھولا اور رواداری میں لکھے ہوئے مکالموں پر نظر ثانی شروع
 کر دی چند غلطیاں جن کو درست کرنے کے لئے میں نے اپنا قلم نکالا۔ عبدالرحمن
 ابھی تک میرے پاس کھڑا تھا۔ مجھے اس کے کھڑے ہونے کے انداز سے ایسا
 محسوس ہوا جیسے وہ کچھ کہنا چاہتا ہے۔ چنانچہ میں نے پوچھا "فرمائیے؟"
 اس نے بڑی لجاجت کے ساتھ کہا۔ میں ایک بات عرض کروں گا۔

بیٹھے شوق سے

”آپ اس طرح ٹانگیں اوپر کر کے نہ بیٹھا کریں۔“

”کیوں؟“

اُس نے جھک کر کہا۔ بات یہ ہے کہ اس طرح بیٹھنے سے قبض ہو جایا

کرتا ہے۔

”قبض؟“ میری حیرت کی کوئی انتہا نہ رہی۔ قبض کیسے ہو سکتا ہے۔ یہ کہہ

کر میرے جی میں آئی کہ اُس سے کہوں، میاں ہوش کی دوا کرو۔ گھاس تو نہیں کھا گئے۔

مجھے اس طرح بیٹھے بیس برس ہو گئے۔ آج کیا تمہارے کہنے سے مجھے قبض

ہو جاتے گا۔ مگر یہ سوچ کر چپ ہو گیا، کہ بات بڑھ جائے گی۔ اور مجھے بیکار کی

مغزوروی کرنا پڑے گی۔

”وہ مسکرایا۔ عینک کے تیشوں کے پیچھے اُس کی آنکھوں کے آس پاس کا

گوشت سکڑ گیا۔ آپ نے مذاق سمجھا ہے۔ حالانکہ صبح بات یہی ہے کہ ٹانگیں

جوڑ کر پیٹ کے ساتھ لگا کر بیٹھنے سے معدے کی حالت خراب ہو جاتی ہے میں

نے تو اپنی ناپہیز سائے پیش کی ہے۔ مانے نہ مانے یہ آپ کو اختیار ہے۔“

میں عجب مشکل میں پھنس گیا۔ اس کو اب میں کیا جواب دیتا۔ قبض

یعنی قبض ہو جاتے گا۔ بیس برس کے دوران میں مجھے قبض نہ ہوا۔ لیکن

آج اس سحرے کے کہنے سے مجھے قبض ہو جائے گا۔ قبض کھانے پینے سے ہوتا

ہے نہ کہ کرسی یا کونچ پر بیٹھنے سے۔ جس طرح میں کرسی پر بیٹھتا ہوں اس

سے تو آدمی کو راحت ہوتی ہے۔ دوسروں کو نہ مہی، لیکن مجھے تو اس سے آرام ملتا ہے اور یہ سچی بات یہ ہے کہ مجھے ٹانگیں بوڑ کر سینے کے ساتھ لگانے سے ایک خاص قسم کی فرحت حاصل ہوتی ہے۔ اسٹوڈیو میں عام طور پر فٹوٹنگ کے دوران میں کھڑے رہنا پڑتا ہے۔ جس سے آدمی تھک جاتا ہے۔ دوسرے نامعلوم کس طریقے سے اپنی تھکن دور کرتا ہوں۔ کسی کے کہنے پر میں اپنی یہ عادت کبھی پھوڑ نہیں سکتا۔ خواہ قبض کے بجائے مجھے سر سام ہو جائے۔ یہ ضد نہیں۔ دراصل بات یہ ہے کہ کرسی پر اس طرح بیٹھنے کا انداز میری عادت نہیں بلکہ میرے جسم کا ایک جائز مطالبہ ہے۔

جیسا کہ اس سے پہلے میں عرض کر چکا ہوں۔ کہ اکثر لوگوں کو میرے اس طرح بیٹھنے کے انداز پر اعتراض ہو رہا ہے۔ اس اعتراض کی وجہ میں نے ان لوگوں سے نہ کبھی پوچھی ہے اور نہ کبھی انہوں نے بتائی ہے۔ اعتراض کی وجہ خواہ کچھ بھی ہو۔ میں اس معاملے میں وسیلہ سننے کے لئے بھی تیار نہیں، کوئی آدمی بھی مجھے قائل نہیں کر سکتا۔

جب عبدالرحمن نے مجھ پر نکتہ چینی کی تو میں بھٹا گیا۔ اور اس کا یوں شکریہ ادا کیا۔ جیسے کوئی یہ کہے۔ لعنت ہو تم پر!

اس شکریہ کی رسید کے طور پر اس نے اپنے موٹے ہونٹوں پر سیلی مسکریٹ پیدا کی اور خاموش ہو گیا۔ اتنے میں ڈائریکٹس میرو اور ہیروئن آگئے۔ اور فٹوٹنگ شروع ہو گئی۔ میں نے خدا کا شکر ادا کیا کہ چلو اسی بہانے عبدالرحمن کے قبض سے نجات حاصل ہوئی۔

اُس کی پہلی ملاقات پر ذیل کی باتیں میرے دماغ میں آئیں۔

۱، یہ ایکٹر جو کمپنی میں نیا بھرتی ہوا ہے بہت بڑا پھنل خور ہے۔

۲، یہ ایکٹر جو کمپنی میں نیا بھرتی ہوا ہے سخت بدتمیز ہے۔

۳، یہ ایکٹر جو کمپنی نے نیا بھرتی کیا ہے، پرلے درجے کا مغز چاٹ ہے۔!

۴، یہ ایکٹر جو کمپنی میں نیا داخل ہوا ہے مجھے اس پر بے حد نفرت پیدا ہو گئی ہے۔

اگر مجھے کسی شخص سے نفرت پیدا ہو جاتے تو اس کا مطلب یہ اس کی زندگی کچھ عرصہ کے لئے زیادہ متحرک ہو جاتے گی۔ میں نفرت کرنے کے معاملے میں کافی ہارت رکھتا ہوں۔ آپ پوچھیں گے کہ نفرت کرنے میں ہارت کی کیا ضرورت ہے۔ لیکن میں آپ سے کہوں گا کہ ہر کام کرنے کے لئے اس خاص سلیقے کی ضرورت ہے۔ اور نفرت میں چونکہ شدت زیادہ ہے اس لئے اس کے عامل کا ماہر ہونا اشد ضروری ہے۔ محبت ایک عام چیز ہے۔ حضرت آدم سے لے کر ماسٹر شاز تک سب محبت کرتے آتے ہیں۔ مگر نفرت بہت کم لوگوں نے کی ہے۔ اور جنہوں نے کی ہے ان میں سے اکثر کو اس کا سلیقہ نہیں آیا۔ نفرت محبت کے مقابلے میں بہت زیادہ لیلیف اور شفاف ہے۔ محبت میں مٹھاس ہے اگر زیادہ دیر تک قائم رہے تو دل کا ذائقہ خراب ہو جاتا ہے مگر نفرت میں ایک ایسی ترشٹی ہے۔ جو دل کا توام درست رکھتی ہے۔!

میں تو اس بات کا قائل ہوں کہ نفرت اس طریقے سے کرنا چاہئے۔ کہ
 اُس میں محبت کا مزہ ملے۔ شیطان سے نفرت کرنے کا جو سبق ہمیں مذہب
 نے سکھایا ہے۔ مجھے اس سے سو فی صدی اتفاق ہے۔ یہ ایک ایسی
 نفرت ہے جو شیطان کی شان کے خلاف نہیں اگر دنیا میں شیطان نام
 کی کوئی ہستی موجود ہے تو وہ یقیناً اُس نفرت سے جو کہ اُس کے چاروں
 طرف پھیلی ہوتی ہے۔ خوش ہوتی ہوگی اور سچ پوچھتے تو یہ عالمگیر نفرت ہی
 شیطان کی زندگی کا ثبوت ہے۔ اگر ہمیں اُس سے نہایت ہی بھونڈے طریقے
 پر نفرت کرنا سکھایا جاتا تو دنیا ایک بہت بڑی ہستی کے تصور سے خالی
 ہوتی۔

میں نے عبدالرحمن سے نفرت کرنا شروع کر دی۔ جس کا نتیجہ یہ ہوا۔ کہ
 میری اور اُس کی دونوں کی زندگی میں حرکت پیدا ہو گئی۔ اسٹوڈیو میں اور اسٹوڈیو
 کے باہر جہاں کہیں اُس سے میری ملاقات ہوتی میں اُس کی خیریت دریافت
 کرتا، اور دیر تک باتیں کرتا رہتا۔

عبدالرحمن کا قدم متوسط ہے اور بدن گٹھا ہوا۔ جب وہ نیکر پہن کر آتا۔ تو
 اُس کی بے بال پنڈلیوں کا گوشت فٹ بال کے نئے گورے چمڑے کی طرح
 چمکتا ہے۔ ناک موٹی جس کی کوٹھڑی ابھری ہوتی ہے۔ پہرے کے خطوط
 منگولی ہیں۔ ماتھا چوڑا جس پر گہرے زخم کا نشان ہے۔ اس کو دیکھ کر ایسا
 سدوم ہوتا ہے کہ شیطان لڑکے نے اپنے ڈیک کی لکڑی میں چاقو سے
 پھوٹا سا گڑھا بنھا دیا ہے۔ پیٹ سخت اور ابھرا ہوا حافیا قرآن

ہے۔ چنانچہ بات بات میں آیتوں کے حوالے دیتا ہے۔ دوسرے ایکٹر اس کی اس عادت کو پسند نہیں کرتے اس لئے کہ انہیں احترام کے باعث چپ ہو جانا پڑتا ہے۔

ڈاکٹر صاحب کو جب میری زبانی معلوم ہوا کہ عبدالرحمن صاف زبان بولتا ہے اور غلطی نہیں کرتا تو انہوں نے اسے ضرورت سے زیادہ استعمال کرنا شروع کر دیا۔ ایک ہی فلم میں اسے دس مختلف آدمیوں کے لباس میں لایا گیا۔ سفید پوشا کا پہنا کر اسے ہوٹل میں بیرا بنا کر کھڑا کر دیا گیا۔ سر پر لمبے لمبے بال لگا کر اور چٹا ہاتھ میں دسے کر ایک بگ اس کا سا دھرنا دیا گیا۔ چپڑاسی کی ضرورت محسوس ہوتی تو اس کے چہرے پر گوند سے لمبی ڈاڑھی چپکا دی گئی۔ سلیٹ فارم پر بڑی موٹھیں لگا کر اس کو ٹکٹ چکر بنا دیا گیا۔ یہ سب میری بدولت ہوا۔ اس لئے کہ مجھے اس سے نفرت پیدا ہو گئی تھی۔

عبدالرحمن خوش تھا کہ وہ چند ہی دنوں میں اتنا مقبول ہو گیا۔ اور میں خوش تھا۔ کہ دوسرے ایکٹر اس سے حسد کرنے لگے ہیں۔ میں نے موقع دیکھ کر سیٹھ سے سفارش کی۔ چنانچہ تیسرے مہینے اس کی تنخواہ میں دس روپے کا اضافہ بھی ہو گیا۔ اس کا نتیجہ یہ ہوا کہ کہنی کے پچیس ایکٹروں کی آنکھوں میں وہ خار بن کے کھٹکنے لگا۔

لطف یہ ہے کہ عبدالرحمن کو اس بات کے متعلق خبر نہ تھی کہ میری وجہ سے اس کی تنخواہ میں اضافہ ہوا ہے اور میری سفارشوں کے باعث

کپنی کے دوسرے ڈائریکٹر اس سے کام لینے لگے ہیں۔
 فلم کپنی میں کام کرنے کے علاوہ وہاں کے ایک مقامی ہفتہ وار اخبار کو
 ایڈٹ کرتا ہوں۔ ایک روز میں نے اپنے اخبار عبدالرحمن کے ہاتھ میں دیکھا
 جب وہ میرے قریب آیا تو مسکرا کر اس نے پرچے کی ورق گردانی شروع
 کر دی۔ منشی صاحب ————— "یہ رسالہ آپ ہی —"

میں نے فوراً جواب دیا: "ہی ہاں؟"
 "ماشاء اللہ، کتنا خوبصورت پرچہ نکالتے ہیں آپ، کل رات اتفاق سے
 یہ میرے ہاتھ آگیا۔ ————— بہت دلچسپ ہے۔ اب میں ہر ہفتے خرید کر رہا
 گا۔"

یہ اس نے اس انداز میں کہا جیسے مجھ پر احسان کر رہا ہے۔ میں نے اس
 کا شکریہ ادا کیا، چنانچہ بات ختم ہو گئی۔
 کچھ دنوں کے بعد جب کہ میں اسٹوڈیو کے باہر نیم کے پیرتے ایک ٹوٹی ہوئی
 کرسی پر بیٹھا اپنے اخبار کے لئے ایک کالم لکھ رہا تھا۔ عبدالرحمن آیا اور بڑے ادب
 کے ساتھ کھڑا ہو گیا۔ میں نے اس کی طرف دیکھا اور پوچھا "فرطیتے"
 "آپ فارغ ہو جائیں تو میں —"

"میں فارغ ہوں ————— فرطیتے آپ کو کیا کہنا ہے؟"
 اس کے جواب میں اس نے ایک رنگین لفافہ کھولا اور اپنی تصویر میری طرف
 بڑھادی تصویر ہاتھ میں لیتے ہی جب میری نظر اس پر پڑی تو مجھے بے اختیار
 ہنسی آگئی۔ یہ ہنسی چونکہ بے اختیار آتی تھی۔ اس لئے میں اسے

روک نہ سکا۔ بعد میں مجھے اس بات کا احساس ہوا کہ عبدالرحمن کو یہ ناگوار معلوم ہوگی۔ تو میں نے کہا: "عبدالرحمن صاحب، اتفاق دیکھتے۔ میں صبح سے پریشان تھا کہ ٹائٹل پیج کے بعد کا صفحہ کیسے پڑ ہوگا۔ دو تصویروں کے بلاک مل گئے تھے۔ مگر ایک کی کمی تھی۔۔۔۔۔ اس وقت میں بھی یہی سوچ رہا تھا کہ آپ نے اپنا فوٹو میری طرف بڑھا دیا۔۔۔۔۔ بہت اچھا فوٹو ہے۔" بلاک بھی اس کا خوب بنے گا۔

عبدالرحمن نے اپنے عموٹے ہونٹ اندر کی طرف سکیڑتے "آپ کی بڑی عنایت ہے۔۔۔۔۔ تو۔۔۔۔۔ کیا یہ تصویر چھپ جائے گی؟" میں نے تصویر کو ایک نظر دیکھا اور مسکرا کر کہا۔ "کیوں نہیں اس ہفتے ہی کہتے تو میں یہ کہہ رہا تھا۔"

اس پر عبدالرحمن نے دوبارہ شکریہ ادا کیا۔ پرچہ میں تصویر کے ساتھ ایک چھوٹا سا نوٹ بھی نکل جاتے تو میں اور بھی ممنون ہوں گا۔۔۔۔۔ جیسا آپ مناسب خیال فرمادیں۔۔۔۔۔ تو۔۔۔۔۔ معاف کیجئے میں آپ کے کام میں مشغول ہو رہا ہوں۔"

یہ کہہ کر وہ اپنے ہاتھ آہستہ آہستہ ملتا ہوا چلا گیا۔

میں نے اب تصویر کو غور سے دیکھا۔ اسی مانگ لگی ہوتی تھی۔ ایک ہاتھ میں بھاری بھرکم ڈائری تھی۔ جس پر سچے ہوتے جوتے تھے۔ جو تباہی تھے۔ کہ سن سولہ کی یہ کتاب نوٹو گرافرنے اپنے کاپوں کو تعلیم یافتہ دکھانے کے لئے ایک یاد دہانے میں خریدی ہوگی۔ دوسرے ہاتھ میں جو اوپر کو اٹھا

ہوا تھا ایک بہت بڑا پاتپ تھا۔ اس پاتپ کی ٹوٹنی عبدالرحمن نے اس انداز سے اپنے منہ کی طرف بڑھائی تھی معلوم ہوتا تھا کہ چاتے کا پیالہ پکڑے ہے۔ لبوں پر چائے کا گھونٹ پیتے وقت جو ایک خفیف سا ارتعاش پیدا ہوا کرتا ہے وہ تصویر میں اس کے ہونٹوں پر جما ہوا دکھائی دیتا تھا۔ آنکھیں کیمیرے کی طرف دیکھنے کے باعث کھل گئی تھیں۔ ناک کے نتھنے تھوڑے پھول گئے تھے۔ سینے میں ابھار پیدا کرنے کی کوشش رائیگاں نہیں گئی تھی۔ کیونکہ وہ اچھا خاصا کارٹون بن گیا تھا۔ یاد رہے کہ عبدالرحمن انگریزی پڑھنا لکھنا بالکل نہیں جانتا اور تمباکو سے پرہیز کرتا ہے۔

میں نے اپنی گرہ سے دام خرچ کر کے اس کے نوٹوں کا بلاک بنوایا اور وعدے کے مطابق تعریفی نوٹ کے ساتھ پرچے میں چھپوایا۔

دوسرے روز دس بجے کے قریب میں کمپنی کے غلینٹر لیٹوران میں بیٹھا کڑوی چائے پی رہا تھا کہ عبدالرحمن نازہ پرچہ جس میں اس کی تصویر چھپی تھی۔ ہاتھ میں لے لے داخل ہوا اور آداب عرض کر کے میرے پاس کھڑا ہو گیا۔ اس کے ہونٹ اندر کی طرف سمٹ رہے تھے۔ آنکھوں کے آس پاس کا گوشت سکڑ رہا تھا جس کا مطلب یہ تھا کہ وہ ممنون ہو رہا ہے۔ بغل میں پرچہ دبا کر اس نے ہاتھ بھی ملنے شروع کر دیئے۔ شکریے کے کئی فقرے اس نے دل ہی دل میں بناتے ہوں گے۔ مگر ناموزوں سمجھ کر انہیں منسوخ کر دیا ہوگا جب میں نے اسے اس ادھیڑ بن میں دیکھا تو ماتم پرسی کے انداز میں اس سے کہا: "تصویر چھپ گئی آپ کی۔" نوٹ ابھی پڑھ لیا

آپ نے؟

”جی ہاں ————— آپ کی بڑی نوازش ہے
ایک دم میرے سینے میں درد کی ٹیس اٹھی، میرا رنگ پیلا پڑ گیا۔ یہ
درد بہت پرانا ہے، جس کے دورے اکثر مجھے پڑتے رہتے ہیں۔ میں اس
کے ذمے کے لئے سینکڑوں علاج کر چکا ہوں۔ مگر لا حاصل چاتے پیتے
پیتے یہ درد ایک دم اٹھا اور سارے سینے میں پھیل گیا۔ عبدالرحمن نے میری
طرف غور سے دیکھا اور گھبراتے ہوئے لہجہ میں کہا: آپ کے دشمنوں کی
طبیعت ناساز ہے۔“

میں اس وقت ایسے موڈ میں تھا کہ دشمنوں کو بھی اس موذی مرض کا شکار
ہونے دیکھ سکتا چنانچہ میں نے بڑے روکھے پن سے کہا۔ کچھ نہیں، میں بالکل
ٹھیک ہوں۔

”جی نہیں، آپ کی طبیعت ناساز ہے ————— وہ سخت گھبرا گیا
”میں آپ کی خدمت کر سکتا ہوں۔“

”میں بالکل ٹھیک ہوں۔ آپ مطلق فیکر نہ کریں، جیسے میں معمولی سا درد
ہے، ابھی ٹھیک ہو جاتے گا۔“

”سینے میں درد ہے۔“ یہ کہہ کر وہ تھوڑی دیر کے لئے سوچ
میں پڑ گیا۔ سینے میں درد ہے تو ————— اس کا مطلب ہے کہ آپ کو
قبض ہے اور قبض —————

قریب تھا کہ میں بھنکا کر اس کو دو تین گالیاں سنا دوں۔ مگر میں نے ضبط سے

کام لیا۔ آپ ————— حد کرتے ہیں۔ آپ ————— سینے کے درد سے قبض کو کیا تعلق؟

”جی نہیں“ ————— قبض ہو تو ایک سو ایک بیماری پیدا ہو جاتی ہے۔ اور سینے کا درد تو یقیناً قبض ہی کا نتیجہ ہوتا ہے۔ آپ کی آنکھوں کی زردی صاف ظاہر کرتی ہے کہ آپ کا پرانا قبض ہے۔ اور جناب، قبض کا یہ مطلب نہیں ہے کہ آپ کو ایک دو روز تک اجابت نہ ہو۔ جی نہیں۔ آپ جس کو بافسراغت سمجھتے ہیں۔ لیکن ہے وہ قبض ہو ————— سینہ اور پیٹ تو پھر بالکل پاس پاس ہیں قبض سے تو سر میں درد شروع ہو جاتا ہے ————— میرا خیال ہے کہ آپ دراصل آپ کی کمزوری کا باعث بھی یہی قبض ہے۔

عبدالرحمن چند لمحات کے لئے بالکل خاموش ہو گیا۔ لیکن فوراً ہی اس نے اپنے لہجہ میں زیادہ چکنا چٹ پیدا کر کے کہا: ”آپ نے کئی ڈاکٹروں کا علاج کیا ہوگا۔ ایک معمولی سا علاج میرا بھی دیکھئے ————— خدا کے حکم سے یہ مرض بالکل دور ہو جائے گا۔“

میں نے پوچھا: کون سا مرض؟

عبدالرحمن نے زور زور سے ہاتھ ملے: ”یہی ————— یہی قبض!“

لاحول ولاقوة الا باللہ۔ اس بیوقوف سے کس نے کہا کہ مجھے قبض ہے صرف میرے سینے میں درد ہے جو کہ بہت پرانا اور سب ڈاکٹروں کی رائے ہے کہ اس کا باعث اعصاب کی کمزوری ہے مگر یہ نیم حکیم خطرہ جان برابر کہے جا رہا ہے کہ مجھے قبض ہے قبض ہے قبض ہے۔ کہیں ایسا نہ ہو کہ میں غصے میں آکر اس

کے سر پر چاتے کا پیالہ دے ماروں۔ عجب نامعقول آدمی ہے، اپنی طبابت کا
پتارہ کھول بیٹھا ہے اور سنتا ہی نہیں۔

غصے کے باعث میں خاموش ہو گیا۔ اس خاموشی کا عبدالرحمن نے فائدہ اٹھایا
اور قبض کا علاج بتانا شروع کر دیا۔ خدا معلوم اس نے کیا کچھ کہا۔

بات یہ ہے کہ پیٹ میں آپ کے سُدے پڑ گئے ہیں۔ آپ کو ہر روز اجابت
تو ہو جاتی ہے، مگر یہ سُدے باہر نہیں نکلتے۔ معدے کا فعل چونکہ درست
نہیں رہا۔ اس لئے انتڑیوں میں خشکی پیدا ہو گئی ہے۔ رطوبت، یعنی لیس، دار
مادہ جو فضلے کے نیچے پھیلنے میں مدد دیتا ہے آپ کے اندر بہت کم ہو گیا ہے
اس لئے میرا خیال ہے کہ رفع حاجت کے وقت آپ کو ضرورت سے زیادہ
زور لگانا پڑتا ہوگا۔ قبض کھونے کے لئے عام طور پر جو انگریزی مسہل دوا ایس بازار
میں بکتی ہیں، بجائے فائدے کے نقصان پہنچاتی ہیں اس لئے کہ ان سے عادت
پڑ جاتی ہے اور جب عادت پڑ جائے تو آپ خیال فرمائیے کہ ہر روز پانچ ماہ
لانے کے لئے آپ کو دو تین آنے خرچ کرنے پڑیں گے۔ یونانی
دوا ایس اول تو ہم لوگوں کے مزاج کے مطابق ہوتی ہیں۔

دوسرے —

میں نے تنگ آ کر اس سے کہا۔ "آپ چاتے پتے ہیں گے۔" اور اس کا جواب
سننے بغیر ہوٹل والے کو آرڈر دیا۔ "گلاب ان کے لئے ایک ڈبل چاتے لاؤ۔"
چاتے فوراً ہی آ گئی۔ عبدالرحمن کرسی گھسیٹ کر بیٹھا تو میں اٹھ کھڑا ہوا۔
معاف کیجئے گا۔ مجھے ڈاکٹر صاحب کے سین کے متعلق بات چیت کرنا

ہے پھر گفت گو ہوگی۔

یہ سب کچھ اس قدر جلدی میں ہوا کہ قبض کی باقی داستان عبدالرحمن کی زبان پر بچھ ہو گئی اور لیٹوران سے باہر نکل گیا۔ درد شروع ہونے کے باعث میری طبیعت خراب ہو گئی تھی۔ ان کی باتوں نے اس مکر میں اور بھی اضافہ کر دیا۔ میری سمجھ میں نہیں آتا تھا کہ وہ کیوں کر اس بات پر مصر ہے کہ مجھے قبض ہے میری صحت دیکھ کر وہ کہہ سکتا تھا۔ کہ مدقوق ہوں جیسا کہ عام لوگ میرے متعلق کہتے آتے ہیں کہ مجھے سل ہے، میری انٹریوں میں درم ہے۔ میرے معدے میں رسوبی ہے میرے دانت خراب ہیں۔ مجھے گھٹیا ہے۔ مگر بار بار اس کا اس بات پر زور دینا کیا معنی رکھتا تھا۔ کہ مجھے قبض ہو رہا ہے، یعنی اگر واقعی مجھے قبض تھا تو اس کا احساس مجھے پہلے ہونا چاہئے تھا۔ نہ کہ حافظ عبدالرحمن کو۔ کچھ سمجھ میں نہیں آتا تھا کہ وہ خواہ مخواہ مجھے قبض کا بیمار کیوں بنا رہا تھا۔ ہوسٹل سے نکل کر میں ڈائریکٹر صاحب کے کمرے میں چلا گیا۔ وہ کرسی پر بیٹھا، ہیروئن اور تین چار ایکٹرسوں کے ساتھ گپیں ہانک رہے تھے۔ آؤٹ ڈور ٹوٹنگ چونکہ بادلوں کے باعث ملتوی کر دی گئی تھی اس لئے سب کو پھٹی تھی۔

جب مجھے ہیرو کے پاس بیٹھے تین چار منٹ گذر گئے تو معلوم ہوا کہ حافظ عبدالرحمن کی باتیں ہو رہی ہیں۔ میں ہمہ تن گوش ہو گیا۔ ایک ایکٹرس نے اس کے خلاف کافی زہر اگلا۔ دوسرے نے اس کی مختلف عادات کا مضحکہ اڑایا۔ تیسرے نے اس کے مکالمے ادا کرنے کی نقل اتاری۔ ہیرو کو حنا عبدالرحمن

کے خلاف یہ شکایت تھی کہ وہ اس کی بول چال میں زبان کی غلطیاں نکالتا رہتا ہے
 دلن نے ڈاکٹر صاحب سے کہا، بڑا واہیات آدمی ہے صاحب —!
 کل ایک آدمی سے کہہ رہا کہ میرا ایکٹنگ بالکل فضول ہے۔ آپ اس کو ایک
 بار ذرا ڈانٹ کر دکھا دیجئے۔

ڈاکٹر صاحب ان سے مسکرا کر کہنے لگے: تم سب کو اس کے خلاف شکایت
 مگر اُسے میرے خلاف ایک زبردست شکایت ہے۔

تین چار آدمیوں نے اکٹھے پوچھا: وہ کیا؟

ڈاکٹر صاحب نے پہلی مسکراہٹ کو طویل بنا کر کہا: وہ کہتا ہے کہ مجھے دائمی
 قبض ہے جس کے علاج کی طرف میں نے کبھی غور نہیں کیا۔ میں اس کو کئی بار
 یقین دلا چکا ہوں کہ مجھے قبض و لبض نہیں ہے۔ لیکن وہ مانتا ہی نہیں، ابھی تک
 اس بات پر اڑا ہوا ہے کہ مجھے قبض ہے۔ کئی علاج بھی مجھے بنا چکا ہے۔ میں
 سمجھتا ہوں کہ وہ مجھے اس طرح ممنون کرنا چاہتا ہے،
 میں نے پوچھا: وہ کیسے؟

یہ کہنے سے کہ مجھے قبض ہے اور اس کا علاج بتانے سے۔

وہ مجھے ممنون کرنا چاہتا ہے ورنہ پھر اس کا کیا مطلب ہو سکتا ہے؟

بات دراصل یہ ہے کہ اُسے صرف اسی مرض کا علاج معلوم ہے یعنی اس کے پاس
 چند ایسی دوائیں موجود ہیں۔ جن سے قبض دور ہو سکتا ہے۔ چونکہ مجھے وہ
 خاص طور پر ممنون کرنا چاہتا ہے۔ اس لئے ہر وقت اس تاک میں رہتا ہے
 کہ جو نہی مجھے قبض ہو۔ وہ فوراً علاج شروع کر کے مجھے ٹھیک کر

دے۔ آدمی دلچسپ ہے۔"

ساری بات میری سمجھ میں آگئی اور میں نے زور زور سے ہنسنا شروع کر دیا۔ ڈائریکٹر صاحب — آپ کے علاوہ حافظ صاحب کی نظر عنایت خاکسار پر بھی ہے — میں نے کل ان کا فوٹو اپنے پرچے میں چھپوایا ہے۔ اس احسان کا بدلہ اٹارنے کے لئے ابھی ابھی ہوٹل میں انہوں نے مجھے یقین دلانے کی کوشش کی کہ مجھے زبردست قبض ہو رہا ہے — خدا کا شکر ہے کہ مجھے ان کے اس حملے سے بچاؤ ہو گیا۔ اس لئے کہ مجھے قبض نہیں ہے۔"

اس گفت گو کے پونچھ روز مجھے قبض ہو گیا۔ یہ قبض ابھی تک جاری ہے یعنی اس کو پورے دو مہینے ہو گئے ہیں۔ میں کئی سیٹز دو ایس استعمال کر چکا ہوں مگر ابھی تک اس سے نجات حاصل نہیں ہوتی اب میں سوچتا ہوں کہ حافظ عبدالرحمن کو اپنی خواہش پوری کرنے کا ایک موقعہ دے ہی دوں کیا حرج ہے؟
مجھے اس سے محبت تو ہے ہی نہیں۔"

ایکٹرس کی آنکھ

"پاپوں کی گٹھڑی" کی شوٹنگ تمام شب ہوتی رہی تھی اسات کے تھکے ماندے ایکٹرز لکڑی کے کمرے میں جو کمپنی کے ولن نے اپنے میک اپ کے لئے خاص طور پر تیار کرایا تھا۔ اور جس میں فرصت کے وقت سب ایکٹرز اور ایکٹریس سلیٹھ کی مالی حالت پر تبصرہ کرتے رہتے تھے۔ صوفوں اور کرسیوں پر اونگھ رہے تھے۔ اس چوبی کمرے کے ایک کونے میں سیٹی سی تپاتی کے اوپر دس پندرہ چائے کی خالی پیالیاں اوندھی سیدھی پڑی تھیں۔ جو نشاندہ رات کو نیند کا غلبہ دور کرنے کے لئے ان ایکٹروں نے پی تھیں۔ کمرے کے باہر ان کی کھنبناہٹ سن کر کسی نووارد کو یہی معلوم ہوتا تھا کہ اندر بجلی کانپکھا چل رہا ہے۔

دراز قد ولن جو شکل و صورت سے لاہور کا کوچوان معلوم ہوتا تھا رہینمی سوٹ میں ملبوس صوفے پر دراز تھا۔ آنکھیں کھلی تھیں اور وہ بھی نیم دا تھا۔ مگر وہ گراہ رہا تھا۔ اسی طرح اس کے پاس ہی آرام کرسی پر ایک مونچھوں

والا ادھیڑ عمر کا ایکڑ اڈنگھ رہا تھا۔ کھڑکی کے پاس ڈنڈے سے ٹپک لگاتے
ایک اور ایکڑ سونے کی کوشش میں مصروف تھا گھسی کے مکالمہ نہیں یعنی منشی
صاحب ہونٹوں میں بیڑی دباتے اور ٹانگیں میک اپ ٹیبل پر رکھے تھاتے۔
وہ گیت بنانے میں مصروف تھے جو انہیں چار بجے سٹیٹ صاحب کو دکھانا
تھا۔

” اوتی، اوتی، اوتی ہاتے ہاتے ہاتے“
ذغنا یہ آواز باہر سے اس چوبی کمرے میں کھڑکیوں کے راستے اندر داخل
ہوتی۔ ولن صاحب جھٹ سے اٹھ بیٹھے اور اپنی آنکھیں ملنے لگے۔ مونچھوں
ولنے ایکڑ لمبے لمبے کانوں سے ایک ارتعاش کے ساتھ اس نسوانی آواز
کو پہچاننے کے لئے تیار ہوتے۔ منشی صاحب نے میک اپ ٹیبل پر سے
اپنی ٹانگیں اٹھالیں اور ولن صاحب طرف سوالیہ نظروں سے دیکھنا شروع
کر دیا۔

” اوتی، اوتی، اوتی ہاتے ہاتے ہاتے“
اس ولن، منشی اور دوسرے ایکڑ جو نیم غنودگی کی حالت میں تھے چونک
پڑے۔ سب نے کاٹھ کے اس بکس نما کمرے میں سے اپنی گردنیں باہر
نکالیں۔

” ارے کیا ہے بھتی؟“

” خیر تو ہے؟“

” کیا ہوا؟“

” اماں یہ تو دیوی ہیں!“

” کیا بات ہے دیوی؟“

جتنے منہ اتنی باتیں — کھڑکی میں سے نکلی ہوئی گردن بڑے
اضطراب کے ساتھ متحرک ہوتی اور ہر ایک کے منہ سے گھبراہٹ میں ہمدردی
اور ملے جلے استفسار کے جذبات کا اظہار ہوا۔

” ہاتے، ہاتے، ہاتے — اوتی

اوتی —!“

دیوی کمپنی کی ہر دلخیز بیرونی کے چھوٹے سے منہ سے چھین نکلیں اور
باہوں کو انتہائی کرب و اضطراب کے تحت ڈھیل چھوڑ کر اس نے اپنے چہل
پہنے پاؤں زور سے اسٹوڈیو کی پتھر ملی زمین پر مارنے ہوئے چخیا چلا نا شروع
کر دیا۔

ٹھمکا ٹھمکا بوساقد، گول گول گدیریا ہوا ڈیل کھلتی ہوتی، گندمی رنگ، خوب
خوب کالی بھوئیں۔ کھلی پیشانی پر گہرا کسوم کا ٹیکہ — بال کالے بھنورے
سے سیدھی مانگ نکال کر پیچھے جوڑے کی صورت میں لپیٹ دے کر کنگھی کتے
ہوتے تھے۔ ایسے معلوم ہوتے تھے جیسے شہد کی مکھیاں چھتے پر بیٹھی ہوتی
ہیں۔

کنارے دار سفید موتی ساڑھی میں لپیٹی ہوتی، پھولی گجراتی تراش کی تھی
بغیر آستینوں کے جن میں سے جو بن پھٹا پڑتا تھا۔ ساڑھی بمبئی کی طرز سے بندھی
تھی۔ چاروں طرف میٹھا میٹھا بھول دیا ہوا تھا — گول گول

کلاتیاں جن میں کھلی ہوتی جا پانی ریشمین چوڑیاں کھنکھنارہی تھیں۔ ان ریشمین چوڑیوں میں کھلی ہوتی ادھر ادھر ولایتی سونے کی پتلی پتلی کنگنیاں جھم جھم کر رہی تھیں کان موزوں اور لوہے بڑی خوبصورتی کے ساتھ جھکی ہوئی تھیں۔ جن میں میر سے کے آویزے شبنم کی دو تھراتی، موتی لونڈی معلوم ہو رہی تھیں۔
چھیتی چلاتی اور زمین کو چیل پہنے پیروں سے کوٹتی، دیلوی نے آہنی آنکھ کو نئے سے سفید رومال کے ساتھ ملنا شروع کر دیا۔

» ہاتے میری آنکھ۔«

ہاتے میری آنکھ — ہاتے!

کاٹھ کے بکس سے باہر نکلی ہوتی کچھ گردنیں اندر کو ہو گئیں اور جو باہر تھیں پھر سے ہلنے لگیں۔
» آنکھ میں کچھ پڑ گیا ہے۔«

» یہاں کتنکر بھی بے شمار ہیں — ہوا میں اڑتے پھرتے ہیں۔
» یہاں بھارو بھی تو چھ مہینے کے بعد دسی جاتی ہے۔«
» اندر آ جاؤ دیلوی۔«

» ہاں، ہاں، آؤ — آنکھ کو اس طرح نہ ملو۔«

» ارے بابا — بولانا تکلیف ہو جائے گی تم آ جاؤ اندر۔«

آنکھ نکتی نکتی، دیلوی کمرے کے دروازے کی جانب بڑھی۔ دلن نے لپک کر تباہی پر سے بڑھی صفائی کے ساتھ ایک رومال میں چائے کی پیالیاں سمیٹ کر میک اپ ٹیبل کے آئینے کے پیچھے چھپا دیں اور اپنی پرانی —

پتلون سے ٹیبل کو جھاڑ پونچھ کر صاف کر دیا۔ باقی ایکڑوں نے کرسیاں اپنی اپنی جگہ پر جمادیں اور بڑے سہلے سے بیٹھ گئے۔ منشی صاحب نے پرانی ادھ جلی بٹری پھینک کر جیب سے ایک سگریٹ نکال کر سلگانا شروع کر دیا۔
دیوی اندر آتی۔ سو فے پر سے منشی اور ولٹن اٹھ کھڑے ہوئے۔ منشی صاحب نے بڑھ کر کہا: "آؤ دیوی بیٹھیو!"

دروازے کے ساتھ بڑی بڑی سیاہ موٹھیوں والے بزرگ بیٹھے تھے ان کی موٹھیوں کے لٹکے اور بڑھے ہوئے بال تھر تھرائے۔ اور انہوں نے اپنی نشست پیش کرتے ہوئے گجراتی لہجہ میں کہا: "ادھر بلیو۔"

دیوی ان کی تھر تھرائی ہوئی موٹھیوں کی طرف دھیان دیتے بغیر آنکھ ملتتی اور ہاتے ہاتے کرتی آگے بڑھ گئی۔ ایک نوجوان نے ہیرو سے جو معلوم ہو ہے تھے اور پھنسی پھنسی قبضے پہنے ہوئے تھے۔ جھوٹ سے ایک چوکی نما کرسی سرکا کر آگے بڑھا دی۔ اور دیوی نے اس پر بیٹھ کر اپنی ناک کے بانسے کو رومال سے رگڑنا شروع کر دیا۔

"سب کے چہرے پر دیوی کی تکلیف کے احساس نے ایک عجیب و غریب رنگ پیدا کر دیا۔ منشی صاحب کی قوتِ احساس چونکہ دوسرے مردوں سے زیادہ تھی اس لئے چشمہ ہٹا کر انہوں نے اپنی آنکھ ملنا شروع کر دی تھی۔"

جس نوجوان نے کرسی پیش کی تھی اس نے جھک کر دیوی کی آنکھ کا ملاحظہ کیا اور بڑے مفکرانہ انداز میں کہا: "آنکھ کی سرخی بتا رہی ہے کہ تکلیف

ضرور ہے۔"

اُن کا لہجہ پٹھا ہوا تھا۔ آواز اتنی بلند تھی کہ کمرہ گونج اٹھا۔ یہ کہنا تھا کہ دیوی نے زور زور سے چلاتا شروع کر دیا۔ اور سفید ساڑھی میں انس کی ٹانگیں اضطراب کا بے پناہ مظاہرہ کرنے لگیں۔

"وہ صاحب آگے بڑھے اور بڑی ہمدردی کے ساتھ اپنی سخت مگر جھکا کر دیوی سے پوچھا۔ "جلن محسوس ہوتی ہے یا چھین؟"

ایک اور صاحب جو اپنے سولہ میٹ سمیت کمرے میں ابھی ابھی تشریف لائے تھے۔ آگے بڑھ کر پوچھنے لگے۔ "پوٹوں کے نیچے۔ گڑھی محسوس نہیں ہوتی۔"

دیوی کی آنکھ سُرخ ہو رہی تھی۔ پوٹے ملنے اور آنسوؤں کی نمی کے باعث بھاری اور گھنی ہو گئی تھیں۔ جس سے اُن کی خوبصورتی میں چار چاند لگ گئے تھے۔ یاریں ڈھیلی کر کے دیوی نے رکعتی آنکھ کی تپتی نچاتے ہوئے کہا۔

"آں — بڑا تکلیف ہوتی ہے — ہائے"

اوتنی! اور پھر سے آنکھ کو گیلے رومال سے ملنا شروع کر دیا۔"

سیاہ و سفید مونچھوں والے صاحب نے جو کونے میں بیٹھے تھے۔ بلند آواز میں کہا۔ "اس طرح آنکھ نہ رگڑو، خالی پیلی کوٹی اور تکلیف ہو جائے گا۔"

"ہاں، ہاں — اے تم پھر وہی کر رہی ہو، پٹی آواز والے فوجوان نے کہا۔"

وہن جو فوراً ہی دیوی کی دیوی کی آنکھ کو ٹھیک حالت پر دیکھنا چاہتے تھے۔ جگر کر بولے "تم سب باتیں بیجا رہ رہے ہو — کسی سے ابھی تک

یہ بھی نہیں مڑا کہ دوڑ کر ڈاکٹر کو بلا لائے۔ اپنی آنکھ میں یہ تکلیف ہو تو
 پتہ چلے۔ یہ کہہ کر انہوں نے مڑ کر کھڑکی سے گردن باہر نکالی۔ اور زور زور
 سے پکارنا شروع کیا۔ اسے۔۔۔۔۔ کوئی ہے۔۔۔۔۔ کوئی
 ہے۔۔۔۔۔ گلاب؛ گلاب؛ گلاب؛

جب اُبی کی آواز صدا بھر اٹھتا ہوتی تو انہوں نے گردن اندر گھوم کر لی
 اور بڑبڑانا شروع کر دیا۔ "خدا جلنے ہوٹل واسے کا یہ چھو کر کہاں غائب
 ہو جاتا ہے۔۔۔۔۔ پڑا اونگھ رہا ہوگا۔ اسٹوڈیو میں کسی تختے پر۔۔۔۔۔
 مرد ووتا بکار۔" پھر فوراً ہی دوڑا اسٹوڈیو کے اُس طرف گلاب کو دیکھ کر
 چلائے۔ جو آنکلیوں میں چلے کی پیا لیاں لٹکائے چلا آ رہا تھا۔ اسے گلاب
 گلاب؛

گلاب بھاگتا ہوا آیا اور کھڑکی کے سامنے پہنچ کر ٹھہر گیا۔ وٹن صاحب نے
 گھبرائے لہجہ میں اس سے کہا۔ "دیکھو؟ ایک گلاس میں پانی لاؤ جلدی سے
 بھاگو!"

گلاب نے کھڑے کھڑے اندر بھاگنا۔ یہ دیکھنے کے لئے کہ گڑبڑ کیا ہے۔
 اس پر سیر صاحب لٹکارے "ارہے دیکھتا کیا ہے؟"
 "انا گلاس میں تھوڑا سا پانی۔۔۔۔۔ بھاگ کے جا
 بھاگ کے جا!"

گلاب سامنے ٹین کی چھت واسے ہوٹل کی طرف روانہ ہو گیا۔ دیوی کی
 آنکھ میں ٹھہرن اور بھی زیادہ بڑھ گئی۔ اور اس کی بنا رسی نگرے کی کیری ایسی ننھی

مٹی روتے بچے کی طرح کانپنے لگی۔ اور وہ اٹھ کر وہ کی شدت سے کراہتی ہوئی
 صوفے پر بیٹھ گئی۔ دستی بٹوے سے باجس کی دیبا کے برابر ایک آئینہ نکال کر
 اُس نے اپنی دکھتی آنکھ کو دیکھتا شروع کر دیا۔ اتنے میں غشی صاحب بولے،
 گلاب سے کہہ دیا ہوتا۔ پانی میں بھوڑی سی برت
 ڈالتا لائے۔ !

” ہاں۔ ہاں سرد پانی اچھا رہیگا۔ یہ کہہ کر وٹن صاحب کھڑکی میں سے
 گردن باہر نکال کر چلائے، گلاب۔ اے گلاب۔ پانی
 میں بھوڑی سی برت چھوڑ کے لاتا۔“

اس دوران میں میرو صاحب جو کچھ سوچ رہے تھے کہنے لگے۔ ” میں
 بولتا ہوں کہ رومال کو سانس کی بجائے سے گرم کرو، اور اُس سے آنکھ کو
 جھنک دو، کیوں دادا؟“

” ایک دم۔ ٹھیک رہے گا۔ سیاہ و سفید مونچھوں والے صاحب نے
 سر کو اس بات میں بٹے زور سے ہلائے کہا۔“

میرو صاحب کھونٹیوں کی طرف بڑھے، اپنے کوٹ میں سے ایک سفید
 رومال نکال کر دیوی کو سانس کے ذریعے سے اُس کو گرم کرنے کی ترکیب بتائی
 اور الگ ہو کر کھڑے ہو گئے۔ دیوی نے رومال لے لیا اور اسے منہ کے پاس لے
 جا کر جمال کھپلا کھپلا کر سانس کی گرمی پہنچائی۔ آنکھ کو ٹٹکوردی۔ مگر کچھ
 افاقہ نہ ہوا۔

” کچھ آرام آیا؟“ سولا ہیٹ والے صاحب نے دریافت کیا۔

بڑے ہوئے جھول اس بات پر چیلیاں کھا رہے تھے کہ ان کی ٹانگوں پر گوشت
 بہت کم ہے کالہ میں بندھی ہوئی مسلی نکائی کچھ اس طرح نیچے لٹک رہی تھی کہ
 معلوم ہوتا تھا وہ ان سے روٹھی ہوئی ہے۔ پیوں کا کپڑا گھٹنوں پر کھچ کر
 آگے بڑھا ہوا تھا۔ جو یہ بتا رہا تھا کہ اس بے جان چیز سے بہت
 بڑا کام لیتے رہے ہیں۔ گال بڑھا پٹے کے باعث چکے ہوئے آنکھیں
 ذرا اندر کودھتی ہوئی جو بار بار نشانوں کی جنبش کے ساتھ سیکڑی جاتی تھیں
 آپ نے کانڈھوں کو جنبش دی اور قدم بڑھا کر کمر سے میں بیٹھے ہوئے
 لوگوں سے پوچھا۔ کنکر بڑ گیا ہے۔ اور اثبات میں جواب پا کر دیوی کی
 طرف بڑھے۔ ہیرا اور وکن کو ایک طرف بیٹھے کا اشارہ کر کے آپ نے کہا
 پانی سے آرام نہیں آیا۔۔۔۔۔ خیر۔۔۔۔۔ رومال ہے کسی کے پاس؟
 نصف درجن رومال ان کے ہاتھ میں دے دیئے گئے۔ بڑ سے انداز میں
 آپ نے ان پیش کردہ رومالوں میں سے ایک منتخب کیا اور اس کا کنارہ
 پکڑ کر دیوی کو آنکھ پر سے ہاتھ اٹھاپنے کا حکم دیا۔
 جب دیوی نے ان کے حکم کی تعمیل کی تو انہوں نے جیب میں سے مداری
 کے سے انداز میں ایک چرمی بٹوا نکالا۔ اور اس میں سے اپنا چشمہ
 نکال کر کمال احتیاط سے ناک پر چڑھا لیا۔ پھر چشمے کے شیشوں میں سے دیوی
 کی آنکھ کا دورہ ہی سے اکڑ کر معائنہ کیا۔ پھر دفعتاً فو لو گبانی کی سی پھرتی دکھاتے
 ہوئے آپ نے اپنی ٹانگیں جوڑی لیں۔ اور جب انہوں نے اپنی پٹی پٹی
 انگلیوں سے دیوی کے پیٹوں کو داکرنا چاہا تو ایسا معلوم ہوا کہ فو لو بیٹے

وقت کیمرے کا لیس بند کر رہے ہیں

دو تین مرتبہ ڈرامائی انداز سے اپنے کھڑے ہونے کا رخ بدل کر انہوں نے دیوی کی آنکھ کا معائنہ کیا اور پھر پوٹے کھول کر بڑی آہستگی سے وہاں کا کنارہ ان کے اندر داخل کر دیا۔ ————— حاضرین خاموشی سے اس عمل کو دیکھتے رہے۔

پانچ منٹ تک کمرے میں قبر کی سی خانوشی طاری رہی۔ آنکھ صاف کرنے کے بعد اسی ڈرامائی انداز میں نوٹو گرافر صاحب نے ————— چوکر دہ بزرگ نوٹو گرافر ہی تھے چشمہ اتار کر سپر می بٹومے میں رکھ کر دیوی سے کہا اب کنکر نکل گیا ہے۔ تھوڑی دیر میں آرام آجائے گا۔

دیوی نے آنکھ کے پوٹوں میں انگلیوں سے چھوا اور ننھا سا ایٹنہ نکال کر اپنا اطمینان کرنے لگی۔

”کنکر نکل گیا؟“

”اب تو درد محسوس نہیں ہوتا۔“

”سالہ اب نکل گیا ہوگا۔ ————— بہت دکھ دیا ہے اس نے؟“

”دیوی ————— اب طبیعت کیسی ہے؟“

یہ شور مچ کر نوٹو گرافر صاحب نے کاندھوں کو زور سے جنبش دی اور کہا۔ ”تم سارا دن کوشش کرتے رہتے مگر کچھ نہ ہوتا۔ ————— ہم فوج میں پچیس برس پھاڑ نہیں جھونکتا رہا۔ ————— یہ سب کام جانتا ہے۔“

————— کنکر نکل گیا ہے۔ اب صرف جلن باقی ہے۔ وہ بھی دور ہو جائے گی

یہ باتیں ہو رہی تھیں کہ دیوی جو آئینے میں روتی صورت بنائے اپنا اطمینان
 کر رہی تھی۔ ایک ایک مسکرائی اور پھر کھلکھلا کر ہنس دی۔————— چوبلی گھرے
 میں ترنم تارے بچھ گئے۔

”اب آرام ہے۔۔۔۔۔ اب آرام ہے“ یہ کہہ کر دیوی سیٹھ کی جانب
 روانہ ہو گئی جو ہوٹل کے پاس اکیلا کھڑا تھا اور سب لوگ دیکھتے رہ گئے۔
 پیر و صاحب صوفے پر بیٹھے گئے تو منتی صاحب کی ران نیچے دب گئی۔
 آپ بھٹا گئے۔ اب کیا پھر سونے کا ارادہ ہے۔ چلو بیٹھو۔۔۔۔۔ تجھے کل دہانے
 میں کے ڈوائیلاگ سناؤ۔

ہیرو کے دماغ میں اُس وقت کوئی ادھر ہی میں تھا۔

ناممکن شرح

میں جب کبھی ذیل کا واقعہ یاد کرتا ہوں۔ میرے ہونٹوں میں سوئیاں سی پھینے لگی۔

ساری رات بارش ہوتی رہی تھی۔ جس کے باعث موسم خشک ہو گیا تھا۔ جب میں صبح سویرے غسل خانے کے ہوٹل سے باہر نکلا تو دھلی ہوئی پہاڑیوں اور نہائے ہوئے ہرے بھرے پیڑوں کی تازگی دیکھ کر طبیعت پر وہی کیفیت پیدا ہوئی جو خوبصورت کنواریوں کے جبرمت میں بیٹھنے سے پیدا ہوتی ہے۔ بارش بند تھی۔ البتہ ننھی ننھی مچھواری پڑ رہی تھی۔ پہاڑوں کے اونچے اونچے درختوں پر آوارہ بدلیاں اور نگھڑی تھیں۔ گویا رات بھر برسے کے بعد تھک تھک کر چور ہو گئی ہیں۔

میں چشمے کی طرف روانہ ہوا۔ کاندھے پر تولیہ تھا۔ ایک ہاتھ میں صابن دانی تھی، دوسرے میں نیکر، جب لڑک کا موڑے کرنے لگا تو آنکھوں کے سامنے جھنڈ

ہی دھند نظر آئی۔ بادل کا ایک بھولا ٹھکا کر اٹھا جو شاید آسمانی فضا سے اُکتا
 کہ ادھر آ نکلا تھا۔ اس بادل نے سڑک کے دوسرے حصے کو آنکھوں سے بالکل
 اوجھل کر دیا تھا۔ میں نے اوپر آسمان کی طرف دیکھا۔ وہاں بھی سفیدی ہی نظر آئی، اور
 اور ایسا معلوم ہوا کہ اوپر سے کوئی دھمکی ہوئی روئی بجھ رہا ہے۔
 اتنے میں ہوا کے تیز جھونکوں نے اس سپیدی میں ارتعاش پیدا کیا۔ اور اس
 دھند میں سے دور شمال بخارات علیحدہ ہونے لگے اور میری تنگی باہوں سے مس
 ہوئے برف سے اٹھتے ہوئے دھوئیں کی سردی کے احساس سے وہی کیفیت پیدا
 ہوتی ہے جو ان بخارات نے پیدا کی۔

اس بادل میں سے گزرتے وقت سانس کے ذریعہ سے یہ سپید سپید بخارات
 میرے اندر داخل ہو گئے جس سے پھیپھڑوں کو بڑی راحت محسوس ہوئی۔ میں
 نے جی بھر کے اس سے لطف اٹھایا۔ جب بادل کے اس ٹکڑے کی طے کر کے
 میں باہر آیا تو آنکھوں کو کچھ سجھائی نہ دیا۔ میرے چشمے کے نشیے کاغذ کے مانند،
 سفید ہو گئے تھے۔ پھر ایک ایسی مجھے سردی محسوس ہونے لگی اور جب میں نے
 اپنے کپڑوں کی طرف دیکھا تو وہ شبنم آلود تکیے کی طرح گیلیے ہوئے تھے،
 میں غسل خانے کے معاملے میں بہت سست ہوں۔ اور سردیوں کے
 موسم میں تو روزانہ غسل کا میں بالکل قائل نہیں ہوں، دراصل نہانے دھونے
 کا فلسفہ میری سمجھ میں ہمیشہ بالآخر لا ہے۔ غسل کا مطلب یہ ہے کہ غلاطت دور
 ہو جائے اور روزانہ نہانے کا مطلب یہ ہوا کہ آدمی رات — میں غلیظ اور

گندہ ہو جاتا ہے۔ ہاتھ منہ دھو لیا جائے پیر صاحب کر لئے جائیں، سر کے بال
 دھو لئے جائیں۔ اس لئے یہ سب چیزیں جلدی میلی ہو سکتی ہیں۔ مگر ہر روز بدن کیوں
 صاف کیا جائے جب کہ یہ بہت دیر کے بعد میلا ہوتا ہے۔ گرمیوں میں تو میں خیر
 نہانے کا مطلب سمجھ سکتا ہوں مگر سردیوں میں اس کا مصروف مجھے نظر نہیں
 آتا۔ آخر کیا مصیبت پڑی ہے کہ ہر روز صبح سویرے انسان غسل خانے میں
 جائے۔ سردی کے مارے پورے دو گھنٹے تک دانت بچتے رہیں۔ انگلیاں
 سن ہو جائیں اور ناک برف کی ٹولی بن جائے۔ — غسل نہ ہوا۔ اچھی خاصی
 مصیبت ہوئی

غسل کے بارے میں اب بھی میرا یہی خیال ہے۔ لیکن جن پہاڑی گاؤں کا
 میں ذکر کر رہا ہوں۔ وہاں کی فضا ہی کچھ اس قسم کی تھی کہ جو چیزیں مجھے اب مہل
 نظر آتی ہیں یا اس سے پہلے نظر آیا کرتی تھیں۔ وہاں بے معنی دکھائی دیتی تھیں۔
 — اس غسل ہی کو لیجئے جو اس پہاڑی گاؤں میں جتنا عرصہ میں رہا،
 ہر روز میرا کام پہلا یہ ہوتا تھا کہ نہاؤں، دیر تک نہاتا رہوں۔

چشمے پہن کر میں نے کپڑے اتارے۔ نیکر پہنی اور جب پانی کی اس گرتی ہوئی
 دھار کے پاس گیا جو پتھروں پر گر کر نہختے نہختے چھٹے اڑا رہی تھی تو پانی کی ایک
 سرد بوند میری پیٹھ پر آ پڑی۔ میں تڑپ کر ایک طرف سہٹ گیا۔ جہاں بوند گری
 تھی اس جگہ گدگدی پر کار کی نوک کی طرح چھبی اور سارے جسم پر پھیل گئی۔
 میں سمٹا، کانپا اور سوچنے لگا۔ مجھے واقعی نہانا چاہیے، یا نہیں، قریب تھا کہ
 میں باغی ہو جاؤں۔ لیکن اس نگاہ دوڑائی تو ہر شے نہائی ہوئی نظر آئی۔

چنانچہ جو باغیانہ خیال میرے دماغ میں اُس شریر یونڈ نے پیدا کئے تھے۔ ٹھنڈے ہو گئے۔

سرد پانی کی گدگدیاں شروع شروع میں تو مجھے بہت ناگوار گزریں۔ مگر حیب میں جی کر ڈاکر کے نیچے بیٹھ گیا۔ تو لطف آیا کہ بیان نہیں کر سکتا۔ دونوں ہاتھوں کے ساتھ زور زور سے پانی کے چھینٹے اڑانے سے سردی کی شدت کم ہو جاتی ہے۔ چنانچہ حیب میں نے یہ گر معلوم کر لیا تو پھر اس لطف میں اور بھی اضافہ ہو گیا۔

سرد پانی کی موٹی دھار نے عجیب کیفیت پیدا کر دی۔ پھر حیب پانی کے دباؤ سے بال پشپانی پر سے نیچے لٹک آئے اور انہوں نے آنکھوں اور منہ میں گھنا شروع کر دیا تو زور زور سے پھونکیں مار کر اُن کو ہٹانے کی ناکام سعی نے مزہ اور بھی دو بالا کر دیا۔ کبھی کبھی ڈوب کر ابھرتے ہوئے آدمی کا احساس بھی مجھے ہوا۔ اور میں نے سوچا کہ جو لوگ ڈوب کر مر جاتے ہیں اُن کو ایسی موت میں بے حد لطف آتا ہوگا۔ چٹھے کا پانی آنسوؤں کی طرح شفاف تھا۔ مجھے ایسا محسوس ہوا ہاتھا کہ میرے ارد گرد کبیلوں اور پانی کے چھینٹوں کا مشاعرہ ہو رہا ہے۔

غسل سے فارغ ہو کر میں نے تولیے سے بدن پونچھا اور سردی کا احساس کم کرنے کے لئے دھیمے دھیمے سردوں میں ایک گیت گنگنانا شروع کر دیا۔ کبھی کبھی یہ سیریلی گنگنا ہٹ ہوا کے جھونکوں سے مرتعش ہو جاتی اور میں یہ سمجھتا کہ میرے بجائے کوئی اور آدمی بہت دور گزار رہے۔ اس پر میں تولیے کو زیادہ

زور کے ساتھ بدن پر ملنے لگا۔

بدن خشک ہو گیا تو میں نے کپڑے پہنے، اس اتنا میں بوند باندی شروع ہو گئی۔ میں نے آسمان کی طرف دیکھا۔ میرے عین اوپر بال کا ایک ٹکڑا اسفنج بنا چھتری کی طرح پھیلا ہوا تھا۔ میں نے جلدی جلدی پہاڑی پر سے انزنا شروع کیا۔ اور فوراً ہی کوڑا پھانڈنا سڑک میں اتر آیا۔ متوقع بارش سے بچنے کے لئے میں نے قدم تیز کر دئے لیکن ابھی سڑک پر بمشکل ایک حریت کا فاصلہ طے کرنے پایا تھا کہ اُسے بکری بکری کی آواز بلند ہوئی۔ پھر اس کے ساتھ ہی دو پہاڑیوں نے اس آواز کو دہرایا کہ وہ آواز میں اچھال دیا۔ میرے جی میں آئی کہ میں بھی اس آواز کو گیند کی طرح دہرایا اور ہمیشہ کے لئے اپنی جیب میں ڈال لوں۔ میں ٹھہر گیا۔ وہی مانوس دل صدا مٹتی جو اس سے قبل میں کئی مرتبہ سُن چکا تھا۔ بظاہر "اُسے بکری بکری" تین معمولی لفظ ہیں اور کانغہ پر کوئی ایسا تصور پیش نہیں کرتے۔ جو اُتو کہا حسین ہو مگر واقعہ ہے کہ میرے لئے ان میں وہ سب کچھ تھا جو روح کو مسرور کر سکتا ہے۔ جو نہی یہ آواز میری سماعت سے مس ہوتی۔ مجھے یہ معلوم تھا کہ پہاڑ کی چھاتی میں سے صدیوں کی رُک کی ہوئی آواز نکلی ہے۔ اور یہ بھی آسمان تک پہنچ گئی ہے۔

"اُسے بالکل ویسی آواز میں اور "بکری بکری" بلند اور فلک رس سردیوں میں ایک لمحہ کے لئے یہ نعرہ شباب پہاڑوں کی سنگین دیواروں میں گونجنا ڈوبنا، اُبھرتا، تھرتھرتا اور بات کے تاروں کی آخری لرزش کی،

طرح کا پتہ انصاف میں گھل مل جاتا۔

کالی کالی بدلیاں چھاری تھیں۔ فضا نم آلود تھی، ہوا کے جھونکوں نے اس
 نمی میں غنودگی کی سی کیفیت پیدا کر دی تھی۔ میں نے اوپر پہاڑی پر،
 آگی ہوئی ہری ہری جھاڑیوں کی طرف دیکھا اور ان کے عقب میں مجھے
 دو تین بکریاں نظر آئیں۔ میں نے اور چڑھنا شروع کر دیا۔ ایک منہ زور
 بکری وزیر کو گھسیٹنے لے جا رہی تھی۔ اور وہ اس کو ڈانٹتا رہتا ہے کہ لے
 اے بکری بکری پکار رہی تھی۔ اس کا منہ غصہ اور زور لگانے کے باعث
 پکھلتے ہوئے تانبے کی رنگت اختیار کر گیا تھا۔ بکری کے گلے میں بندھی ہوئی
 رسی کو پوری طاقت سے کھینچنے میں اس کا سینہ غیر معلوم طور پر غریباں ہو گیا تھا۔
 سر پچھے جھکایا تھا۔ دونوں ہاتھ آگے بڑھے ہوئے سر پر سے دوپٹہ اتر کر
 بازوؤں میں چلا آیا تھا۔ پیشانی پر سیاہ بالوں کی لٹیں بل کھاتی ہوئی سفیدیاں
 معلوم ہونے لگی تھیں۔

ایک سبز جھاڑی کے پاس پہنچ کر بکری دفعۃً مٹھ گئی۔ اور اس کے نرم
 نرم پتوں کو اپنی تھونٹھنی سے سونگھنا شروع کر دیا۔ یہ دیکھ کر وزیر نے اطمینان
 کا سانس لیا اور اپنا اتر ہوا دوپٹہ ایک بڑے سے پتھر پر رکھ کر اس نے پاس
 والے درخت کے تنے سے بکری کے گلے میں بندھی ہوئی رسی باندھی اور
 دوسرے پتھر کی جھکی ہوئی ٹہنی پکڑ کر جھولا جھولنے لگی۔

میں جھاڑیوں کے پیچھے کھڑا تھا۔ بازو اوپر اٹھانے کے باعث اس کی
 کھلی آستینیں نیچے ڈھلک آئیں۔ کپڑے کے چھلکے سے جب اترے تو اسکے

بازو کندھوں تک عریاں ہو گئے۔ بڑی خوبصورت باہیں تھیں۔ یوں معلوم ہوتا تھا کہ ہاتھی کے دو بڑے دانت اوپر کواٹھے ہوئے ہیں۔ بے دماغ، ہموار اور زندگی سے بھرپور۔“

وہ چھوٹا جھول رہی تھی اور اس کے دونوں بازو کچھ انداز سے لوپر کی جانب اٹھے ہوئے تھے کہ مجھے یہ اندیشہ لاحق ہوا۔ کہ وہ آسمان کی طرف پرواز کر جائے گی۔ جھاڑیوں کے عقب سے نکل کر میں اُس کے سامنے آ گیا۔ وفتہ اُس نے میری طرف نگاہیں اٹھائیں، سٹ پٹائی ٹہنی کو اپنے ہاتھوں کی گرفت سے آزاد کر دیا۔ گری سنبھلی اور حلق میں سے ایک مدھم چرخ نکالتی دوڑ کر دوپٹہ لینے کے لئے پتھر کی طرف بڑھی۔

مگر دوپٹہ میری بغل میں تھا۔ اُس نے دوپٹہ کی تلاش میں یہ جانتے بوجھتے کہ وہ میری بغل میں ادھر ادھر دیکھا اور مسکرا دی اور اُس کی آنکھوں میں حیا کے گلابی ڈورے ابھرائے، کمال اور سُرخ ہو گئے اور وہ سیٹھنے کی کوشش کرنے لگی۔ دونوں بازوؤں کی مدد سے اُس نے اپنے سینے کی ٹنڈیوں کو چھپایا اور ہاں نہیں اور زیادہ چھپانے کی کوشش کرتی وہ پتھر پر بیٹھ گئی۔ اور اس پر بھی جب اُسے اطمینان نہ ہوا۔ تو اس نے گھٹنے اوپر کر لئے اور مجھ سے بڑھ کر کہنے لگی۔

یہ آپ کیا کر رہے ہیں۔ میرا دوپٹہ لایئے !

میں بڑھا اور بغل میں سے دوپٹہ نکال کر اس کے گھٹنے پر رکھ دیا۔ مجھے اُس کے بیٹھنے کا انداز بہت پسند آیا۔ چنانچہ میں بھی اسی طرح کے پاس بیٹھ گیا۔ اُس کی طرف غور سے دیکھا تو مجھے ایسا معلوم ہوا کہ وزیر جو ان آوازوں کا ایک

بہت بڑا اتبار ہے۔ اور میں — اور میں خدا معلوم کیا ہوں اس کو
 ہاتھ لگاؤں کہ وہ باجے کی طرح بجنا شروع ہو جائے گی۔ ایسے سر اس میں سے
 نکلیں گے جو مجھے بہت اد پرے جائیں گے اور زمین و آسمان کے درمیان کسی
 ایسی جگہ معتق کر دیں گے جہاں میں کوئی آواز سن سکوں گا۔
 وزیر نے مجھے جبکلی ہلی کی طرح گھور کر دیکھا۔ گویا کہنا چاہتی ہے اب جاؤ،
 جہاں دھننا دے کر کیوں بیٹھ گئے ہو۔ میں نے اس کے اس خاموش حکم کی کوئی
 پروا نہ کی اور کہا۔

پختے سے واپس آ رہا تھا کہ تمہاری سنی بے اختیار کھنچا چلا آیا۔
 وزیر — تمہاری یہ آواز مجھے یقیناً پاگل بنا دے گی — جانتی
 ہو پاگل آدمی بڑے خطرناک ہوتے ہیں۔

میری یہ بات سن کر اس کو حیرت ہوئی۔ یہ کیا پاگل پن ہے — میری
 آواز کسی کو کیوں پاگل بنانے لگی۔

میں نے کہا: جیسے کچھ جانتی ہی نہیں ہو — دنیا میں یہ راگ
 راگنیاں کہاں سے آئی ہیں — لیکن چھوڑو اس قصے کو یہ تباہ میری
 ایک بات مانو گی؟

• مان لوں گی پر آپ یہ تو کہتے کہ بات کیا ہے؟

• ایک دفعہ میری خاطر، اے بکری بکری کا نعرہ بند کرو۔

مجھے ہاتھ سے دھکا دے کر اس نے تیز لہجے میں کہا۔ یہ کیا پاگل پن ہے۔

بلنے کے لئے صرٹ میں ایک ہی رہ گئی ہوں۔

وزیر، بخدا میں تمہیں بنا نہیں رہا مجھے تمہاری آواز پسند ہے۔ جھوٹ کیوں
کہوں تو ————— بے اب مان بھی جاؤ، بس ایک بار،

”جی نہیں“

”میں تم سے التجا کرتا ہوں“

”میں نے یہ آواز کبھی نکالی ہے اور نہ اب نکالوں گی“

”میں ایک بار پھر درخواست کرتا ہوں“

”یا اللہ ————— یہ کیا مصیبت ہے“ وزیر نے اپنا بدن سیکڑ لیا۔

اور اگر میں نہ مانوں تو ————— یعنی یہ بھی کیا ضروری ہے کہ میں اس وقت آپ

کے کہنے پر بیکار چلانا شروع کر دوں ————— آپ تو خواہ مخواہ چھڑ خواتی کر

رہے ہیں۔ اور میں نگوری جانے کیا سمجھ رہی ہوں ————— بھئی ہوگا، مذاق

اچھا نہیں لگتا۔

”وزیر! میں نے بڑی سنجیدگی کے ساتھ کہا، میری طرف دیکھو

میرے چہرے سے تم اس بات کا اطمینان کر سکتی ہو کہ میں ہنسی مذاق نہیں

کر رہا“

اس نے میرے چہرے کی طرف مصنوعی غور سے دیکھا اور میری ناک پر انگلی

رکھ کر کہا: ”آپ کی ناک پر یہ ننھا سا تیل کتنا عجلاد دکھائی دیتا ہے۔“

اس وقت میرے جی میں آئی کہ اس پتھر پر جس پر وہ بیٹھی ہے۔ میں اپنی

ناک گھسانا شروع کر دوں۔ تاکہ وہ ننھا سا تیل ہمیشہ کے لئے مٹ جائے

اور پر نے میری طرف دیکھا تو وہ، یہ سمجھی کہ میں روٹھنے کا ارادہ کر رہا ہوں۔

چنانچہ اُس نے فوراً اپنی بکریوں کی طرف دیکھا اور مجھ سے کہا: بابا اب آپ خفا نہ ہو جائیے۔

قریب تھا کہ وہ اپنی مخصوص آواز بلند کر کے کہ ایک ایک چھیک اس پر غالب آگئی۔ بہت زیادہ ٹرما کر اُس نے اپنی گردن جھکالی اور کہا: پڑ میں پوچھتی ہوں کہ اس میں خاص بات ہی کیا ہے۔

میں نے بگڑ کر کہا: "ذریعہ تم باتیں نہ بناؤ۔"

دوسری طرف منہ کر کے اس نے ایک ایک بلند آواز میں "اے بکری پکارا اس کے بعد شرمیلی ہنسی کا ایک فوارہ سا اس کے منہ سے پھوٹ پڑا۔ میں بندلیوں میں پروانہ کر گیا۔ کتنی صاف اور شفاف آواز کھتی۔ دُھلی ہوئی فضا میں اُس کی گونج دیتا دکھ دور نظر سے اوجھل ہو جانے والے پرندوں کے پروں کی طرح چمکتی رہی پھر خدب ہو گئی۔

ذریعہ کی طرف میں نے دیکھا کہ اب وہ خاموش تھی۔ اس کا چہرہ غیر معمولی طور پر صاف تھا۔ آنکھیں نہائی ہوئی چڑیوں کی طرح بیقرار تھیں۔ ہنسنے کے باعث اُن میں آنسو بھر آئے۔ ہونٹ اس انداز سے کھلے ہوئے تھے کہ میرے ہونٹوں میں سرسراہٹ پیدا ہو گئی۔ خدا معلوم کیا

ہوا۔ میں نے ذریعہ کو اپنے بازوؤں میں لے لیا۔ اس کا سر میری گود میں ڈھلک آیا۔ لیکن ایک ایک زور سے وہ اپنا بازو میرے بھکے ہوئے سر اور اپنے تخی چہرے کے درمیان لے آئی، اور دھڑکتے ہوئے لہجے میں کہنے لگی: "آہ، ہٹائیے ہٹائیے ان ہونٹوں کو!"

میری گود سے نکل کر وہ بھاگ گئی۔ امد میرے ہونٹوں کی تحریر نامکمل
رہ گئی۔

اس واقعہ کو ایک زمانہ گزر چکا ہے۔ مگر حیب کبھی میں اس کو یاد کرتا ہوں۔
تو میرے ہونٹوں میں سوئیل سی چھینے لگتی ہیں۔ یہ نامکمل پوسہ
ہمیشہ میرے ہونٹوں میں اٹکا رہے گا۔

الابین

میرا قیام: بوٹ میں گو محقر تھا۔ لیکن گونا گون روحانی مسرتوں سے پرہیز
 میں نے اس کی صحت افزائی میں جتنے دن گزارے ہیں ان کے ہر لمحہ کی یاد میرے
 ذہن کا ایک جوبن کر رہ گئی ہے جو جھلمائے نہ بھولے گی۔ ————— کیا دن
 تھے ————— بار بار میرے دل کی گہرائیوں سے یہ آواز بلند ہوتی
 ہے۔ ادا کٹی کٹی گھنٹے اس کے زیر اثر بے خود مدہوش رہتا ہوں۔ کسی نے
 ٹھیک کہا ہے کہ انسان اپنی گذشتہ زندگی کے کھنڈروں پر مشتمل کی دیواریں
 استوار کرتا ہے۔ ان دنوں میں بھی یہی کر رہا ہوں۔ یعنی جیتے ہوئے ایام
 کی یاد کو اپنی مشعل لوگوں میں زندگی بخشش انجکشن کے طور پر استعمال کر رہا،
 ہوں جو کل ہوا تھا اسے آج اگر دیکھا جائے، تو اس کے ادا ہمارے درمیان
 صدیوں کا فاصلہ نظر آئے گا۔ ادا جو کل ہونا ہے اس کے متعلق ہم کچھ نہیں
 جانتے اور نہ جان سکتے ہیں۔ آج سے پورے چار ہینے کی طرف دیکھا جائے

توجھوٹ میں میری زندگی افسانہ معلوم ہوتی ہے۔ ایسا افسانہ جس کا مسودہ صاف نہ کیا گیا ہو۔ اس کھوٹی چیز کو حاصل کرنا دوسرے انسانوں کی طرح میرے بس میں نہیں۔ جب میں استقبال کے آئینہ میں اپنی آنے والی زندگی کا عکس دیکھنا چاہتا ہوں تو مجھے حال ہی کی تصویر نظر آتی ہے اور کبھی کبھی ماس تصویر کے پس منظر میں ماضی کے دھندلے نقوش نظر آ جاتے ہیں ان میں بعض نقش ایسے تیکھے اور شوخ رنگ ہیں کہ شاید ہی انہیں زمانہ کا ہاتھ مکمل طور پر مٹا سکے۔

زندگی کے اس کھوٹے ٹکڑے کو میں اس وقت زمانہ کے ہاتھ میں دیکھ رہا ہوں جو تشریح بچے کی طرح مجھے بار بار جھک دکھا کر اپنی پیٹھ کے پیچھے چھپا لیتا ہے۔ اور میں اس کھیل ہی سے خوش ہوں۔ اسی کو غنیمت سمجھتا ہوں۔

ایسے واقعات کو جی کی یاد میرے ذہن میں اب تک تازہ ہے۔ میں عام طور پر دُہرا تازہ رہتا ہوں۔ تاکہ ان کی تمام شدت برقرار رہے۔ اور اس غرض کے لئے میں کئی طریقے استعمال کرتا رہتا ہوں بعض اوقات یہ بٹتے ہوئے واقعات اپنے دوستوں کو سنا کر اپنا مطلب حل کر لیتا ہوں اگر آپ کو میرے ان دوستوں سے ملنے کا اتفاق ہو تو وہ آپ سے یقیناً یہی کہیں گے کہ میں قصہ گوئی اور آپ بتیاں سنانے کا بالکل سلیقہ نہیں رکھتا۔ یہ میں اس لئے کہہ رہا ہوں کہ داستان سنانے کے دوران میں مجھے سامعین کے تیوروں سے ہمیشہ اس بات کا احساس ہوا ہے کہ میرا بیان غیر مربوط ہے۔ اور میں جانتا

ہوں کہ چونکہ میری داستان میں ہوا ہی کم اور جھگے زیادہ ہوتے ہیں۔ اس لئے میں اپنے محسوسات کو اچھی طرح کسی کے دماغ پر منتقل نہیں کر سکتا۔ اور مجھے اندیشہ ہے کہ میں ایسا شائد ہی کر سکوں۔ اس کی خاص وجہ یہ ہے کہ میں اکثر اوقات اپنی داستان سناتے سناتے جب ایسے مقام پر پہنچا ہوں جس کی یاد میرے ذہن میں نہ بھٹی اور نہ وہ خیالات کی رو میں خود بخود بہ کر چلی آئی تھی تو غیر ارادی طور پر اس نئی یاد کی گہرائیوں میں گم ہو جاتا ہوں۔ اور اس کا نتیجہ یہ ہوتا ہے کہ میرے بیان کا قفل یک لخت منتشر ہو جاتا ہے اور جب میں ان گہرائیوں سے نکل کر داستان سنانے کے ٹوٹے ہوئے دھاگے کو جوڑنا چاہتا ہوں تو محبت میں وہ ٹھیک طور سے نہیں جھڑتا۔

کبھی کبھی یہ داستانیں رات کو سوتے وقت اپنے ذہن کی زبانی خود سننا ہوں۔ لیکن — اس میں مجھے تکلیف اٹھانی پڑتی ہے۔ میرے ذہن کی زبان بہت تیز ہے اور اس کو قابو میں رکھنا بہت مشکل ہو جاتا ہے بعض اوقات چھوٹے چھوٹے واقعات اپنی تفصیل کے ساتھ خود بخود بیان ہونا شروع ہو جاتے ہیں۔ کہ طبیعت اکتا جاتی ہے اور بعض اوقات ایسا ہوتا ہے کہ ایک واقعہ کی یاد کسی دوسرے واقعہ کی یاد تازہ کر دیتی ہے۔ اور اس کا احساس کسی دوسرے اپنے ساتھ لے جاتا ہے۔ اور پھر احساسات و افکار کی بارش زوروں پر شروع ہو جاتی ہے۔ اور اتنا شور مچتا ہے کہ نیند حرام ہو جاتی ہے۔ جس روز صبح کو میری آنکھوں کے نیچے سیاہ حلقے نظر آئیں پاپ سمجھ لیا کریں کہ ساری رات میں اپنے ذہن کی قبضہ

گوئی کا شکار بنا لیا ہوں -

جب مجھے کسی بیتیے ہوئے واقعہ کو اس کی تمام شدتوں سمیت محفوظ کرنا ہوتا ہے تو میں قلم اٹھاتا ہوں اور کسی گوشتے میں پیٹھ کر کاغذ پر اپنی زندگی کی اس منگڑے کی تصویر کھینچ دیتا ہوں۔ یہ تصویر بھبھی معلوم ہوتی ہے۔ یا خوبصورت اس کے متعلق میں کچھ نہیں کہہ سکتا اور مجھے پر بھی معلوم نہیں کہ ہمارے ادبی نقاد میری ان فلمی تصویروں کے متعلق کیا رائے مرتب کرتے ہیں دراصل مجھے اُن لوگوں سے کوئی واسطہ نہیں۔ اگر میری تصویر کشی سقیم اور خام ہے تو ہوا کرے۔ مجھے اس سے کیا لڑکار ہو سکتا ہے۔ میں یہ کہانیاں صرف اس لئے لکھتا ہوں کہ مجھے کچھ لکھنا ہوتا ہے جس طرح عادی شراب خوردن۔ ڈھلے شراب کا رخ کرتا ہے ٹھیک اسی طرح انگلیاں بے اختیار قلم کی طرف بڑھتی ہیں۔ اور میں لکھنا شروع کر دیتا ہوں۔ میرا دُٹے سخن یا تو اپنی طرف ہوتا ہے۔ یا ان چند افراد کی طرف جو میری تخریروں سے دل چسپی لیتے ہیں۔ میں ادب سے دور اور زندگی سے نزدیک ہوں۔

زندگی ————— زندگی ————— آہ زندگی !!

میں زندگی زندگی پہچانتا ہوں، مگر مجھ میں زندگی کہاں

اور شاید یہی وجہ کہ میں اپنی عمر کی پٹاری کھول کر اس کی ساری چیزیں باہر نکالتا ہوں۔ اور جھاڑ پونچھ کر بڑے قریب سے ایک قطار میں رکھتا ہوں اور اس آدمی کی طرح جس کے گھر میں بہت تھوڑا سامان ہو ان

کی نمائش کرتا ہوں۔ بعض اوقات مجھے اپنا یہ فعل بہت بُرا معلوم ہوتا ہے، لیکن میں کیا کروں مجبور ہوں۔ میرے پاس اگر زیادہ نہیں ہے تو اس میں میرا کیا تصور ہے۔ اگر مجھ میں سغلہ پن پیدا ہو گیا ہے۔ تو اس کا ذمہ دار میں کیسے ہو سکتا ہوں۔ میرے پاس تنویرا بہت جو کچھ بھی ہے غنیمت ہے۔ دنیا میں ایسے بھی تو لوگ ہوں گے جن کی زندگی چٹیل میدان کی طرح خشک ہے اور میری زندگی کے ریگستان پر تو ایک بار بارش ہو چکی ہے۔

گو میرا شباب ہمیشہ کے لئے رخصت ہو چکا ہے مگر میں ان دنوں کی یاد پسچا رہا ہوں۔ جب میں جوان تھا۔ مجھے معلوم ہے کہ یہ سہارا بھی ایک روز جاب دئے جائے گا اور اس کے بعد جو کچھ ہو گا۔ میں تباہ نہیں سکتا۔ لیکن اپنے موجودہ انتشار کو دیکھ کر مجھے ایسا محسوس ہوتا ہے کہ میرا انجام چشم فلک کو نناک کر دے گا۔ آہ خرابہ بن کر انجام

وہ شخص جسے انجام کار اپنے انکار کے نیچے دب جاتا ہے۔ یہ سلور لکھ رہا ہے اور مزے کی بات یہ ہے کہ وہ ایسی اور بہت سی سطریں لکھنے کی ننا اپنے دل میں رکھتا ہے۔

میں ہمیشہ مغموم و طول رہا ہوں۔ لیکن یہ تلبیہ جانتا ہے کہ بسموٹے میں میری آہوں کی زردی اور پیش کے ساتھ ساتھ ایک خوشگوار مسترت کی سرخی اور ٹھنڈک بھی تھی۔ وہ آب و آتش کے اس باہمی ملاپ کو دیکھ کر تعجب ہوتا تھا اور غالباً یہی چیز تھی جس نے اس کی نگاہوں میں میرے وجود کو ایک معمر بنا دیا تھا۔ کبھی کبھی وہ سمجھنے کی کوشش میں وہ میرے نزدیک

آجھی جانا تھا۔ مگر دفعۃً کوئی ایسا حادثہ وقوع پذیر ہوتا جس کے باعث
اسے پھر پرے ہٹنا پڑتا تھا اور اس طرح پھر نئی شدت سے مجھے پراسرار
اور کبھی پر نفس انسان سمجھنے لگا تھا۔

اکرام صاحب حیران تھے کہ بٹوٹ جیسی غیر آباد اور غیر دلچسپ دیہات
میں پڑے رہنے سے میرا کیا مقصد ہے۔ وہ ایسا کیوں سوچتے تھے؟ اس
کی وجہ میرے خیال میں صرف یہ ہے ان کے پاس سوچنے کے لئے اور کچھ
ہنیں تھا۔ چنانچہ وہ اسی مسئلہ پر غور و فکر کرتے تھے۔

وزیر کا گھر ان کے سامنے بلند پہاڑی پر تھا اور جب انہوں نے اپنے
نوکرہ کی زبانی یہ معلوم کیا کہ میں اس پہاڑی رٹ کی کے ساتھ پہرہ دار بائیں کرتا
رہتا ہوں تو انہوں نے یہ سمجھا کہ میری دکھتی ہوئی رگ ان کے ہاتھ آگتی ہے
اور انہوں نے ایک ایسا راز معلوم کر لیا ہے جس کے افشاء پر تمام دنیا کے
وزراء سے مجھ پر بند ہو جائیں گے۔ لوگوں سے وہ جب اس مسئلے پر باتیں
کرتے تھے کہ میں تعیش پسند ہوں اور ایک بھولی بھالی رٹ کی کو بھانسنے والا
ہوں۔ اور ایک بار جب انہوں نے مجھ سے بات کی تو کہا۔ دیکھو یہ پہاڑی
اور پہاڑی خطرناک ہے۔ ایسا نہ ہو کہ آپ اس کے جال میں پھنس جائیں
میری سمجھ میں نہیں آتا تھا کہ انہوں نے یا کسی اور کو میرے معاملات
سے کیا دلچسپی ہو سکتی تھی۔ وزیر کا کیر کیر بہت خراب تھا۔ اور میرا کیر کیر بھی
کوئی خاص اچھا نہیں تھا۔ لیکن سوال یہ ہے کہ لوگ میری فکر میں مبتلا تھے
اور پھر جو ان کے من میں تھا۔ صاف صاف کیوں نہیں کہتے تھے۔ وزیر پر

میرا کوئی حق نہ تھا اور نہ وہ میرے دباؤ میں تھی۔ اگر ام صاحب یا کوئی صاحب
اگر اس سے دوستانہ پیدا کرنا چاہتے تو مجھے اس میں کیا اعتراض ہو سکتا تھا۔ وہ
اصل ہماری تہذیب و معاشرت ہی کچھ اس قسم کی ہے کہ عام طور پر صاف گوئی
کو معیوب خیال کیا جاتا ہے۔ کھل کر بات ہی نہیں کی جاتی اور کسی کے
متعلق اگر اظہار خیال کیا بھی جاتا ہے۔ تو خلاف چہڑھا کر۔

میں نے صاف گوئی سے کام لیا اور پہاڑی بوٹڈیا سے جسے بڑا خطرناک
کہا جاتا تھا۔ اپنی دلچسپی کا اظہار کیا۔ لیکن چونکہ یہ لوگ اپنے دل کی آواز کو دل
ہی دل میں دبا دینے کے عادی تھے۔ اس لئے میری سچی باتیں ان کو چھوٹی
معلوم ہوئیں اور ان کو شک بدستور قائم رہا۔

میں انہیں کیلئے یقین دلانا کہ میں اگر وزیر سے دلچسپی لیتا ہوں تو اس
کا باعث یہ ہے کہ میرا ہاضمی وہاں تار یکا رہے۔ مجھے اس سے محبت ہی
نہیں تھی۔ اس لئے میں اس سے زیادہ وابستہ تھا۔ وزیر سے میری دلچسپی
کا رپیہرسل تھی۔ جو میرے دل میں اس ثبوت کے لئے موجود ہے جو ابھی میری
زندگی میں نہیں آئی۔ — میری زندگی کی انگوٹھی میں ذریعہ ایک چھوٹا
سا نگینہ تھی۔ لیکن یہ نگینہ مجھے عزیز تھا۔ اس لئے کہ اس کی تلاش اس کا باپ
بالکل اصلی نگینہ کے مطابق تھا۔ جس کی تلاش میں میں ہمیشہ ناکام رہا
ہوں۔

وزیر سے میری وابستگی بے غرض نہیں تھی۔ اس میں غرض مند تھا
وہ شمس جو اپنے غم افزا ماحول کو کسی کے وجود سے رونق بخشا چاہتا

ہوا اس سے زیادہ خود عرض کون ہو سکتا ہے؟ اس لحاظ سے میں وزیر کا ممنوع
 بھی تھا۔ اور خدا گواہ ہے کہ میں جب کبھی اس کو یاد کرتا ہوں تو بے اختیار
 میرا دل اس کا شکر یہ ادا کرتا ہے

شہر میں مجھے صرف ایک کام تھا ————— اپنے ماضی و حال اور
 مستقبل کے گھپ اندھیرے کو آنکھیں پھاڑ پھاڑ کر دیکھتے رہنا اور بس —
 مگر بٹوٹ میں اس تاریکی کے اندر روشنی کی ایک شعاع
 تھی۔ وزیر کی لائٹن

بھیڑا سے کے ہاں رات کو کھانا کھانے کے بعد میں اور شبیر ٹہلتے
 ٹہلتے اکرام صاحب کے بیٹے کے پاس پہنچ جاتے یہ ننگہ ہونٹوں سے قریباً
 تین جریب کے فاصلے پر تھا رات کی خشک اور نیم مرطوب ہوا میں اس
 چہل قدمی کا بہت لطف آتا تھا۔ سڑک کے بائیں پہاڑیوں اور
 ڈھلوانوں پر مکی کے کھیت رات کے دھندلے میں خاکستری رنگ
 کے بڑے بڑے قالین معلوم ہوتے تھے اور جب ہوا کے بھونکنے مکی
 کے پودوں میں لرزش پیدا کر دیتے تو ایسا معلوم ہوتا کہ آسمان سے بہت
 سی پڑیاں ان قالینوں پر آرائی ہیں اور ہونے ہونے نتائج رہی ہیں —
 اوصاف راستہ طے کرنے پر جب ہم سڑک کے بائیں طرف ایک چھوٹے
 سے دو منزلہ چوبی مکان کے قریب پہنچے تو شبیر اپنی مخصوص دھن میں
 یہ شعر گاتا ہے

ہر قدم پر نقشہ ہے قیامت ہے آسمان تیری چال کیا جانے

یہ شعر گانے کی خاص وجہ یہ تھی کہ اس چوبی مکان کے رہنے والے اس غلط فہمی میں مبتلا تھے کہ میرے اور وزیر کے تعلقات اخلاقی نقطہ نگاہ سے ٹھیک نہیں حالانکہ وہ اخلاقی معافی سے بالکل نا آشنا تھے۔ یہ لوگ مجھ سے اور تیسرے بہت دُپسی لیتے تھے۔ اور میری نقل و حرکت پر خاص طور پر نگرانی رکھتے تھے۔ وہ تفریح کی غرض سے بٹوٹ آئے تھے اور اب ہمیں تفریح کا کافی سامان مل گیا تھا۔ تیسرا اوپر والا شعر گا کر ان کی تفریح میں اضافہ کیا کرتا تھا۔ اُس کو خاصی لطف آتا تھا۔ یہی وجہ ہے کہ ان لوگوں کو رہائش گاہ کے عین سامنے پہنچ کر اُس کو یہ شعر یاد آجاتا تھا اور وہ فوراً اُسے بلند آواز میں گارہا کرتا تھا رفتہ رفتہ وہ اس کا عادی ہو گیا تھا۔

یہ شعر کسی خاص واقعہ یا اثر سے تعلق نہ تھا۔ میرا خیال ہے کہ اسے صرف یہی شعر یاد تھا۔ یا ہو سکتا ہے کہ وہ صرف اسی شعر کو گھا سکتا ہے۔ ورنہ کوئی وجہ نہ تھی کہ وہ بار بار یہی شعر دہراتا۔

شروع شروع میں اندھیری راتوں میں سناہن شکرک پر ہماری پہل قدمی چوبی مکان کے چوبی ساکنوں پر (وہ غیر معمولی طور پر اُجڑ اور گنوار واقع ہوئے تھے) کوئی اثر پذیر پیدا نہ کر سکی۔ مگر کچھ دنوں کے بعد ان کے بالائی کمرے میں روشنی نظر آنے لگی۔ اور ہماری آمد کے منتظر رہنے لگے اور جب ایک روز ان میں سے ایک نے اندھیرے میں ہمارا رُخ معلوم کرنے کے لئے پٹری روشن کی۔ میں نے تیسرے سے کہا۔ آج ہمارا رومان مکمل ہے۔ مگر میں نے دل میں ان لوگوں کی قابلِ رحم حالت پر بہت افسوس کیا کہ وہ اپنے

بیکار دو، دو تین تین گھنٹے تک جاگتے رہتے تھے۔

حسب معمول ایک بار شبیر نے اس مکان کے پاس پہنچ کر شعر گایا اور ہم آگے بڑھ گئے۔ بیڑی کی روشنی حسب معمول چمکی اور ہم باتیں کرتے ہوئے اکرام صاحب کے نننگے کے پاس پہنچ گئے۔ اس وقت رات کے دس بجے ہوں گے۔ جو کا عالم تھا، ہر طرف تاریکی ہی تاریکی تھی۔ آسمان ہم پر مرتبان کے ڈھکنے کی طرح جھکا ہوا تھا۔ اور میں یہ محسوس کر رہا تھا کہ ہم کسی بند بول پیر پھل پھر رہے ہیں۔ سکوت اپنی آخری حد تک پہنچ کر متکلم ہو گیا تھا۔

نننگے کے باہر برآمدے میں ایک چھوٹی سی مینر پمپ چل رہا ہے۔ اور پاس ہی پلنگ پر لیتے اکرام صاحب کتاب کے مطالعہ میں مصروف تھے۔ شبیر نے دور سے ان کی طرف دیکھا۔ اور دفعۃً سادھوؤں کا مخصوص نعرہ متانہ لکھنؤ نرنن ہلند کیا۔ اس غیر متوقع شور نے مجھے اور اکرام صاحب دونوں کو چونکا دیا۔ شبیر کھل کھلا کہہ بس پڑا۔ پھر ہم دونوں برآمدے میں داخل ہو کر اکرام کے پاس بیٹھ گئے۔ میرا منہ سڑک کی جانب تھا۔ عین اس وقت جب میں نے منہ کی منہ میں وہائی۔ مجھے سامنے کی سڑک کے اوپر تاریکی میں روشنی کی ایک جھلک دکھائی دی۔ پھر ایک متحرک سایہ نظر آیا۔ اور اس کے بعد روشنی ایک جگہ ساکن ہو گئی۔ میں نے خیال کیا کہ شاید ذریعہ کا بھائی اپنے کتے کو ڈھونڈ رہا ہے۔ چنانچہ ادھر دیکھنا چھوڑ کر میں شبیر اور اکرام صاحب کے ساتھ باتیں کرنے میں مشغول ہو گیا

دوسرے روز شبیر کے نعرہ بلند کرنے کے بعد پھر اخروٹ کے درخت

کے عقب میں روشنی نمودار ہوئی اور سایہ حرکت کرتا ہوا نظر آیا۔ تیسرے روز بھی
ایسا ہی ہوا چوتھے روز صبح کو میں اور شبیر چشمے پر غسل کو جا رہے تھے۔ کہ
اوپر سے ایک کھڑکرا۔ میں نے اور شبیر نے بیک وقت سڑک کے اوپر چھاڑیوں
کی طرف دیکھا۔ وزیر سر پر پانی کا گھڑا اٹھائے ہماری طرف دیکھ کر مسکرا
رہی تھی۔

وہ اپنے مخصوص انداز میں ہنسی اور شبیر سے کہنے لگی۔ کیوں جناب یہ آپ
نے کیا دیکھا اختیار کیا ہے کہ ہر روز ہماری نیند خراب کریں؟
شبیر حیرت زدہ ہو کر میری طرف دیکھنے لگا۔ میں وزیر کا مطلب سمجھ
گیا تھا۔

شبیر نے اس سے کہا: آج آپ پہیلیوں میں بات کر رہی ہیں۔
وزیر نے سر پر گھرے کا توارن قائم رکھنے کی کوشش کرتے ہوئے کہا
میں اتنی دیر تک لالٹین جلا کر اخروٹ کے نیچے بیٹھی رہتی ہوں اور
آپ سے اتنا بھی نہیں ہوتا کہ پھوٹے منہ سے شکر یہ ہی ادا کریں، بھلا آپ
کی چوٹی کو غرض پڑی کیا ہے۔

یہ چوکیدار تو میرے ہی ذمہ ہے
آپ تھلنے کو نکلیں اور اکرم صاحب کے بنگلے میں گھنٹوں باتیں کرتے رہیں
اور میں سامنے لالٹین لے آؤنگتی رہوں۔
شبیر نے مجھ سے مخاطب ہو کر کہا۔ یہ کیا کہہ رہی ہیں۔ بھئی میں تو کچھ نہ سمجھا
یکس دھن میں لاپ رہی ہیں؟

میں نے شپیر کو جواب نہ دیا۔ اور وزیر سے کہا۔ ہم کئی دنوں سے رات گئے اکرام صاحب کے یہاں آتے ہیں۔ دو تین مرتبہ میں نے اخروٹ کے پیچھے تمہاری لالیٹین دیکھی اور بچھے یہ معکوم نہیں تھا کہ تم خاص ہمارے لئے ہی آتی ہو۔۔۔۔۔ اس کی کیا ضرورت ہے۔۔۔۔۔ تم نا حق اپنی نیند خراب کیوں کرتی ہو۔۔۔

وزیر نے شپیر کو مخاطب کر کے کہا۔ آپ کے دوست بڑے ہی ناسکرے ہیں۔ ایک تو میں ان کی حفاظت کروں اور اوپر سے یہی مجھ پر احسان جتنا ہیں، ان کو اپنی جان پیاری نہ ہو پر۔۔۔۔۔ "وہ کچھ کہتے کہتے رک گئی اور بات کا رخ یوں بدل دیا۔ آپ تو اچھی طرح جانتے ہیں کہ یہاں ان کے بہت دشمن پیدا ہو گئے ہیں۔ پھر آپ انہیں کیوں نہیں سمجھاتے کہ رات کو باہر نہ نکلا کریں وزیر کو واقعی میری بات کی بہت منکر تھی۔ بعض اوقات وہ مجھے بالکل بچہ سمجھ کر میری حفاظت کی تدبیریں سوچا کرتی تھی۔ جیسے وہ خود مخفونہ و مامون ہے اور میں بہت سی بلاؤں میں گھرا ہوا ہوں۔ میں نے اسے کبھی نہ ٹوکا تھا۔ اس لئے میں نہیں چاہتا تھا کہ اسے اس شغل سے باز رکھوں جس سے وہ لطف اٹھاتی ہے۔ اس کی اور میری حالت بعینہ ایک جیسی تھی۔ ہم دونوں ایک ہی مترل کی طرف جانے والے مسافر تھے جو ایک لقی ووق صحرایں ایک دوسرے سے مل گئے تھے تھے۔ اُسے میری ضرورت تھی اور مجھے اس کی تاکہ ہمارا سفر اچھی طرح کٹ سکے۔ میرا اور اس کا صرف یہ رشتہ تھا جو کسی کی سمجھ میں نہیں آتا تھا۔

ہم ہر شب مقررہ وقت پر ٹہلنے کو نکلتے اور شبیر چوہی مکان کے پاس پہنچ کر
 گاتا۔ پھر اکرام صاحب کے بنگلے سے کچھ دور کھڑے ہو کر نعرہ بلند کرتا۔ وزیر
 لائٹین روشن کرتی اور اس کی روشنی کو ہوا میں لہرا کر ایک جھاڑی کے پیچھے
 بیٹھ جاتی۔ شبیر، اکرام سے باتیں کرنے میں مشغول ہو جاتا اور میں لائٹین کی روشنی
 میں اس روشنی کے ذرے ڈھونڈتا رہتا، جس سے میری زندگی منور ہو سکتی
 تھی۔ وزیر جھاڑیوں کے پیچھے نہ جانے بیٹھی کیا سوچتی رہتی؟

انتظار

گٹری آٹھ بجاتی ہے

نظر۔ آدھا گھنٹہ۔۔۔۔۔ صرف آدھا گھنٹہ اور پھر اس کے بعد۔۔۔۔۔

ٹن ٹن کی آخری ڈوبتی ہوئی گونج کتنی پیاری ممتھی۔ اور۔۔۔۔۔

اور۔۔۔۔۔ اگر وہ نہ آئی۔۔۔۔۔ یعنی اگر۔۔۔۔۔

منتظر۔ کیوں نہ آئے گی۔ ضرور آئے گی پھیلی ہنسی، یہ۔۔۔۔۔

اندیشے بالکل فضول ہیں، اپنی پاپ کو تسلی دینے کے انداز میں، اس نے

مجھ سے وعدہ کیا ہے۔

منطقی وجود۔ وہ وعدہ ہی کیا جو ونا ہو گیا۔

نظر، کتنا لغو خیال ہے۔ کسی کے شعر کا ایک مصرعہ ہے۔ شاید لیکن کسی قدر

امیازو ہے۔ ایسی شاعری ہی نے تو۔۔۔۔۔ وہ ضرور آئے گی

اور شاعری۔۔۔۔۔ شاعری اچھی چیز ہے۔۔۔۔۔ پسپائی

پر جو یہ گھلان پڑا ہے۔ میں نے اس میں ابھی تک پھول کیوں نہ سجائے۔
 اچھول دان اٹھانا ہے۔ ————— یہ پھول دان اسے پسند ہے
 آج وہ اسے اور بھی پسند کرے گی۔ زنگس اور بنفشہ کے پھول اسے بہت
 جھانٹتے ہیں۔ ————— یہاں پر چہ بھٹیک رہے گا۔ کیوں اچھول دان پھرو ہیں
 رکھ دیتا ہے۔ سیٹی بچاتا ہے۔

منطقی وجود اسی دھن میں یہ شعر گاتا ہے۔ —————
 وہ آئیں گھر میں ہمارے خدا کی قدرت ہے۔
 کبھی ہم ان کو کبھی اپنے گھر کو دیکھتے ہیں؟

————— وقفہ —————

منظرا ایک ایک لفظ کر کے اے۔ ————— آئیں ————— گھر
 میں ————— ہمارے ————— خدا کی ————— قدرت
 سے ————— خدا کی قدرت ہے چونکہ خدا کی
 قدرت خدا کی قدرت یعنی اس کا آنا بالکل اچانک تھا۔ شاعری کو اس
 کی امکافین نہیں تھا۔ بھئی ہوگا مگر ہمیں تو پورا پورا یقین ہے کیوں؟
 منطقی وجود: ————— اگر ————— اگر

منظریہ ہٹاؤ جی اس خیالی کو ————— ہاں ————— نہیں کیا مشاعرہ
 رہا تھا۔ سوچ کیا رہا تھا

سوچنے کی بات ہی کیا ہے؟ وہ ضرور اٹکے گی چند منٹوں کی بات ہے۔
 منطقی وجود: ————— ایک گھنٹے میں ساٹھ منٹ ہو گئے ہیں۔ ————— ساٹھ

منظر: تائیس منٹ اور رہ گئے ہیں ————— صرف تائیس —————

دکھڑکی کی ٹکٹ تک بند ہو کر پھر اصلی حالت پر آ جاتی ہے، بہرہیز قریبے
سے رکھی ہوئی ہے۔ پھول دان بھی سچ گیا

سگریٹ سلگنا

لیتا ہوں۔ ایک سگریٹ کم از کم دس منٹ جتنا رہے گا۔

منطقی وجود سارے ساتھ منٹ

منظر تو کیا ہوا ————— سگریٹ سلگانا ہے

منطقی وجود: کش از وز سے کیوں لے رہے ہو۔

منظر: ساتھ ساتھ ٹھٹھا بھی رہوں نوٹیک رہے گا ٹھٹھا ہے، لاں تو یہ

بات ہے۔

منطقی وجود: کیا بات ہے تم کھوٹے کھوٹے سے کیوں ہو؟

منظر: کوئی بات نہیں، بات کیا ہوگی۔ ایک صرف اتنا ڈر ہے کہ

منطقی وجود: موسم خراب ہے۔

دکھڑکی سی بند ہوتی ہے،

منظر: گھبرا کر، یہ بچلی کی کوٹک تو نہیں ہے۔

منطقی وجود: سگریٹوں کا ڈبہ جو آپ نے ابھی ابھی کھولا تھا۔ اس کا ڈھکنا آپ

کے پیچھے نیچے آ گیا ہے۔

منظر: (ٹھٹھا) آواز بالکل بچلی کی سی پیدا ہوئی۔

کیا ڈھکنا ہی تھا ————— دکھڑکی کسوتتا ہے، موسم زیادہ خراب تو نہیں

ہے۔ بادل؟ ————— وہ اب تو گھر سے چل پڑی ہوگی ————— یہ

سگریٹ ختم ہونے ہی میں نہیں آتا۔ انگلیوں میں مسلا گیا۔
 منطقی وجود۔ دوسرا سلگالوں۔ یوں تھوڑا سا وقت بھی صرف ہو جائے گا۔
 منظر۔ نہیں زیادہ سگریٹ پیوں گا۔ منہ سے بو آئے گی۔ بہت ممکن ہے اسے
 ناگوار معلوم ہو، اس نے ایک بار کہا بھی تو تھا۔
 وہ یعنی جس کا انتظار کیا جا رہا ہے۔ اس کی آواز آتی ہے، تمہیں میری ہی
 جان کی قسم جواب سے سگریٹ پٹو۔

منظر۔ مجھے حکم عدولی نہیں کرنی چاہیے۔ (وقفہ)
 منطقی وجود۔ سگریٹ بچھا دیا۔ اب یہ وقت کیسے کٹے گا۔
 منظر۔ یہ گراموفون باجا رہا کال کمرہ کدوئل۔ بہت

مکن ہے وہ بچانا چاہے

منطقی وجود۔ ایک ریکارڈ پورے تین منٹ تک بجا رہے گا

منظر۔ تین منٹ۔ (ریکارڈ لگتا ہے)

تین منٹ تک بچتا رہے گا۔ کیا بڑا ہے۔ موسیقی مجھے پسند ہے۔

(ریکارڈ بچتا ہے)

(رات کئی گن گن تار سے)

(ریکارڈ پر سے ایک دم سوئی بٹا جاتا ہے)

منظر۔ کیا اوجہات ریکارڈ ہے۔ رات کئی گن گن تار سے۔

منطقی وجود۔ ابھی تو آٹھ بج کر کچھ منٹ ہوئے ہیں۔ ساری رات

پڑی ہے

منظر :- ابھی آٹھ بج کر کچھ منٹ ہی ہوئے ہیں تو اس کا مطلب ہے کہ میں -
 میں اتنا بے تاب کیوں ہو رہا ہوں ————— آجائے گی —————
 ایسی باتوں ہی سے تو ان لوگوں کا دماغ سا توپیں آسمان پر پہنچ جاتا ہے۔
 میں اس کا انتظار بالکل نہیں کروں گا۔ ————— کرسی پر بیٹھ جانا ہوں
 میز پر یہ سفید کاغذ دکھا رہی ہے۔ اس پر اس مہینے کا حساب لکھنا شروع
 کر دینا ہوں ————— ہاں ————— سگریٹ
 پانچ روپے ————— سگریٹ پانچ روپے ————— یہ آواز فیتھ
 ہوتی جاتی ہے۔ اور جس کا انتظار کیا جا رہا ہے۔ اس کی آواز ابھرتی
 آتی ہے ۴۰

وہ :- تمہیں پیری قسم جو اب کے سگریٹ پیو ————— دیکھو تو
 کتنے کمزور ہو رہے ہو۔ ————— باوام گھایا کرو۔
 منظر :- اسے میرا کتنا خیال ہے ————— اب بھی آجائے
 مگر —————

منظر :- سائے آٹھ بجنے میں ابھی کانی دیر ہے۔
 منظر :- میں سمجھتا ہوں یہ گھڑی فاسٹ ہے کیا پتہ ہے کہ
 منظر :- گھڑی - - - - -

منظر :- ابھی نہیں۔ اس گھڑی کا وقت بالکل صحیح ہے۔ ابھی پرسیوں ہی ٹھیک کرائی
 ہے۔ ————— کہیں اس کی گھڑی میں فرق نہ ہو۔
 منظر :- ایسا ہو سکتا ہے۔

منظر: تو یہ کوئی بڑی بات نہیں ————— پانچ نہیں دس منٹ کا فرق ہوگا۔
منطقی وجود۔ اس وقت سے لے کر اب تک دس منٹ مشکل سے گزرے ہیں۔

ابھی دس منٹ نہیں گزرے

منظر: گھڑی میں ضرور خرابی ہے کھول کر نہ دیکھ لوں
منطقی وجود: کھول کر آپ کو کیا نظر آئے گا۔

منظر: کچھ نہیں میں نے تو یہ کہا تھا کہ پلو پلوں ٹھوڑا سا وقت گزر جائے گا۔
منطقی وجود: تو چلنے پرنے کے کھول کر بیٹھ جائیے۔ مگر یاد رہے اس دن کی طرح
جڑیں گے نہیں۔

منظر: ہنستا ہے، کیسے کیسے عجیب خیال آتے ہیں
ہنستا ہے پھر گاتنا ہے، کیسے کیسے عجیب خیال آتے ہیں۔ نہیں وزن ٹھیک
نہیں ہے۔

منطقی وجود: یہ آپ کو شاعری کیا سوجھی؟

منظر: خوب ہنستا ہے، یہ شاعری بھی اچھی رہی ————— اب بھی
آجائیے ————— وقت کیا ہو ابے ————— ساڑھے۔

منطقی: ابھی ساڑھے کہاں ————— سوا کہیے۔ سوانہ

منظر: مجھے کوئی کام بھی نہیں سب سے آج،
منطقی: اس نینے کا حساب لکھنا تھا۔

منظر: اہی لعنت بھیجو حساب کتاب پر، یہ بھی کوئی دقت ہے حساب کتاب کا لیکن
ایسے وقت میں کرنا کیا چاہیے —————

منطقی :- اس کو ایک خط لکھنا شروع کر دو،

منظر :- بالکل ٹھیک ہے _____ (وقفہ) _____ اس پید کا کاغذ
اچھا رہے گا۔

منطقی :- ہاں خوش بودا رہے۔

منظر :- کیا لکھوں _____ (وقفہ) _____ مضمون سمجھ میں نہیں
آتا۔

منطقی :- لکھو میں تمہارا بہت انتظار کرتا رہا

منظر :- اور جب وہ آئے تو یہ خط اس کو دے دوں _____ خیال اچھا

_____ ہے _____ تو لکھنا ہوں _____ (وقفہ) _____ میرا خیال

_____ ہے کہ اب وہ گھر سے چل پڑی ہوگی _____ یہ خط اس کے آنے

تک ختم نہ ہوگا۔

منطقی :- تم خط لکھنا شروع کرو۔

منظر :- میری پیاری _____ تم نے آج وعدہ کیا تھا _____ کہ

ساڑھے آٹھ بجے آؤں گی میں تمہارا شدت کے ساتھ انتظار کرتا رہا۔

منطقی :- کتنی بھپس بھپسی عبارت ہے

منظر :- بھپس بھپسی _____ نہیں تو _____ (وقفہ) _____

واقعی بھپس بھپسی ہے اب تو وہ آتی ہی ہوگی رکاز پھاڑ دیتا ہے خط کی

کوئی ضرورت نہیں میں اس کو زبانی بتا دوں گا

منطقی :- بشرطیکہ وہ آجائے

منظر: یہ کیسی شمنظر ————— وہ ضرور آسکی۔

منطقی: اگر ————— اگر

منظر: نہیں ————— نہیں

منطقی: ہو سکتا ہے کہ کوئی ایسی ویسی بات ہو جائے۔

منظر: کیسے ہو وہ خیال ہیں

منطقی: اگر وہ نہ آتی تو

منظر ضرور آئے گی

منطقی: دیکھ لیں گے۔

دستک کی آواز

منظر: خوش ہو کر ————— لو وہ آگئی۔ رگتیرا کہ سب چیزیں ٹھیک

ہیں نا؟ ————— سگڑوں کا ڈبہ، ————— لے کہاں رکھوں؟

کون ہے؟ ————— اس کا ڈھکنا ہے کہاں؟ ————— لعنت؟

————— خالی ہی کہیں چھپا دیتا ہوں۔ ————— اور ————— اور

یہ آیا ————— بس اب ٹھیک ٹھاک ہے۔

منطقی: اپنا دم تو درست کر لو۔ ہانپ رہے ہو۔

منظر: دم دم سب ٹھیک ہے ————— میرا خیال ہے اس کو دھانا

چاہئے (دروازہ کھولتا ہے اور پھر ایک دم ڈرانے کی خاطر ہنپ

کرتا ہے،

اخبار والا اڈر سے ہو سے انداز میں، اہی صاحب آپ نے تو مجھے ڈرا ہی

دیا۔ آت،

منظر: تم — ت — و — تم —
 تم کون ہو — تم اجبار والے کیوں ہو؟
 حکماگ جاڑیہاں سے۔

اجبار والا۔ حضور، یہ پوچھنے آیا تھا کہ دونوں اجبار اسٹیٹسین اور ہندوستان
 ٹاکٹر لایا کروں یا اکیلا اسٹیٹسین — جیسا آپ حکم دیں
 منظر: جتنے بھی ہوں سے آیا کرو۔

اجبار والا۔ بہت اچھا سرکار!

اجبار والا چلا جاتا ہے۔ دروازہ بند کر دیا جاتا ہے،
 منظر: اس اجبار والے کو طبی اسی وقت آنا تھا۔ کہ بخت ڈر گیا تھا۔
 رہنستا ہے!

رہنستے ہوئے دستک دینے کی آواز،

منظر: رہنسی مدک، آگئی — آگئی —

دروازہ کھولنا سے اور پھر ایک دم بہت کرتا ہے
 اجبار والا۔ رڈسٹے ہوئے انواز میں، صاحب — یہ — یہ
 آپ بار بار مجھے کیوں ڈراتے ہیں۔

منظر: ادہ — تم کیا چاہتے ہو، اب پھر کیوں آئے ہو؟
 حفا کے سے جاؤ

اجبار والا، صاحب، یہ پوچھنے آیا تھا کہ ار دو کے اجبار بھی لے آیا کروں

منظر۔ فارسی عربی۔ گجراتی۔ مرہٹی اور پنجابی سب زبانوں کو لے آیا کرو۔ مگر خدا
کے لئے اس وقت جاؤ۔

دروازہ بند کر دیتا ہے۔

منظر۔ حد ہو گئی ہے۔

منطقی وجود۔ بڑے نثرم کی بات ہے۔ وہ دل میں کیا کہتا ہو گا۔

منظر: اجی ہٹاؤ۔ لیکن میں کہتا ہوں کہ وہ ابھی تک کیوں نہیں

آئی۔ کہیں ایسا تو نہیں ہو گیا۔

منطقی: کہ وہ بھول گئی ہو۔

منظر: ایسا مہیلا ہو سکتا ہے۔ پس اب وہ آئی ہی ہو گی۔

یہاں سے اس کا گھر بھی تو کاتی دور ہے۔ اور بہت ممکن ہے کہ وہ،

پیدل آئے

منطقی: تو اس کا مطلب یہ ہو گا کہ وہ بہت دیر سے آئے گی۔

منظر: میرا مطلب یہ تو نہیں تھا۔ وہ گھر سے تو بہت پہلے چل پڑی ہو گی۔ گھڑی
گھڑی۔ یہ گھڑی ضرور خراب ہو گئی ہے۔ دیکھو تو اس

کی سوئی کتنی بوسے بوسے چلتی ہے

منطقی: سامنے کلاک موجود ہے۔

منظر: دونوں کا وقت مجھے صحیح معلوم نہیں ہوتا۔ خیر کل پتہ لگ جائے گا۔ ابھی

دس منٹ باقی ہیں۔ گند کتنے چکے ہیں

منطقی: سترہ۔ تیرہ ابھی باقی ہیں

منظر: میں دیوانہ ہو جاؤں گا
منطقی: کیا کہا۔

منظر: کچھ بھی نہیں ————— تو یہ ناول پڑھنا شروع کر دیتا ہوں۔
گھڑی کے ساتھ کوئی چیز گراتی ہے،

منظر: اچھل کر، بوہ آگئی۔ ————— آیا۔

منطقی: آپ کا پیر گری کے پچھے ڈنڈے کے ساتھ لکرایا ہے۔ ————— دستک نہیں
رہتی۔

منظر: پتھر پتھر سے گا۔ ————— اٹھ کھڑا ہوتا ہوں۔ ————— ہٹتا ہوں گا
اور پتھر تار میں گا۔

رہے قراری کے ساتھ ہٹتا ہے۔ ————— گھڑی کی ٹمک ٹمک کی رقا

مضموم ہو جاتی ہے۔ مگر آواز بند ہوتی جاتی ہے۔

منظر: کچھ سمجھ میں نہیں آتا عجیب ادب پٹانگ عبارت ہے، کتاب بند کرنے اور
میز پر رکھنے کی آواز۔

پھر وہ ہوں گا۔

منطقی: دل میں بیٹھا کیوں جا رہا ہے

منظر: کیا معلوم ————— پانی پتیا ہوں، پانی پتیا ہوں، ————— تھی

————— کس قدر تھی ہے حلق میں ————— میرا خیال ہے کہ ٹھیک

وقت پر آئے گی پورے ساڑھے آٹھ بجے دھوک کر، ابھی ساڑھے آٹھ

بہنیں بے ————— میں ————— میں بیٹھ جاتا ہوں گھڑی پڑے

بڑے دقوں کے بعد ٹک ٹک کرتی ہے۔ ایسا معلوم ہوتا ہے کہ سینڈ ٹیبلے
ہو گئے ہیں۔ مجھے کچھ ہو گیا ہے۔

منطقی پہلے تو کبھی ایسا نہیں ہوا تھا۔ میز پر انگلیوں سے دھول جیتا ہے۔
یہ میں کیا کر رہا ہوں گھڑی کی جھانک آواز،
(مٹھ کر اضطراب کے ساتھ ہٹتا شر دے کر دیتا ہے)۔

منطقی اپریٹ کھڑا ہے میں۔

منظر : تو اچھا چھلا بیٹھا تو تھا ————— اکٹھ کر چنے کیوں لگا۔ خلق سو کھ

رہا ہے۔ لیکن اب تو اس کے آنے میں وہ نہیں چند منٹوں کی —————

منطقی چند منٹوں کی جن میں ————— گھڑی ٹیبلے ٹیبلے سانس

بیتی ہے۔

(کاقد کھڑ کھڑاتا ہے)۔

منظر : آج ہوا کتنی تیز ہے۔ کیلنڈر کا کاقد کھڑ کھڑا ہے)۔

برتن گرنے کی آواز،

منظر : (اس میری ہمسائی کے گھر میں بہر وقت برتن ہی گرتے رہتے ہیں)۔

منطقی : آج تمہاری کان بڑے تیز میں۔

آرزو کی سہل کاری نہیں جاتی

ہم اپنے دل کی دھڑکن تیزی آواز پاجھے

منظر : ہم اپنے دل کی دھڑکن کو تیزی آواز پاجھے

آواز پاجھا ————— دل کی دھڑکن ————— گھڑی زیادہ

لمبے لمبے سانس لیتی ہے۔ ————— یہ میرے دل کو کچھ ہو گیا ہے۔ یا

کلاک خراب ہو گیا ہے۔ میرا حلق بھی سوکھ رہا ہے۔ ————— ابھی

وقت نہیں ہوا، اضطراب کے ساتھ ٹہلتا ہے،

دروازے پر دستک ہوئی،

منظر: رگزور آواز میں ————— آگئی ————— آگئی

خوشی سے میری آواز نہیں نکلتی۔ —————

دروازہ ————— دروازہ —————

منطقی: دروازہ آپ کے سامنے ہے۔

منظر: اسے ہاں ————— آیا ————— آیا۔

دروازہ کھولنے کی آواز،

دوست: السلام علیکم

منظر (بتلا کر) دو، دو ————— وعلیکم السلام۔ ک۔ ک۔ ک۔ کیسے

تشریف لائے

دوست: میں تم کو اس گھوڑی کی بابت کچھ بتاتے آیا تھا۔

منظر: گھو۔ گھو۔ گھوڑی

دوست: امان، وہی جس کی بابت کالے خاں کہتا تھا کہ بڑی دولتیاں جھاڑتی

ہے، بھئی تھی بڑی منہ زور ————— پڑی نہیں جبنے دینی

تھی بگدھریاں کرتی تھی بگدھریاں

منظر: بگ ————— دھریاں ————— جی۔

دوست :- منہ کی بہت کڑی تھی ، الف ہو جاتی تھی الف ۔
منظر :- جی کسی سلوٹری کے حوالے کر دی ہوتی ۔

دوست :- تم تو گھاس کھا گئے ہو ۔۔۔۔۔۔ کہاں کا سوار اور کہاں کا سلوٹری
قدم رکاب میں گیا اور گبٹ ہو گئی ۔۔۔۔۔۔ ماور مجھے تو پھٹے پر
ہاتھ نہیں دھرنے دیتی تھی ۔ ایسی چمکتی تھی جیسے چلی ۔۔۔۔۔۔

منظر :- میں ۔۔۔۔۔۔ میں

دوست :- یہ میں میں کیا کرتے ہو ۔

منظر :- میں بیمار ہوں ۔۔۔۔۔۔ سخت بیمار

آپ ۔۔۔۔۔۔ آپ ۔۔۔۔۔۔ اوہ ۔۔۔۔۔۔ ساڑھے آٹھ بجنے
والے ہیں ۔

دوست :- فکر مند لہجے میں تم بیمار ہو ۔۔۔۔۔۔ لیکن بھئی بچھریا پوٹوٹوٹو ۔

ہو ۔ مجھ سے پہلے تم نے کیوں نہ کہا ۔۔۔۔۔۔ اب اطمینان سے سارا

حال سناؤ ۔ مجھے کوئی خدمت بتاؤ ، بھئی والہ کمال کر دیا ۔۔۔۔۔۔ اور

ہاں یہ ساڑھے آٹھ بجے تم نے کیا کہا تھا ۔

منظر :- مردہ اواز میں ساڑھے آٹھ بجے ۔۔۔۔۔۔ ساڑھے آٹھ بجے
مجھے دوا اپنی ہے

دوست :- دوست لاؤ میں پلا دیتا ہوں ۔۔۔۔۔۔ کہاں ہے دوا ،

ساڑھے آٹھ بجے میں اب کونسی دیر ہے ۔۔۔۔۔۔ دوا

کہاں ہے ۔

منظر: نہیں، نہیں، میں خود پنی لوں گا۔۔۔۔۔ آپ تکلیف نہ کریں۔

آپ۔۔۔۔۔ آپ۔۔۔۔۔ آپ جلیئے۔

دوست: میں تمہیں یہاں پیار چھوڑ کر کیسے جاسکتا ہوں۔

منظر: میں۔۔۔۔۔ میں۔۔۔۔۔ میں پیار نہیں سوں۔

میں ابھی بھٹیک ہو جاؤں گا۔ آپ جلیئے۔۔۔۔۔ اور خدا کے لئے آپ

جلیئے مجھے دل کا دورہ پڑ جائے گا۔

دوست: دل کا دورہ۔۔۔۔۔ بھئی اب میں ہرگز نہیں جاؤں گا۔

بتا دو کہاں ہے؟

منظر: دوامیر سے پاس نہیں ہے۔ آپ جلیئے۔ خدا کے لئے جلیئے۔

دوست: تمہیں اس حالت میں چھوڑ کر میں ڈاکٹر کے پاس بھی نہیں جاسکتا۔

منظر: کیا کہا،۔۔۔۔۔ راضی اب بڑھا جاتا ہے۔ گھڑی کی آواز زیادہ

لمبے لمبے سانس لیتی ہے، کیا کہا،۔۔۔۔۔ آپ ڈاکٹر کے پاس

بھی نہیں جائیں گے۔۔۔۔۔ میں۔۔۔۔۔ میں مر جاؤں گا۔

خدا کے لئے ڈاکٹر کے پاس دوڑنیے جلیئے۔۔۔۔۔ میری حالت بہت

خراب ہے۔۔۔۔۔ میری۔۔۔۔۔ حالت۔۔۔۔۔ بہت۔۔۔۔۔ نازک ہے

جلیئے ر آواز کمزور ہو جاتی ہے

دوست: غش طاری ہو گیا۔۔۔۔۔ کیا ہوا؟۔۔۔۔۔ ڈاکٹر۔۔۔۔۔ کہاں

ٹے گا۔۔۔۔۔ ڈاکٹر گھبراہٹ کے عالم میں دوڑتا جاتا ہے۔ اب لونی ڈاکٹر

مل جائے، اس وقت چلا جاتا ہے، گھڑی اصلی حالت میں ٹک ٹک

کرتی ہے یہ آواز ڈیڑھ سیکنڈ تک جاری رہتی ہے۔ آخر میں کلاک میں ختم ہوا ہٹ
 پیدا ہوتی ہے اور ایک ٹن کی آواز آتی ہے۔ اسی ٹن کی گونج محقوری و ترقائم
 رہتی ہے۔ پھر کھڑی کی ٹیک ٹیک بالکل بند ہو جاتی ہے۔ اور ایک سیکنڈ
 تک مکمل خاموشی طاری رہتی ہے۔ ————— اس
 خاموشی کے بعد دروازہ کھلتا ہے۔ اور جس کا انتظار کیا جا رہا ہے وہ
 آتی ہے۔

وہ۔ دیکھو تو، کس مزے سے جناب سو رہے ہیں۔ گویا ان کو معلوم نہیں کہ میں
 آ رہی ہوں۔ کافی گہری تیند سو رہے ہیں۔ ————— خدا جانے
 کہاں سے گھومتے گھومتے تھک کر آئے ہوں گے۔ ————— خفگی کے
 ساتھ، تو مجھے کیا ضرورت پڑی ہے کہ یہاں بن عباسی مہمان کی طرح کھڑی
 رہوں دروازہ بند کر کے چلی جاتی ہے۔

پھولوں کی سبائش

بارع میں جتنے پھول تھے رب کے سب باعنی ہو گئے۔ گلاب کے سینے میں
 بغاوت کی آگ بھڑک رہی تھی۔ اس کی ایک ایک آتشیں کے جذبہ کے
 تحت بھڑک رہی تھی۔ ایک روز اس نے اپنی کانٹوں بھری گردن اٹھالی اور
 غور و فکر کو بالائے طاق رکھ کر اپنے ساتھیوں سے مخاطب ہوا۔

کسی کو حق حاصل نہیں کہ ہمارے پسینے سے اپنے عیش کا سامان بہتا کرے
 ——— ہماری زندگی کی بہاریں ہمارے لئے اور ہم اس میں کسی کی،
 شرکت گوارا نہیں کر سکتے !

گلاب کا منہ غصہ سے لال ہو رہا تھا۔ اس کی پنکھڑیاں تھڑکتی رہی،
 تھیس۔

چنیل کی جھاڑی میں تمام کلیاں۔ یہ شور سن کر جاگ اٹھیں اول حیرت میں ایک
 دوسرے کا منہ تکنے لگیں۔ گلاب کی مراد آواز پھر بلند ہوئی۔

ہر ذی روح کو اپنے حقوق کی نگرانی کا حق حاصل ہے اور ہم پھول، پھول
 اس سے مشتے نہیں۔ ہمارے قلوب زیادہ ————— نازک اور
 حساس ہیں۔ گرم ہوا کا ایک جھونکا ہماری دنیا کے رنگ و بو کو جدا کرنا کتر
 کر سکتا ہے۔ اور تبتم کا ایک بے مقدار قطرہ ہماری پیاس بجھا سکتا ہے۔
 کیا ہم اس کانے مالی کے کھردرے ہاتھوں کو بڑا اثر کر سکتے ہیں جس پر
 موسموں کے تغیر و تبدل کا کچھ اثر ہی نہیں ہوتا۔ ؟“
 موتیا کے پھول چلائے ہرگز نہیں۔ لالہ کی آنکھوں میں خون اتر آیا اور کہنے
 لگا۔ اس کے ظلم سے میرا سینہ واقع وار ہو رہا ہے۔ میں پہلا پھول ہوں
 گا۔ جو اس جلاؤ کے خلاف بغاوت کا سرخ جھنڈا بندھ کر سے گا۔
 یہ کہہ کر وہ غصہ سے متحرک ہو کر کاٹنے لگا۔

چنپیلی کی کلیاں متحرک تھیں کہ شور کیوں بند ہو رہا ہے۔ ایک اگلی نار کے ساتھ
 گلاب کے پودے کی طرف جھکی اور کہنے لگی۔ تم نے میری قیند خواب کر دی ہے۔
 آخر گلاب پھلا پھلا کر کیوں کیوں چلا رہے ہو۔ ؟
 گلنجر وہ دور کھڑا گلاب کی فائدہ نہ تقرب پر غور کر رہا تھا۔ بولا۔ ”قطرہ قطرہ مل کر
 دریا بنتا ہے۔ اگر ہم سب مل جائیں تو کوئی وجہ نہیں کہ ہم اپنی جان کے دشمن کو
 پس کر نہ رکھ دیں۔ ہماری تپتیاں، اگر خوش بو کو پیدا کرتی ہیں تو زہریلی کیس
 بھی تیار کر سکتی ہیں۔“

جانیو! گلاب کا ساتھ دو ادب اپنی فتح سمجھو؟

یہ کہہ کر اُس نے انہماک کے جذبے کے ساتھ ہر پھول کی طرف دیکھا۔

گلاب کچھ کہنے ہی والا تھا کہ چنبیلی کی کلی نے اپنے مہر میں جسم پر ایک حقیر مہتری
 پیدا کرتے ہوئے کہا: یہ سب بے کار باتیں ہیں۔ ————— اؤ تم
 شعر سناؤ، میں آج تمہاری گود میں سونا چاہتی ہوں۔ ————— تم شاعر ہو۔
 میرے پیارے اؤ ہم پہار کے اُن خوشگوار دنوں کو ایسی فضول باتوں میں ضائع نہ کریں
 اور اس دنیا میں چلیں جہاں نیند ہی نیند ہے۔ ————— بیٹھی اور راحت
 بخش نیند!

گلاب کے سینے میں ایک بیجان پرپا ہو گیا۔ اس کی نبض کی دھڑکن تیز ہو گئی۔ مجھے
 ایسا محسوس ہوا کہ وہ کسی اتھاہ گہرائی میں اتر رہا ہے۔
 اُس نے کلی کی گفت گو کے اثر کو دور کرنے کی سعی کرتے ہوئے کہا: "نہیں میں میدانِ
 جنگ میں اترنے کی قسم کھا چکا ہوں۔ اب یہ تمام رومان میرے لئے نہیں
 ہیں۔"

کلی نے اپنے لچکیلے جسم کو بل وے کر خوب گول لہجہ میں کہا: "آہ میرے،
 پیارے گلاب ایسی باتیں نہ کرو، مجھے وحشت ہوتی ہے۔ ————— چاندنی
 راتوں کا خیال کرو۔ ————— جب میں اپنا لباس اتار کر اُس نورانی فوارے کے نیچے
 نہاؤں گی تو تمہارے گالوں پر سُرخی کا اتار چڑھاؤ مجھے کتنا پیارا معلوم ہو گا۔
 اور تم میرے سینے لب کس طرح دیوانہ وار چومو گے۔ ————— چھوڑو ان فضول
 باتوں کو میں تمہارے کاندھے پر مہر رکھ کر سونا چاہتی ہوں۔
 اور چنبیلی کی نازک ادا کلی گلاب کے غمراے ہوئے کمال کے ساتھ تنگ کر
 سو گئی۔ ————— گلاب مدہوش ہو گیا۔ چاروں طرف سے ایک عرصہ

تک دوسرے پھولوں کی صدائیں بلند ہوتی رہیں۔ مگر گلاب نہ جاگا
ساری رات محمور رہا۔

صبح کا نامالی آیا، اُس نے گلاب کے پھول کی ٹہنی کے ساتھ چنبیلی
کی کلی چبٹی ہوئی پائی۔ اُس نے اپنا کھردرا ہاتھ بڑھایا اور دونوں کو توڑ لیا۔

گرم سوٹ

گنڈا سنگھ نے ایک زمانے سے اپنے کپڑے نہیں تبدیل کئے تھے اس لئے پیٹھ کے باعث ان میں ایک عجیب قسم کی بو پیدا ہو گئی تھی۔ جو زیادہ شدت اختیار کرنے پر اب گنڈا سنگھ کو کبھی کبھی ادا اس کر دیتی تھی۔ اس کو بد بو نے کبھی اتنا تنگ نہیں کیا تھا۔ جتنا کہ اب اس گرم سوٹ نے اسے تنگ کر رکھا، تھا۔

اپنے کسی دوست کے کہنے پر وہ امرتسر چھوڑ کر وہلی چلا آیا تھا۔ حیب اس نے امرتسر کو خیر باد کہا تو گرمیوں کا آغاز تھا۔ لیکن اب کے گرمی اپنے پلے بھون پر تھی۔ گنڈا سنگھ کو یہ گرم سوٹ بہت ستا رہا تھا۔

اس کے پانسن صرف یہ کپڑے تھے۔ گرم تپلوں گرم کوٹ گرم واسکٹ اور ایک سوئی قمیض یہ گرم سوٹ اسے اس سے وہلی کی شدید گرمیوں میں پہنا پڑتا تھا کہ اس کے پاس اس کوئی کپڑا ہی نہیں تھا اور سوٹ کے ساتھ واسکٹ اسے اس لئے پہنا پڑتی تھی کہ اس کے پاس کوئی ایسی جگہ نہیں تھی

جہاں اُسے احتیاطیابدا احتیاطی سے رکھ سکتا۔ یوں تو وہ اس واسکٹ کو یا کوٹ کو ہی دربیہ کلاں میں اپنے دوست کی دکان پر رکھ دیتا۔ مگر وہاں اُس نے، پہلے روز ہی کٹی چوہے دیکھے تھے۔ وہی آنے کے دوسرے روز چاندنی چوک میں اس نے رس گھلے کھائے تھے۔ ان کا شیرہ جا بجا کوٹ اور واسکٹ پر گر پڑا تھا۔ اور اگر وہ یہ دونوں چیزیں اُس دکان میں رکھ دیتا تو ظاہر ہے کہ جہاں جہاں شیرہ گرا تھا چوہے کپڑا کتر جاتے۔ اور گنڈا سنگھ نہیں چاہتا تھا کہ یہ سوٹ جو اُسے ستمبر ۱۹۳۹ء یعنی اس جنگ کے ابتدائی روز ملا تھا یوں بیکار چوہوں کی تدر ہو جائے۔ اس سوٹ کے ساتھ اتفاقاً طور پر ایک ایسا دن منسوب ہو گیا تھا جو تاریخ میں ہمیشہ زندہ رہے گا۔

گنڈا سنگھ کو چنانچہ اس لئے بھی اپنا سوٹ عزیز قرار دینا چاہیے۔ امرتسر میں جب اُس نے اپنا یہ تاریخی سوٹ پہنا تھا تو دربارہ صاحب کے آس پاس اس کے جتنے باہقی دانستہ کام کرنے والے دوست رہتے تھے۔ متحیر ہو گئے تھے بلیر نے اُسے حیب بانڈ میں دیکھا تو متحرک خرا دو دو روک کر زور سے آواز دیا: گنڈا ایساں، گنڈا ایساں ذرا ادھر تو آ۔
تجھے کیا ہو گیا ہے؟

گنڈا سنگھ لباس کے معاملے میں از حد بے پردہ تھا۔ بلکہ یوں کہیے کہ اپنے لباس کی طرف اس نے کبھی توجہ ہی نہ دی تھی۔ وہ پتسلوں اور سحر طرت پہنا کرتا تھا۔ جس طرح کچھ پہننی باتی ہے۔ یعنی کسی تلفظ کے بغیر اس کے متعلق اس کے دوستوں میں یہ عام مشہور بھی تھی کہ اگر اُن ڈھکنا ضروری نہ

ہونا تو گنڈا سنگھ بالکل ننگا رہتا۔

چھ چھ نہیں تک وہ نہاتا نہیں تھا۔ بعض اوقات اس کے پیروں پر اس قدر میل جم جاتا تھا کہ اور میل جمنے کی گنجائش ہی نہیں رہتی تھی۔ دُور سے اگر آپ اُس کے پیروں کو دیکھتے تو یہی معلوم ہوتا کہ گنڈا سنگھ نے موزے پہن رکھے ہیں۔

گنڈا سنگھ کی غلاظت پسندی کی انتہا یہ تھی کہ وہ صبح کانا شتہ منہ ہاتھ دھوئے بغیر کرتا تھا۔ اور سردیوں میں ایک ایسا لحاف اڈر کر سوتا تھا کہ اگر کوئی اُسے کوڑے پر پھینک دے تو صبح جب بھنگی کوڑا کرکٹ اٹھاتے آتا تو یہ لحاف دیکھ کر اس کو بھی گھسن اُجاتی۔ پھر لطف یہ ہے کہ اس کی تمام غلاظتوں کے باوجود لوگ اُس سے محبت کرتے تھے۔ اور امرتسر میں تو آپ تو ایسے کئی آدمی مل جائیں گے جو اس کی محبت خندک پسند کرتے ہیں۔

گنڈا سنگھ کی عمر زیادہ سے زیادہ پچیس برس ہے۔ ٹماڑھی اور موچھوں کے بھوسلے بال اُس کے چہرے کے دو تہائی حصہ پر مو بل آئل میں بھگے ہوئے چھڑے کی طرح پھیلے رہتے ہیں، گڑی کے نیچے اس کے گیسوں کی بھی یہی حالت رہتی ہے۔ کبھی کبھی جب اس کی پنڈیاں کپڑا اٹھ جانے کے باعث تنگی ہو جاتی ہیں تو اُن پر میل کھڑوں کی شکل میں جا بجا نظر آتا ہے۔ مگر لوگ اُن تمام میلی اور گندی خفیتوں سے باخبر ہونے پر بھی گنڈا سنگھ کو اپنے پاس بٹھاتے ہیں۔ اور اس سے کئی کئی گھنٹے باتیں کرتے ہیں۔

امرتسر چھوڑ کر جب گنڈا سنگھ اپنے گرم سوٹ سمیت دہلی آیا تو

اُسے بظہر شعوری طور پر معلوم تھا کہ یہاں بھی خود بخود اس کے دوست پیدا ہو جائیں گے اور اگر اس کو اپنی غلامت پسندیوں کا احساس ہو تا تو بہت ممکن ہے یہ احساس رکاوٹ بن جانا اور دہلی میں اس کا کوئی دوست نہ بنتا۔

چند ہی دنوں میں بظاہر کسی وجہ کے بغیر آٹھ دس آدمی گنڈا سنگھ کے دوست بن گئے۔ اور گنڈا سنگھ کو اس بابت کا مطلق احساس نہ ہوا کہ اگر یہ آٹھ دس آدمی اس کے دوست نہ بنتے تو شہر دہلی میں وہ بھوکوں مرتا۔

روٹی کے مسئلہ پر دراصل گنڈا سنگھ نے کبھی غور نہیں کیا تھا۔ اول نہ اس نے کبھی یہ جاننے کی تکلیف کی تھی۔ کہ دوسرے اس کے متعلق کیا رائے رکھتے ہیں، کھانا پینا، سونا، یہ تین چیزیں ایسی تھیں جو گنڈا سنگھ کو چلتے پھرتے کہیں نہ کہیں ضرور مل جاتی تھیں، اور ایک زمانہ۔۔۔ یہ چونکہ اسے بڑی باقاعدگی کے ساتھ مل رہی تھیں۔ اس لئے ان کے متعلق وہ کبھی سوچتا ہی نہیں تھا۔

چاڈری میں ہر بنس سے ہننے گیا تو وہاں کا ناشتہ جمع مل گیا ہر بنس کے یہاں سے یا تو راستے میں احمد علی نے دوکان پر پٹھرا لیا، اور کہا، جو گنڈا سنگھ بھٹی جتا تم خوب دقت پر آئے، میں نے دمناد لے کر کچھ چاٹ منگوائی ہے کھا کے جانا۔

احمد علی کی دوکان پر چاٹ کھانے کے بعد گنڈا سنگھ کے دل میں خیال آیا کہ چوہیم چند سے میں ہم چند روپے اچھا افسانہ لگا رہے اور گنڈا سنگھ کے دل میں اس کی بہت عزت ہے چنانچہ جب اس سے ملاقات ہوئی تو

باتوں باتوں میں وہ پھر کے کھانے کا وقت آگیا۔ دعوت دینے اور دعوت
 قبول کرنے کا سوال ہی پیدا نہ ہوا۔ دونوں سنبھل کر کھالیا یا پھر اس سے جب گنڈا
 سنگھ بیمار پور کی طرف روانہ ہوا تو راستہ میں بارش آئی۔ وہ سوچا کہ چونکہ بہت
 کرہ یہی تھی اس لئے گنڈا سنگھ جب بیمار پور پہنچا تو اس کے لئے نکلنے کا
 ایک بیغ پر لیٹا تو پانچ بجے تھے۔ وہیں سویا بارش آئی۔ اس لئے گنڈا سنگھ اور امیراہتہ
 بیمار پور کا رخ کیا جہاں اس کا دوست عبدالعزیز رہتا تھا۔ چھوٹے کے قریب
 گنڈا سنگھ عبدالعزیز کے گھر پہنچا۔ وہاں اس کی باقیہ شہزادہ ہوئیں۔ چنانچہ آٹھ
 بج گئے۔ عبدالعزیز بہت ہوشیار تھا۔ ہندوستان کے ترقی پسند لٹریچر
 کے بارے میں اس کی معلومات زیادہ وسیع تھیں۔ مگر جنگ کے متعلق
 اسے کچھ معلوم نہیں تھا۔ کوشش کرنے کے باوجود چین اور جاپان، ہاپا اور
 روس، روس اور جرمنی اور فرانس کے جغرافیائی رشتے نہ سمجھ سکا تھا۔ جب کبھی
 وہ دنیا کا نقشہ کھول کر اپنے سامنے رکھتا تو اس کی نگاہوں میں نقشے پر حصے ہوئے
 ٹہر اور ملک ایک ایسے الحجاب کی صورت اختیار کر لیتا تھا جو اکثر اوقات پتلا
 اڑانے کے دوران میں اس کی ڈور میں پیدا ہو جاتا کرتا تھا۔ مگر گنڈا سنگھ
 کو دنیا کے جتنا ہی دور پر کافی شعور حاصل تھا۔ ایک اخبار پڑھ لینے کے بعد
 جنگ کا صحیح نقشہ اس کے ذہن میں آ جاتا تھا۔ اور وہ بڑے سہل انداز میں
 لوگوں کو سمجھا سکتا تھا۔ اگر عبدالعزیز جنگی خبریں سننے اور ان پر تفصیلی بحث
 کرنے کی عادت نہ ہوتی تو ایک بہت بڑی کمزوری کی صورت اختیار کر چکی ہوتی
 تو وہ یقیناً اس آدمی سے کبھی ملنا نہ کرتا تھا۔ جو دانا کھانے کے بعد سالن

سے بھرے ہوئے ہاتھ اس کے کمرے میں لٹکے ہوئے پردوں سے عبادت کرتا تھا۔ ایک دفعہ عبدالمجید نے پردوں کو اس کے تھلوں سے ہٹا کر دیکھا، خالہ اپنا تولیہ آگے بڑھا دیا اور کہا، لو گنڈا سنگھ اس سے ہاتھ صاف کر لو، کچھ دیر۔ اگر ٹھہر سکو تو پانی اور صابن آ رہا ہے۔

گنڈا سنگھ نے اس انداز سے تولیہ عبدالمجید سے لیا جیسے اس کی ضرورت ہی نہیں تھی۔ اور ایسا منٹ میں منڈا ہاتھ صاف کر کے اسے ایک طرف پھینک دیا۔ پانی دانی کی ضرورت ہی نہیں ہاتھ صاف ہی تھے۔ عبدالمجید حیدر کے گھونٹ پی کر اپنے تولے کی طرف دیکھا تو اسے ایسا معلوم ہوا کہ ہاتھ صاف کرنے کے بجائے کسی نے اس کیساتھ سائیکل کی اسپین صاف کی ہے۔

عبدالمجید کی بیوی کو گنڈا سنگھ کی یہ مگر وہ عادات اسخت ناپسند تھیں مگر وہ بھی مجبور تھی۔ اس لئے کہ جس روز گنڈا سنگھ نہیں آتا تھا عبدالمجید اسے اپنے پاس بٹھا کر جنک کے تازہ حالات پر ایک اطویل لکچر دنیا شروع کر دیتا تھا جو اس میں پسند عورت کو طوعاً غداً کر کے سارے سے کا سارا سننا ہی پڑتا تھا۔ گنڈا سنگھ ذہین آدمی تھا۔ ادب اور سیاست کے بارے میں اس کی معلومات اور سواد می سے بہت زیادہ تھیں۔ امرت سر میں اس کے گرم سوٹ کا سودا بھی ان معلومات کے ذریعہ ہی سے ہوا تھا۔ محمد عمر ٹیلر یا سٹریٹ کو جنگی خبریں سننے کا ضبط تھا۔ چنانچہ گنڈا سنگھ نے بیس کے ابتدائی حالات سننا سنا کر محمد عمر کو اس قدم عریب کیا کہ اس کے یہ گرم سوٹ (جو کسی گاہک نے

سختہ میں تیار کر لیا تھا اور دو برس سے اس کے پاس بیکار پڑا تھا چونکہ اس کا ایک سائے پھر کبھی شکل ہی نہیں دکھائی تھی۔ گنڈا سنگھ کے جنم پر فرٹا کر دیا تھا۔ اور اُس کے ساتھ پانچ روپے ماہوارہ کی قسطیں مقرر کر لیں۔

ان پچھ قسطوں میں سے صرف تین قسطیں گنڈا سنگھ نے ادا کی تھیں۔ اذاتین قسطوں کے لئے محمد کئی بار تقاضا کر چکا تھا مگر ان رسمیں تقاضوں کے علاوہ محمد نے گنڈا سنگھ کے بارے کبھی دباؤ نہیں ڈالا تھا۔ اس لئے کہ جب تک کے حالات دن بدن دلچسپ ہوتے جا رہے تھے۔

گنڈا سنگھ نے امرت سر کیوں چھوڑا یہ ایک لمبی کہانی ہے وہ جی میں جو اُس کے نئے دوست بنے تھے صرف ان کو ایک پرانے دوست کے لئے پر یہاں چلا آیا تھا کہ ملازمت تلاش کیے۔

دہلی آکر گنڈا سنگھ ملازمت کی جستجو کرتا مگر یہ کم نجات گرم سوٹ اسے چین نہیں لینے دیتا تھا۔ اس قدر گرمی پڑ رہی تھی کہ چیل انہا چھوڑ دے۔ کچھ دنوں سے گرمی انتہہ اکی ہو گئی تھی۔ لوگ سن اسٹروک سے مر رہے تھے۔ گنڈا سنگھ کو موت کا اتنا خیال نہیں تھا جتنا کہ اسے تکلیف کا خیال تھا جو گرمی کی شدت کے باعث اسے اٹھانی پڑ رہی تھی۔ بازاروں میں دھوپ لگ چلی ہوئی آگنی کی طرح چھیلی رہتی تھی۔ تو اس غضب کی چلتی تھی کہ نہ پرانے کے چائے پڑتے تھے۔ ناک بھری سرٹیکس تو سے کی ماتند تھی رہتی تھیں ان سب کے اوپر قضا کی گرم گرم ادا ہی تھی جو گنڈا سنگھ کو بہت پریشان کرتی تھی۔

اگر اس کے پاس یہ گرم سوٹ نہ ہوتا تو الگ بات تھی۔ شاید گرمیوں

کا یہ موسم کسی نہ کسی جیلے کٹا ہی جاتا ہے۔ اس سوٹ کی موجودگی میں جس کا رنگ اس کی بھوسلی ڈاڑھی سے بھی زیادہ گہرا تھا۔ اب ایک دن بھی دہلی رہنا، اسے دشوار معلوم ہوتا تھا۔ اس سوٹ کا رنگ سردیوں میں بہت خوشگوار ہوتا تھا۔ پر اب گنڈا سنگھ کو اس سے ڈر لگتا تھا۔

سوٹ کا کپڑا بہت کھردرا تھا۔ کوٹ کا کالر گھسنے کے باعث بالکل بگیا۔ اس کی صورت اختیار کر گیا تھا۔ اس سے گنڈا سنگھ کو بہت تکلیف ہوتی تھی یہ گھسا ہوا کالر ہر وقت اوپر نیچے ہو کر اس کی گردن کے بال مونڈتا رہتا تھا۔

ایک دو دفعہ حرب غضب کی گرمی پڑی تو گنڈا سنگھ کے جی میں آئی کہ یہ گرم سوٹ اتار کر کسی ایسی جگہ پھینک دے کہ پھر اسے نظر نہ آئے مگر یہ سوٹ اگر وہ اتار دیتا تو اس کی جگہ پھینتا کیا۔ اس کے پاس تو اس سوٹ کے سوا اور کوئی کپڑا ہی نہیں تھا۔ مجبوری گرمی کے احساس میں اور زیادہ اضافہ کر دیتی تھی اور بیچارہ گنڈا سنگھ تلملا کر رہ جاتا تھا۔

دہلی میں اس کے چند دوستوں نے اس سے پوچھا تھا بھی گنڈا سنگھ تم یہ گرم سوٹ کیوں نہیں اتارتے۔ کیا تمہیں گرمی نہیں لگتی، گنڈا سنگھ چوں کہ ذہین آدمی تھا، اس لئے اس نے یوں جواب دیا تھا۔ گرم کپڑا گرمی کی شدت کو روکتا ہے۔ اس لئے یہ گرم سوٹ پہننا ہوں۔ سن الرطوبہ اکثر ہمیشہ گلے کے نیچے حصے پر پڑتا ہے۔ جہاں حرام مغز ہوتا ہے۔ اگر جسم کے اس حصے پر گرم کپڑے کی ایک ٹوٹی سی تہ جمی رہے تو سوزج کے اس حملے کا خدشہ نہیں رہتا۔ افریقہ کے تپتے ہوئے صحراؤں میں انگریز وغیرہ سولر ہیٹ کے پچھلے حصے کیساتھ

ایک کپڑا لٹکا دیتے ہیں۔ کہ ٹوسے بچے رہیں عرب میں سر کے لئے ایک خاص
پہناؤ مروج ہے۔ ایک بڑا سا رومال ہوتا ہے جو گردن کو ڈھانپے رہتا ہے
ہندوستان کے ان حصوں میں جہاں شاید گہمی پڑتی ہے پگڑی کا رواج استعمال اب
مکمل چلا آ رہا ہے۔ شملہ چھوڑنے کا اب تک دراصل مطلب یہی تھا کہ گردن ٹوسے محفوظ
رہے۔ مگر اب لوگوں نے شملہ چھوڑنا قریب ترک کر دیا ہے۔ اس لئے کہ اسے فضول
سمجھا گیا ہے۔ اور بغیر شملہ چھوڑے پگڑی باندھنا جدید فیشن بن گیا ہے۔ میں خود
اس اس فیشن کا شکار ہوں۔

یہ ناضلانہ جواب سن کر اس کے دوست بہت مرعوب ہوئے تھے چنانچہ
پھر کبھی انہوں نے گنڈا سنگھ سے اس سوٹ کے بارے میں استفسار نہ کیا تھا۔
گنڈا سنگھ جس کو اپنی معلومات کا مظاہرہ کرنے کا شوق تھا۔ اس وقت یہ جواب اسے
کہ بہت مسرور ہوا تھا۔ مگر یہ مسرت فوراً ہی اس سوٹ کی تکلیف اور گہمی
نے غائب کر دی۔

عبدالمجید تیمار پور یعنی شہر کے مضافات میں رہتا تھا جہاں کھلی فضا میسر
آ سکتی تھی۔ ایک رات جب تازہ جنگی حالات پر تبصرہ کرتے کرتے دیر ہو گئی۔ تو
عبدالمجید نے گنڈا سنگھ کے لئے برآمدے کے باہر ایک چارپائی بچھوادی۔ کوٹ
ادوا سکاٹ اتار کر وہ تینوں سمیت اس چارپائی پر صبح چھ بجے تک سو یا رہا۔ رات بڑے
آرام میں کٹی۔ کھلی فضا تھی اس لئے ساری رات خنک ہوا کے جھونکے آئے رہے
گنڈا سنگھ کو یہ جگہ پسند۔ چنانچہ اس نے شام کو دیر سے آنا شروع کر دیا۔
عبدالمجید کی بیوی نے دس بارہ روز تک گنڈا سنگھ کا دباں سونا برداشت

کیا لیکن اس بعد اس سے نہ رہا گیا۔ عبدالمجید۔ سے اس نے صاف صاف کہہ دیا اصغر کے آبا۔ اب پانی سر سے گزرا چکا ہے۔ میں اس ٹوٹے گنڈا سنگھ کا یہاں آنا بالکل پسند نہیں کرتی۔ یہ مکان ہے یا سرانے ہے؟

یعنی وہ عین کھانے کے وقت آجاتا ہے۔ ادھر ادھر کی باتیں آپ سے کرتا ہے اور چار پائی بچھا کر سو جاتا ہے۔ میں اس کی غلاظتیں برداشت کر سکتی ہوں۔ مگر اس کا یہاں سونا برداشت نہیں کر سکتی۔ سنا آپ نے اگر وہ کل یہاں آیا تو میں خود اس سے کہہ دوں گی کہ سردار صاحب، جنگ کے متعلق آپ باتیں کرنا چاہتے ہیں شوق سے کیجئے، کھانا حاضر ہے، تو لے کر دروازے پر دے، گدیوں کے غلاف یہ تمام چیزیں ہیں، بڑے شوق سے منہ پونچھنے کے استعمال کیجئے مگر رات کو آپ یہاں ہرگز نہیں سو سکتے۔

کے آبا، اس ضد کی قسم کھا کر کہتی ہوں میں بہت تنگ آگئی ہوں۔
عبدالمجید کو گنڈا سنگھ کا دریاں سونا بہت بڑا معلوم ہوتا تھا۔ اس لئے کہ اس کی بیوی پرلی طرف آنگن میں ایسی رہتی تھی۔ مگر وہ کیا کرتا۔ جب کہ جبک کی لچسپ باتیں کرتے کرتے دیر ہو جاتی تھی اور گنڈا سنگھ بغیر کسی تکلیف کے جیسے کہ اس کا روزانہ معمول ہو، اس سے کہہ دیتا تھا۔ بھائی عبدالمجید اب تم جاؤ۔ صبح اٹھ کر تازہ اخبار دیکھیں گے تو نئے حالات، کچھ تپہ چلے گا، یہ کہہ کر وہ برآمد ہوئے۔
چار پائی نکالتا اور باہر بچھا کر سو جاتا۔

جب عبدالمجید کی بیوی اس پر بہت پرہیزی تو اس نے کہا۔ جان من میں خود حیران ہوں کہ اس کو کس طرح منع کروں۔ یہاں دہلی میں اس کا گھوٹی،

ٹھور ٹھکانہ نہیں۔ مجھے اب اس بات کا خوف لاحق ہو رہا ہے کہ وہ ہمیشہ کے لئے میرے مکان کو اپنا اڈہ بنا لے گا۔ آدمی بچہ اچھا یعنی لائق ہے زمین ہے پر کوئی ایسی ترکیب سوچو کہ سانپ بھی مر جائے اور لاکھٹی بھی نہ ٹوٹے۔“

یہ سن کر عبدالمجید کی بیوی نے کہا: ”تو یہ ترکیب تم ہی سوچو میں تو صاف گو ہوں اگر مجھ سے کہو گے تو میں کھلے لفظوں میں اس سے کہہ دوں گی کہ تمہارا رہنا مجھے بہت ناگوار معلوم ہوتا ہے۔“

عبدالمجید نے اس وقت ہمت نہ کیا کہ وہ گنڈا سنگھ سے اپنی مشکلات اور مجبوریوں صاف لفظوں میں بیان کر دے گا۔ چنانچہ جب شام کو گنڈا سنگھ آیا تو جنگ کے تازہ حالات پر بحث کرنے کے بجائے عبدالمجید نے اس سے کہا: ”گنڈا سنگھ میں تم سے ایک بات کہوں بڑا تونہ مانو گے۔“

گنڈا سنگھ نے ہمت نہ کرکے گوش ہو کر جواب دیا: ”بڑا ماننے کی بات ہی کیا ہے آپ بتائیے۔“

اس پر عبدالمجید نے ایک مختصر سی رسمی تہنیت شروع کر دی۔ پھر اس کے آخر میں کہا: — بات یہ ہے کہ سردیوں میں ایک سے زیادہ آدمیوں کی رہائش کا انتظام کیا جاسکتا ہے۔ اس لئے کہ اس میں گنجائش نکل آتی ہے، مگر ان گرمیوں میں بڑی تکلیف ہوتی ہے۔ سردیوں کو اتنی نہیں ہوتی جتنی کہ مستورات کو ہوتی ہے۔ تم خود سمجھ سکتے ہو۔

گنڈا سنگھ مطلب سمجھ گیا۔ چنانچہ اس نے پہلی بار اپنی تکلیفیں بیان کرنا شروع کیں۔ — بھائی عبدالمجید میں تمہاری مہربانیوں کا بہت شکر گزار ہوں

رات کاٹنے کے لئے یوں تو مجھے بہت جگہیں مل سکتی ہیں مگر مصیبت یہ ہے
 کہ اگر ایسی کھلی ہوا کہیں نہیں ملتی، سا۔ دن بھر اس گرم سوٹ میں کھلتا رہتا
 ہوں۔ چند راتیں جو ہیں نے تمہارے یہاں بسر کی ہیں کبھی نہیں بھول سکتا
 مجھے تمہاری محیور لیں اور تکلیفوں کا احساس اب ہوا ہے اس لئے کہ جو امام
 مجھے یہاں رات کو لٹا تھا اس قدر خوشگوار تھا کہ میں کہ میں نے دوسرے پہلو پر کبھی
 غور نہ کیا۔ تم میرے دوست ہو کوئی صورت نکالو کہ مجھے اس گرم
 سوٹ سے نجات مل جائے۔ اس طور پر کہ یہ گرم سوٹ بھی میرے پاس ہے
 اور گرمیوں کا موسم بھی کٹ جائے۔ کیونکہ زمین زمین کے بعد پھر سردیاں آنے
 والی ہیں۔ اور مجھے پھر اس سوٹ کی ضرورت ہوگی۔ پتھ پوچھو تو میں اب
 دیوانگی کی حد تک اس سوٹ کی گرمی سے پیرا ہو گیا ہوں۔ تم خود سمجھ سکتے

ہو؟۔

عبدالمجید سمجھ گیا کہ گنڈا سنگھ رخصت ہوا تو عبدالمجید نے اپنی بیوی سے
 بات چیت کی۔ دونوں دلیر تک اس مسئلے پر گفت گو کرتے رہے آخر میں اسی
 بیوی نے کہا: صرف ایک بات میرے ذہن میں آئی ہے اور وہ یہ کہ گنڈا سنگھ
 کو کسی ایسی جگہ بھیج دیا جائے جہاں گرمی نہ ہو۔
 یہ سن کر عبدالمجید نے کہا: ٹھیک ہے پر اس کے لئے رقم کی ضرورت
 ہے، اگر میرے پاس فالتور دپے ہوتے تو میں نے اسے ٹھنڈے کپڑے نہ بنا دیئے
 ہوتے، اس پر عبدالمجید کی بیوی نے کہا: تم لوہی بات تو سن لیا کہ وہ میں
 نے سوچا ہے کہ اسے شملہ بھیج دیا جائے۔ میرا بھائی نصیر محل آنے والا ہے

اس سے کہہ دیں گے کہ وہ گنڈا سنگھ کو بغیر ٹکٹ دیاں پہنچا دے گا۔ ایک دو بار وہ تمہیں بھی تو شملہ لے گیا تھا۔

عبدالمجید یہ بات سنکر اس قدر خوش ہوا کہ اس نے اپنی بیوی کا منہ چوم لیا۔ بھئی کیا ترکیب سوچی ہے یعنی سوٹ گنڈا سنگھ کے جسم پر ہی رہے گا اور وہ شملہ پہنچ جائے گا۔ اس سے بہتر اور کیا چیز ہو سکتی ہے ؟
 دوسرے روز شام کو گنڈا سنگھ آیا تو عبدالمجید نے شملہ جانے شملہ جانے کی رائے پیش کی یہ سن کر وہ بہت خوش ہوا۔ اس نے قطعاً نہ سوچا کہ شملہ جا کر وہ پتھر روپے پیسے کے کس طرح گزارہ کرے گا۔ دراصل ایسی باتوں پر اس نے کبھی غور ہی نہیں کیا تھا۔

غیر سے دن نصیر نے گنڈا سنگھ کو گاڑی میں سوار کر دیا اور گاڑی سے جو کہ اس کا دوست تھا کہہ دیا کہ اسے جفانگت تمام شملہ پہنچا دے ؟

میرا حکم سفر

پلیٹ فارم پر شہاب سعید اور عباس نے ایک شور مچایا تھا یہ
سب دوست مجھے اسٹیشن پر چھوڑنے کے لئے آئے تھے۔ گاڑی پلیٹ فارم
کو چھوڑ کر آہستہ آہستہ چل رہی تھی کہ شہاب نے بڑھ کر پائے دان پر چڑھتے
ہونے مجھ سے کہا۔

عباس کہتا ہے کہ گھر جا کر اپنی ان کی خدمت میں سلام ضرور کہنا۔
وہ تو پاگل ہے۔ اچھا خدا حافظ ہمیں نے ان علی دوستوں
سے چھپا چھڑاتے ہوئے یہ الفاظ حلبری ادا کئے اور شہاب سے ہاتھ ملا کر
درازہ بند کرنے کے بعد اپنی سیٹ پر بیٹھ آیا۔

علی گڑھ اور اس کی حسین علمی نضا جس میں میں اس سے کچھ عرصہ پہلے
سائنس لے رہا تھا۔ اب مجھ سے ایک سال اول عرصہ کے لئے دور ہو رہی تھی۔
میرا دل سخت مغموم تھا شہاب اگر یہ کمال میں بہت ترس کر رہا تھا اس سے جہا

ہونے کا مجھے اب احساس ہوا جب میں دہشتہ خیال کیا امرت سر میں مجھے ایسا دلچسپ
 دوست یسٹرنہ آئیگا۔ اسی خیال کے غم افزا اثر کے تحت میں نے سر کو جنبش دینے
 ہوئے اور عمل سے گویا اپنے ذہن سے اس تیار کی کو جھٹکے ہوئے چیب میں
 سے سگریٹ کی ڈوپان لکالی اور اس میں سے ایک سگریٹ نکال کر اس کو سلگایا
 اور اطمینان سے نشست پر ٹھکانے سے پیٹھ کر اپنے سامان کا جائزہ لیا۔
 اور پھر اپنے ساختی کی طرف بویٹ کے آخری حصے پر بیٹھا تھا پیٹھ کر کے
 سگریٹ سے دھوئیں کے چھتے بنانے کی بے سود کوشش میں مصروف ہو گیا
 میں بالکل خالی الذہن تھا، معلوم نہیں کیوں؛ سگریٹ کا دھواں جس کو
 میں اپنے منہ سے چھٹوں کی صورت میں نکالنے کی کوشش کرتا تھا، ہوا کے تندر
 جھونکوں کی تاب نہ لا کر کھڑکی کے راستے کسی تھرتی ہوئی رتاصہ کی طرح تڑپ
 کر باہر نکل رہا تھا میں بہت غصہ تک سگریٹ کے لہراں دھوئیں کو بڑے عجز
 سے دیکھتا رہا، یہ رقص کی ایک تکمیل تھی
 رقص کی تکمیل یہ الفاظ دہشتہ میرے دماغ میں پیدا ہوئے اور میں اپنے
 اس اچھوتے خیال پر بہت مسرور ہوا۔

کیا میں پاگل ہوں؟

گاڑی پلیٹ فارم کو چھوڑ کر کھلے میدانوں میں دوڑ رہی تھی آہنی پٹیوں کا
 بچھا ہوا جال بہت پیچھے رہ گیا تھا پتھری ریش کے اس پاس اگے ہوئے
 درخت ایک دوسرے کا تعاقب کرتے معلوم ہوتے تھے ہیں رقص کی تکمیل
 اور ان دہشتوں کی بھاگ دوڑ کا مشاہدہ کر رہا تھا کہ ان حیران کن الفاظ نے مجھے

عام طور پر گاڑیوں میں مسافروں کے ساتھ کی جاتی ہے

”آپ کہاں تشریف لے جا رہے ہیں میں نے اس سے دریافت کیا

میں ————— یہ کہتے ہوئے وہ کونے سے سرکٹا ہوا اٹھ کر

میرے مقابل والی سیٹ پر بیٹھ گیا۔ میں وہی جا رہا ہوں ————— آپ کہاں

اتریں گے؟“

مجھے کافی طویل سفر کرنا ہے ————— امرت سر جا رہا ہوں،

”امرت سر —————“

”جی ہاں“

مجھے یہ شہر دیکھنے کا کئی مرتبہ اتفاق ہوا ہے۔ اچھی بار و لوق جگہ ہے پٹرے

کی تجارت کا مرکز ہے۔ کیا آپ وہاں کالج میں پڑھتے ہیں؟

”جی ہاں“ میں نے جھوٹا ہونے بولتے ہوئے کہا۔ کیوں اس کا سوال میرے

تذریک بہت غیر دلچسپ تھا۔ اس کے علاوہ مجھے اندیشہ تھا۔ کہ اگر میں

نے اپنے ہمسفر سے یہ کہا ہوتا کہ میں علی گڑھ کی یونیورسٹی میں پڑھتا ہوں تو

وہ کالج کی دلچسپیوں اس کی عمارت اور اس کے خدا معلوم کن کن حصوں

میں اور شعبوں کے متعلق مجھ پر سوالات کی بوجھاؤ شروع کر دیتا۔ اس سے

قبل میرے ساتھ اس قسم کا واقعہ پیش آچکا تھا۔ جب میرے ایک رفیق سفر

نے سوال پوچھتے پوچھتے رات کی نیند مجھ پر حرام کر دی تھی۔

کون سے کالج میں ————— میرے خیال میں وہاں کئی کالج

ہیں اس نے مجھ سے دریافت کیا۔

میں نے جھٹ سے جواب دیا: خالصہ کا دلج میں
 "اچھا، وہی جو اینڈر سن نے تعمیر کرایا تھا۔"
 "اینڈر سن نے مگر وہ سکھوں کا کالج ہے حضرت" میں نے حیران ہوتے
 ہوئے کہا۔

مجھے معلوم ہے مسٹر یہ اینڈر سن سکھ ہو گیا تھا
 آپ نے غالباً سیکھ ہسٹری کا مطالعہ نہیں کیا؟
 "شاید۔"

یہ کہہ کر میں نے گفت گو کو دلچسپ نہ پاتے ہوئے منہ موڑ لیا۔ اور کھڑکی
 کے باہر کی طرف دیکھنا شروع کر دیا۔ گاڑی اب یو۔ پی کے وسیع میدانوں
 میں دوڑنا تھی ہوئی تھی جا رہی تھی۔ لوہے کے پہیوں کی وزنی جھنکار اور چوہی
 تھتیروں کی کھٹ کھٹ فضا میں ایک عجیب پیک آئنگ شور برپا کر رہی تھی، اور اس
 شور کی سرائے باز نشست نے آس پاس کے دوڑتے ہوئے کھمبوں اور درختوں
 سے ٹکر کر تنام کی خنک ہو میں ایک ارتعاش پیدا کر دیا تھا۔ میں نے ایسے ہی
 کھڑکی میں سے اپنا بازو باہر نکالا۔ مندر و رگاشی کی تیز رفتار کی وجہ سے ہوا کے
 زبردست دھکے میرے بازو کو پرلا دے کر پیچھے دبا دیا۔

میں نے ٹھنڈی ہوا کے اس دباؤ کو نسبتاً پیارا محسوس کیا۔ چنانچہ میں کھیل میں
 مصروف ہو گیا اور اپنے ہمسفر اس کی گفت گو کو بالکل بھول گیا ہوا کے دباؤ کی
 دل نوازی بہت مسرور کن تھی۔

تھوڑی دیر کے بعد میں اپنے اس کھیل سے اکتا گیا۔ دراصل بار۔ بار۔

ہوا کے پیرنے سے میرا بازو دھک گیا تھا۔ اب میں نے سر کر میدانیوں کی وسعت
کا نظارہ کرنا شروع کر دیا۔ ڈوبتے ہوئے سورج کی سُرخ جلی کی آتشیں و
سُرخ کرہیں میدان کے گڑھوں میں بارش کے جمع شدہ پانیوں پر زرد نگاری
کا کام کر رہی تھیں۔ ایسا معلوم کہ خاکستری زمین کے سینے پر کسی نے بڑے آئینے
آویزاں کر دیئے ہیں۔ بجلی کا یہ منظر بہت سہانا تھا۔
کیا میں پاگل ہوں؟

ان الفاظ نے ایک بار پھر ان رنگوں کو منتشر کر دیا۔ جو میرے دل و دماغ پر ایک
نہایت ہی پیاری تصویر کھینچ رہے تھے۔ میں چونک پڑا۔ میرے اسی ہمسفر نے مجھ
سے یہ سوال دریافت کیا تھا کہ میں مڑا اور مستقرانہ نگاہ سے دیکھ رہا تھا۔
یہ خیال کرتے ہوئے کہ شاید میرے کانوں کو دھوکا ہوا ہے۔ میں نے اس
سے کہا:

کیا ارشاد فرمایا آپ نے؟

وہ ایک لمحہ خاموش رہا، اور پھر اپنے سر کو جھٹکتے ہوئے کہا:
کچھ نہیں، شاید آپ نہ بتا سکیں گے۔

اب میں نے غور سے اس کی طرف دیکھا۔ اس کی عمر غالباً بیس بائیس برس
کے قریب ہوگی۔ ڈاڑھی کمال صفائی سے توڑی ہوئی تھی۔ اس کے گال گوشت
سے بھرے ہوئے تھے۔ ان کی موٹائی میں بہت سا فرق تھا۔ جو صرف مجھ جیسا
باریک ہیں ہی دیکھ سکتا ہے۔ بال جن میں سے کسی اچھے اور بڑھیا تیل کی خوشبو
آ رہی تھی۔ پیچھے کی طرف کنگھی کئے گئے تھے۔ جس سے اس

کی پیشانی بہت کشادہ ہو گئی تھی۔ وہ معمولی قسم کے کشمیر سے کاکوٹ پہنچے ہوئے
تھا۔ کھٹ شدہ کالر قمیض کے ساتھ لگا ہوا تھا۔ مگر مائی موجود نہ تھی۔ یہ
مجھے اچھی طرح یاد ہے

وہ ابھی کچھ کہنے ہی والا تھا کہ وہ پھر بولا۔

”میں آپ سے کچھ دریافت کرنا چاہتا ہوں۔“

میں اس کے روزہ آنہ لہجے سے متحیر ہوا مگر وہ مجھ سے کیا دریافت کرنا چاہتا ہے
یہ خیال کرتے ہوئے میں نے سچک کر گویا اس کے سوال کا جواب دینے کے
لئے تیار ہو کر کہا۔ بصد شوق ————— فرمائیے
”کیا میں پاگل ہوں؟“

میری حیرت اور بھی بڑھ گئی۔ میں سمجھ نہ سکا کہ جواب کیا دوں۔ آپ ہی فرمائیے
میں اس شخص کو کیا جواب دے سکتا تھا۔ بظاہر نہایت ہی ہوشمند انسان معلوم ہوتا
تھا۔ ————— بالکل میری اور آپ کی طرح۔

”آپ؟ ————— آپ؟ ————— میں نے تکتائے ہوئے

کہا۔“

”اں، ہاں میں۔ آپ فرمائیے نا؟ اس نے بڑی سنجیدگی سے مجھ سے دریافت
کیا۔“

مگر کیوں؟ آپ بڑے ہوشمند انسان ہیں۔ —————!

آپ اپنی رائے مرتب کرنے میں اتنی جلدی سے کام نہ لیجئے، پھر غور فرما کر جواب

دیجئے۔ کیا میں واقعی پاگل ہوں؟

اس میں غور کرنے کی بات ہی کوئی نہ تھی۔ لیکن پھر بھی میں نے اپنے ہمسفر کے چہرے کی طرف غور سے دیکھنا شروع کیا۔ دراصل میں دو چیزیں معلوم کرنا چاہتا تھا۔ اولاً یہ کہ کہیں وہ مجھ سے مذاق تو نہیں کر رہا؟ ثانیاً یہ کہ شاید اس کے چہرے کا اتنا چڑاؤ یہ ظاہر کر دے کہ وہ سچ سچ پاگل ہی ہے۔ میں نے اپنے ایک دوست سے سنا تھا کہ عام طور پر پاگلوں کی آنکھوں میں ڈور سے ابھرے ہوئے ہیں مگر وہ آنکھیں جو میری طرف دیکھ رہی تھیں غیر معمولی طور پر سفید تھیں۔ ایسا معلوم ہوتا تھا کہ وہ سفید چینی کی بنی ہوئی ہیں۔ میں کچھ معلوم نہ کر سکا۔

آپ کو کسی نے غلط طور پر شک میں ڈال دیا ہے یہ کہتے ہوئے ہیں، نے خیال کیا کہ شاید کسی ڈاکٹر نے اس کو دہم ڈال دیا ہے۔ کیوں کہ مجھے اچھی طرح معلوم تھا کہ آج کل کے سستے اور جاہل ڈاکٹر بغیر سوچے سمجھے نبض پر ہاتھ رکھ کر کسی کو دیوانہ، کسی کو مدقوق، اور کسی کو صنعت اعصاب کا مریض ٹھہرا دیتے ہیں۔

میرا بھی یہی خیال ہے، مگر آپ کو قطعی طور پر یقین ہے کہ میں واقعی پاگل نہیں ہوں؟ اس نے کہا۔

قطعی طور پر۔ جس شخص نے آپ کو اس دہم میں مبتلا کر دیا ہے

میرے خیال میں وہ خود پاگل ہے

”خیر نہ تو پاگل نہیں۔ اچھا بھلا ہے۔“

”وہ کون بزرگ ہیں؟“

میرا اپنا باپ ہے ۔

آپ کا باپ

جی ہاں ————— وہ کہتا ہے کہ میں پاگل ہوں ، حالانکہ میں خود
اس قسم کی کوئی علامت نہیں پاتا۔ آج سے ایک سال قبل اس کی تپڑوں میں میں پاگل
نہ تھا ، لیکن جوڑنی میری شادی ہوئی میرے باپ نے کہنا شروع کر دیا کہ موہن
دیوانہ ہے ۔ چنانچہ اس کا نتیجہ یہ ہوا کہ سسرال والوں نے ڈر کے مارے
اپنی لڑکی کو گھر بلوایا ۔ اب وہ اس کو میرے حوالے نہیں کرتے ۔ یہ کس
قدر رنج افزا بات ہے ۔ مجھے اپنی بیوی کے ساتھ دس پندرہ دن بھی
بسر کرنے نصیب نہیں ہوئے

یہ کہتے ہوئے ان کے چہرے سے معلوم ہوتا تھا کہ واقعتاً وہ بہت مضموم
ہے ۔ میں بھی بہت متاثر ہوا ۔ لیکن مجھے یہ معلوم نہ ہو سکا کہ اس کے باپ نے
خواہ مخواہ اسے پاگل بنا کر اس کی زندگی کیوں تلخ کر دی ہے ۔
گر آپ کے والد نے یہ حرکت کیا کی ؟ میں نے اس کی داستان میں گہری
دلچسپی لیتے ہوئے کہا

سٹر وہ یہودی ہے ————— پکا یہودی ۔ اس کو صرف اپنے ظلمانی
سکوں سے غرض ہے ۔ اور بس میں اس کے خون کا ایک حصہ ہوں ۔ مگر یہ چیز
اس کے دل پر اثر نہیں کر سکتی ہے ۔ اگر اس نے مجھے پاگل بنایا ہے تو اس میں
بھی کوئی بڑا ساز مضموم ہے ۔ وہ اس قدر نفس پرست ہے کہ مرنے کے بعد
بھی وہ یہ نہیں چاہتا کہ اس کی جائداد اس کے اپنے لڑکے کے ہاتھ میں چلی

جائے۔ دیکھئے میں نے تین سال ہوئے بی۔ اے پاس کیا ہے۔ یہ بات علحدہ ہے کہ میں کوئی نوکری حاصل نہیں کر سکا ہوں۔ مگر میرے باپ کو یہ تو چاہیے کہ وہ مجھے اچھا خرچ دے

یقیناً۔ میں نے پُرزور تائید کی۔

لیکن وہ مجھے صرف پانچ سو روپے ماہوار دیتا ہے۔ حقیقت تو یہ ہے کہ اس نے، میرے ثواب کی تمام زکوٰۃوں پر اپنی ہوس پرستیوں پر سیاہی اٹا دی ہے۔ میں آگرہ میں پڑا ہوں۔ میری بیوی دہلی میں ہے۔ میرے اس یہودی باپ نے میرے اور اس کے درمیان، ایک خلیج حائل کر دی ہے۔ میں اس سے بچد محبت کرتا ہوتا ہوں۔ وہ خوب صورت اور پڑھی لکھی ہے۔ مگر وہ مجھ سے ہے۔ ہو سکتا ہے کہ وہ بھی مجھے پاگل سمجھتی ہو۔ اب میں اس کا فیصلہ کر دینا چاہتا ہوں۔ میں نے اپنی تین تپلونیں اور تین کوٹیاں بیچ دینے ہیں۔ اب میں دہلی جا رہا ہوں۔ دیکھا جائے گا جوگا۔

”آپ اپنی بیوی کے پاس جا رہے ہیں۔ میں نے اس سے دریافت کیا۔

”جی ہاں۔ میں بغیر اجازت لئے گھر میں داخل ہو جاؤں گا۔ اور دہلی سے

اپنی بیوی کو لئے بغیر نہ ٹلوں گا۔

مگر مجھے یقین ہے کہ سوٹیلا

اگر میں پاگل ہوں تو ہوں

(یہ کہتے ہوئے وہ ذرا سا جینٹ گیا) میرے ساتھ چلنے کو تیار ہوگی۔ میں نے اس

کے لئے نمائش میں سے ایک ادنیٰ سوٹر خریدا ہے۔ وہ اس کو یقیناً پسند کرے

گی۔ کیا آپ اُسے دیکھنا پسند فرمائیں گے؟

اگر آپ کو رنگ وغیرہ کھونے کی زحمت نہ اٹھانا پڑے " میں نے جواب

دیا۔

"نہیں صاحب یہ تو میں نے تمہیں کے اندر نو دپہن رکھا ہے" یہ کہہ کر وہ اٹھا
اور کوٹا تار دیا۔ پھر قمیض کو نیپون کی گرنٹ سے آزاد کر کے اس نے اُسے
تار دیا

سوٹر پہنے ہوئے تھا۔

کیا آپ کو پسند ہے؟
یہ میں نے اس لئے پہن رکھا
ہے کہ اگر سوشیلانے اس کے لینے سے انکار کر دیا تو میں اُسے پہننے ہی رہوں
گا۔

اس زمانہ سوٹر میں وہ کس قدر عجیب معلوم ہوتا تھا۔

ترقی پسند

جو گندر سنگھ کے افسانے جب مقبول ہونا شروع ہوئے تو اس کے دل میں خواہش پیدا ہوئی کہ وہ مشہور ادیبوں اور شاعروں کو اپنے گھر بلائے اور ان کی دعوت کرے۔ اس کا خیال تھا کہ یوں اس کی شہرت اور مقبولیت اور بھی زیادہ ہو جائے گی۔

جو گندر سنگھ بڑا خوش فہم انسان تھا۔ مشہور ادیبوں اور شاعروں کو اپنے گھر بلا کر ان کی خاطر تواضع کرنے کے بعد حیب دہ اپنی بیوی امرت کو رکھے پاس بیٹھنا تو کچھ دیر کے لئے بالکل بھول جاتا۔ کہ اس کا کام ڈاک خانہ میں چھٹیوں کی دیکھ بھال کرنا ہے۔ اپنی نہیں گزی پٹیا لہ نیشن کی رنگی ہوئی پگڑی اتار کر حیب دہ ایک طرف رکھ دیتا تو اسے ایسا محسوس ہوتا کہ اس کے بے لے کالے گیدوؤں کے نیچے جو چھوٹا سا سر چھپا ہوا ہے۔ اس میں ترقی پسند ادب کوٹا کوٹا کر بھرا ہے۔ اس احساس سے اس کے دل و دماغ میں ایک

عجیب قسم کی اہمیت پیدا ہو جاتی اور وہ یہ سمجھنا تھا کہ دنیا میں جس قدر افسانہ نگار
اور ناول نویس موجود ہیں سب کے سب اس کے ساتھ ایک نہایت ہی لطیف
رشتے کے ذریعے سے منسلک ہیں۔

امرت کور کی سمجھ میں یہ بات نہیں آتی تھی کہ اس کا خاندان لوگوں کو مدعو کرنے پر
اس سے ہر بار کیوں کہا کرتا ہے۔ امرت یہ جو آج چائے پر آرہے ہیں ہندوستان
کے بڑے شاعر ہیں سمجھیں بہت بڑے شاعر دیکھو ان کی خاطر تو اصرار میں کوئی
کسر باقی نہ رہے۔

آنے والا کبھی ہندوستان کا بہت بڑا شاعر ہوتا تھا۔ یہ بہت بڑا افسانہ
نگار۔ اس سے کم پائے کا آدمی وہ کبھی بتا سکتا ہے نہیں تھا اور پھر دعوت میں "اڈنیچے
اڈنیچے سروں میں جو باتیں ہوتی تھیں ان کا مطلب وہ آج تک نہ سمجھ سکتی تھی۔ ان
گفتگوؤں میں ترقی پسند کا ذکر عام ہوتا تھا۔ اس ترقی پسندی کا مطلب بھی
امرت کور کو معلوم نہیں ہوتا تھا۔

ایک دفعہ جو گندر سنگھ بہت بڑے افسانہ نگار کو چائے پلا کر فارغ ہوا
اور اندر سوئی میں آکر بیٹھا تو امرت کور نے پوچھا "یہ سوئی ترقی پسندی
کیا ہے؟"

جو گندر سنگھ نے بگڑی سمیت اپنے سر کو ایک خیف سی جذبہ میں اودھ
کہا "ترقی پسندی اس کا مطلب تم فوراً ہی نہ سمجھ سکو گے ترقی پسندی
اس کو کہتے ہیں جو ترقی پسند کرے یہ نقطہ فارسی کا ہے، انگریزی میں ترقی
پسند کو ٹھیک کہتے ہیں " وہ افسانہ نگار، یعنی کہانیاں لکھنے والے جو افسانہ

نگارہی میں ترقی چاہتے ہوں ان کو ترقی پسند افسانہ نگار کہتے ہیں اس وقت
ہندوستان میں صرف تین چار ترقی پسند افسانہ نگار ہیں جن میں میرا نام بھی
شامل ہے۔

جوگندر سنگھ عادتاً انگریزی نظموں اور جملوں کے ذریعہ سے اپنے خیالات
کا اظہار کیا کرتا تھا۔ اس کی یہ عادت ایک کراب طبیعت بن گئی تھی۔ چنانچہ اب
وہ بلا تکلف ایسا ایسی انگریزی زبان میں سوچتا تھا جو چند مشہور انگریزی ناول نویسوں
کے اچھے اچھے چہرے فقروں پر مشتمل تھی۔ عام گفتگو میں وہ پچاس فیصد انگریزی
الفاظ اور انگریزی کتابوں سے چنے ہوئے فقروں کو استعمال کرتا تھا۔
افلاطون کو ہمیشہ پلٹو کہتا تھا۔ اسی کو اسٹو اور سٹونیل۔ ڈاکٹر سنگھ فریڈ سوپہا
اور نطشے کا ذکر وہ اپنی ہر معرکے کی گفتگو میں کیا کرتا تھا۔ عام بات چیت
میں وہ ان فلسفیوں کا نام نہیں لیتا تھا اور بیوی سے گفتگو کرتے وقت
وہ اس بات کا خاص طور پر خیال رکھتا تھا۔ کہ انگریزی نقطہ اور یہ فلسفی
نہ آنے پائیں۔

جوگندر سنگھ سے جب اس کی بیوی نے ترقی پسندی کا مطلب سمجھا تو اسے
بہت بالوسی ہوئی کیوں کہ اس کا خیال تھا کہ ترقی پسندی کوئی بہت بڑی چیز ہوگی
جس پر بڑے بڑے شاعر اور افسانہ نگار اس کے خاندان کے ساتھ مل کر بحث
کرتے رہتے ہیں۔ لیکن جب اس نے یہ سوچا کہ ہندوستان میں صرف تین چار
ترقی پسند افسانہ نگار ہیں تو اس کی آنکھوں میں چمک پیدا ہو گئی۔ یہ چمک دیکھ
کر جوگندر سنگھ کے مونچھوں بھرے ہونٹ ایک دلی دلی مسکراہٹ کے

کیا ہے: امرت
تہیں سنکر بہت خوشی ہوگی کہ ہندوستان
کا ایک بہت بڑا آدمی مجھ سے ملنے کی خواہش رکھتا ہے۔ اس نے میرے
افسانے پڑھے ہیں اور بہت پسند کئے ہیں۔

امرت کو رنے پوچھا: یہ بڑا آدمی کوئی ہے، یا آپ کی طرح کہانیاں لکھنے،

والا؟

جو گندرنگھ نے چرب سے ایک لفاظہ لکالا اور اُسے اپنے دوسرے ہاتھ کی
پشت پر تھپتھپاتے ہوئے کہا: یہ آدمی کوئی بھی ہے، افسانہ لکھتا ہے،
لیکن اس کی سب سے بڑی خوبی، جو اس کی نہ مٹنے والی شہرت کا باعث
اور ہی ہے۔

خوبی کیا ہے؟

وہ ایک آوارہ گرد ہے۔

آوارہ گرد

ہاں ایک آوارہ گرد ہے۔ جس نے آوارہ گردی کو اپنی زندگی کا نصب العین
بنالیا ہے وہ ہمیشہ گھومتا رہتا ہے
کبھی کشمیر
کی ٹھنڈی وادیوں میں ہوتا ہے۔ اور کبھی ملتان کے چتے ہوئے میدانوں پر
کبھی لٹکا میں، کبھی تبت میں

امرت کو ر کی دلچسپی بڑھ گئی: مگر یہ کتنا کیا ہے؟

گیت اکٹھے کرتا ہے ہندوستان کے ہر حصے کے

گیت پنجابی، گجراتی، مرہٹی، پشاور، کشمیری، مارواڑی،

ہندوستان میں جتنی زبانیں بولی جاتی ہیں۔ ان کے جتنے گیت اس کو ملتے ہیں، اکٹھے کر لیتا ہے۔

”اتنے گیت اکٹھے کر کے کیا کرے گا۔“

کتابیں چھاپتا ہے مضمون لکھتا ہے تاکہ دوسرے بھی یہ گیت سن سکیں۔

انگریزی زبان کے کئی رسالوں میں اس کے مضمون چھپ چکے ہیں۔

گیت اکٹھے کرنا اور ان کو سیتھے کے ساتھ پیش کرنا کوئی معمولی کام نہیں ہے۔

وہ بہت بڑا آدمی ہے امرت بہت بڑا آدمی ہے اور دیکھو اس نے مجھے کیسا لکھو ہے۔

یہ کہہ کر جو گندر سنگھ نے اپنی بیوی کو وہ خط پڑھ کر سنایا جو ہندو ناتھ

تربا پٹھی نے اس کو اپنے گاؤں سے ڈاک خانہ کے پتے سے بھیجا تھا۔

اس خط میں ہندو ناتھ تربا پٹھی نے بڑی میٹھی زبان میں جو گندر

سنگھ کے افسانوں کی تعریف کی تھی۔ اور لکھا تھا کہ آپ ہندوستان کے

نرتنی پسند افسانہ نگار ہیں۔ جب یہ فقرہ جو گندر نے پڑھا تو بول اٹھا۔ ”لو دیکھو تربا پٹھی

صاحب بھی لکھتے ہیں کہ میں نرتنی پسند ہوں۔“

جو گندر سنگھ نے پورا خط سنانے کے بعد ایک دو سینکڑ اپنی بیوی کی طرف

دیکھا اور اثر معلوم کرنے کے لئے پوچھا۔ ”کیوں؟“

امرت کو اپنے خاوند کی تیز لگا ہی کے باعث کچھ جھینپ سی گئی۔ اور مسکرا

کر کہنے لگی۔ ”مجھے کیا معلوم۔ بڑے آدمیوں کی باتیں بڑے ہی

سمجھ سکتے ہیں۔“

جو گندرسنگھ نے اپنی بیوی کی اس ادا پر غور نہ کیا۔ وہ دراصل ہرنندرناتھ
 ترپاٹھی کو اپنے یہاں بلانے اور اسے کچھ دیر ٹھہرانے کی بابت سوچ
 رہا تھا۔ اسرت میں کہتا ہوں کہ ترپاٹھی صاحب کو دعوت دی جائے کیا
 خیال ہے تمہارا۔۔۔۔۔ لیکن میں سوچتا یہ ہوں کہ کیا پتہ ہے کہ وہ
 انکار کر دے۔۔۔۔۔ بہت بڑا آدمی ہے۔ ممکن ہے وہ ہماری،
 اس دعوت کو خوشامد سمجھے۔

ایسے موقعوں پر وہ بیوی کو اپنے ساتھ شامل کر لیا تھا تاکہ دعوت کا بوجھ
 دو آدمیوں میں بٹ جائے۔ چنانچہ جب اس نے ہماری "کہا تو اسرت کو وہ
 نے جو اپنے خاوند جو گندرسنگھ کی طرح بے حد سادہ لوح تھی۔ " ہرنندرناتھ
 ترپاٹھی سے دلچسپی لینا شروع کر دی۔ حالانکہ اس کا نام بھی اس کے لئے
 ناقابل فہم تھا۔ اور یہ بات بھی اس کی سمجھ سے بالاتر تھی کہ ایک ادارہ گروہ
 گیت جمع کر کے کیسے بہت بڑا آدمی بن سکتا ہے۔ جب اس سے یہ کہا گیا
 تھا کہ ہرنندرناتھ ترپاٹھی گیت جمع کرتا ہے تو اسے اپنے خاوند کی ایک سنائی
 ہوئی بات یاد آگئی تھی۔ کہ ولایت میں لوگ تیریاں پکڑنے کا کام کرتے
 ہیں۔ اور یوں کافی روپیہ کماتے ہیں۔ چنانچہ اس نے خیال کیا تھا کہ
 شائد ترپاٹھی صاحب نے گیت جمع کرنے کا کام ولایت کے کسی آدمی سے
 سیکھا ہوگا۔

جو گندرسنگھ نے پھر اپنا اندیشہ ظاہر کیا۔ ممکن ہے وہ ہماری اس دعوت
 کو خوشامد سمجھے؟

اس میں خوشامد کی کیا بات ہے۔ اور بھی تو کئی بڑے آدمی آپ کے،
 پاس آتے ہیں۔ آپ ان کو خط لکھ دیجئے۔ میرا خیال ہے کہ وہ آپ کی دعوت ضرور
 قبول کر لیں گے۔ اور پھر ان کو بھی تو آپ سے ملنے کا بہت شوق ہے۔
 ہاں یہ تو بتائیے کیا ان کے بیوی بچے ہیں؟

”بیوی بچے؟ جو گنڈا سنگھ اٹھا، خط کا مضمون انگریزی زبان میں سوچتے
 ہوئے کہا۔ ہوں گے، ضرور ہوں گے۔ ہاں ہیں میں نے
 ان کے ایک مضمون میں پڑھا تھا۔ ان کی بیوی بھی ہے اور ایک بچی بھی
 ہے۔“

یہ کہہ کر جو گنڈا سنگھ اٹھا، خط کا مضمون اس کے دماغ میں مکمل سوچکا
 تھا۔ دوسرے کمرے میں جا کر اس نے چھوٹا سا نر کا پیڈ نکالا جس پر وہ خاص
 خاص آدمیوں کو خط لکھا کرتا تھا۔ اور ہر نذر نامتھ تہ پٹھائی کے نام اردو میں
 دعوت نامہ لکھا۔ یہ اس مضمون کا ترجمہ تھا۔ جو اس نے اپنی بیوی سے گفتگو
 کرتے وقت سوچا تھا۔

تیسرے روز ہر نذر نامتھ تہ پٹھائی کا جواب آیا۔ جو گنڈا سنگھ نے دھڑکنے
 ہوئے دل سے نفاذ کھولا۔ جب اس نے پڑھا کہ اس کی دعوت قبول کر
 لی گئی ہے تو اس کا دل اور دھڑکنے لگا۔ اس کی بیوی امرت کو ردھوپ میں
 اپنے چھوٹے بچے کے کیسوں میں دہی ڈال کر مل رہی تھی کہ جو گنڈا سنگھ
 نفاذ ہاتھ میں لے کر اس کے پاس پہنچا، انہوں نے ہماری دعوت قبول
 کر لی، کہتے ہیں کہ وہ لاہوریوں بھی ایک ضروری کام سے آ رہے تھے۔ اپنی

تازہ کتاب چھپوانے کا ارادہ رکھتے ہیں اور ہاں، انہوں نے تم کو پرنام لکھا ہے۔

امرت کو اس احساس سے بہت خوشی ہوئی کہ اتنے بڑے آدمی نے جس کا کام گرت اکٹھے کرنا ہے اس کو پرنام کہا ہے چنانچہ اس نے دل ہی دل میں خدا کا شکر ادا کیا۔ اس کا بیاہ ایسے آدمی سے ہوا جس کو ہندوستان کا بہتر آدمی جانتا ہے

سردیوں کا موسم تھا۔ نومبر کے پہلے دن تھے۔ جو گندر سنگھ صبح سات بجے بے دار ہو گیا۔ اور ویرنگ بستر میں آنکھیں کھولے پڑا رہا اس کی بیوی امرت کو اور اس کا بچہ دونوں لمحات میں پٹے ہوئے پاس والی چار پائی پر پڑے تھے۔ جو گندر نے سوچنا شروع کیا تو پانچھی صاحب سے مل کر اسے کتنی خوشی حاصل ہو گئی۔ اور خود تریپاٹھی صاحب کو بی بی بی بی سے مل کر بڑی مسرت حاصل ہو گئی۔ کیوں کہ وہ ہندوستان کا جوان افکار افسانہ نویس اور نثری پسند ادیب تھا۔ تریپاٹھی صاحب سے وہ ہر موضوع پر گفتگو کرے گا۔ گیتوں پر۔ دیہاتی بولیوں پر افسانوں پر اور تازہ جنگی حالات پر۔۔۔۔۔ وہ ان کو بتائے گا کہ دفتر کا ایک محنتی کلرک ہونے پر بھی وہ کیسے اچھا افسانہ نگار بن گیا۔ کیا یہ عجیب سی بات نہیں کہ ڈاک خانہ میں چٹھیوں کی دیکھ بھال کرنے والا انسان طبعاً

آرٹسٹ ہو۔

جو گندر سنگھ کو اس بات پر بہت ناز تھا کہ ڈاک خانہ میں مزدوروں

کی طرح چھ سات گھنٹے کام کرنے کے بعد بھی وہ اتنا وقت نکال لیتا ہے
کہ ایک ماہانہ پرچہ مرتب کرتا ہے اور دو تین پرچوں کے لئے ہر مہینے ایک افسانہ
بھی لکھتا ہے دوستوں کو ہر مہینے جو لمبے چوڑے سے خط لکھے جاتے تھے،
ان کا ذکر الگ رہا۔

دیہات تک وہ بستر پر لیٹا ہر ندرنا تھ ترپا پھٹی سے اپنی پہلی ملاقات کی
ذہنی تیاریاں کرتا رہا جو گندرسنگھ نے اس کے افسانے اور مضمون پڑھے
تھے۔ اور اس کا نوٹو بھی دیکھا اور کسی کے افسانے پڑھ کر اور نوٹو دیکھ کر
وہ عام طور پر یہی محسوس کیا کرتا تھا کہ اس نے آدمی کو اچھی طرح جان
لیا ہے۔ لیکن ہر ندرنا تھ ترپا پھٹی کے معاملے میں اس کو اپنے اوپر اعتبار
ہنیں آتا تھا۔ کبھی اس کا کہنا تھا کہ ترپا پھٹی اس سے لے بالکل اجنبی ہے،
اس کے افسانہ نگار دماغ میں بعض اوقات ترپا پھٹی ایک ایسے آدمی کی صورت
میں پیش ہوتا تھا جس نے کپڑوں کے بجائے اپنے جسم پر کاغذ لپیٹ رکھے
ہوں۔ اور جب وہ کاغذوں کے متعلق سوچتا تھا تو اسے انارگلی کی وہ دیوار
یاد آ جاتی تھی جس پر سینما کے اشتہار ادرتے اتنی تعداد میں چکے ہوئے تھے
کہ ایک اور دیوار بن گئی۔

جو گندرسنگھ بستر پر لیٹا دیر تک سوچتا رہا کہ اگر وہ ایسا ہی آدمی نکال
آیا تو اس کو سمجھا بہت دشوار ہو جائے گا۔ مگر بعد میں جب اس کو اپنی
ذہانت کا خیال آیا تو اس کی شکلیں آسان ہو گئیں اور وہ اٹھ کر ہر ندرنا تھ
ترپا پھٹی کے استقبال کی تیاریوں میں مصروف ہو گیا۔

خط و کتابت کے ذریعے سے یہ طے ہو گیا ہے کہ ہرگز ناتھ ترپا بھٹی خود جوگندر سنگھ کے مکان پر چلا آئے گا۔ کیوں کہ ترپا بھٹی یہ فیصلہ نہیں کر سکا تھا کہ وہ لاری سے سفر کرے گا۔ یا ریلوے ٹرین سے۔ بہر حال یہ بات تو قطعی طور پر طے ہو گئی تھی کہ جوگندر سنگھ سو موٹر کو ڈاک خانہ سے چھٹی لے کر ساہیوالہ دن اپنے مہمان کا انتظار کرے گا۔

زہا و بھو اور کپڑے بدل کر جوگندر سنگھ ویرنگ باورچی خانہ میں اپنی بیوی کے پاس بیٹھا رہا۔ وہ انوں نے چائے دیر سے پی، اس خیال سے کہ شاید ترپا بھٹی آجائے۔ لیکن حجب وہ نہ آیا تو انہوں نے کیک وغیرہ سنبھال کر الماری میں رکھ دئے اور خود خالی چائے پی کر مہمان کے انتظار میں بیٹھ گئے۔

جوگندر سنگھ باورچی خانے سے آٹھ کر کے میں آیا۔ آٹھ کے سامنے کھڑے ہو کر حجب اس نے اپنی ڈاڑھی کے بالوں میں لوسہے کے چھوٹے چھوٹے بلب اڑکانے شروع کئے۔ کہ وہ نیچے کی تہہ ہو جائیں تو باہر دروازہ پر دستک ہوئی ڈاڑھی کو ویسے ہی نامکمل حالت میں چھوڑ کر اس نے دیوار صی کا دروازہ کھولا۔ جیسا کہ اس کو معلوم تھا، سب سے پہلے اس کی نظر ہرگز ناتھ ترپا بھٹی کی سیاہ گھنی ڈاڑھی پر پڑی جو اس کی ڈاڑھی کے پس گن بڑی تھی۔ بلکہ اس سے بھی کچھ زیادہ ہرگز ناتھ کے ہونٹوں پر جو بڑی بڑی موٹوں کے اندر چھپے،

ہوئے تھے مگر ہٹ پیدا ہوئی۔ اس کی ایک آنکھ قدر سے ٹیڑھی تھی، زیادہ
ٹیڑھی ہو گئی۔ اور اس نے اپنی لمبی لمبی زلفوں کو ایک طرف جھک کر اپنا ہاتھ
جو کسی کیساں کا ہاتھ معلوم ہوتا تھا جو گندہ سنگھ کی طرف بڑھا دیا۔

جو گندہ سنگھ نے جب اس کے ہاتھ کی مضبوط گرفت محسوس کی اور اس کو
تریا پھٹی کا وہ چرمی تھیلا نظر آیا جو حاملہ عورت کے پیٹ کی طرح پھولا ہوا تھا۔ وہ
بہت متاثر ہوا۔ وہ صرف اس قدر کہہ سکا کہ، "تریا پھٹی صاحب آپ سے مل کر
مجھے سجدہ خوشی حاصل ہوئی ہے۔"

ہندرناتھ تریا پھٹی کو آٹے اپ پندرہ روز ہو چکے تھے۔ اس کی آمد کے دوسرے
روز ہی اس کی بیوی اور بچی بھی آگئی تھیں۔ یہ دونوں تریا پھٹی کے ساتھ ہی گاؤں
سے تھیں۔ مگر دور دور کے لئے مزنگ ہیں ایک دور کے رشتے دار کے
پاس ٹھہر گئی تھیں۔ اور چونکہ تریا پھٹی نے اس رشتہ دار کے پاس ان کا
زیادہ دیر تک ٹھہرنا مناسب نہیں سمجھا تھا۔ اس لئے اس نے اپنے پاس
بلوایا تھا۔

پہلے چار دن بڑی دلچسپ باتوں میں صرف ہوئے۔ ہندرناتھ تریا پھٹی
سے اپنے افسانوں کی تعریف سن کر جو گندہ سنگھ بہت خوش ہوتا رہا تھا۔ اس نے
ایک مکمل افسانہ جو غیر مطلوبہ تھا تریا پھٹی کو سنایا اور وہ حاصل کی۔ وہ مکمل
انسان بھی سناٹے جن کے متعلق تریا پھٹی نے اچھی رائے کا اظہار کیا۔
ترتی پسند ادب بھی بخشیں ہوتی رہیں۔ مختلف افسانہ نگاروں کی فنی کمزوریاں
ذکالی گئیں۔ نئی اور پرانی شاعری کا مقابلہ کیا گیا غرضیکہ یہ چار دن بڑی اچھی

طرح گزرے اور جو گندر سنگھ ترپاٹھی کی شخصیت سے بہت متاثر ہوا، اس کی گفت گو کا انداز جس میں سبک و وقت پہنچنا اور بڑھاپا تھا، جو گندر کو بہت پسند آیا۔ اس کی لمبی ڈاڑھی جو اس کی اپنی ڈاڑھی سے بیس گنا بڑی تھی۔ اس کے خیالات پر چھا گئی۔ اور اس کی کالی کالی زلفیں جن میں دیہاتی گیتوں کی روای تھی۔ ہر وقت اس کی آنکھوں کے سامنے رہنے لگیں۔ ڈاک خانہ کی چٹھیوں کی دیکھ بھال کرنے کے دوران میں بھی ترپاٹھی کی یہ زلفیں اسے نہ بھولتیں۔

چاروں میں ترپاٹھی نے جو گندر سنگھ کو یہ دیکھا، وہ اس کا گردیدہ ہو گیا۔ اس کی ٹیڑھی آنکھ میں بھی اس کو خوبصورتی نظر آنے لگی، بلکہ ایک تو اس نے سوچا اگر اس کی آنکھ میں ٹیڑھاپن نہ ہوتا تو چہرے پر یہ بزدگی کبھی پیدا نہ ہوتی۔

ترپاٹھی کے بڑے بڑے ہونٹ جب ترپاٹھی کی گھنی مونچھوں کے پیچھے ملتے تو جو گندر ایسا محسوس کرتا۔ کہ جھاڑیوں میں پزندے بول رہے ہیں۔ ترپاٹھی بولے بولے بولتا تھا۔ اور بولتے بولتے جب وہ اپنی ڈاڑھی پر ہاتھ پھیرتا تو جو گندر سنگھ کے دل کو بہت راحت پہنچتی، وہ سمجھتا تھا کہ اس کے دل پر پیار سے ہاتھ پھیرا جا رہا ہے۔

چار روز تک جو گندر سنگھ ایسی نضا میں رہا جس کو اگر وہ اپنے کسی افسانے میں بھی بیان کرنا چاہتا تو نہ کر سکتا۔ لیکن پانچویں روز ایک ایکی ترپاٹھی نے اپنا چہرہ میٹھا کھولا اور اس کو اپنے افسانے شروع کئے اور دوس

روز تک متواتر وہ اس کو اپنے افسانے سنا رہا۔ اس دوران میں ترپاٹھی صاحب نے جوگندر سنگھ کو کئی کتابیں سنا دیں۔

جوگندر سنگھ تنگ آ گیا۔ اب اس کو افسانوں سے نفرت پیدا ہو گئی۔ ترپاٹھی کا چہرہ میٹھیلا جس کو پیٹ بیوں کی توند کی طرح پھیلا ہوا تھا۔ اس کے لئے ایک غدا ب بن گیا ہر روز شام کو دفتر سے لوٹتے ہوئے اس بات کا کھڑکا رہنے لگا کہ کمرے میں داخل ہوتے ہی اس کی ترپاٹھی سے ملاقات ہو گئی ادھر ادھر کی چند باتیں ہوں گی۔ وہ چرمی تھیلا کھولا جائے گا۔ اور اس کو ایک یاد و طویل افسانے سنا دیتے جائیں گے۔

جوگندر سنگھ ترتی پسند تھے۔ یہ ترتی پسندی اگر اس کے اندر نہ ہوئی تو وہ صاف نقطوں میں ترپاٹھی سے کہہ دیتا۔ "بس۔ بس۔ بس ترپاٹھی صاحب بس۔ بس اب مجھ میں آپ کے افسانے سننے کی طاقت نہیں رہی۔" مگر وہ سوچتا "نہیں نہیں۔۔۔۔۔ میں ترتی پسند ہوں، مجھے ایسا نہیں کہنا چاہئے، دراصل یہ میری کمزوری سے کہ اب اس کے افسانے مجھے اچھے نہیں لگتے۔ ان میں غرور کوئی نہ کوئی خوبی ہوگی۔۔۔۔۔ اس لئے کہ اس کے پہلے افسانے مجھے خوبیوں سے بھرے ہوئے نظر آتے تھے،

۔۔۔۔۔ میں۔۔۔۔۔ میں۔۔۔۔۔ متعجب ہو گیا

ہوں۔"

ایک ہفتے سے زیادہ عرصے تک جوگندر سنگھ کے ترتی پسند و مانع

میں یہ کشمکش جاری رہی۔ اور وہ سٹوچ سٹوچ کر اس حد تک پہنچ گیا — جہاں
 سٹوچ وچپار ہو رہی نہیں سکتی۔ طرح کے خیال اس کے دماغ میں آتے
 مگر وہ ٹھیک طور پر ان کی جانچ پڑتال نہ کر سکتا۔ اس کی ذہنی انفرافریو آہستہ
 آہستہ بڑھتی گئی۔ اور وہ ایسا محسوس کرنے لگا کہ ایک بہت بڑا مکان،
 ہے جس میں بے شمار کھڑکیاں ہیں، اس مکان کے اندر وہ اکیلا ہے
 آندھی اگنی ہے۔ کبھی اس کھڑکی کے پھٹے بچتے ہیں، کبھی اس
 کھڑکی گئے، اور اس کی سمجھ میں نہیں آتا تھا۔ کہ وہ اتنی کھڑکیوں کو ایک
 دم کیسے بند کر کے۔

جب تریپاٹنی کو اس کی یہاں آئے بیس روز ہو گئے تو اسے بے چینی سوتی
 ہونے لگی، تریپاٹنی اب شام کو پناہ انسانہ لکھ کر جب اسے ملتا۔ تو جو گندہ سنگھ کو ایسا
 محسوس ہوتا کہ بہت سی مکھیاں اس کے کانوں کے پاس بھجنا رہی ہیں۔ وہ کسی اور ہی
 سٹوچ کر میں غرق ہوتا۔

ایک روز تریپاٹنی نے جب اس کو اپنا تازہ افسانہ سنایا۔ جس میں کسی عورت
 اور مرد کے جنسی تعلقات کا ذکر تھا۔ یہ سوچ کر اس کے دل کو دھکا
 سال کا کہ پورے اکیس دن اپنی بیوی کے پاس سونے کے بجائے وہ
 ایک لم ڈرھیل کے ساتھ ایک ہی لحاف میں سوتا رہا ہے۔ اس
 احساس نے جو گندہ کے دل و دماغ میں ایک لمحہ کے لئے انقلاب
 پیدا کر دیا۔ یہ کیسا بہان ہے کہ جو تک کی طرح چھٹ کر رہ گیا ہے یہاں
 سے بلنے کا نام ہی نہیں لیتا — اور — اور —

میں ان کی بیوی صاحبہ کو تو بھول ہی گیا تھا۔ اور ان کی بچی

سارا گھراٹھ کھچلا آیا ہے۔ ذرا بھر بھی خیال نہیں کہ ایک غریب آدمی کا کچھ من لکل جائے

گکا میں ڈاک خانہ میں ملازم ہوں۔ صرف سچا سچ روپیہ ہار

کھاتا ہوں۔ آخر کب تک ان کی خاطر تواضع کرتا رہوں گا۔ اور پھر افسانے

اس کے افسانے جو کہ ختم ہونے میں نہیں آتے۔ میں انسان ہوں سو ہے

سو ہے کا ٹہنک نہیں ہوں جو ہر روز اس کے افسانے سننا ہوں

اور کس قدر غضب ہے کہ میں اپنی بیوی کے پاس تک نہیں گیا

سردیوں کی یہ راتیں صنایع ہو رہی ہیں۔

اکیس دنوں کے بعد جو گندر ترپا پھٹی کو ایک نئی روشنی میں دیکھنے لگا۔

اب اس کو ترپا پھٹی کی ہر چیز معیوب نظر آنے لگی۔ ان کی ٹیڑھی آنکھ جس میں جو گندر

پہلے خوب صورتی دیکھتا تھا۔ اب صرف ایک ٹیڑھی آنکھ تھی۔ اس کی کالی زلفوں

میں بھی اب جو گندر کو وہ ملا می دکھائی نہیں دیتی تھی۔ اور اس کی ڈاڑھی دیکھ

کر اب سوچتا تھا کہ اتنی لمبی ڈاڑھی رکھنا بہت بڑی حماقت

ہے۔

جب ترپا پھٹی کو اس کے یہاں پچیس دن ہو گئے تو ایک عجیب و غریب

کیفیت اس کے اوپر طاری ہو گئی۔ وہ اپنے آپ کو اجنبی سمجھنے لگا۔

اسے ایسے محسوس ہونے لگا۔ جیسے وہ کبھی جو گندر سنگم کو جانتا تھا

مگر اب نہیں جانتا۔ اپنی بیوی کے متعلق وہ سوچتا کہ "جب ترپا پھٹی چلا

جائے گا اور بٹھیک ہو جائے گا۔ تو میری نئے سرے سے شادی —
— ہوگی — میری وہ پرانی زندگی جس کو ٹاٹ کے

طور پر یہ لوگ استعمال کر رہے ہیں۔ پھر عود کر آئے گی — میں —
پھر اپنی بیوی کے ساتھ سو سکوں گا — اور — “
اس کے آگے جب وہ سوچتا تو جو گندہ سنگھ کی آنکھوں میں آنسو آجاتے۔
اور اس کے حلق میں کوئی تلخ سی چیز بچھنس جاتی۔ اس کا جی چاہتا کہ دوڑا وہ راندہ
آجائے اور امرت کور جو کبھی اس کی بیوی ہوا کرتی تھی اپنے گھلے سے لگائے
اور رونا شروع کر دے۔ مگر ایسا کرنے کی اس میں ہمت نہیں تھی۔ کیوں کہ وہ
ترتی پسند افسانہ نگار تھا۔

کبھی کبھی جو گندہ سنگھ کے دل میں یہ خیال دووہ کے اُبال کی طرح اٹھتا
کہ ترتی پسندی کا لحاف جو اُس نے اوڑھ رکھا ہے۔ آنا۔ پھینکے اور چیلانا
شروع کر دے۔ ترپاٹھی : ترتی پسندی کی ایسی تھیسی۔ تم اور تمہارے اکٹھے
کئے ہوئے گیت جو اس ہیں۔ مجھے اپنی بیوی چاہیے — تمہاری
خواہشیں تو مساری گیتوں میں جذب ہو چکی ہیں۔ میں ابھی نو جوان ہوں
میری حالت پر رحم کر دو — ذرا غور تو کر دو میں

جو ایک منٹ اپنی بیوی کے بغیر نہیں رہ سکتا تھا۔ پچیس دنوں سے تمہارے
ساتھ ایک ہی لحاف میں سو رہا ہوں — کیا یہ ظلم نہیں؟
جو گندہ سنگھ بس گھول کر رہ جاتا۔ ترپاٹھی اس کی حالت سے بے خبر
ہر روز شام کو نازہ افسانہ اُسے سن دیتا۔ اور اس کے ساتھ لحاف میں سو

جانا۔ جب ایک ہینہ گزر گیا جو گند رنگہ کا پیانہ صبر لبر تر ہو گیا۔ موقع پا کر غسلخانہ میں وہ اپنی بیوی سے ملا، ادھر کتے ہوئے دل کے ساتھ اس ڈر کے مارے کہ تر پامٹھی کی بیوی نہ آجائے۔ اس نے جلدی سے اس کا یو سہ لپیا جیسے ڈاک خانہ میں لفافوں پر لگانا جاتی ہے اور کہا۔ — آج رات تم جاگتی رہنا، میں تر پھائی سے یہ کہہ کر باہر جا رہا ہوں کہ رات کے ڈھائی بجے واپس آؤں گا۔ لیکن میں جلدی آؤں گا بارہ بجے۔ — پورے بارہ بجے میں ہوئے ہوئے دستک دوں گا۔ تم چکے سے دروازہ کھول دینا اور پھر تم — ڈیوڑھی بالکل الگ تھک ہے۔ لیکن تم احتیاط کے طور پر وہ دروازہ جو غسلخانے کی طرف نکلتا ہے۔ بند کر دینا

بیوی کو اچھی طرح سمجھا کر وہ تر پامٹھی سے ملا اور اس سے رخصت ہو کر چلا گیا۔ بارہ بجنے میں سرد چار گھنٹے باقی تھے۔ جن میں سے دو جو گندرنے اپنی سائیکل پر ادھر ادھر گھومنے میں کاٹے۔ اس کو سردی کی شدت کا بالکل احساس نہ ہوا۔ اس لئے کہ بیوی سے ملنے کا خیال کافی گرم تھا۔ —
 دو گھنٹے سائیکل پر گھومنے کے بعد وہ اپنے مکان کے پاس میدان میں بیٹھ گیا۔ اور محسوس کرنے لگا کہ وہ ردمانی ہو گیا ہے۔ جب اس نے سرد رات کی دہندریالی خاموشی کا خیال کیا تو اسے یہ ایک جانی پہچانی چیز نظر آئی۔ اور ٹھہرے ہوئے آسمان پر تارے چمک رہے تھے۔ جیسے پانی کی موٹی موٹی موندیں بن گئی ہیں۔ کبھی کبھی ریلوے انجن کی چیخ خاموشی کو چھڑا دیتی اور جو گند رنگہ کا افسانہ نگار دماغ یہ سوچتا کہ خاموشی بہت بڑبڑ

ڈھیلا ہے۔ اور سٹی کی آواز میخ ہے جو اس کے سینے میں کھپ گئی ہے۔
 بہت دیر تک جوگندر ایک نئے قسم کے رومان کو اپنے دل و
 دماغ میں پھیلاتا رہا اور رات کی اندھیاری خوب صورتیوں کو کتنا ہارا ایک ایک
 اُن خیالات سے چونک کر اُس نے گھڑی میں وقت گزار لیا تو بارہ بجنے میں دو
 منٹ باقی تھے۔ اٹھ کر اس نے گھر کا بیچ کیا اور دروازے پر ہونے سے
 دستک دی۔ پانچ سیکنڈ گزر گئے۔ دروازہ نہیں کھلا۔ ایک بار پھر اس نے
 دستک دی۔

دروازہ کھلا جوگندر نے ہونے سے کہا "امرت — اور جب"
 نظریں اُٹھا کر اُس نے دیکھا تو امرت کو رکے بجائے ترپاٹھی کھڑا ہے۔
 اندھیرے میں جوگندر کنگھ کو ایسا معلوم ہوا کہ ترپاٹھی کی دائرے اتنی لمبی ہو گئی
 ہے کہ زمین کو چھو رہی ہے۔ اس کو ترپاٹھی کی آواز سنائی دی۔ "تم جلدی
 آگئے — چلو یہ بھی اچھا ہوا — میں نے ابھی ابھی
 ایک انسانہ مکمل کیا ہے — آؤ سناؤ۔"

نیاسال

کیلنڈر کا آخری پٹا جس پر موٹے حروف میں ۳۱۔ دسمبر لکھا ہوا تھا، ایک لمحہ کے اندر اس کی پتلی انگلیوں کی گرفت میں تھا۔ اب کیلنڈر ایک ٹنڈ منڈ درخت سا نظر آنے لگا۔ جس کی ٹہنیوں کے سارے پتے خزاں کی پھونکوں نے اڑا دیئے ہوں۔

دیوار پر آویزاں کلاک ٹک ٹک کر رہا تھا۔ کیلنڈر کا آخری پٹا جو ڈیڑھ انچ مربع کاغذ کے ایک ٹکڑا تھا۔ اس کی پتلی انگلیوں میں یوں کانپ رہا تھا گویا سزائے موت کا قیدی پھانسی کے تختہ کے سامنے کھڑا ہے۔ کلاک نے بارہ بجے، پہلی ضرب پر انگلیاں متحرک ہوئیں۔ اور آخری، ضرب پر کاغذ کا ایک ٹکڑا وہ نفیسی سی گولی بنا دیا گیا۔ انگلیوں نے یہ کام ٹری بے رحمی سے کیا۔ اور شخص کی یہ انگلیاں بھٹیں اور بھی زیادہ بے رحمی سے اس گولی کو نکل گیا۔

اس کے لبوں پر ایک تیزابی مسکراہٹ پیدا ہوئی۔ اور اس نے خالی
کیلنڈر کی طرف ناٹخانہ نظروں سے دیکھا اور کہا۔ میں تمہیں لایا ہوں بغیر چپائے
نکل گیا ہوں۔

اس کے بعد ایک ایسے قہقہے کا شور بلند ہوا۔ جس میں توپوں کی گونج
دب گئی جو نئے سال کے آغاز پر کہیں دور داغی جا رہی تھی۔
جب تک ان توپوں کا شور جاری رہا۔ اس کے سونکھے ہونے حلق سے
قہقہے آتھیں ملاوے کی طرح نکلے رہے۔ وہ بے حد بے ہوش تھا۔
بے حد خوش رہی وجہ تھی کہ اس پر دیوانگی کا عالم طاری تھا۔ اس کی سرت
آخری درجہ پر پہی ہوئی تھی، وہ سارے کا سارا نہیں رہا تھا مگر اس کی
آنکھیں رو رہی تھیں اور جب اس کی آنکھیں بستیں تو آپ کے دل سکرطے
لبوں کو دیکھ کر یہی سمجھتے کہ اس کی روح کسی نہایت ہی سخت عذاب میں
سے گزر رہی ہے۔

بار بار نعرہ بلند کرتا۔ میں تمہیں کھا گیا ہوں۔۔۔۔۔ بغیر چپائے نکل
گیا ہوں، ایک ایک کر کے تین سو چھپا سٹھ دونوں کو لمبی پ سمیت
خالی کیلنڈر۔۔۔۔۔ اس کے اس عجیب و غریب دعوے کی
تصدیق کر رہا تھا۔

آج سے ٹھیک چار برس پہلے جب وہ اپنے کاندھوں پر مصیبت
کا پہاڑ اٹھا کر اپنی روٹی کمانے کے لئے میدان میں نکلے تو کتنے آدمیوں
نے اس کا منہ کھڑا کیا تھا، کتنے لوگ اس کی بہت پر زور لب ہنستے تھے۔

مگر اس نے ان باتوں کی کوئی پرواہ نہ کی تھی اور اُسے اب بھی کسی کی کیا پرواہ تھی۔ اس کو صرف اپنے آپ سے عرض تھی اور بس دوسروں کی جنت پر وہ ہمیشہ اپنی دورخ کو ترجیح دیتا تھا، اور اب بھی اس چیز پر پابند تھا وہ ان دونوں گدھوں کی سی مشقت کر رہا تھا، کتوں سے بڑھ کر ذلیل زندگی بسر کر رہا تھا۔ مگر یہ چیزیں اس کے راستے میں حائل نہ ہوئی تھیں۔

کئی بار اُسے اچھے پھیلانا پڑا۔ اس نے ہاتھ پھیلایا لیکن ایک شان کے ساتھ پھیلایا کرتا تھا۔ اور کہا کرتا تھا اور کہا کرتا تھا۔ یہ سب بھکاری جو ٹرکوں پر جھولیاں پھیلائے اور کھول بڑھائے پھرتے رہتے ہیں گولی مار کر ادا دینے چاہتے ہیں۔ بھیک لے کر یہ ذلیل کتے شکر گزار نظر آتے ہیں حالانکہ انہیں شکر یہ گالیوں سے ادا کرنا چاہیے۔ جو بھیک مانگتے ہیں وہ اتنے لعنتی نہیں جتنے کہ یہ لوگ جو دیتے ہیں۔ دان پین کے طور پر۔ جنت میں ایک ٹھنڈی کوٹھڑی تک کرانے،

دائے سوواگر!

اس کو کئی مرتبہ روپے پیسے کی امداد حاصل کرنے کی خاطر شہر کے وضعوانوں کے پاس جانا پڑا۔ اس نے ان دو متمنوں سے امداد حاصل کی۔ ان کی کمزوریاں ان ہی کے پاس پہنچ کر! اور اس نے یہ سووا کبھی اناری دکاندار کی خاطر نہیں کیا۔

آپ شہر کی صحت کے محافظانہ کئے گئے ہیں۔ لیکن درحقیقت
 آپ بیماریاں فراہم کرنے کے ٹھیکیدار ہیں۔ حکومت کی کتابوں میں آپ کے
 نام کے سامنے مباحثہ آفیسر لکھا جاتا ہے مگر میری کتاب میں آپ کا نام امرض
 فروشوں کی فہرست میں درج ہے۔ ————— "پرسوں مارکیٹ
 میں آپ نے سنگتوں کے دوسو ٹوکڑے پاس کر کے بھجوائے جو طبی
 اصول کے مطابق صحت عامہ کے لئے مضر تھے، اس روز پہلے آپ
 قریب دو ہزار کیلوں پر اپنی آنکھیں بند کر لیں جن میں ہر ایک، بیضی کی پڑیا تھی اور ان
 آپ نے اس بوسیدہ اور غلیظ عمارت کو بچا لیا۔ جہاں بیماریاں پرورش
 پاتی ہیں اور۔ —————"

اسے عام طور پر آگے کہنے کی ضرورت ہی نہیں پیش آئی تھی۔ اس لئے
 اس کا سودا بہت کم قیمت گوی سے طے ہو جاتا تھا۔ —————
 ایک سنتے اور بازاری قسم کے اخبار کا ایڈیٹر تھا جس کی اشاعت دوسو
 سے زیادہ تھی۔ ————— دراصل وہ اشاعت کا تامل ہی نہ تھا۔
 وہ کہا کرتا تھا جو لوگ اخبار پڑھتے ہیں بے وقوف ہیں
 جن لوگوں کی زندگی ہنگامے سے پڑ ہو ان کو ان چھپے ہوئے چیٹروں سے
 کیا مطلب۔ —————"

وہ اخبار اسے دے نہیں سکتا تھا کہ اسے مرنا ہی گھننے کا شوق تھا، یا
 وہ اخبار کے ذریعے سے شہرت حاصل کرنا چاہتا تھا۔ بہنیں بالکل نہیں
 ایک دو گھنٹے کی مصروفیت کے سوا جو اس کے اخبار

کی اثناعت کے لئے ضروری تھا۔ وہ اپنا بقایا وقت ان خوابوں کی تعمیر
 دیکھنے میں گزارتا تھا۔ جو ایک زمانہ سے اس کے ذہن میں موجود تھے۔ وہ اپنے
 لئے ایک ایسا مقام بنانا چاہتا تھا جہاں اسے کوئی پھینک سکے۔ یہاں وہ
 اطمینان حاصل کر سکے۔ خواہ وہ دوسیکند ہی
 کا کیوں نہ ہو۔

جنگ کے میدان میں فتح بر لب گورہی نصیب ہو۔ مگر ہو ضرور۔

اور اگر شکست ہو جائے، پٹنا پڑے گا تو بھی کیا ہرج ہے۔
 شکست کھائیں گے۔ لیکن فتح کی کوشش حاصل کرتے

ہوئے۔ موت ان کی ہے۔ جو موت سے ڈر کر جان دیں اور
 زندہ رہنے کی کوشش میں موت سے پٹ جائیں۔ زندہ ہیں اور ہمیشہ زندہ
 رہیں گے۔ کم از کم اپنے لئے!

دنیا اس کے خلاف تھی۔ جو شخص بھی اس سے ملتا تھا اس سے نفرت
 کرتا تھا۔ وہ خوش تھا۔ نفرت میں محبت اسے زیادہ تیزی ہوتی ہے

اگر سب لوگ مجھ سے محبت کرنا شروع کر دیں تو میں
 اس پیسے کی مانند ہو جاؤں جس میں اندر باہر اونیچے نیچے سب جگہ تیل دیا گیا
 ہو۔ میں بھی کبھی کبھی اس گاڑی کو آگے دھکیں سکوں گا،
 جسے لوگ زندگی کہتے ہیں

قریب قریب سب اس کے خلاف تھے۔ اور وہ اپنے مخالفین کی طرف
 یوں دیکھا کرتا تھا۔ گویا وہ موٹر کے انجن میں لگے ہوئے پیرروں کو دیکھ رہا ہے۔

کبھی ٹھنڈے نہیں پونے چاہئیں۔

اور اس نے اب تک اُن کو ٹھنڈے نہیں ہونے دیا تھا، وہ اس الاڈ کو حلائے رکھتا تھا جس پر وہ اپنا ہاتھ ناپ پر اپنا کام کرتا تھا۔ جس روز وہ اپنے مخالفین میں کسی کو نئے آدمی کا اضافہ کرتا تو اپنے دل سے کہا کرتا تھا۔ آج میں نے الاڈ میں ایک سوکھی لکڑی جھونک دی ہے۔ جو دیر تک جلتی رہے گی۔

اس کے ایک مخالف نے جلسے میں اُس کے خلاف بہت زہرا کلا۔ اُسے برا بھلا کہا۔ حتیٰ کہ اُسے تنگی گالیاں دیں۔ اس کے مخالف کا یہ خیال تھا کہ یہ سب کچھ سن کر اُسے نیند نہ آئے گی۔ مگر اس کے برعکس وہ تو اس روز معمول کے خلاف آرام سے سویا۔ اور اُسے خود ساری رات آنکھوں میں کانٹا پڑی۔ سب بھرا اس کا ضمیر اُسے ستانا رہا، حتیٰ کہ صبح اُٹھ کر وہ اس کے پاس آیا اور بہت بڑے مدامت بھرے لہجہ میں اس سے معذرت طلب کی۔

مجھے بہت افسوس ہے کہ میں نے آپ جیسے بلند اخلاق انسان کو برا بھلا کہا۔ گالیاں دیں۔ ————— دراصل ————— دراصل میں نے یہ سب کچھ بہت جلد بازی میں کہا۔ سوچے سمجھے بغیر۔ ————— مجھے اگسایا گیا تھا۔ میں اپنے کئے پر نادم ہوں۔ اور مجھے اُمید ہے کہ آپ مجھے معاف فرمائیں گے۔ مجھ سے سحت غلطی ہوئی!

————— بلند اخلاق: ————— اُسے اس اخلاق سے بہت پڑھتی

اخلاق ————— سرخ انسانیت کا نازہ ————— اخلاق ————— اخلاق

اخلاق ————— یعنی چہ؟ یہ نہ کرو، وہ نہ کرو کی بے معنی گردان۔ انسان کی

آزادانہ سرگرمیوں میں بیٹھا ہوا سینسرا!

اس کو معلوم تھا کہ اس کے گزردہ دل مخالف نے جھوٹ بولا۔ مگر نہ معلوم

اس کے دل میں غنیمت پیدا نہ ہو۔ ————— بخلاف اس کے اسے

ایسا محسوس ہوا کہ جو شخص اس کے سامنے بیٹھا معافی مانگ رہا ہے۔

اس کی کوئی مہارت عزیز سے قبا ہو گئی ہے۔ وہ غناست و رحب بے رحم تصور

کیا جاتا تھا۔ اور دراصل میں تھا بھی بے رحم، نرم و نازک جذبات سے اس

کا سینہ بالکل پاک تھا۔ مگر اس پتھر پر اسے کوئی چیز نیکی ہوتی نظر آئی، اسے

اس شخص پر رحم آنے لگا۔

آج تم روحانی طور پر مر گئے ہو۔ ————— اور مجھے تمہاری اس

موت پر افسوس ہے۔

یہ سن کر اس کے مخالف کو پھر گالیاں دینا پڑیں۔ مگر اس کے کالوں تک

کوئی آواز نہ پہنچ سکی۔ مدت ہوئی وہ اس کو کسی دور دراز قبرستان میں دفن کر

چکا تھا۔

چار برس سے وہ اسی طرح جی رہا تھا۔ زبردستی دنیا کی مرضی کنجیات

بہت سی تو تھیں پس پا کر دینے پڑتی ہوئی تھیں، مگر وہ اپنے وجود کا ایک ذرہ

بھی جنگ کے بغیر ان کے حواسے کرنے کے لئے تیار نہ تھا۔ ————— جنگ

جنگ ————— جنگ ————— مخالف قوت کنجیات

جنگِ رحم و ترحم سے ناآشنائی و عشق و محبت سے پرینر، اُمید و خوف اور استقبال سے بچانگی اور پھر مونسو ہو۔“

چار برس سے وہ زمانے کی تیز و تشدد ہو میں ایک تازہ اور مضبوط درخت کی طرح کھڑا تھا۔ موسموں کے تغیر و تبدیل نے ممکن ہے اس کے جسم پر اثر کیا ہو۔ اس کی روح پر ابھی تک کوئی چیز اثر انداز نہ ہو سکی تھی۔ وہ ابھی تک ویسی ہی تھی۔ جیسی کہ آج سے چار برس پہلے تھی۔ فولاد کی طرح سخت، یہ سختی قدرت کی طرف سے عطا کی گئی تھی۔ بلکہ خود اس نے پیدا کی تھی۔“

وہ کہتا تھا نرم و نازک روح کو اپنے سینے میں دبا کر اپنے زمانے کی تپریلی زمین پر نہیں چل سکو گے۔ جو بھول کی پتی سے میرے کا جگر کاٹنا چاہے اسے پاگل خانے میں بند کر دینا چاہیے۔

شاعرانہ خیالات کو اس نے اپنے دماغ میں کبھی داخل نہ ہونے دیا تھا۔ اور اگر کبھی کبھی غیر ارادی طور پر اس کے دماغ میں پیدا ہو جاتے تھے تو وہ "حرامی بچوں" کا نور اگلا گھونٹ دیا کرتا تھا۔ وہ کہا کرتا تھا: "میں ان بچوں کا باپ بننا نہیں چاہتا۔ جو میرے کاندھوں کا بوجھ بن جائیں؟"

اس نے اپنے سانچیات سے ساری طرحیں اتار دی تھیں۔ اس نے اس میں سے وہ تمام تار فوج کر باہر نکال دئے تھے۔ جن میں سے نرم و نازک اتر نکلتے تھے۔

زندگی کا صرف ایک راز ہے۔ اور وہ جڑ ہے، جو آگے بڑھنے جملہ کرنے

مرنے اور مارنے کا جذبہ پیدا کرتا ہے۔ اس کے سوا باقی تمام رنگینیاں فضول ہیں
جو اعضاء پر تھکا دٹ طاری کرتی ہیں۔

اس کا دل شباب کے وجود عشق و محبت سے خالی تھا۔ اس کی نظروں
کے سامنے سے ہزار ہا خوب صورت لڑکیاں اور عورتیں گزر چکی تھیں، مگر
ان میں سے کسی ایک نے بھی اس کے دل پر اثر نہ کیا تھا۔
وہ کہا کرتا تھا، اس پتھر میں عشق کی چونک نہیں لگ
سکتی!

وہ اکیلا تھا، بالکل اکیلا۔ کھجور کے اس درخت کی
مانند جو کسی تپتے ریگستان میں کھڑا ہو۔ گردہ اس انتہائی سے
نہ گھرایا تھا۔ دراصل وہ کبھی نہ ہار تہا رہی نہ تھا

جب میں کام میں مشغول ہوتا ہوں تو وہ ہی میرا ساتھی ہوتا ہے۔ اور جب
میں اس سے فارغ ہو جاتا ہوں، تو میرے خیالات و افکار میرے گرد و پیش
جمع ہو جاتے ہیں۔ میں ہمیشہ اپنے دوستوں کے
چمکٹے میں رہتا ہوں۔

وہ اپنے دن یوں بسر کر رہا تھا جیسے آم کھا رہا ہے۔ شام کو جب
وہ بستر پر دراز ہوتا تھا، تو ایسا محسوس کرتا تھا کہ اس نے دن کو چوس
گٹھلی کے مانند پھینک دیا ہے۔ اگر آپ اسکے کمرے کی ایک دیوار مونتے
تو کئی بار آپ کے ساتھ یہ لفظ مکرراتے، جو کبھی کبھی سوتے دنت
اس کی زبان سے نکلا کرتے تھے " آج کا دن کتنا کھٹا تھا

اس برس کے ٹوکرے میں اگر بقایا دن بھرا اسی قسم کے ہوئے
تو مزہ آجائے گا۔

اور راتیں ————— خواہ تاریک ہوں یا منور اس کی نظر
میں داستانیں تھیں۔ جن کو ہر روز طلوع آفتاب کے ساتھ ہی بھول
جاتا تھا۔

چار برس۔ سے وہ اسی طرح زندگی بسر کر رہا تھا۔ ایسا معلوم ہوتا تھا
کہ وہ ایک اونچے چوڑے پر بیٹھا ہے، ہاتھ میں ستھوڑا لے نہ مانہ کا آہنی
قینہ اس کے سامنے سے گزر رہا ہے۔ اور وہ اس ستھوڑے کی
ضربوں سے اپنا پھٹ لگائے جا رہا ہے۔ ایک دن جب گزرنے لگتا
ہے۔ تو وہ قینے کو ستھوڑی دیر کے لئے تھام لیتا ہے اور پھر اسے
پھوڑ لے لیتا ہے۔ اب جاؤ ————— میں نہیں استعمال کر
چکا ہوں۔"

بعض لوگوں کو انسوس ہوا کرتا ہے کہ ہم نے فلاں کام فلاں وقت
پر کیوں نہیں کیا۔ اور یہ پچھتاوا وہ دیر تک محسوس کیا کرتے ہیں، مگر اسے
آج تک اس قسم کا انسوس یا رنج نہیں ہوا۔ ————— جو وقت سوچنے
میں ضائع ہوتا ہے، وہ اس سے بغیر سوچے سمجھے نائدہ اٹھانے کی کوشش
کرتا تھا۔ ————— خواہ انجام کار اسے نقصان ہی کیوں نہ پہنچے۔
اگر سوچ سمجھ کر چلنے ہی میں نائدہ ہوتا تو اسے پیغمبروں اور نبیوں کا
————— کی زندگی تکلیفوں اور ناکامیوں سے بھری ہوئی ہرگز

نہ ہوتی، جو تمام بڑے غور و فکر سے کیا کرتے تھے۔ اگر سونچ بچار کے بعد بھی نقصان ہو، یا ناکامی کا منہ دیکھنا پڑے، تو کیا اس سے بہتر نہیں کہ غور و فکر میں پڑنے کے بغیر ہی نتائج کا سامنا کر لیا جائے؟

اُسے چار برسوں میں ہزار ہا ناکامیوں کا منہ دیکھنا پڑا تھا۔ صرف سنہ ہی نہیں بلکہ اُن کو سڑ سے پیر تک دیکھنا پڑا تھا۔ مگر وہ اپنے اصول پر اسی طرح قائم تھا، جس طرح تند لہروں میں ٹھوس چٹان کھڑی رہتی ہے۔

آج رات بارہ بجے کے بعد نیا سال اُس کے سامنے میں آ رہا تھا۔ اور پورا نئے سال کو ہضم کر گیا تھا بغیر ڈکارنے کے۔

نئے سال کی آمد پر وہ خوش تھا۔ جس طرح اکھاڑے میں کوئی نامور پہلو ان اپنے نئے مد مقابل کی طرف خم ٹھونک کر بڑھتا ہے۔ اسی طرح وہ نئے سال کے مقابلے میں اپنے ہتھیاروں سے لیس ہو کر کھڑا ہو گیا تھا۔ اب وہ بلند آواز میں کہہ رہا تھا۔ میں تم جیسے پہلوؤں کو بچھاڑ چکا ہوں۔ اب تمہیں بھی چاروں شانے چت گرا دوں گا۔

جی بھر کر خوشی منانے کے بعد دونے کیلنڈروں کی طرف بڑھا جو میلی دیوار پر اوپر کی طرف سمت رہے تھے۔ تاریخ نما کے اس نے اوپر کا کاغذ ایک جھٹکے سے علیحدہ کر دیا، اور کہا۔ ذرا انقلاب بٹاؤ تو

دیکھو تمہاری شکل کیسی ہے۔

ہوں تمہارا آقا ————— تمہارا ملک ————— تمہارا سب

کچھ! یکم جنوری۔!

”کل رات تم قنا کر دیئے جاؤ گے!“

چوہ میدان

شوکت کو چوہے پکڑنے میں بہت مہارت حاصل ہے۔ وہ مجھ سے کہا،
 کرتا ہے کہ یہ ایک فن ہے جس کو باقاعدہ سیکھا پڑتا ہے۔ اور سچ پوچھئے تو پوچھیں
 شوکت کو چوہے پکڑنے کے لئے یاد ہیں، ان سے یہی معلوم ہوتا ہے کہ اس
 نے کانی محنت کی ہے۔ اور اگر چوہے پکڑنے کا کوئی فن نہیں ہے، تو اس نے
 اپنی ذہانت سے اسے فن بنایا ہے۔ اس کو آپ کوئی چوہا دکھا دیجئے وہ فوراً
 آپ کو بتائے گا کہ اس ترکیب سے وہ اتنے گھنٹوں میں پکڑا جائے
 گا۔ اور اس طریقے سے اگر آپ اسے پکڑنے کی کوشش کریں تو اتنے
 دن لگ جائیں گے۔

چوہوں کی نسوں اور ان کی مختلف عادات و اطوار کا شوکت بہت
 گہرا مطالعہ کر چکا ہے، اس کو اچھی طرح معلوم ہے کہ کس ذات کے چوہے
 خلدی پھینس جاتے ہیں۔ اور کس نسل کے چوہے بڑی مشکل کے بعد تالو میں

آتے ہیں۔ اور پھر ہر قسم کے چوہوں کو پھانسنے کی ایک سو ایک ترکیب شوکت کو معلوم ہے۔

موتے موتے اصول اس نے ایک روز مجھے بتائے تھے کہ چھوٹی چھوٹی، چوہیاں اگر لکڑنی چاہو تو ہمیشہ نیا چوہے دان استعمال کرنا چاہیے۔ چوہے دان کی ساخت کسی قسم کی بھی ہو۔ اس کی کوئی پرواہ نہیں، خیال اس بات کا رکھنا چاہیے کہ چوہیدان ایسی جگہ پر نہ رکھا جائے۔ جہاں آپ نے چوہے یا چوہیاں دیکھی تھیں ٹرنکوں کے پیچھے، الماریوں کے نیچے جہاں کہیں بھی آپ نے چوہیاں نہ دیکھی ہوں، چوہے دان رکھ دیا جائے اور اس میں تلی ہوئی مچھلی کا چھوٹا سا ٹکڑا رکھ دیا جائے۔ ٹکڑا بڑا نہ ہو، اگر چوہے دان کھٹا سے بند ہونے والا ہے۔ تو اس میں خاص طور پر بڑا ٹکڑا نہیں لگانا چاہیے کہ چوہیاں اندر آکر اس ٹکڑے کا کچھ حصہ کتر کر باہر چلی جائے گی۔ ٹکڑا چھوٹا ہو گا تو اسے اتارنے کی کوشش کرے گی۔ اور یوں تھبٹ پٹ پنجرے، میں قید ہو جائے گی۔ ایک چوہیاں پر کرنے کے بعد چوہے دان کو گرم پانی سے دھو لینا چاہیے۔ اگر گھر میں زیادہ چوہے چوہیاں ہوں اور ان سب کو پرکھنا ہو۔ تو ایک چوہے دان کام نہیں دے گا۔ تین چار چوہے دان پاس رکھنے چاہئیں۔ جو بدل بدل کر کام میں لائے جائیں۔ چوہے کی ذات بڑی سیانی ہوتی ہے۔ اگر ایک ہی چوہے دان گھر میں رکھا جائے گا۔ لو چوہے اس سے خون کھانا شروع کر دیں گے۔ اور اس کے نزدیک تک نہیں آئیں گے۔

بعض اذنانہ ان تمام باتوں کا خیال رکھنے پر بھی چوہے

چوہیاں تالو میں نہیں آتے۔ اس کی بہت سی دھبیں ہوتی ہیں۔ بہت ممکن ہے کہ آپ سے پہلے مکان میں رہتا تھا اس نے اسی قسم کا چوہے دان استعمال کیا ہو جیسا کہ آپ کر رہے ہیں۔ یہ ہو سکتا ہے کہ اس نے چوہے کو پکڑ کر باہر گلی یا بازار میں چھوڑ دیا ہو۔ اور وہ چند دنوں کے بعد واپس گھر آ گیا ہو ایسے چوہے جو ایک بار چوہے دان میں پھنس کر پھر اپنی جگہ واپس آ جاتا ہے تو اس قدر ہوشیار ہو جاتے ہیں کہ بڑی مشکل سے تالو میں آتے ہیں۔ یہ چوہے دوسرے چوہوں کو خبردار کر دیتے ہیں جس کا نتیجہ یہ ہوتا ہے کہ آپ کی تمام کوششیں بے سود ثابت ہوتی ہیں۔ اور چوہے بڑے اطمینان سے ادھر ادھر دوڑتے رہتے ہیں۔ اور آپ کا اور آپ کے چوہے دان کا منہ چڑھاتے رہتے ہیں۔

چوہے دان ہرگز نہیں رکھنا چاہیے، اس لئے کہ اتنی بڑی چیز اپنے گھر کے پاس دیکھ کر جو پہلے نہیں ہوتی تھی چوہا چوہا جانا ہے۔ اور اس کو دل میں کانا کانا نظر آ جاتا ہے۔ جب کسی جھیلے سے چوہے نہ پکڑے جائیں تو گر دو پیش کی نضا کا مطالعہ مشاہدہ کر کے یہ معلوم کرنا چاہیے کہ اس پاس کے لوگ کیسے ہیں۔ کس قسم کی چیزیں کھاتے ہیں، اور ان کے گھروں کے چوہے کس چیز پر جلد کرتے ہیں۔ یہ تمام باتیں معلوم کر کے آپ کو تجربے کرنا پڑیں گے اور ایسی چیز یا ترکیب ڈھونڈنا پڑے گی جس کے ذریعے سے آپ اپنے گھر کے چوہے گرفتار کر سکیں۔

شوکتا چوہے کے نن پر ایک طویل لکچر دے سکتا ہے کتاب لکھ

سکتا ہے۔ مگر چونکہ طبعاً خاموش پسند ہے۔ اس لئے اس کے متعلق زیادہ
بات چیت نہیں کرتا۔

صرف مجھے معلوم ہے کہ وہ فن میں کافی عنایت رکھتا ہے، محنت کے
دوسرے آدمیوں کو اس کی مطلق خبر نہیں کہ البتہ اس کے پڑوسی اس کے
یہاں سے کبھی کبھی چوہے دان عاریتاً ضرور منگایا کرتے ہیں، اور اس نے
اس غرض کے لئے ایک پرانا چوہے دان مخصوص کر رکھا ہے۔

پچھلی پر سات کی بات ہے۔ یہ شوکت کے یہاں بیٹھا تھا کہ اس
کے پڑوسی خواجہ احمد صادق صاحب ڈپٹی سپرنٹنڈنٹ پولیس کا بڑا لڑکا،
ارشاد صادق آیا۔ میں نے جب اٹھ کر دروازہ کھولا تو اس نے کہنا شروع
کیا، ان کجنت چوہوں نے ناک میں دم کر رکھا ہے۔ اباجی سے جلد
کہہ چکا ہوں کہ نہ ہر منگوا ایسے ان کے مارنے کے لئے مگر ان کو اپنے کاموں
ہی سے فرصت نہیں ملتی۔ اور یہاں بہرہ مند میری کتابوں کا شیاناس ہو رہا
ہے۔ آج الماری کھولی تو ایک بڑا چوہا میرے سر پر آن لگا۔
تمہیں کیا بتاؤں، ان چوہوں نے مجھے کتنا تنگ کیا ہے

کسی کتاب کی جلد سلامت نہیں۔ بعض بڑی کتابوں کی جلد تو اس صفائی
سے کم بختوں نے کتری ہے کہ معلوم ہوتا ہے کسی نے آری سے
کاٹ دی ہے۔

میں ارشاد کو شوکت کے پاس لے گیا۔ اور کہا ارشد صاحب
تشریف لائے ہیں چوہوں کی شکایت سے کر آئے ہیں!

ارشاد کرسی پر بیٹھ گیا۔ اور پیشانی سے پسینہ پونچھ کر کہنے لگا شوکت صاحب میں کیا عرض کروں۔ ابھی الماری کی تمام کتابیں باہر نکال کر آیا ہوں۔ ایک بھی تو ان میں ایسی نہیں رہی جس پر چوہوں نے اپنے دانت تیز نہ کئے ہوں۔ باورچی خانہ موجود ہے۔ دوسری الماریاں ہیں جن میں کھانے پینے کی چیزیں پڑھی رہتی ہیں، سمجھ میں نہیں آتا کہ میری کتابیں کتنے ہیں ان کو کیا مزہ آتا ہے۔ یعنی کاغذ اور دفعتی بھلا کوئی کاغذ ہے۔ اسی صاحب کترے ہوئے گئے اور دھنکے ہوئے کاغذوں کا انبار میں نے الماری میں سے نکالا ہے۔

شوکت مسکرایا۔ ڈپٹی سپرنٹنڈنٹ ماسکے گھر میں چوہے ہر روز سینڈ لگاتے پھریں، یہ کیسے ہو سکتا ہے۔؟

ارشاد نے اس مذاق سے لطف نہ اٹھایا، اس لئے کہ وہ واقعی بہت پریشان تھا شوکت صاحب، وہ معمولی چوہے محفوظ سے ہیں، موٹے موٹے سنڈ سے ہیں جو کھلے بندوں پھرتے ہیں، میرے سر پر ایک آن پڑا خدا کی قسم اچھی تک درد ہوا ہے۔

شوکت اور میں دونوں کھلکھلا کر ہنس پڑے، ارشاد بھی مسکرا دیا۔ آپ تو دل لگی کر رہے ہیں۔ اور یہاں غصہ کے مارے برا حال ہے۔ شوکت نے اٹھ کر ارشاد کو سگریٹ پیش کیا، اپنے دل کا غبار اس کے دھوپیں کے ساتھ باہر نکالنے اور مجھے بتائیے کہ میں آپ کی

کیا خدمت کر سکتا ہوں۔

ارشاد نے سگریٹ سُلگایا اور کہا: میں آپ سے چوہے سے دان مانگنے آیا تھا۔ امی جان نے مجھ سے کہا تھا کہ شوکت کے گھر میں میں نے دو تین چوہے دان پڑے دیکھے ہیں۔

شوکت صاحب نے فوراً نوکر کو آواز دی اور اس سے کہا: وہ

چوہے دان جو تم نے گرم پانی سے دھو کر خوب صاف کیا تھا۔ ارشد صاحب کے گھر دے آؤ اور دیکھو ان کے نوکر سے کہنا کہ اس الماری کے نیچے کونے میں رکھے جہاں ارشد صاحب اپنی کتابیں رکھتے ہیں۔

اس الماری سے دور نہیں بھٹی۔ اس میں مچھلی یا تیل میں

تلی ہوئی کسی چیز کا ٹکڑا لٹکا کر رکھ دیا جائے۔ پھر ارشد صاحب سے مخاطب

ہو کر کہا: آپ بھی اچھی طرح سے سن لیجئے گا۔ بازار سے اگر ککوڑے مل جائیں

تو ایک ککوڑا کانی رہے گا۔ اور جب چوہا پکڑا جائے تو خدا کے لئے اسے

میرے گھر کے پاس نہ چھوڑ دیجئے گا۔ اور بہت جگہیں آپ کو مل جائیں

گی۔ جہاں سے وہ پھر واپس نہ آسکے۔

دیر تک ارشد ہمارے پاس بیٹھا رہا، شوکت اس کو مزید ہدایات

دیتا رہا۔ جب نوکر چوہے دان ان کے گھر پہنچا کر واپس آ گیا تو اس نے

اجازت چاہی اور چلا گیا۔

اس واقعہ کے چار روز بعد ارشد میرے گھر آیا۔ میں اور وہ چوہوں کے

اکٹھے کالج میں پڑھتے رہے ہیں۔ اس کے لئے وہ میرے بے تکلف دوست

ہیں۔ شوکت سے اس کا تعارف میں نے ہی کر لیا تھا، آتے ہی اس نے
ادھر ادھر دیکھا، جیسے مجھ سے کوئی راز کی بات نکلے میں کرنا چاہتا ہے۔
میں نے پوچھا: کیا بات ہے تم اتنے پریشان کیوں ہو۔

میں تمہیں ایک بڑی دلچسپ بات سنانے آیا ہوں، مگر یہاں نہیں
سناؤں گا۔ تم باہر چلو۔ یہ کہہ کر اس نے مجھے بازو سے پکڑا، اور باہر لے گیا
راستے میں اس نے مجھے اپنی داستان سنانا شروع کی عجیب و
غریب کہانی ہے جو میں تمہیں سنانے والا ہوں، بخدا ایسی بات ہوئی،
ہے کہ میری حیرت کی کوئی انتہا نہیں رہی۔ یعنی کسے یقین تھا کہ اتنی ضدی
اور نفاست پسند لڑکی ایک چوہے سے دان کے ذریعے سے میرے
قالب میں آجائے گی۔ اسی چوہے سے دان کے ذریعے سے جو اس روز تمہارے
سلسلے میں نے شوکت سے لیا تھا۔

میں نے حیرت زدہ ہو کر پوچھا: کونسی لڑکی اس چوہے سے دان میں بھنسی
لگئی۔ لڑکی نہ ہوئی چوہا ہو گئی۔ ————— آخر
بتاؤ تو وہی لڑکی کون ہے۔

اماں وہی سلیمہ۔ جس کی نفاست پسندیوں کی بڑی دھوم دھام
ہے اور جس کی ضدی طبیعت کے بڑے چرچے ہیں۔
میرا حیرت اور زیادہ بڑھ گئی، سلیمہ ————— جھوٹ
خدا کی قسم۔ جھوٹ بولنے والے پر لڑتے — اور
بھلا میں تم سے جھوٹ کیوں کہنے لگا۔ سلیمہ۔ شوکت کے ویسے ہوئے

چوہے دان کے ذریعہ سے میرے قابو میں آگئی۔ اور کھیندا یہ میرے وہم
دگمان میں بھی نہ تھا کہ وہ آسانی سے پھنس جائے گی۔

میں نے پھر اس سے حیرت کے لہجہ میں کہا: لیکن یہ ہوا کیوں کر،
تم مجھے یہ پوری داستان سناؤ تو کچھ پتہ چلے۔ چوہے دانوں
سے بھی کبھی کسی نے لڑکیاں پھانسنی ہیں۔ بڑی بے تکلیسی بات معلوم
ہوتی ہے مجھے۔

میں سلیئمہ کو اچھی طرح جانتا ہوں۔ ہمارے ماں اکثر ان کا آنا جانا ہے
وہ صرف نفاست پسندی نہیں، بلکہ بڑی ذہین لڑکی ہے۔ انگریزی
زبان پر اسے خوب عبور حاصل ہے، تین چار مرتبہ اس سے مجھے
گفت گو کرنے کا اتفاق ہوا۔ تو میں نے معلوم کیا کہ ادب و شعر کے متعلق
ان کی معلومات کافی ہیں۔ مصدور بھی ہے۔ پیالو بجانے میں بڑی ہمدرد
رکھتی ہے، اس کی ضدی اور نفاست پسند طبیعت کے بارے میں
بھی چونکہ مجھے بہت کچھ معلوم ہوا ہے اسی لئے مجھے ارشد کی بات سنکر
سخن تہجیب ہوا۔ وہ کسی کو خاطر میں لانے والی نہیں، ارشد چلے
چھند کو اس نے کیسے پسند کر لیا۔ یہ مہمہ میری سمجھ میں نہیں آتا تھا۔
ارشد بے ہوش تھا۔ اس نے میری طرف فحش اندازہ نظروں سے
دیکھا اور کہا: میں تمہیں سارا واقعہ سنا دیتا ہوں، اس لمحے بعد کسی قسم کی
وضاحت کی ضرورت نہ رہے گی۔ قصہ یہ ہے کہ پرسوں رات، کوہلی
جان اور آبا جی اور دوسرے سب لوگ سینما دیکھے چلے گئے، میں گھر اکیلا

تھا۔ کچھ سمجھ میں نہیں آتا تھا کہ کیا کہوں، آرام کر سکی پڑنا نہیں پھیلائے لیٹا
 یہی سوچ رہا تھا کہ ایک موٹا سا چوہا۔ مجھے نظر آیا۔ اس کو دیکھنا تھا۔ کہ
 مارے غصہ کے میرا خون کھولنے لگا۔ فوراً اٹھا اور اس کو پکڑنے کی
 ترکیب سوچنے لگا۔ اسے ہاتھ سے پکڑنا تو ظاہر ہے کہ بالکل محال تھا۔
 میں کسی طریقے سے اس کو مار بھی نہیں سکتا تھا۔ اس لئے کہ کمرے میں
 بے شمار فرنیچر اور ٹرنک وغیرہ پڑے تھے میں نے شوکت کے دیئے
 ہوئے چوہے دان کا خیال کیا۔ جس سے آٹھ چوہے ہم لوگ پکڑ چکے
 تھے۔ مگر شوکت کی ہدایات کے مطابق اس کو گرم پانی سے دھونا ضروری تھا۔
 مجھے کوئی کام تو تھا نہیں اور وقت بھی کافی تھا۔ چنانچہ میں نے خود ہی سماوار
 میں پانی گرم کیا۔ اور چوہے دان کو دھونا شروع کر دیا تھا۔ ابھی میں نے
 ٹوٹے سے گرم پانی کی دھارا اس کے آہنی تاروں پر ڈالی تھی کہ دروازے
 پر دستک ہوئی، دروازہ کھولا تو کیا دیکھتا ہوں کہ سیکمہ کھڑی ہے
 میں نے کہا: "آئیے، آئیے" وہ اندر چلی آئی، اور کہنے لگی: "کیا کر رہے
 ہیں آپ؟" میں نے جھینپ کر جواب دیا۔ جی چوہے دان دھور رہا
 ہوں۔ وہ بے اختیار ہنس پڑی۔ "چوہے دان دھور رہے ہیں۔
 یہ صفائی آخر کس لئے ہو رہی ہے، کوئی بڑا چوہا
 انسپکشن کے لئے تو نہیں تو نہیں آیا" یہ سن کر میری جھینپ دور
 ہو گئی۔ اور میں نے قہقہہ لگا کر کہا: "جی ہاں۔ ایک بہت
 بڑا چوہا انسپکشن کے لئے آنا چاہتا ہے۔ یہ صفائی اسی سلسلے میں ہو

رہی ہے۔

یہ کہہ کر ارشد خاموش ہو گیا۔ اس پر میں نے اس سے کہا: سناتے جاؤ، رکو نہیں۔ تمہاری داستان بہت دلچسپ ہے،

ہاں تو پھر سلیمہ نے کیا کہا،

کچھ نہیں۔ میری بات سن کر وہ صحنہ ہی میں چوکی پر

بیٹھ گئی اور کہنے لگی۔ آپ صفائی کیجئے۔ اس صفائی کی انسپکشن

میں کر دیں گی۔ ہاں یہ تو بتائیے، آج یہ سب لوگ کہاں گئے ہیں،

میں نے جواب دیا۔ سینما گئے ہیں۔ میں بیکار بیٹھا تھا کہ ایک چوہا اپنے کمرے

میں مجھے نظر آیا۔ کیا عرض کر دوں۔ ہمارے گھر میں بڑے موٹے موٹے

سنڈے سے چوہے سفیدہ مارتے پھرتے ہیں۔ میری کتابوں کا تو انہوں

نے ستیاناس کر دیا ہے۔ اب ان کے ظلم و ستم سے میرے اندر ایک

انتقامی جذبہ پیدا ہو گیا ہے، یہ چوہے دان لے آیا ہوں، اس سے ہر روز

دو تین چوہے پکڑتا ہوں۔ اور ان کو کانٹے یا نی بھیتا ہوں۔ سلیمہ نے

میری گفت گو میں دلچسپی ظاہر کی۔ "خوب خوب" لیکن یہ تو بتائیے کہ کالا پانی

یہاں سے کتنا دور ہے۔ میں نے کہا: بہت دور نہیں کو تو الی کے پاس

جو گندہ نالا بہتا ہے، اسی کوئی الحال میں نے کالا پانی بنا لیا ہے چوہوں نے

کوئی اعتراض نہیں کیا۔ کیونکہ اس موری کا پانی کالا ہے۔ ہم دونوں خوب

ہنسے۔ پھر میں نے بوٹا اٹھایا، اور چوہے دان دان کو بڑش کے پاس دھکا

نسرہ دیا، حیب چھیننے اڑے میں نے سلیمہ سے کہا: آپ یہاں سے

اٹھ جائے، چھٹیے اڑ رہے ہیں ویسے بھی میری بڑی بدتمیزی

ہے کہ میں آپ کے سامنے ایک ایسی غلیظ چیز صاف کرنے بیٹھ گیا ہوں۔
اس نے فوراً اسی کہا، آپ تکلف نہ کیجئے اور اپنا کام کرتے چلے جائیے۔
چھینٹوں کے متعلق بھی آپ کوئی فکر نہ کریں، حیب میں نے چومہدان
اچھی طرح دھو کر صاف کر لیا تو سلیمہ نے پوچھا، اچھا آپ، آپ یہ بتائیے
کہ اس کو دھونے کی کیا ضرورت تھی۔ بغیر دھوئے کیا آپ اس ظالم چہرے
کو نہیں پکڑ سکتے۔ میں نے کہا، جی نہیں، اس سے پہلے

چونکہ اس چہرے دان میں ہم ایک چوہا پکڑ چکے ہیں۔ اور اس کی بو اچھی تک
اس میں باقی ہے اس لئے دھونا ضروری ہے گرم پانی سے پہلے چہرے
کی بو نصاب ہو جائے گی۔ اس لئے آسانی کے ساتھ دوسرا چوہا پھنس
جائے گا۔ میری یہ بات سن کر سلیمہ نے بالکل بچوں کی طرح کہا، اگر چوہے دان
میں چوہے کی بو رہ جائے گی تو دوسرا چوہا نہیں آئے گا۔ میں نے اسکول
ماسٹروں کا انداز اختیار کر لیا۔ بالکل نہیں، اس لئے کہ چوہوں کی ناک
بڑی تیز ہوتی ہے۔ آپ نے سنا نہیں۔ عام طور پر یہ کہا کرتے ہیں کہ فلاں
آدمی کو چوہے کی ناک سے یعنی اس کی قوت تمام بڑی تیز ہے سمجھیں
آپ، سلیمہ نے میری طرف حیب دیکھا تو مجھے ایسا محسوس ہوا کہ میں
نے ایک بہت بڑی بات اس سے کہہ دی ہے جسکو سن کر وہ بہت
مرعوب ہو گئی ہے۔ اس کی نگاہوں میں مجھے اپنے متعلق قدر و منزلت
کی جھانک نظر آئی۔ اس سے مجھے شہ مل گئی، چنانچہ وہ تمام باتیں جو ہیں

نے شوکت سے اُس روز سنی تھیں، ایک لکچر کی صورت میں دہرانا شروع کر
 دیں اور وہ

میں نے اس کی بات کاٹ کر کہا کہ یہ سب مجھے افسانہ معلوم ہوتا ہے
 تم جھوٹ کہتے ہو۔

تم بھی عجیب قسم کے منکر ہو۔ ارشد نے بگڑ کر کہا: بھئی خدا کی قسم۔
 اس کا ایک ایک لفظ سچ ہے، مجھے جھوٹ بولنے کی ضرورت ہی کیا ہے۔
 تمہیں حیرت تو ضرور ہوگی اس لئے کہ میں خود مختار ہوں۔ سلیمہ جیسی بڑھی لکھی
 اور ذہین لڑکی ایسی فضول باتوں سے متاثر ہوگئی، یہ بات مجھے ہمیشہ
 متحیر رہے گی۔ مگر بھئی حقیقت سے تو انکار نہیں ہو سکتا۔ اس نے
 میری اوٹ پٹانگ باتیں بڑے غور سے سُنیں۔ جیسے میں اس سے دُپنا

کارا نہ ہفتہ بتا رہا ہوں۔ ————— واللہ یہ ذہین لڑکیاں بھی پرلے
 درجے کی سادہ لوح ہوتی ہیں۔ ————— سادہ لوح نہیں کہنا چاہیے،

خدا معلوم کیا ہوتی ہیں۔ تم ان سے کوئی بات کہو تو بگڑ جائیں گی۔ یہ سمجھیں
 گی کہ ہم نے ان کی عقل و دانش پر حملہ کر دیا ہے۔ اور جب ان سے
 کوئی معمولی سی بات کہو جس سے ذہانت کے دور کا تعلق بھی نہ ہو تو وہ یہ

سمجھیں گی کہ ان کی معلویات میں اضافہ ہو رہا ہے۔ تم کسی فلسفہ دان اور بال
 کی کھال تارنے والی عورت سے کہو کہ خدا ایک ہے تو وہ نکستہ چینی
 شروع کر دے گی۔ اگر اس سے کہو کہ دیکھو میں نے ماچس کی ڈبیہ سے
 ایک تیلی نکالی ہے۔ یہ ہوتی ایک تیلی، اسپرین دوکسری نکالنا ہوں

پر ان تیلیوں کو پاس رکھ کر جب تم اس سے یہ کہو گے۔ دیکھو اب یہ دو تیلیاں
 ہو گئی ہیں۔ تو وہ اس قدر خوش ہوگی کہ اٹھ کر تمہیں چومنا شروع
 کر دے گی۔

یہ کہہ کر ارشد خوب ہنسا۔ مجھے بھی ہنسنا پڑا۔ اس لئے کہ بات ہی
 ہنسی پیدا کرنے والی تھی۔ جب ہم دونوں کی ہنسی کم ہوئی! میں نے اُسے
 کہا: اب تم اپنی بقایا کہانی سناؤ، اور ہنسی مذاق چھوڑو۔

”ہنسی مذاق کیسے چھوڑ سکتا ہوں بھائی! ارشد نے بڑی سنجیدگی
 سے کہا: میں تو اُس سے مذاق ہی سے باتیں کر رہا تھا، مگر وہ بڑی سنجیدگی
 سے سن رہی تھی، ہاں تو جب میں نے اُسے چومے پکڑنے کے اصول،

بتا دیئے تو اور زیادہ بچہ بن کر اُس نے مجھ سے کہا: ارشد صاحب، آپ
 تو فوراً چومے پکڑ لینے ہوں گے، میں نے بڑے فخر کے ساتھ جواب
 دیا: ”جی ہاں! کیوں نہیں، اس پر سلیمہ نے بڑے اشتیاق کے ساتھ کہا
 ”کیا آپ اس چومے کو جو آپ نے ابھی ابھی دیکھا تھا، میرے سامنے پکڑ
 سکتے ہیں! ظاہر ہے کہ سلیمہ کا یہ سوال بہت ہی مشکل تھا۔ مگر میں نے فوراً

اسی جواب دیا: ”جی یہ بھی کوئی مشکل بات ہے۔ یوں چیکوں میں اُسے
 گرفتار کیا جا سکتا ہے۔“ سلیمہ اٹھ کھڑی ہوئی تو چلنے میرے سامنے
 اُسے گرفتار کیجئے، میں سمجھتی ہوں کہ آپ کبھی اس چومے کو پکڑ نہیں
 سکیں گے! میں یہ سن کر یوں ہی مسکرا دیا، آپ غلط سمجھتی ہیں، پندرہ نہیں
 تو بیس منٹ میں، وہ چومے اس چومے والے میں ہو گا۔ ادلہ آپ کی نظروں

کے سامنے بشرطیکہ آپ اتنے عرصے تک انتظار کر سکیں۔ سلیمہ نے کہا۔ میں
 ایک گھنٹے تک یہاں بیٹھنے کے لئے تیار ہوں۔ آپ سے پھر کہتی ہوں کہ آپ
 ناکام رہیں گی؟ _____ وقت مقرر کر کے آپ جو رہے
 کو کیسے پکڑ سکتے ہیں۔ وہیں اس وقت عجیب و غریب موڈ میں تھا اگر کوئی مجھ
 سے یہ کہتا کہ تم خدا دکھا سکتے ہو تو میں فوراً یہ کہتا ہوں دکھا سکتا ہوں۔ چنانچہ
 میں نے بڑے فخریہ لہجے میں سلیمہ سے کہا، ہاتھ کٹگن کو آرسی کیا _____
 میں ابھی آپ کو وہ چوہا پکڑ کر دکھا دیتا ہوں۔ مگر شرط باندھی ہے۔ اس نے
 کہا، میں ہر شرط باندھنے کے لئے تیار ہوں، اس لئے کہ بار آپ کی ہوگی
 اس پر خدا معلوم مجھ میں کہاں سے جرأت آگئی۔ جو میں نے اس سے
 کہا، تو یہ وعدہ کیجئے کہ اگر میں نے چوہا پکڑ لیا۔ تو آپ سے جو چیزیں طلب
 کروں گا۔ آپ بخوبی دے دیں گی۔ سلیمہ نے جواب دیا، مجھے منظور ہے
 چنانچہ میں نے کانپتے ہوئے ہاتھوں سے چوبے دان میں صلح کی تلی ہوئی
 مچھلی کا ایک ٹکڑا لگایا۔ اور اس کو اپنی کتابوں کی الماری سے دوڑ
 صونے پر رکھ دیا۔ شرط اور بط کا مجھے اس وقت کوئی خیال
 نہ تھا۔ لیکن میں دل میں یہ دعا ضرور مانگ رہا تھا کہ کوئی نہ کوئی چوہا
 ضرور بچپس جائے تاکہ میری سرخسروئی ہو نہ جانے کس جذبہ کے تحت
 میں نے گپ ہانگ سادی۔ بعد میں مجھے اندس ہوا کہ خواہ شرمندہ ہوتا
 پڑے گا۔ چنانچہ ایک بار میرے جی میں آئی کہ اس سے کہہ دوں، اس تو آپ
 سے یوں ہی مذاق کر رہا تھا۔ چوہا پندرہ منٹ میں کیسے پکڑا جا سکتا ہے۔

گاندھی جی کا ستیہ گرہ ہی ہوتا تو اسے جب چاہتے پکڑ لیتے۔ مگر یہ تو
چوہا ہے۔ آپ خود ہی غور فرمائیں، مگر میں اس سے یہ کہہ نہ سکا۔ اس لئے
کہ اس میں میری شکست تھی۔“

یہ کہہ کر اسے شہ نے جیب سے سگریٹ نکال کر سلگایا اور مجھ سے
پوچھا کیا خیال ہے تمہارا اس داستان کے متعلق؟
میں نے کہا: بہت دلچسپ ہے، مگر اس کا دلچسپ ترین حصہ تو ابھی باقی
ہے ”جلدی جلدی وہ سنا دو۔“

کیا پوچھتے ہو دوست — — — وہ پندرہ منٹ ہو میں نے یاد میں
گزارے اساری عمر مجھے یاد رہیں گے۔ اور سلیمہ کمرے کے باہر کرسیوں پر
بیٹھی۔ وہ نہ معلوم کیا سوچ رہی تھی۔ مگر میری حالت تھی۔ سلیمہ نے میری جیب
اپنی ران پر رکھی ہوئی تھی۔ میں بار بار اس وقت سچک کر دیکھ رہا تھا۔ دس
منٹ گزر گئے پیرے پاس والے کمرے چوسے دان بند ہونے کی کھٹ نہ
سنادی۔ گیارہ منٹ گزر گئے۔ کوئی آواز نہ آئی، سارٹھے گیارہ منٹ ہو گئے۔
خاموشی طاری رہی، بارہ منٹ گزرنے پر بھی کچھ نہ ہوا، سارٹھے بارہ ہوئے
کہ دفعتاً کھٹ کی آواز بلند ہوئی۔ مجھے ایسا محسوس ہوا کہ چوسے دان،
میرے سینے میں بند ہوا ہے، کچھ لمحے کے لئے میرے دل کی ڈھکن بند سی
ہو گئی۔ لیکن فوراً ہی ہم دونوں اٹھ کھڑے ہوئے، دوڑ کر کمرے میں گئے۔
اور چوسے دان کے تاروں میں سے جب مجھے ایک سولے چوسے کی،
تھوٹنی اور لمبی لمبی مونچھیں نظر آئیں تو میں خوشی سے اچھل پڑا، پاس ہی سلیمہ کھڑی

بھتی، اس کی طرف میں نے فحتمندانہ نظروں سے دیکھا اور تھپٹ پٹ اس
 کے حیرت سے کھٹے ہوتے ہونٹوں کو چوم لیا۔ یہ سب کچھ اس قدر جلدی
 میں ہوا کہ سلیبہ چند لمحات تک بالکل خاموش رہی، لیکن اس کے بعد اس نے
 خفگی آمیز لہجہ میں مجھ سے کہا: یہ کیا بے پرودگی ہے؟ اس وقت خدا معلوم میں
 کس موڈ میں تھا کہ ایک بار میں نے پھر اسی اذرا تفری میں اس کا بوسہ لے لیا۔
 اور کہا: اجی مولینا آپ نے شرط ہا رہی ہے اور

تیسری اس نے اپنے ہونٹ بوسے خود پیش کر دیئے جس طرح چوہا
 ہاتھ میں آیا، اسی طرح سلیبہ بھی ہاتھ میں آگئی، مگر بھئی میں شوکت کا بہت ممنون
 ہوں، اگر میں نے چوسے دان کو گرم پانی سے نہ دھویا ہوتا تو چوہا کبھی نہ
 پھنستا۔

چوری

سکول کے تین چار لڑکے لاد کے گرد حلقہ بنا کر بیٹھ گئے اور اس بوڑھے آدمی سے جو ٹاٹ پر بیٹھا تھا، اپنے استخوانی ہاتھ تاپنے کی خاطر بڑھکے ہوئے تھے، کہتے لگے باباجی کوئی کہانی سنائیے؟

سر دمتم نے جو غالباً کسی گہرے سوچ میں غرق تھا اپنا بھاری سر اٹھایا جو گردن کی لاغری کی وجہ سے نیچے جھکا ہوا تھا۔ کہانی، اب میں خود ایک کہانی ہوں مگر ————— اس کے بعد کے الفاظ اپنے پوپے منہ ہی میں بڑبڑائے ————— شاید وہ اس جملے کو لڑکوں کے سامنے ادا کرنا نہیں چاہتا تھا۔ جن کی سمجھ اس قابل نہ تھی کہ نلک فیاض نکات حل کر سکتے۔ لکڑی کے ٹکڑے ایک شور کے ساتھ جل جل کر آتشیں ٹیسک کو پیر کر رہے تھے۔ شعلوں کی رعنائی روشنی لڑکوں کے معصوم چہروں پر ایک عجیب انداز میں رقص کر رہی تھی، ننھی ننھی چنگاریاں

سفید راکھ کی مقاب اُلٹ اُلٹ کر حیرت میں سر بلند شعلوں کا منہ تک
رہی تھیں۔

بوڑھے آدمی نے الاڈ کی روشنی میں لڑکوں کی طرف نگاہیں اٹھا کر کہا۔
کہانی ————— ہر روز کہانی! ————— کل
سناؤں گا۔

لڑکوں کے ٹمٹماتے ہوئے چہرے پر اندر دگی چھا گئی۔ نا اُمید
کے عالم میں ایک دوسرے کا منہ دیکھنے لگے۔ گویا وہ آنکھوں ہی آنکھوں میں
کہہ رہے تھے: "آج رات کہانی سنے بغیر سونا ہو گا۔" ایک ایک ان میں
بے ایک لڑکا جو دوسروں کی بہ نسبت بہت زیادہ ہوشیار تھا اور
وہیں معلوم ہوتا تھا اگر الاڈ کے قریب سرک کر بلند آواز میں بولا "مگر کل آپ
نے وعدہ کیا تھا کہ اردو وعدہ خلافی کرنا درست نہیں۔"
کیا آپ کو کل واسے حامد کا انجام معلوم نہیں جو ہمیشہ اپنا کہا بھول جایا
کرتا تھا۔

"دست! ————— میں بھول گیا تھا۔ بوڑھے آدمی نے یہ

کہہ کر اپنا سر جھکا لیا۔ جیسے وہ اپنی بھول پر نادم ہے، پھوڑی دیر بعد وہ
اس دلیر لڑکے کی جرأت کا خیال کر کے مسکرایا۔ "میرے بچے مجھ سے غلطی
ہو گئی۔ مجھے معاف کر دو، اگر میں کونسی کہانی سناؤں؟ پھر دیکھو یاد کر لینے
وہ یہ کہتے ہوئے سر جھکا کر گہری سوچ میں غرق ہو گیا۔

اُسے جن اور پیوں کی لامعنی داستانوں سے سخت نفرت تھی۔ وہ

بچوں کی ایسی کہانیاں سنایا کرتا تھا جو ان کے دل و دماغ کی اصلاح کر
 سکیں۔ اسے بہت سے فضول قصے یاد تھے۔ جو اس نے بچپن میں،
 سنے تھے۔ یا کتابوں میں پڑھے تھے۔ مگر اس وقت وہ اپنے بہ بڑے پیری
 کے بوسیدہ دانا۔ چھڑ رہا تھا۔ کہ ٹنائڈ ان میں کوئی خواہیدہ راگ جاگ اٹھے
 لڑکے بابا جی گو خاموش دیکھ کر آہستہ آہستہ باتیں کرنے لگے، غالباً
 اس لڑکے کی جسے کتاب چرانے پر سید کی سمرالی تھی، باتوں باتوں میں ان
 میں سے کسی نے بلند آواز میں کہا، "اسٹریجی کے لڑکے نے بھی تو میری کتاب
 چرانی تھی، مگر اسے سزا نہ ملی"

کتاب چرانی تھی۔ ان چار لفظوں نے جو بلند آواز میں ادا کئے گئے تھے
 بوڑھے کی حقیقہ یاد میں ایک واقعہ کو بجا دیا۔ اس نے سپید سراٹھایا
 اور اپنی آنکھوں کے سامنے بھول لبری داستان کو انگریزیاں
 لیتے پایا۔ ایک لمحہ کے لئے اس کی آنکھوں میں چمک پیدا ہوئی، مگر
 وہیں غرق ہو گئی۔ — اضطراب کی حالت میں اس نے نحیف
 جسم کو جنبش دے کر الاؤ کے قریب کہا، اس کے چہرے کے تغیر و تبدل
 صاف طور پر عیاں تھا کہ وہ کسی واقعے کو دوبارہ یاد کر کے بہت تکلیف
 محسوس کر رہا ہے

الاؤ کی روشنی بدستور لڑکوں کے چہروں پر ناز رہی تھی، دن تھا بوڑھے
 نے آخری ارادہ کرتے ہوئے کہا، "بچو! آج میں اپنی کہانی سنائوں

لڑکے فوراً اپنی باتیں چھوڑ کر سمبہ تن گوش ہو گئے، لڑائی کی چٹخنی ہوئی
 لڑکیاں ایک شور کے ساتھ اپنی اپنی جگہ پر اٹھ کر خاموش ہو گئیں۔
 ایک لڑکے کے لئے فضا پر مکمل سکوت طاری ہو گیا۔

”باباجی اپنی کہانی سنائیں گے؟“ ایک لڑکے نے خوش ہو کر کہا۔
 لڑکے کے قریب خاموشی سے بیٹھ گئے۔

”ہاں، اپنی کہانی یہ کہہ کر لڑکے سے آدمی نے اپنی سچائی ہوئی گھنٹی بندوقوں
 میں سے کو فٹری کے باہر تارکی میں دیکھنا شروع کیا۔ تھوڑی دیر کے بعد
 وہ لڑکوں سے پھر مخاطب ہوا۔ میں آج تمہیں پہلی چوری کی داستان
 سناؤں گا۔“

لڑکے حیرت سے ایک دوسرے کا منہ تنکے گئے، انہیں اس
 بات کا دہم دگمان بھی نہ تھا۔ کہ باباجی کسی نہ واند میں چوری بھی کر رہے ہیں
 باباجی جو ہر وقت انہیں بڑے کاموں سے بچنے کی

نصیحت کیا کرتے ہیں

لڑکے کا جو ان سب میں دلیر تھا۔ اپنی حیرت نہ چھپا سکا۔ ”پر کیا آپ نے واقعی
 چوری کی؟“

”واقعی؟“

”آپ اُس وقت کس جماعت میں پڑھا کرتے تھے؟“

”نویں میں“

یہ سن کر لڑکے کی حیرت اور بھی بڑھ گئی، اُسے اپنے بھائی کا

خیال آیا جو نویں جماعت میں تعلیم پڑھا تھا، وہ اس سے عمر میں دو گنا بڑا تھا،
 اس کی تعلیم اس سے کہیں زیادہ تھی، وہ انگریزی کی کئی کتابیں پڑھ چکا تھا۔
 اور اسے ہر وقت نصیحتیں کیا کرتا تھا۔ یہ کیوں کر ممکن تھا کہ اس عمر کا اور
 اچھا پڑھا لکھا لڑکا پوری کرے؟ اس کی عقل اس معجزہ کو حل نہ کر سکی۔
 چنانچہ اس نے پھر سوال کیا: "آپ نے چوری کیوں کی؟"

اس مشکل سوال نے بڑھے کو تھوڑی دیر کے لئے گھبرا دیا۔
 آخر وہ اس کا کیا جواب دے سکتا تھا۔ اس لئے کہ اس
 وقت اس کے دماغ میں یہی خیال آیا۔

اس نے دل میں یہی سوچا، مگر اس نے مطمئن نہ ہو کہ یہ بہتر خیال کیا کہ
 تمام داستان من و عن بیان کر دے۔

"اس کا جواب میری کہانی ہے۔ جو میں اب تمہیں سنانے والا
 ہوں۔"

سنائیے،

لڑکے اس بوڑھے آدمی کی چوری کا حال سننے کے لئے اپنی اپنی جگہ
 برجم کر بیٹھ گئے۔ جو لڑکے کے سامنے اپنے سپید بالوں میں انگلیوں سے
 کنگھی کر رہا تھا۔ اور جسے وہ ایک بہت بڑا آدمی خیال کرتے تھے،
 بڑھا کچھ غصہ تک اپنے بالوں میں انگلیاں پھیرتا رہا۔ پھر اس
 بھولے ہوئے واقعہ کے تمام منتشر ٹکڑے ذرا بہم کر کے بولا: "ہر شخص
 خواہ وہ چھوٹا ہو یا بڑا، اپنی زندگی میں کوئی نہ کوئی ایسی حرکت

ضرور کرتا ہے۔ جس پر وہ تمام عمر نام رہتا ہے، میری زندگی میں سب سے
برا فعل ایک کتاب کی چوری ہے۔

یہ کہہ کر وہ رک گیا، اس کی آنکھیں جو ہمیشہ چمکتی رہتی تھیں۔ "دھندلی
پڑ گئیں۔ اس کے چہرے کی تبدیلی سے صاف ظاہر تھا کہ وہ اس واقعہ کو
بیان کرتے ہوئے، زبردست ذہنی تکلیف کا سامنا کر رہا ہے۔ چند لمحات
کے توقف کے بعد وہ پھر بولا۔"

سب سے مکروہ فعل کتاب کی چوری ہے، یہ میں نے ایک کتب
فروش کی دکان سے چرائی۔ یہ اس زمانے کا ذکر ہے۔ جب میں نویں
جماعت میں تعلیم پاتا تھا، قدرتی طور پر جیسے کہ اب تمہیں کہانی سُننے کا
شوق ہے۔ مجھے انسانے اور ناول پڑھنے کا تھا۔ دوستوں سے
مانگ کر یا خود خرید کر میں ہر ہفتے ایک یا دو کتاب ضرور پڑھا کرتا
تھا۔ وہ کتابیں عموماً عشق و محبت کے معنی داستانیں یا فضول جاسوسی
تھے ہوا کرتے تھے۔ یہ کتابیں میں ہمیشہ چھپ چھپ کر پڑھا کرتا تھا
والدین کو اس بات کا علم نہ تھا۔ اگر انہیں معلوم ہوتا تو وہ مجھے ایسا ہرگز
پرگز نہ کرنے دیتے، اس لئے کہ اس قسم کی کتابیں، اسکول کے لڑکوں
کے لئے بہت نقصان دہ ہوتی ہیں۔ میں ان کے ہلکے نقصان سے
غافل تھا چنانچہ مجھے اس کا نتیجہ بھگتنا پڑا۔ میں نے چوری کی اور
پکڑا گیا۔"

ایک لڑکے نے حیرت زدہ ہو کر کہا: "آپ پکڑے گئے؟"

یہاں پکڑا گیا چونکہ میرے والدین اس واقعہ سے بالکل بے خبر تھے۔
 یہ عادات پکتے پکتے میری طبیعت بن گئی۔ گھر سے جلتے پیسے ملتے تھے۔
 انہیں جوڑ جوڑ کر بازار سے افسانوں کی کتابیں خریدنے میں صرف کر دیتا
 اسکول کی پڑھائی سے رفتہ رفتہ مجھے نفرت ہونے لگی۔ بہر وقت میرے
 دل میں یہی خیال سما یا رہتا کہ فلاں کتاب جو ناول نویس نے لکھی
 ہے، ضرور پڑھنی چاہیے، یا فلاں کتاب فروش سے ناولوں کا جو
 ذخیرہ اس کے پاس موجود ہے ایک نظر ضرور دیکھنا چاہیے، شوق کی
 یہ انتہا دوسرے معنوں میں دیوانگی ہے۔ اس حالت میں انسان کو معلوم
 نہیں ہوتا کہ وہ کیا کر رہا ہے۔ اس وقت بے عقل بچے
 کی مانند ہوتا ہے جو اپنی طبیعت خوش کرنے یا شوق پورا کرنے کے لئے جلتی
 ہوئی آگ میں بھی ہاتھ ڈال دیتا ہے۔ اسے یہ پتہ نہیں ہوتا کہ یہ چمکنے
 والی سے جسے وہ پکڑ رہا ہے اس کا ہاتھ جلادے گی۔ ٹھیک یہی حالت
 میری تھی، فرق اتنا ہے کہ بچہ شعور سے محروم ہوتا ہے۔ اس لئے وہ بغیر
 سمجھے بوجھے بری سے بری حرکت کر بیٹھتا ہے۔ مگر میں نے عقل کا
 مالک ہوتے ہوئے چوری ایسے مکروہ جرم کا ارتکاب کیا۔ یہ
 آنکھوں کی موجودگی میں میرے اندھے ہونے کی دلیل ہے، میں ہرگز ایسا
 کام نہ کرتا، اگر میری عادت مجھے مجبور نہ کرتی۔
 ہر انسان کے دماغ میں شیطان موجود ہوتا ہے، جو وقتاً فوقتاً اسے
 بُرے کاموں پر مجبور کرتا ہے، یہ شیطان مجھ پر اس وقت غالب آیا۔

جیکہ سوچنے کے لئے میرے پاس وقت بہت کم تھا۔ خیر۔
 لڑکے خاموشی سے بوڑھے کے ہلتے ہوئے لبوں کی طرف،
 نگاہیں گاڑے اس کی داستان سن رہے تھے، داستان کا سلسلہ
 اس وقت ٹوٹا دیکھ کر حجب کہ اصل مقصد بیان کئے جانے والا تھا
 بڑی بقیہاری سے بقایا تفصیل کا انتظار کرنے لگے۔

”مسعود بیٹا! یہ سامنے والا دروازہ تو بند کر دینا۔۔۔۔۔۔ سرد ہوا
 آرہی ہے۔“ بوڑھے نے اپنا کنبل گھنٹوں پر ڈال کیا۔
 مسعود: ”اچھا باباجی! یہ کہہ کر اٹھا اور کوٹھڑی کا دروازہ بند کرنے
 کے بعد اپنی جگہ پر بیٹھ گیا۔“

ہاں تو ایک دن جب کہ والد گھر سے باہر تھے۔ بوڑھے نے اپنی
 داستان کا بقایا حصہ شروع کیا۔ مجھے بھی کوئی خاص کام نہ تھا۔ اور
 وہ کتاب جو ہیں ان دنوں پڑھ رہا تھا۔ ختم ہونے کے قریب تھی۔ اس لئے
 میرے جی میں آئی کہ چلو اس کتب فروش کے پاس ہو آؤں۔ جن کے پاس
 بہت سی جاسوسی ناولیں پڑھی تھیں۔“

میری چپ میں اس وقت اتنے پیسے موجود تھے۔ جو ایک معمولی ناول
 کے دام ادا کرنے کے لئے کافی ہوں، چنانچہ میں گھر سے سیدھا اس کتب
 فروش کی دوکان پر گیا۔ یوں تو اس دوکان پر ہر وقت بہت اچھی اچھی ناولیں
 موجود رہتی تھیں۔ مگر اس وقت خاص طور پر بالکل نئی کتابوں کا ایک نمبر
 باہر تختے پر رکھا تھا۔ ان کتابوں کے رنگ برنگے سرورق دیکھ کر میری

طبیعت میں ایک ہیجان سا برپا ہو گیا۔ دل میں اس خواہش نے گدگدی
کی کہ وہ تمام میری ہو جائیں۔

میں دوکاندار سے اجازت لے کر ان کتابوں کو ایک نظر دیکھنے میں
مشغول ہو گیا۔ ہر کتاب کے شوخ سرورق پر اس قسم کی کوئی نہ کوئی عبارت
لکھی ہوئی تھی۔

”ناممکن ہے کہ ان کا مطالعہ آپ پر سنسنی نہ طاری کر دے۔“

مصوبہ السراہ کا لاثانی شاہکار

رتمیل: ہیجان !! اے رومان !!! ————— سب یکجا۔

اس قسم کی عبارتیں شوق بڑھانے کے لئے کافی تھیں، مگر میں نے کوئی
خاص توجہ نہ دی۔ اس لئے کہ میری نظروں سے ایسے الفاظ گزر چکے
تھے۔ میں حضور اعرصہ کتابوں کو الٹ پلٹ کر دیکھتا رہا۔ اس وقت
میرے دل میں چوری کر نے کا مطلقاً خیال نہ تھا۔ بلکہ میں نے خریدنے
کے لئے ایک کم قیمت کی ناول چن کر الگ بھی رکھ لی تھی۔ تھوڑی دیر
کے بعد دل میں یہ ارادہ کر کے۔ میں دوسرے ہفتے ان ناولوں کو دوبارہ
دیکھنے آؤں گا۔ ————— میں نے اپنی چینی ہوئی کتاب اٹھائی۔

کتاب کا اٹھانا تھا کہ میری نگاہیں ایک مجید ناول پر گر گئیں۔ سرورق
میرے محبوب ناولسٹ کا نام سرخ اقطوں میں چھپا تھا اس کے ذرا
اد پر کتاب کا نام تھا۔

منتقم شعاعیں ————— کس طرح ایک دیوانہ ڈاکٹر نے لندن

کو تباہ کرنے کا ارادہ کیا۔

یہ سطور پڑھتے ہی میرے اشتیاق میں طغیانی مئی آگئی۔

کتاب کا مصنف وہی تھا جس نے اس سے پیشتر میری راتوں کی نیند حرام کر رکھی تھی۔ ناول کو دیکھتے ہی میرے دماغ میں خیالات کا ایک گروہ داخل ہو گیا۔

”مستقم شعاعیں — دیوانے نے ڈاکٹر کی ایجاد —

کیا دلچسپ افسانہ ہو گا۔“

”لندن تباہ کرنے کا ارادہ — کیس طرح ہو

سکتا ہے۔“

”اس مصنف نے فلاں فلاں کتابیں کتنی سنسنی خیز لکھی ہیں۔

”یہ کتاب ضرور ان سب سے بہتر ہو گی!“

میں خاموش اشتیاق کے ساتھ اس کتاب کی طرف دیکھ رہا تھا۔ اور

یہ خیالات یکے بعد دیگرے میرے کانوں میں شور برپا کر رہے تھے۔ میں

نے اس کتاب کو اٹھایا اور کھول کر دیکھا تو پہلے ورق پر یہ عبارت نظر

آئی۔ ”مصنف اس کتاب کو اپنی بہترین تصنیف دیتا ہے۔“

”ان الفاظ نے میرے اشتیاق میں آگ پر ایندھن کا کام کیا۔

اور ایسا ایسی میرے دماغ کے خدا کو کس گوشے سے ایک خیال کو دپڑا

— وہ یہ کہ میں اس کتاب کو اپنے کوٹا میں چھپا کرے جاؤں

میری آنکھیں بے اختیار کتب فروش کی جانب مڑیں جو کانڈ پر

کچھ لکھنے میں مشغول تھا۔ دوکان کی دوسری طرف دونوں جوان کھڑے میری
 طرح کتابیں دیکھ رہے تھے۔ میں سر سے پیر تک لڑ گیا۔

یہ کہتے ہوئے بوڑھے سے کما حقہ جسم اس واقعہ کی یاد سے کانپا

تھوڑی دیر تک خاموش رہ کر اس نے پھر اپنی بات

شروع کر دی۔ ایک لمحہ کے لئے میرے دل میں یہ خیال پیدا ہوا کہ چوری
 کرنا بہت بڑا کام ہے۔ مگر نمبر کی آواز سے روق پر بنی لائبریری شعاعوں میں غرق
 ہو گئی۔ میرا دماغ تنگ شعاعیں، متقسم شعاعیں، گردان کر رہا تھا۔ میں
 نے ادھر ادھر جھانکا اور جھبٹ سے وہ کتاب کوٹ کے اندر بغل میں
 دبالی۔ مگر میں کانپنے لگا۔

اس حالت پر قابو پا کر میں کتب خانہ کے قریب گیا۔ اور اس کتاب
 کے دام ادا کئے۔ جو میں نے پہلے خریدی تھی۔ قیمت لیتے وقت اور پلے
 میں سے باقی پیسے واپس کرنے میں اس نے غیر معمولی تاخیر سے کام لیا۔
 میری طرف اس نے گھور کر بھی دیکھا جس سے میری طبیعت سخت پریشان
 ہو گئی۔ جی میں آئی کہ سب کچھ چھوڑ کر وہاں سے بھاگ نکلوں۔
 میں نے اس دوران میں ٹٹی بال اس جگہ پر جو کتاب کی وجہ سے اٹھری
 ہوئی تھی نگاہ ڈالی۔ اور شاید اسے چھپانے کی بے سود

کوشش بھی کی۔ میری ان عجیب و غریب حرکتوں کو دیکھ کر اسے شک ضرور
 ہوا۔ اس نے گہرے بار بار کچھ کہنے کی کوشش کر کے پھر خاموش
 ہو جانا۔

میں نے باقی پیسے جلدی کے لئے اور وہاں سے چل دیا۔ دو سو قدم کے
 فاصلے پر میں نے کسی کی آواز سنی، مڑ کر دیکھا تو کتب فروش تنگ پاؤں
 چلا آ رہا تھا اور مجھے ٹھہرنے کے لئے کہہ رہا تھا۔ میں نے اندھا دھند
 کھاگنا شروع کر دیا۔

مجھے معلوم نہ تھا کہ میں کدھر بھاگ رہا ہوں۔ میرا رخ اپنے گھر کی جانب
 نہ تھا۔ شروع ہی اُس طرف بھاگ رہا تھا۔ جدھر بازو رکھا ختم تھا۔ اس
 غلطی کا مجھے اُس وقت احساس ہوا جب دو تین آدمیوں نے مجھے پکڑ
 لیا۔

بوڑھا اتنا کہہ کر اضطراب کی حالت میں اپنی خشک زبان لبوں پر
 پھیرنے لگا۔ کچھ توقف کے بعد وہ ایک لڑکے سے مخاطب ہوا
 "مسوودہ پانی کا ایک گھونٹ پلانا۔"
 مسوودہ ماشی سے اٹھا۔ اور کوٹھڑی کے ایک کونے میں پڑے تھے
 گھرے سے گلاس میں پانی انڈیل کر لے آیا۔ بوڑھے گلاس لیتے ہی منہ سے
 لگا لیا۔ اور ایک گھونٹ میں سارا پانی پی گیا۔ اور خالی گلاس زمین پر رکھتے ہوئے
 کہا: ہاں میں کیا بیان کر رہا تھا۔

لڑکے نے جواب دیا: آپ بھاگ کر جا رہے تھے۔
 میرے پیچھے کتب فروش چور چور کی آواز بلند کرتا چلا آ رہا تھا جب
 میں نے دو تین آدمیوں کو اپنا تعاقب کرتے دیکھا تو میرے ہوش ٹھکانے
 نہ رہے، جیل کی آہنی سلاخیں پولیس اور عدالت کی تصویریں ایک

ایک کر کے میری آنکھوں کے سامنے آگئیں، بے عزتی کے خیال سے
 میری پیشانی عرق آلود ہو گئی۔ میں لڑکھڑاتا ہوا گر پڑا، اٹھنا چاہا تو ٹانگوں نے
 جواب دے دیا۔ اس وقت میرے دماغ کی عجیب حالت تھی۔ ایک
 تندرست اور صواہل میرے سینے میں کر دیں سے رہا تھا، آنکھیں فرطِ خوف
 سے اُبل رہی تھیں۔ اور کانوں میں زبردست شور رہ رہا تھا۔ جیسے بہت سے
 لوگ اپنی چادریں تھوڑے سے کوٹ رہے ہیں۔ میں اٹھ کر بھاگنے کی کوشش
 کر رہا تھا کہ کتب فروش اور اس کے ساتھیوں نے مجھے پکڑ لیا۔ اس وقت
 اس وقت میری کیا حالت تھی۔ اس کا بیان کرنا بہت دشوار ہے۔ بیگروں
 خیالات پتھروں کی طرح میرے دماغ سے ٹکرا کر مختلف آوازیں پیدا کر رہے
 تھے۔ حجب انہوں نے مجھے پکڑا تو ایسا معلوم ہوا کہ اپنی پنجنے میرے
 دل کو مسل ڈال رہے۔ میں بالکل خاموش تھا۔ وہ مجھے دکان
 کی طرف کشاں کشاں لے گئے۔

جیل خانے کی کوٹھڑی اور عدالت کا منہ دیکھنا یقینی تھا۔ اس خیال پر
 میرے ضمیر نے لعنت ملامت شروع کر دی۔ چونکہ اب جو ہونا تھا ہو چکا
 تھا۔ اور میرے پاس اپنے ضمیر کو جواب دینے کے لئے کوئی الفاظ موجود نہ
 تھے۔ اس لئے میری آنکھوں میں آنسو اتر آئے اور میں نے بے اختیار
 رونا شروع کر دیا۔

یہ کہتے ہوئے بوڑھے کی دھندلی آنکھیں نناک ہو گئیں۔ یہ
 کتب فروش نے مجھے پولیس کے حواسے دکھایا۔ اپنی کتاب لے

لی۔ اور نصیحت کرنے کے بعد چھوڑ دیا۔ بوڑھے نے اپنے آنسو کھڑے کپل سے خشک کئے خدا اس کو جزائے خیر دے، میں عدالت کے دروازے سے توجیح گیا۔ مگر اس واقعہ کی خبر اسکول دایوں کو خبر ہو گئی۔ والد مجھ پر بہت نغما ہوئے لیکن انہوں نے بھی آخر میں مجھے معاف کر دیا۔

دو تین روز بچھے اس ندامت کے باعث بخارا اتار آیا۔ اس کے بعد جب میں نے دیکھا۔ میرا دل کسی گروٹ آرام نہیں لیتا۔ اور مجھ میں اتنی قوت نہیں کہ میں لوگوں کے سامنے اپنی نگاہیں اٹھا سکوں۔ تو میں شہر چھوڑ کر وہاں سے ہمیشہ کے لئے روپوش ہو گیا۔ اس وقت سے لے کر میں نے اب تک مختلف شہروں کی خاک چھانی ہے۔ ہزاروں مصائب برداشت کئے ہیں۔ صرف اس کتاب کی چوری کی وجہ سے مجھے تارم مرگ اور مٹھرا رکھے گی۔

اس آوارہ گردی کے دوران میں میں نے اور بھی بہت سی چھپدیاں کیں۔ ڈاک کے ڈالے اور ہمیشہ پڑا گیا۔ مگر ان پر نام نہیں ہوں۔ مجھے فخر حاصل ہے۔

بوڑھے کی دھندلی آنکھوں میں پھر پہلی سی چمک نمودار ہو گئی۔ اور اس نے الاڈ کے شعلوں کو لکھنے لگا۔ اور دیکھنا شروع کر دیا۔ "ماں مجھے فخر ہے۔"

یہ لفظ اس نے تھوڑے وقفے کے بعد دوبارہ کہے، الاڈ میں آگ کا شعلہ بلند ہوا۔ اور ایک لمحہ تھر تھرا کر دیں سو گیا، بوڑھے نے شعلے کی حرارت دیکھی اور سکاڑا دیا۔ پھر لوگوں کو

مخاطب ہو کر کہنے لگا۔ کہانی ختم ہو گئی ہے، اب تم جاؤ، تمہارے ماں باپ انتظار کرتے ہوں گے۔

سعود نے سوال کیا: مگر آپ کو اپنی دوسری چوریوں پر کیوں فخر ہے؟

”فخر کیوں ہے؟“ — بوڑھا مسکرایا۔ اس لئے کہ وہ چوری میں نہیں
تھیں — اپنی متروکہ چیزوں کو دوبارہ حاصل کرنا چوری نہیں ہوتی
میرے عزیز بھائی ہو کہ تمہیں اچھی طرح معلوم ہو جائے گا۔

”میں سمجھتا نہیں۔“

”ہر وہ چیز جو تم سے چرائی گئی ہے تمہیں حق حاصل ہے کہ اسے ہر ممکن طریقے
سے اپنے قبضہ میں لے آؤ۔ یاد رہے تمہاری کوشش کامیاب ہونی چاہیے
ورنہ ایسا کرتے ہوئے پکڑے جانا اور اذیتیں اٹھانا عیب ہے۔“

لڑکے اٹھے اور بابا جی کو شب بچیر کہتے ہوئے کوٹھڑی کے دروازہ سے
بہر چلے گئے۔ بوڑھے کی نگاہیں ان کو تباہی کی میں گم ہوتے دیکھتی رہیں،
کوٹھڑی دیر اسی طرح دیکھنے کے بعد اٹھا اور کوٹھڑی کا دروازہ بند کرتے
ہوئے بولا۔

کاش کہ یہ بڑے ہو کر اپنی کھولی چیزیں واپس لے سکیں، بوڑھے کو خدا
معلوم ان لڑکوں سے کیا امید تھی؟

تاسم

بادرچی خانہ کی مٹ میلی قضا میں بجلی کا اندھا سا بلب کمزور روشنی پھیلا
 رہا تھا۔ اسٹوپ پر پانی سے بھری ہوئی کتلی دھری تھی۔ پانی کا کھلاؤ اور اسٹوپ
 کے حلق سے نکلنے ہوئے شعلے جل جل کر مسلسل شور برپا کر رہے تھے۔ انگیٹھیوں
 میں آگ کی آخری چپکاریاں آگ میں سو گئی تھیں۔ دُور کونے میں تاسم گیارہ برس
 کا لڑکا برتن مانجنے میں مصروف تھا۔ ریوسے انسپکٹر صاحب کا بوائے تھا۔
 برتن صاف کرتے وقت یہ لڑکا کچھ گنگنا رہا تھا۔ یہ ایسے الفاظ تھے جو اس کی
 زبان سے بغیر کسی کوشش کے نکل رہے تھے۔

”جی آیا صاحب! جی آیا صاحب! ایس ابھی صاف ہو جاتے ہیں۔“

صاحب!

ابھی برتنوں کو راکھ سے صاف کرنے کے بعد انہیں پانی سے دھو کر
 قرینے سے رکھنا بھی اور یہ کام جلدی سے نہ ہو سکتا تھا۔ لڑکے کی آنکھیں

میتند سے بند ہو جا رہی تھیں۔ مسر سخت بھاری ہو رہا تھا۔ مگر کام کئے بغیر آرام ————— یہ کیوں کر ممکن تھا۔

اسٹوپ بدستور ایک شور کے ساتھ نیلے شعلوں کو اپنے حلق سے اگل رہا تھا۔ کتلی کا پانی اسی طرح انداز میں کھلکھلاہٹس رہا تھا۔

ذقتاڑ کے نے میتند کے ناقابلِ مغلوب حملے کو محسوس کر کے اپنے ہنرمند کو ایک جنبش دی: "اور جی آیا صاحب" گنگنا نا پھر کام میں مشغول ہو گیا۔

دیوار گیریوں پر چنے سوئے برتن سوئے ہوئے تھے۔ پانی کے نل سے پانی کی بوندیں نیچے سیسل پر ٹپک رہی تھیں۔ اور ادا اس آواز پیدا کر رہی تھیں۔ ایسا معلوم ہوتا تھا کہ نضا پر غنودگی سی طاری ہے۔ ذقتا آواز بند ہوئی۔

"تاسم تاسم؟"

"جی آیا صاحب" لڑکا بوجہ انہی الفاظ کی گردان کر رہا تھا۔ عبا گما بھاگا اپنے اپنے آقا کے پاس گیا۔

انسپیکٹر صاحب نے گرج کر کہا: "بیوقوف کے بچے آج پھر یہاں صراحی اور گھاس رکھنا بھول گیا ہے۔"

"ابھی آیا صاحب۔۔۔۔۔ ابھی لایا صاحب۔"

کمرے میں صراحی اور گھاس رکھنے کے بعد وہ ابھی برتن صاف کرنے کے لئے بیٹھا ہی تھا کہ پھر اسی کمرے میں سے آواز آئی

"تاسم — تاسم"

جی آیا صاحب! "تاسم بھاگتا ہوا پھر اپنے آقا کے پاس گیا۔
 "بیٹی کا پانی کس قدر خراب ہے جاؤ پارسی کے ہوٹل
 سے سوڈا لے کر آؤ۔ بھاگے جاؤ سخت پیاس لگ رہی ہے۔"

"بہت اچھا صاحب!"

تاسم بھاگتا بھاگتا گیا اور پارسی کے ہوٹل سے جو گھر سے قریب نصف
 میل کے فاصلے پر تھا۔ سوڈے کی بوتل لے آیا اور اپنے آقا کو گلاس میں
 ڈال دی۔

اب تم جاؤ مگر اس وقت تک کیا کر رہے ہو۔؟ برتن صاف نہیں،
 ہوئے کیا؟

ابھی صاف ہو جاتے ہیں صاحب!

برتن صاف کرنے کے بعد دونوں کالے شو پارسی کر دینا مگر دیکھنا
 احتیاط رہے، چمڑے پر کوئی خراش نہ آئے۔ ورنہ

"تاسم کو ورنہ کے بعد کا حملہ بخوبی معلوم تھا، بہت اچھا صاحب، کہہ
 کر باورچی خانہ میں چلا گیا۔ اور برتن صاف کرنے شروع کر دیئے۔"

اب نیند اس کی آنکھوں میں سمٹی چلی آرہی تھی۔ پلکیں آپس میں ملی جا
 رہی تھیں، سر میں گھپلا ہوا سپہ اندر ہاتھ تھا یہ خیال کرتے ہوئے
 کہ صاحب کے بوٹ بھی اچھی پالش کرنے ہیں۔ تاسم نے اپنے سر
 کو بہت زور سے جنبش دی اور وہی راگ اپنا شروع کر دیا۔

جی آیا صاحب، جی آیا صاحب، بوٹ اچھی پالش ہو جاتے ہیں

صاحب

مگر نیند کا طوفان ہزار بند باندھنے پر بھی نہ رکا۔ اب اُسے محسوس ہوا کہ نیند ضرور غلبہ پا کر رہے گی۔ پورا بھی برتنوں کو دھو کر انہیں اپنی جگہ رکھنا باقی تھا۔ جب اس نے یہ سوچا تو ایک عجیب و غریب خیال اس کے دماغ میں آیا۔ بھاڑ میں جا میں برتن اور چولہے میں جائے شو۔۔۔۔۔ کیوں نہ تھوڑی دیر سو جاؤں اور پھر چند لمحہ آرام کرنے کے بعد۔

اس خیال کو باعیا نہ تصور کر کے قاسم نے ترک کر دیا۔ اور برتنوں پر جلدی جلدی راکھ ملنا شروع کر دی۔

تھوڑی دیر کے بعد جب نیند پھر غالب آئی تو اس کے جی میں آئی کہ ابنا ہو پانی اپنے سر میں انڈیل لے اور اس طرح اس غیر مرئی طاقت سے جو اس کام میں خارج ہو رہی تھی۔ نجات پائے۔ مگر پانی اتنا گرم تھا کہ اس کے پیچھے تک کو لگچلا دیتا۔ چنانچہ منہ پر ٹھنڈے پانی کے پھیٹے مار کر اس نے بانی ماندہ برتن صاف کئے۔ یہ کام کرنے کے بعد اس نے اطمینان کا سانس لیا اب وہ آرام سے سو سکتا تھا۔ اور نیند۔۔۔۔۔ وہ نیند جس کے لئے اس کی آنکھیں اور دماغ اس شدت سے انتظار کر رہے تھے اب بالکل نر ویک تھی۔

باورچی خانے کی روشنی گل کرنے کے بعد قاسم نے باہر برآمدے میں اپنا بستر بچھا لیا اور لیٹ گیا۔ اس سے پہلے کہ اُسے اپنے نرم نرم بازوؤں میں تھام لے۔ اس کے کان شو شو کی آواز سے گونج اُٹھے۔

بہت اچھا صاحب ابھی پالش کرتا ہوں۔ قاسم بڑبڑا کر اٹھ

بیٹھا۔

ابھی قاسم شوکا ایک پیر بھی اچھی طرح پالش کرنے نہ پایا تھا کہ نیند کے غلبہ نے اسے وہیں سکا دیا۔

سورج کی لال لال کرنیں مکان کے شیشوں میں نمود ہوئیں، مگر قاسم

سو رہا۔

جب انسپکٹر صاحب نے اپنے نوکر کو باہر پرآمد سے میں اپنے کاسے جوتوں کے پاس سویا دیکھا تو اسے ٹھوکر مارا کہ جو گلتے ہوئے کہا۔ یہ سورج کی طرح بے ہوش پڑا ہے، اور میرا خیال تھا کہ اس نے شو صاف کرنے ہوں گے۔ — تاک حرام: — ابے قاسم۔

جی آیا صاحب:

قاسم موڑا اٹھ بیٹھا۔ ہاتھ میں جب اس نے پالش کرنے کا برش دیکھا اور اس کے اندھیرے کی بجائے دن کی روشنی دیکھی تو اس کی جان خطا ہو گئی۔

میں سو گیا تھا، مگر شو ابھی پالش ہو جاتے

ہیں صاحب۔

یہ کہہ کر اس نے جلدی جلدی پالش کرنا شروع کر دیا۔ پالش کرنے کے بعد اس نے اپنا بستر بند کر دیا۔ اور اسے اوپر کے کمرے میں رکھنے چلا گیا۔

تاسم!

جی آیا صاحب!

تاسم بھانگا پو آیا ماور اپنے آقا کے پاس آکر کھڑا ہو گیا

وہ بکھو، آج ہمارے ہمان آئیں گے، اس لئے باورچی خانہ کے تمام برتن

اچھی طرح صاف رکھنا، فرش دھلا ہوا ہونا چاہیے، اس کے علاوہ ہمیں

ڈرائیونگ روم کی تصویریں، میزیں اور کرسیاں بھی صاف کرنا ہوں گی۔

سمجھے! خیال رہے میری میز پر ایک تیز دھار والا چاقو پڑا ہے۔ اسے مت

چھیڑنا، میں اب دفتر جا رہا ہوں، مگر یہ کام دو گھنٹے کے پہلے پہلے ہو جائے،

بہت بہتر صاحب

اب پکڑ صاحب دفتر چلے گئے، تاسم باورچی خانہ صاف کر لے میں

مشغول ہو گیا۔

ڈوہڑھ گھنٹے کی ان تھک محنت کے بعد اس نے باورچی خانے کا سارا

کام ختم کر دیا۔ اور ہاتھ پاؤں صاف کرنے کے بعد جھاڑن لے کر ڈرائیونگ

روم میں چلا گیا

وہ ابھی کرسیوں کو جھاڑن سے صاف کر رہا تھا کہ اس کے تھکے ہوئے

رمانع میں ایک تصویر سی کھج گئی۔ کیا دیکھتا ہے کہ اس کے گرد برتن ہی برتن

پڑے ہیں۔ اور پاس ہی راکھ کا ڈھیر لگ رہا ہے، ہوا زردوں پر چل رہی

پے جس سے وہ راکھ اڑ کر نضا کو خانگ تتری بنا رہی ہے۔ یہ ایک اس

ظلمت میں ایک سرف آفتاب نمود ہوا جس کی کرنیں سرف بر چھپوں

کی طرح ہر برتن کے سینے میں گھس گھس گئیں۔ زمین خون سے شرابور ہو گئی۔
 قاسم دہشت زدہ ہو گیا۔ اور اس دہشت ناک تصور کو دماغ سے
 جھٹک کر: جی آیا صاحب، جی آیا صاحب! کہتا پھر اپنے کام میں مشغول
 ہو گیا۔

سختوڑی دیر کے اس تصور میں ایک اور متطررقص کرنے لگا، چھوٹے
 چھوٹے لڑکے آپس میں کھیل کھیل رہے تھے۔ دفعۃً اندھی چلنے لگی جس
 کے ساتھ ہی ایک بد نما اور بھیا تک دیو نمودار ہوا۔ یہ دیوان سب لڑکیوں کو
 نکل گیا۔ قاسم نے خیال کیا کہ وہ دیو اس کے آقا کے ہم شکل تھا۔ گویا کہ قدرہ
 قامت کے لحاظ سے وہ اس سے کہیں بڑا تھا۔ اب اس دیو نے زور
 زور سے دکارنا شروع کیا۔ قاسم سر سے پیر تک لرزہ گیا۔

ابھی تمام کمرہ صاف کرنا تھا۔ اور وقت بہت کم رہ گیا تھا۔ چنانچہ قاسم
 نے جلد ہی جلدی کر سیوں پر جھاڑن مارنا شروع کیا۔ کمر سیوں کا کام
 ختم کرنے کے بعد وہ میز صاف کرنے کے لئے آگے بڑھا تو اسے خیال
 آیا کہ آج جہان آرہے ہیں۔ خدا معلوم کتنے برتن صاف کرنے پڑیں گے۔
 نیند کجنت پھر ستائے گی۔ تجھ سے تو ہو بھی نہ سکے گا۔

وہ یہ سوچ رہا تھا اور میز پر رکھی ہوئی پیروں کو پونچھ رہا تھا۔ اچانک
 اسے قلمدان کے پاس ایک گھٹا ہوا چاقو نظر آیا۔ وہی
 چاقو جس کے متعلق اس کے آقانے کہا تھا۔ بہت تیز ہے۔ چاقو
 کا دیکھنا تھا کہ اس کی زبان پر یہ لفظ خود بخود جاری ہو گئے۔

قاسم اپنی فتح جی و حاجی میں بہت خوش ہوا۔

انگلی پر پیٹی بندھوا کر قاسم پھر کمرے میں چلا آیا۔ مینر پر سے خون کے دھبے صاف کرنے کے بعد اس نے خوشی خوشی اپنا کام ختم کر دیا۔ سامنے طوطے کا پنجرہ لٹک رہا تھا۔ اس کی طرف دیکھ کر قاسم نے سرت بھرے لہجے میں کہا: اب اس نیک حرام باورچی کو برتن صاف کرنے ہوں گے، اور ضرور صاف کرنے ہوں گے۔ کیوں میاں مٹھو؟

شام کے وقت ہمان آئے اور چپے گئے۔ باورچی خانہ میں جو کچھ برتنوں کا ایک طومار سا لٹک گیا، ان پکڑ صاحبہ قاسم کی انگلی دیکھ کر بہت بے ادب اور جی کھول کر اسے گالیاں دیں مگر اسے مجبور نہ کر سکے۔
شام اس وجہ سے کہ ایک بار ان کی انگلی میں تلخ ترش چیبے جانے سے بہت درد ہوا تھا۔

آقا کی خفگی آنے والی سرت نے بھلا وی اور قاسم کو دوتا پچاندا اپنے بستر پر جا لیا۔ تین چار روز تک وہ برتن صاف کرنے کی زحمت سے بچا رہا۔ مگر اس کے بعد انگلی کا زخم بھر آیا۔ اب وہی مصیبت پھر نمودار ہو گئی۔

قاسم — صاحب کی جرابیں اور قمیض دھو ڈالو

بہت اچھا بی بی جی۔

قاسم اس کمرے کا فرش کتنا میلا ہو رہا ہے۔ پانی لاکر اچھی صاف کر

دو۔ دیکھنا کوئی دھبہ نہ رہے۔

”بہت اچھا صاحب“
 ”تاسم شیشے کے گلاس کتنے چکے ہو رہے ہیں۔ انہیں نمک سے
 ابھی ابھی صاف کدو۔“
 ابھی کرتا ہوں بی بی جی۔“
 ”تاسم، ابھی بھنگن آرہی ہے، تم پانی اٹھالتے جانا وہ سپر مایں دھو ڈالے۔“
 گی۔“

”تاسم ذرا بھاگ کر ایک آنے کا دہی تو لے آنا۔“

”ابھی چلا بی بی جی۔“

پانچ چھ روز اس قسم کے کام سنتے ہیں گزر گئے۔ تاسم کام کی زیادتی
 اور آرام کے قحط سے تنگ آ گیا۔ ہر روز اسے نصف شب تک کام کرنا
 پڑتا۔ پھر علی الصبح چار بجے کتھریب بیدار ہو کر ناشتے کے لئے
 چائے تیار کرنی پڑی۔ یہ کام تاسم کی عمر کے لئے بہت زیادہ تھا۔
 ایک روز انکی صاحب کی میزبانی کرتے وقت اس کا ہاتھ خود
 چاقو کی طرف پڑھا اور ایک لمحہ کے بعد اس کی انگلی سے خون بہنے لگا۔

انکی صاحب کی طرف اداس کی بیوی تاسم کی اس حرکت پر سخت خفا
 چنانچہ نرا کی صورت میں اسے شام کا کھانا نہ دیا گیا۔ مگر تاسم خوش تھا۔
 ایک وقت رونی دہلی۔ انگلی پر سہمی سا زخم آ گیا، مگر برتنوں کا انبار صاف
 کرنے سے تو سخت مل گئی۔ — یہ سودا کیا برا ہے۔“

چند دنوں کے بعد اس کی انگلی کا زخم ٹھیک ہو گیا۔ اب پھر کام کی وہی
 بھر مار تھی۔ چند روز پس روز گدھوں کی سی مشقت میں گزر گئے۔ اس عرصہ
 میں قاسم نے بارہا ارادہ کیا کہ چاقو سے پھر اپنی انگلی زخمی کر لے مگر اب
 نیز پے سے وہ چاقو اٹھالیا گیا تھا۔ اور بادرجی خانہ والی چھری کٹ نہ تھی۔
 ایک روز بادرجی بیمار پڑ گیا۔ اب قاسم کو ہر وقت بادرجی صاحبہ میں رہنا
 پڑا۔ کبھی مرچیں، پیتا۔ کبھی آٹا کوندھتا، کبھی آگ لگاتا، نرض صبح سے
 لے کر شام تک اس کے کانوں میں اے قاسم یہ کر! ایسے قاسم وہ دگر
 کی صدا گونجتی رہتی۔

بادرجی دو روز تک نہ آیا۔ قاسم کی ننھی سی جان ماور بہت
 جواب دے گئی۔ مگر سولے کام کے اور چارہ ہی کیا تھا۔
 ایک روز انسپیکٹر صاحب نے اُسے الماری صاف کرنے کو کہا۔
 جس میں ادویات کی تیلیاں اور مختلف چیزیں تھیں، الماری صاف کرتے
 وقت اسے، ڈارٹھی موندنے کا ایک بلڈ نظر آیا۔ بلڈ پکڑتے ہی اُس نے
 اپنی انگلی پر پھیر لیا۔ دھار بہت تیز تھی۔ انگلی میں درد تک چلی گئی جس سے
 بہت بڑا زخم من گیا۔

قاسم نے بہت کوشش کی کہ خون نکلنا بند ہو جائے۔ مگر کام نہ بڑھا
 تھا۔ سیروں خون پانی کی طرح بہ گیا۔ یہ دیکھ کر قاسم کا رنگ کاغذ کی مانند
 سفید ہو گیا، جھاگا ہوا انسپیکٹر کی بیوی کے پاس گیا۔
 "بی بی جی میری انگلی میں سانس کا ستر لگ گیا ہے"

جب انسکیٹر صاحب کی بیوی نے قاسم کی انگلی کو تیسری مرتبہ زخمی دیکھا
 تو فوراً معاملے کو سمجھ گئی رچپ چاپ اٹھی اور کپڑا نکال کر اس کی انگلی پر
 باندھ دیا۔ اور کہا: "قاسم! اب تم ہمارے گھر نہیں رہ سکتے۔"
 "کیوں بی بی جی۔"

یہ صاحب سے پوچھنا

صاحب کا نام سنتے ہی قاسم کا رنگ اور پیل پڑ گیا۔

چار بجے کے قریب انسکیٹر صاحب دفتر سے لوٹے اور اپنی بیوی
 سے قاسم کی نئی حرکت سن کر اسے فوراً اپنے پاس بلا لیا۔
 "کیوں میاں یہ انگلی ہر روز زخمی کرنے کے کیا معنی؟"
 قاسم خاموش کھڑا رہا

تم نوکر لوگ سمجھتے ہو کہ ہم اندھے ہیں۔ اور ہمیں بار بار دھوکہ دیا جا
 سکتا ہے۔ — اپنا بورد یہ بستر دبا کر ناک کی سیدھ میں بہاں سے
 کھاگ جاؤ۔ — ہمیں تم جیسے نوکروں کی ضرورت نہیں ہے۔
 — سمجھے!

گر — مگر صاحب

"صاحب کا بچہ — کھاگ کر جاہاں سے تیری بقا یا تنخواہ کا
 ایک پیسہ بھی نہیں دیا جائے گا۔ — اب میں اور کچھ نہیں سنا چاہتا؟"
 قاسم کو انسو سس نہ ہوا بلکہ خوشی محسوس ہوئی کہ چلو کام سے کچھ دیر
 کے لئے چھٹی مل گئی، گھر سے نکل کر وہ اپنی زخمی انگلی سے بے پرواہ سیدھا

چو پانی پینچا اور وہاں ساحل کے پاس ایک بیچ پر لیٹ گیا۔ اور خوب سوا۔
 چند دنوں کے بعد اس کی زخمی انگلی کا زخم بند احتیاطی کے باعث سیک
 ہو گیا۔ سارا ہاتھ سوج گیا۔ جس دو سبت کے پاس بٹھرا تھا۔ اس نے اپنی وقت
 کے مطابق اسکا بہتر علاج کیا۔ مگر تکلیف بڑھتی گئی آخر قاسم خیر شری ہسپتال میں داخل
 ہو گیا۔ جہاں اس کا ہاتھ کارٹ دیا گیا۔

اب جب کبھی قاسم اپنا کتا بڑا بڑا ہاتھ بڑھا کر فطرد اناڈ ٹین کے ان لوگوں
 سے بھیک مانگتا ہے تو اسے پیدا یاد آجاتا ہے۔ جس نے اسے بہت بڑی مصیبت
 سے نجات دلائی۔ اب وہ جس وقت چاہے سر کے نیچے اپنی گڈی رکھ کر
 دھک پاتھ پر سو سکتا ہے۔ اس کے پاس ٹین کا ایک چھوٹا سا بھبکا ہے، جس
 کو کبھی نہیں مانتا، اس سے اسے ایک پھر صاحب کے گھر کے وہ برتن یاد
 آجاتے ہیں، جو کبھی ختم ہونے میں نہیں آتے تھے،

دیوانہ شاعر

”میں آہوں کا یو پارسی ہوں۔“

ابو کی شاعری میرا کام ہے

چمن کی درماندہ ہواؤں !

اپنے دامن سمیٹ لو ————— کر

میرے آتشیں گریٹ !

دبے ہوئے سینوں میں ظلماتم برپا کرنے والے ہیں۔“

یہ ہاک نغمہ درد کی طرح اٹھا، اور باغ کی فضا میں چند لمحہ بھتہ بھتہ خرا کر ڈوبا

گیا آواز میں دیوانگی سی بھتی ————— ناقابل بیان، میرے جسم پر ککپی

پیدا ہو گئی۔ میں نے آواز کی جستجو میں ادھر ادھر نگاہیں اٹھائیں، اسانے چوتڑے

کے قریب گھاس کے تختے پر چند بچے اپنی اماؤں کے ساتھ کھیل کود میں محو تھے

پاس ہی دو تین گنوارہ بیٹھے تھے اور گتا چوس رہے تھے۔ بائیں طرف نیم کے

درختوں کے نیچے مالی زبان کھودنے میں مصروف تھا۔ میں ابھی اس جستجو میں تھا کہ وہی دروہیں ڈوبی ہوئی آواز پھر بلند ہوئی۔

”میں ان لاشوں کا گیت گاتا ہوں،

جن کی سردی دسمبر مستعار لیتا ہے۔

میرے سینے سے نکلی ہوئی آہ،

وہ ٹوسے جو ہون کے ہینے میں چلتی ہے۔

میں آہوں کا پوپا پی ہوں،

ہو کی شاعری میرا کام ہے۔“

آواز کنوئیں کے عقب سے آرہی تھی۔ مجھ پر رقت سی طاری ہو گئی میں ایسا محسوس کرنے لگا۔ کہ سرد اور گرم لہریں بیک وقت میرے جسم سے لپٹ رہی ہیں۔

اس خیال نے مجھے کسی قدر خوف زدہ کر دیا کہ آواز اس کنوئیں کے قریب سے بلند ہو رہی تھی جس میں آج سے کچھ سال پہلے لاشوں کا انبار لگا تھا۔ اس

خیال کے ساتھ میرے دماغ میں جلیا نوالہ باغ کے خونی حادثے کی تصویر پکھنچی۔ تھوڑی دیر کے لئے مجھے ایسا محسوس ہوا کہ باغ کی فضا گویوں کی

سُناہٹ اور بھاگتے ہوئے لوگوں کی چیخ پکار سے گونج رہی ہے۔ میں لرزد گیا، اپنے کانڈھوں کو زور سے جنبش دی، اور اس عمل سے اپنے

خوف کو دور کر کے میں اُٹھا۔ اور کنوئیں کا رُنج کیا۔

سارے باغ پر پورا سراخاموشی چھائی تھی، میرے قدموں کے نیچے خشک

پتوں کی کھڑکھڑاہٹ سونکھی ہڈیوں کے ٹوٹنے کی آواز پیدا کر رہی تھی۔

کوشش کے باوجود میں اپنے دل سے وہ نامعلوم خوف سے دور نہ کر سکا تو اس
 آواز نے پیدا کر دیا تھا۔ ہر قدم پر مجھے یہی معلوم ہوتا تھا کہ گھاس کے سر بٹنر ہے
 شمار لائیں پڑیں ہیں جن کی بوسیدہ بڑیاں میرے پاؤں کے نیچے ٹوٹ رہی ہیں،
 لگا لگا ایک میں نے اپنے قدم تیز کئے اور دھڑکتے ہوئے دل سے اس چوہے پر بٹ گیا
 جو کنوئیں کے ارد گرد بنا ہے۔

میرے دماغ میں بار بار یہ عجیب سا شعر گونج رہا تھا۔

میں آہوں کا بیوپاری ہوں

ہر کی شاعری میرا کام ہے۔

کنوئیں کے نزدیک کوئی متنفس موجود نہ تھا۔ میرے سامنے پھاٹک کی
 ساتھ والی دیوار پر گولیوں کے نشان تھے۔ جن پر چوکور جالی مندرھی ہوئی تھی۔ میں
 ان نشانوں کو بیسیوں مرتبہ دیکھ چکا تھا۔ اور اب وہ دو نشانوں کی جو میری نگاہوں
 کے عین سامنے تھے، دو خونین ہانکھیں معلوم ہوتی تھیں جو دور

بہت دور کسی غیر معمولی سپر کوٹنگی لگائے دیکھ رہی ہوں۔

یلا ارادہ میری نگاہیں ان دو چیم نماسوراخوں پر جم کر رہ گئیں۔ میں ان کی طرف مختلف
 خیالات میں کھویا۔ حسد معلوم کتنے عرصے تک دیکھا رہا۔ کہ دفعتاً پاس والی
 روشنی پر کسی کے بھاری قدموں کی چاپ نے مجھے اس خواب سے بے دار
 کر دیا۔

میں نے مڑ کر دیکھا گلاب کی جھاڑیوں سے ایک دراز قد آدمی سر جھکائے،

بڑھا آ رہا تھا۔

جو برف کے ڈھیلے پر تپی ہوئی سلاخ گزارنے سے پیدا ہوتا ہے۔
میں نے کہا: آپ مجھے ڈرا رہے ہیں۔

اس پر سرت مرد عجیب کے حلق سے ایک تہقہ نما شور بلند ہوا
ہا ہا ہا — آپ ڈرتے ہیں۔ کیا آپ کو یہ معلوم نہیں کہ آپ اس وقت
اس منڈیر پر کھڑے ہیں جو آج سے کچھ عرصہ پہلے بے گناہ انسانوں کے
خون سے لتھڑی موٹی تھی، یہ حقیقت میری گفتگو سے زیادہ وحشت نیز
ہے۔

یہ سن کر میرے قدم لرز کھڑے، میں دائیں خونی منڈیر پر کھڑا تھا۔ مجھے خوف
زدہ دیکھ کر وہ پھر بولا۔

تھرائی ہوئی رگوں سے بہا ہوا خون کبھی فنا نہیں ہوتا۔ اس خاک کے
ذرے ذرے میں مجھے سُرخ بوندیں ٹپتی نظر آ رہی ہیں۔ آؤ تم دیکھو۔
یہ کہتے ہوئے اس نے اپنی نظریں زمین پر گاڑ دیں۔ میں کنوئیں پر سے
نیچے اتر آیا۔ اور اس کے پاس کھڑا ہو گیا۔ میرا دل دھک دھک کر
رہا تھا۔ دفعتاً اس نے اپنا ہاتھ میرے کاندھے پر رکھا، اور بڑے دھیمے
ہجے میں کہا: مگر تم اسے نہیں سمجھ سکو گے۔ یہ بہت مشکل ہے اے

میں اس کا مطلب بھونپی سمجھ رہا تھا — وہ غالباً مجھے اس
خونی حادثے کی یاد دلا رہا تھا۔ جو آج سے سولہ سال قبل اس باغ میں واقع ہوا
تھا۔ اس وقت میری عمر فریباً پانچ سال کی تھی۔ اس لئے میرے دماغ میں اس کے
صرف دھندے نقوش باقی تھے۔ لیکن مجھے اتنا ضرور معلوم تھا کہ اس باغ میں

عوام کے ایک جلسے پر گولیاں برسائی گئی تھیں، جس کا نتیجہ قریباً دو ہزار اموات تھیں۔ میرے دل میں ان لوگوں کا بہت احترام تھا۔ جنہوں نے مادرِ وطن اور جذبہ آزادی کی خاطر اپنی جانیں قربان کیں، بس اس احترام کے علاوہ میرے دل میں اس حادثہ کے متعلق اور کوئی خاص جذبہ نہ تھا۔ مگر آج اس مردِ عجیب کی گفتگو نے میرے سینے میں ہیجان سا برپا کر دیا۔ میں ایسا محسوس کرنے لگا کہ گولیاں رگڑ رہیں لہی ہیں اور بہت سے لوگ وحشت کے مارے ادھر ادھر بھاگتے ہوئے ایک دوسرے پر گر کر مر رہے ہیں۔

میں سمجھتا ہوں ————— میں سب کچھ سمجھتا ہوں۔

موت بھینٹ ہے، مگر ظلم اس سے کہیں خونخوار بھینٹ ہے۔ یہ کہہ کر مجھے ایسا محسوس ہوا کہ میں نے سب کچھ کہہ ڈالا ہے۔ اور میرا سینہ بالکل خالی رہ گیا ہے۔ مجھ پر مرونی سی چھا گئی۔ غیر از آدمی طور پر میں نے اس شخص کا کوٹ پکڑ لیا۔ اور تھرائی آواز میں کہا۔

”آپ کون ہیں؟ ————— آپ کون ہیں؟“

”آہوں کا پوپاری ————— دیوانہ شاعر۔“

”آہوں کا پوپاری ————— دیوانہ شاعر۔“ اس کے الفاظ

زیر لب گنگناتا میں کنوئیں کے چوڑے پر بیٹھ گیا۔ تھوڑی دیر کے بعد میں نے اپنا چھبکا ہوا سر اٹھایا، سامنے سپیدے کے دو درخت ہیبت ناک دیوڑوں کی طرح اگڑاٹھیاں لے رہے تھے۔ پاس ہی چنبیلی اور گلاب کی

خاردار بھاڑیوں میں ہوا آہیں بھری ہی تھی — دیوانہ شاعر
 خاموش سامنے دالی دیوار کی ایک کھڑکی پر لگا ہیں جاٹے تھا۔ شام کے خاکتر
 دھندلکے میں وہ ایک سایہ دکھائی دیتا تھا۔ کچھ دیر خاموش رہنے کے بعد
 وہ گنگنا یا۔

”آہ! یہ سب خوفناک حقیقت ہے — کسی صحرا میں جنگلی
 انسان کے پیروں کے نشانات کی طرح خوفناک؟
 کیا کہا؟“

میں اُن الفاظ کو اچھی طرح نہ سُن سکا تھا، جو اس نے منہ ہی منہ میں
 ادا کئے تھے۔

”کچھ نہیں، میرے پاس چوڑے پر بیٹھ گیا۔
 گر آپ گنگنا رہے تھے!“

اس پر اس نے اپنی آنکھیں ایک عجیب انداز سے سیکڑیں۔ اور ہاتھوں
 کو آپس میں زور زور سے ملنا شروع کیا۔ سینے میں تید کئے ہوئے الفاظ باہر
 نکلنے کے لئے مضطرب ہوتے ہیں۔ اپنے آپ سے بولنا اس الوہیت
 سے گفت گو کرنا ہے جو ہمارے دل کی پہنائیوں میں مستور ہوتی ہیں۔
 پھر ساتھ ہی گفت گو کا رنج بدل دیا۔ کیا آپ نے وہ کھڑکی دیکھی
 ہے؟“

اُس نے اپنی انگلی اس کھڑکی کی طرف اٹھائی جسے وہ چند لمحہ پہلے
 کھڑکی باندھے دیکھ رہا تھا۔ میں نے اس جانب دیکھا، چھوٹی کھڑکی تھی،

جو سامنے دیوار کی خستہ اینٹوں میں سوئی معلوم ہوتی تھی۔

میں نے کہا۔ یہ کھڑکی جسکا ڈنڈا نیچے لٹک رہا ہے؟

ہاں۔۔۔۔۔ یہی جس کا ایک ڈنڈا نیچے لٹک رہا ہے۔ کیا تم

اس پر اس معلوم لڑکی کے خون کے چھینٹے بہنے دیکھتے۔ جس کو صرف اس لئے ہلاک کیا گیا تھا کہ ترکش استبداد کو اپنے تیروں کی قوت پر داز کا امتحان

لینا تھا۔۔۔۔۔ میرے عزیز بہناری اس عزیز بہن کا خون ضرور زندگی

لائے گا۔ میرے گیتوں کی زیر دہم میں اس کی کس روح کی پھر پھر اہٹ

اور اس کی دل دوز چینی ہیں۔ یہ سکون کے دامن کو تازہ کر دے گی۔ ایک

ہنگامہ ہوگا۔ سینہ گیتی شوق ہو جائے گا۔ میری بے لگام بلند سے بلند

تر ہو جائے گی۔۔۔۔۔ پھر کیا ہوگا؟۔۔۔۔۔ پھر کیا ہوگا؟

پھر کیا ہوگا؟۔۔۔۔۔ یہ مجھے معلوم نہیں۔۔۔۔۔ آد دیکھو اس سینے میں

کتنی زبردست آگ لگ رہی ہے!

اس نے میرا ہاتھ پکڑا اور اُسے کوٹ کے اندر لے جا کر اپنے سینے

پر رکھ دیا۔ اس کے ہاتھوں کی طرح اس کا سینہ بھی غیر معمولی پر گرم تھا۔ اس

وقت اس کی آنکھوں کے ڈورے بہت اُبھرے ہوئے تھے، میں نے اپنا

ہاتھ اٹھالیا اور کانپتی ہوئی آواز میں کہا۔ آپ علیل ہیں، کیا میں آپ کو گھر

آؤں؟

یہ درست ہے مگر آپ کی طبیعت خراب ہے، آپ کے ہاتھ گرم

ہیں، اس سڑی میں آپ کو زیادہ بخار ہونے کا اندیشہ ہے۔

اس کے ہاتھوں کی غیر معمولی گرمی اور آنکھوں میں ابھرے ہوئے،
سُرخ ڈوے صاف طور پر ظاہر کر رہے تھے کہ اُسے تیز بخار ہے۔
اُس نے میرے کہنے کی کوئی پرواہ نہ کی اور جیبوں میں ہاتھ ٹھوس کر
میری طرف بڑے غور سے دیکھا۔

یہ کیوں کر ہو سکتا ہے کہ آگ جلے اور دھواں نہ آوے۔
میرے عزیزان آنکھوں نے ایسا سماں دیکھا ہے کہ انہیں اہل کر باہر آنا چاہیے
تھا۔ کیا کہہ رہے تھے میں علیل ہوں۔
عدالت! کاش کہ سب لوگ میری طرح علیل ہوتے
جائے، آپ جیسے نازک فراج میری آنکھوں کے خریدار نہیں ہو سکتے۔
مگر۔۔۔۔۔

مگر وہ کچھ نہیں، وہ دفعتاً جوش میں چلانے لگا۔ انسانیت کے بازار
میں صرف تم لوگ باقی رہ گئے ہو جو کھوکھے قہقہوں اور پھیکے تبسموں کے خریدار
ہو، ایک زمانے سے تمہارے مظلوم بھائیوں اور بہنوں کی نلک تنگات
چنچیں تمہارے کان سے ٹکر رہی ہیں۔ مگر تمہاری خواہشیں سماعوت میں
ارتعاش پیدا نہیں ہوا۔ اور اپنی روح کو میری آہوں سے آپنچ دو، یہ انہیں
حساس بنا دے گی۔

میں اس کی گفت گو غور سے سُن رہا تھا۔ مجھے حیرت تھی کہ وہ چاہتا کیا
ہے۔ اور اس کے خیالات استفاد پریشان و مضطرب کیوں ہیں، میں
نے یہ بھی سوچا کہ شاید وہ پاگل ہے۔ اُس کی گفت گو بامعنی ضرور تھی۔

مگر لہجہ میں عجیب قسم دیوانگی تھی۔ اس کی نثر یہی کوئی پچیس تیس برس کے قریب ہوگی۔ ڈاڑھی کے بال جو ایک عرصہ سے مونڈے نہ گئے تھے۔ کچھ اس انداز میں اس کے چہرے پر آگے ہوئے تھے کہ کسی خشک روٹی پر بہت سی چوینٹیاں چمٹی ہوئی ہیں، گال اندر کو پھکے ہوئے مانتھا باہر کی طرف ابھرا ہوا، ناک نوکیلی، آنکھیں بڑی بڑی جن سے وحشت ٹپکتی تھی۔ سر پر خشک اور خاک آلودہ بالوں کا ایک ہجوم بڑے سے بھورے کوٹا میں اور واقعی شاعر معلوم ہوتا تھا۔

دیوانہ شاعر، جیسا کہ خود اس نے اس نام سے اپنے آپ کو متعارف کرایا تھا۔

میں نے اکثر اوقات اخباروں میں ایک جماعت کا خیال پڑھا تھا۔ اس جماعت کے خیالات دیوانے شاعر کے خیالات سے بہت متعلق تھے میں نے خیال کیا کہ شاید وہ بھی اسی جماعت کا رکن ہے۔

”آپ انقلابی معلوم ہوتے ہیں۔“

وہ کھکھلا کر سنس پڑا۔ آپ نے بہت بڑا انکشاف کیا ہے۔

میاں میں تو کوکھٹوں کی چھتوں پر چڑھ کر پکارتا ہوں۔ میں انقلابی ہوں۔

میں انقلابی ہوں، مجھے ردک لے جس سے بن پڑے آپ نے واقعی بہت بڑا انکشاف کیا ہے۔

وہ اچانک سنجیدہ ہو گیا۔

اسکول کے طالب علموں کی طرح انقلاب کے حقیقی معانی سے

تم بھی نا آشنا ہو، انقلابی وہ ہے جو ہرنا انصافی اور ہر غلطی پر چلا اٹھے
انقلابی وہ ہے جو سب زمینوں سب آسمانوں، سب زبانوں اور سب
دستوں ایک فحیم گیت ہو۔ انقلابی سماج کے قصاب خانے کی بیماری اور
ناقوں مری پھیر نہیں، وہ مزدور ہے تو منڈ، جو اپنے آہنی ہتھوڑے کی ایک
ہی ضرب سے ارضی جنت کے دروازہ وا کر سکتا ہے، میرے عزیز!
یہ منطق غم ابول اور نظریوں کا زمانہ نہیں، انقلاب ایک ٹھوس حقیقت
ہے۔ یہ تمہارے سامنے موجود ہے۔ اس کی لہریں بڑھ رہی ہیں، کون ہے
جو اس کو روک سکتا ہے۔

اس کا ہر لفظ ہتھوڑے کی اس ضرب کے مانند تھا جو سُرخ لٹے
پر پڑا، اس کی شکل تبدیل کر رہا ہے، میں نے محسوس کیا کہ میری روح، کسی
غیر مرئی چیز کو سجدہ کر رہی ہے۔

شام کی تاریکی تندرتج بڑھ رہی تھی رینم کے درخت لکپا رہے تھے،
میرے سینے میں ایک نئی دنیا آباد ہو رہی تھی، اچانک میرے دل سے کچھ
الفاظ اٹھے اور یوں سے باہر نکل گئے۔

”اگر انقلاب یہی ہے تو میں بھی انقلابی ہوں“

شاعر نے اپنا سر اٹھایا اور میرے کان سے پورا تھرکھا۔

تو پھر اپنے خون کو کسی طشتری میں نکال کر دکھ چھوڑو، کہ ہمیں آزادی

کے کھیت کے لئے اس سُرخ کھاد کی بہت ضرورت ہے آہ

وہ: وہ دقت کس قدر خوشگوار ہو گا، حیب میری آہوں کی ندی کا تبسم

کارنگ اختیار کرے گی۔

یہ کہہ کر وہ کنوئیں کی منڈیر سے اٹھا اور میرے ہاتھ کو اپنے ہاتھ میں لے کر کہا :-

اس دنیا میں ایسے لوگ ہیں جو حال سے مطمئن ہیں۔ اگر تمہیں اپنی رُوح کی بالیدگی متطور ہے۔ تو ایسے لوگوں سے ہمیشہ دُور رہنے کی سعی کر دو، ان کا احساس پتھر اگیا ہے۔ مستقبل کے جان بخش مناظر ان کی نگاہوں سے ہمیشہ ادا مہجمل رہیں گے۔ ————— اچھا میں اب چلتا ہوں۔“

اس نے بڑے پیار سے میرا ہاتھ دیا، اور پشتر اس کے کہ میں اس سے کوئی اور بات کرتا۔ وہ بے بے ڈگ بھرتا، جھاڑیوں کے جھنڈ میں غائب ہو گیا۔

باغ کی فضا پر خاموشی طاری تھی، میں سر جھکائے خواہ معلوم کتنے عرصہ اپنے خیالات میں غرق رہا۔ کہ اچانک اس شاعر کی آواز رات کی رانی کی دلنواز خوشبو میں گھلی ہوئی میرے کانوں تک پہنچی، وہ دماغ کے دوسرے گوشے میں گار ہا تھا۔

”زمین ستاروں کو بلچپائی ہوئی نظروں سے دیکھ رہی

تھی۔“

اٹھو، اور رنگینوں کو اس کے تنگے میں جھڑو۔

دیکھاؤ، کھودو، چیرو، مچاڑو!

نئی دُنیا کے مہار و، کیا تمہارے بازوؤں میں توت نہیں ہے ؟
 میں آہوں کا بیوپاری ہوں ۔
 ہلو کی شاعری میرا کام ہے ؛

پریشانی کا سبب

نعیم بیرے کمرے میں داخل ہوا اور خاموشی سے کرسی پر بیٹھ گیا
 میں نے اس کی طرف نظر اٹھا کر دیکھا اور اجبار کی آخری کاپی کے لئے جو مضمون
 لکھ رہا تھا اس کو جاری رکھنے ہی والا تھا کہ معاً مجھے نعیم کے چہرے پر
 ایک غیر معمولی تبدیلی کا احساس ہوا۔ میں نے چشمہ اتار کر اس طرف دیکھا
 اور کہا۔ کیا بات ہے نعیم معلوم ہوتا ہے تمہاری طبیعت ناسا ہے؟
 نعیم نے اپنے خشک لبوں پر زبان پھیری اور جواب دیا کیا بتاؤں
 عجیب شکل میں بھنس گئی ہے، بیٹھے بٹھائے ایک ایسی بات ہوتی ہے کہ
 میں کسی کو منہ دکھانے کے قابل نہیں رہا۔

میں نے کاغذ کی جتنی پرچیاں لکھی تھیں، جمع کر کے ایک طرف
 رکھ دیں اور زیادہ دل چسپی سے کراس سے پوچھا۔ کوئی حادثہ پیش
 آگیا۔
 نعیم کہتی ہیں کرسی پر

ایکٹرس سے۔

نعیم نے فوراً ہی کہا: "ہنیں بھائی" ایکٹرس ویکٹرس سے کچھ بھی
ہنیں ہوا۔ ایک اور ہی مصیبت میں جان بچس گئی ہے، انہیں فرصت
ہو تو میں داستان سناؤں۔"

نعیم میرا دوست ہے۔ جب سے وہ بیٹی سے اتنے ہی اس نے میری
اخبار میں کام کیا۔ اور خود کو بہت سی اہلیوں کا مالک ثابت کیا۔ پھر آہستہ
مجھے اس کے اعلیٰ خاندان کا پتہ چلا اور اسی قسم کی دوسری واقعات نکلتی آئیں۔
تو میرے دل میں اس کی عزت اور بھی زیادہ ہو گئی۔ چنانچہ چھ مہینے کے مختصر
عرصے ہی میں وہ میرا بے تکلف دوست بن گیا۔

نعیم نے میرے اخبار کو دل چاہنے والے کے لئے مجھ سے زیادہ،
کوششیں کیں۔ ہر ہفتے جب اس نے ایک نئی کہانی لکھنا شروع کی۔ اور میں نے
اس کی تین چار کہانیاں پڑھیں تو مجھے اس بات کا احساس ہوا۔ کہ اخبار
میں اگر نعیم پڑا تو اس منہ نام ذکاوتیں تباہ ہو جائیں گی۔ چنانچہ میں نے ہفتہ
ملنے ہی ایک فلم کمپنی میں اس کی سفارش کی۔ اور وہ مکالمہ نگار کی
حیثیت سے فوراً ہی وہاں ملازم ہو گیا۔

فلم کمپنی کی ملازمت کے دوران نعیم نے وہاں کے سینٹوں اور ڈاکٹروں
پر کیسا اثر ڈالا۔ اس کے متعلق مجھے کچھ علم نہیں۔ میں بے حد مصروف آدمی ہوں
لیکن نعیم سے ایک دو بار مجھے اتنا ضرور معلوم ہوا تھا۔ کہ وہاں اس کا کام
دوستی چلی آ رہی ہے۔ وہ یوں کہ بیٹی اتنے ہی اس نے میرے

کا کام پسند کیلئے ہے۔ اب ایک ایک کی نہ جانے کیا حادثہ پیش آیا تھا جو اس کا رنگ یوں بدلی
کی طرح زرد پڑ گیا تھا۔

نعیم بے حد شریف آدمی تھا۔ اس لئے کسی ناممقول حرکت کی توقع ہی نہیں
ہو سکتی تھی۔ میں سخت متحیر ہوا کہ ایسی گونسی افتاد پڑی ہے کہ جو نعیم کسی کو اپنا منہ
دکھانے کے قابل نہ رہا۔ میں نے اس سے اجازت سے کہ جلد ہی جلدی آخری
کاپی کے لئے مضمون کا بقایا حصہ مکمل کیا اور تمام پرچیاں کاتب کو دے کر اس کے
پاس بیٹھے گیا۔ بعض معاف کرنا میں خود اسی تمہاری داستان نہ سن سکا۔
لیکن میں یہ پوچھتا ہوں یہ داستان آخر بنی کیسے۔ تم
میں خیر چھوڑو اس قصے کو انم مجھے سارا واقعہ

سنو

نعیم نے جیب سے سگریٹ نکال کر سلگایا اور کہا۔ اب میں تمہیں کیا بتاؤں
جو کچھ ہوا۔ میری بیوی تو فی کی بدولت ہوا۔ ہماری مسلم کہنی میں ایک ایک ہے
عائش حسین جو اول درجے کا پغند ہے، چونکہ وہ مصری کی
طرح میں اسے ستانا نہیں ہوں، اس لئے مجھ پر بڑی طرح فریفتہ ہے
یہ فریفتہ میں نے اس لئے کسا ہے کہ وہ مجھ سے اسی طرح کی باتیں کرتا ہے۔

جس طرح خوب صورت عورتوں سے کی جاتی ہیں

میں نہیں پڑا نہ تم اتنے خوبصورت تو نہیں ہو

نعیم کے پیسے چہرے پر بھی ہنسی کی لال دھاریاں پھیل گئیں۔ کچھ سنجے
میں نہیں آتا کہ وہ کیا ہے اور اسل وہ اپنے اخلاص اور اپنی سہلے لوٹ محبت کا

اٹھار کرنا چاہتا ہے۔ اور چونکہ اُسے ایسا کرنے کا طریقہ نہیں آتا۔ اس لئے
اس کا پیار وہی شکل اختیار کر لیتا ہے، جو غالباً اس کو اپنی پیوی سے
ہو گیا۔ ————— ہاں تو یہ عاشق حسین صاحب جو اول درجہ کے زناص
پس اور رقص کے سوا اور کچھ بھی نہیں جانتے، پرسوں شوٹنگ کے بعد ملے تھے۔

سٹ پر میں نے اُن کے مکالمے درست کرنے میں کافی محنت کی تھی اس کا حق ادا
کرنے کے لئے انہوں نے درست کرتے میں کافی محنت کی تھی۔ اس کا حق ادا کرنے
کے لئے انہوں نے فوراً ہی کچھ سوچا اور کہا، نعیم صاحب، میں آپ سے کچھ عرض
کرنا چاہتا ہوں، میں نے کہا فرمائیے انہوں نے پھر سوچا اور کہا۔ دن بھر کام کرنے
کے بعد میں تھک گیا ہوں۔ آپ بھی ضرور تھک گئے ہوں گے۔ چلئے کہیں گھوم
آئیں، ————— اب یہاں اپنی ایک کمزوری بتا دوں گا۔

موسم اگر خوشگوار ہو تو میں بہک جاتا ہوں، شام کا جھٹ پٹا ننھا ہلکی ہلکی
ہوا چسپل رہی تھی۔ اور فضا میں ایک عجیب قسم کی اداسی گھٹی ہوئی تھی۔

جو ان کنوارے آدمیوں کے دل میں ایسی اداسی ضرور موجود ہوتی ہے۔ جو
پھیل کا یہے موتوں پر بہت وسعت اختیار کر لیا کرتی ہے۔ میرے بدن پر
ایک کپکپی سی پیدا ہو گئی۔ جب میں نے جو ہو کے سمندری کنارے کا تصور کیا
جہاں شام کو نم آلود ہوائیں یوں چلتی ہیں، جیسے مہاری مہاری ریشمی ساڑھیوں
پہن کر عورتیں چلتی ہیں ————— میں فوراً تیار ہو گیا۔ چلئے مگر کہاں،
جاڑیے گا۔

اب عاشق حسین نے پھر سوچا اور کہا، کہیں بھی چلے جائیں گے۔

یہاں سے تو باہر نکلیں — ہم دونوں گیٹ سے باہر نکلے اور
موٹر بس کا انتظار کرنے لگے۔

یہاں تک کہ نعیم رک گیا۔ اس کے چہرے کی زردی اب دور ہو رہی
تھی۔ میں نے اس کے پکیٹ سے ایک سگریٹ نکال کر سڈگایا اور کہا۔
”متم دونوں گیٹ سے باہر نکل کر بس کا انتظار کرنے لگے۔“

نعیم نے سر ہلایا اور شامت اعمال ادھر سے عاشق حسین کے ایک مارواڑی
دوست کا گزر ہوا۔ وہ موٹر میں جا رہا تھا کہ اچانک عاشق حسین کی نظر اس پر پڑی
فوراً ہی اس نے مارواڑی زبان میں اپنے دوست کو پھرنے کے لئے

کہا۔ ”موٹر کی۔ عاشق حسین نے اس سے مارواڑی زبان میں چند باتیں
کیں۔ پھر دوڑ کر میرے پاس آیا اور کہنے لگا۔ ”چلے۔ کام بن گیا، موٹر مل
گئی، اس میں چلتے ہیں، میں چل پڑا، موٹر میں داخل ہونے سے پیشتر
عاشق حسین نے اپنے مارواڑی دوست سے جو شکل و صورت کے اعتبار سے

ڈراپور معلوم ہوتا تھا، تعارف کرایا، اور حسب معمول مبالغے سے کام لیتے ہوئے
کہا۔ یہ مارواڑے کے بہت بڑے سیٹھ ہیں، یہاں ایک کار و بار کے سلسلے
میں آٹھے ہیں۔ میرے بہت جہ زبان دوست ہیں“ اور میرے متعلق اپنے
دوست سے کہا۔ ”یہ مہندستان کے بہت بڑے اسٹوری رائٹر ہیں۔“

اور مارواڑے کے بہت بڑے سیٹھ نے ہاتھ ملائے، دونوں اپنی اپنی جگہ
رکھی طور خوش ہوئے اور موٹر چلی۔ ”یہ سکر میں مسکرایا“ نعیم اس مارواڑی
سیٹھ کے متعلق۔ تمہاری رائے بہت خراب معلوم ہوتی ہے۔ کیا آگے چل کر

یہ دن کا پاٹ تو ادا نہیں کرے گا۔

تم پہلے پوری داستان سُن لو پھر سُورج لینا کہ دن کون ہے اور ہیر دکن
لیکن اس میں کوئی شک نہیں کہ اس کہانی کی ہیر دکن نہ ہرہ ہے —
— نہ ہرہ جس کو میں نے اپنی زندگی میں پہلی مرتبہ کل، داد کی
ایک فوج داری عدالت میں دیکھا ہے۔ ایک مجسم کی حیثیت
میں۔

یہ کہتے ہوئے نعیم کی کان کی لوہیں شرم کے باعث سرخ ہو گئیں
داستان سُننے کے دوران میں پہلی مرتبہ ہرہ کے اچانک ذکر سے
مجھے سخت تعجب ہوا۔ میں نے کہا: نعیم یہ تو بالکل الگ نڈر پور کا افسانہ
معلوم ہوتا ہے۔ یہ ہرہ بالکل پور کے افسانوں کے غیر متوقع انجام کی طرح اس
داستان میں آئی ہے، یہ عورت کون ہے؟

”میں قطعاً نہیں جانتا۔ یعنی مجھے اگر اس عورت کے متعلق کچھ علم ہو تو مجھے
پر لعنت! حقا معلوم کون ہے۔ پر اب میں اتنا جانتا ہوں کہ اس
نے ہم لوگوں پر فوج داری مقدمہ دائر کر رکھا ہے، مجسم، ڈاکہ اور
چوری ہے۔“

میں نے تعجب سے پوچھا: ڈاکہ اور چوری

نعیم کے ہجرت نے اتنی مسرت اختیار کر لی جس میں روحانی ادیت
کی جھلک صاف دکھائی دیتی تھی، کہنے لگا: ”ہاں ڈاکہ اور چوری، مجھے دنقات
اچھی طرح یاد ہیں، مگر ان کا مطلب یہی ہے کہ ہم نے مداخلت بلے جا کی؛

زیرہ کے گھر ڈاکہ ڈالا اور اس کی چند قیمتی اشیاء چھرا کرے گئے۔ لیکن یہ تو
 داستان کا انجام ہے "پہلے کے واقعات نہیں سنائوں۔ پھر اس
 طرف آتا ہوں۔" میں کیا کہہ رہا تھا۔؟

میں نے جواب دیا کہ تم اس مارواڑی کی موٹر میں بیٹھ گئے؟
 ہاں عاشق حسین کے کہنے پر اس منحوس مارواڑی کی موٹر میں بیٹھ گیا۔
 موٹر وہ خود چلا رہا تھا۔ اس کے ساتھ ہی اگلی سیٹ پر ایک ادبی بیٹھا
 تھا۔ جو اس سے کم منحوس نہیں تھا۔ عاشق حسین نے شاید اس کے
 متعلق کہا تھا کہ وہ موٹر میں بنانے کا کام کرتا ہے، خیر موٹر مختلف بازاروں سے
 ہوتی ہوئی دادہ کی طرف جاتا ہے۔ ظاہر تھا کہ ہم جو ہو جائیں گے، چنانچہ
 میں بہت خوش تھا۔ جو ہو کی گیسلی گیسلی ریت سے مجھے بے حد
 پیار ہے، کبھی کبھی ادھر جا کر میں گیسلی ریت پر ضرور لیٹا کرتا ہوں
 اور دوپٹہ کھٹکے آسمان کی طرف دیکھا کرتا ہوں جو اتنا ہی پر اسرار اور ناقابل
 رسائی دکھائی دیتا ہے، جتنا کہ ایک اجنبی عورت کا تصور۔

سامنے رات کی سرمئی روشنی میں سمندر کر دیں لیتا ہے سے اوپر گدے آسمان
 پر تارے یوں چمکتے ہیں، جیسے انہونی باتیں کسی جوان کے دل میں ٹٹا رہی
 ہوں۔ ایک عجیب کیفیت ہوتی ہے۔ دور اس پار جہاں آسمان اور سمندر
 کوئی واضح خط بناٹے بغیر آپس میں گھل مل جاتے ہیں، ایک ایسی دھندلی
 روشنی نظر آیا کرتی ہے جو تو بصورت شعروں کی طرح مصنوعی ہوتی ہے۔
 میں جو ہو کی خیال میں مگن تھا کہ عاشق حسین نے موٹر کو دادہ ہی میں ایک جگہ

پھرا لیا۔ اور مجھے کہا، چلے کچھ پی لیں، "جیسا کہ تمہیں معلوم ہے پیر
 مجھے پیاری ہے، عاشق حسین کو خدا معلوم کہاں سے اس بات کا پتہ چلا کہ
 تھا کہ میں پیار کرتا ہوں خیر، ہم چاروں بار بار میں داخل
 ہوئے ایک بوتل پیر کی میں نے پی اور ایک عاشق حسین نے۔ مارواڑی سیٹھ
 اور موٹریں بنانے والے نے کچھ نہ پیار ہم جلدی منارنہ ہو گئے۔ پھر
 موٹریں سیٹھے اور جو ہو کا رخ کیا، مگر نور اسی عاشق حسین کو ایک کام یاد آ گیا۔
 اور، مجھے تو اپنی ثنا گزیرہ کے جانا ہے، آج میں نے اس سے ملنے کا وعدہ
 کیا تھا، "نعم صاحب، اگر آپ کو اعتراض نہ ہو تو پانچ منٹ لگیں گے۔
 اس کا مکان بالکل قریب ہے،" مجھے کیا اعتراض ہو سکتا تھا۔
 چنانچہ اس نے موٹر ایک گلی میں پھرائی اور اسیلا سامنے والے مکان کی
 طرف بڑھا، میں نے پوچھا، "یہ گلی کس طرف ہے؟"

نعم نے جواب دیا اور ہی میں ہے ادھ جہاں
 پارسیوں کے بے شمار مکان ہیں، غالباً اس محلے کو پارسی کا لونی کہتے،
 ہیں

— ہاں تو یہ عاشق حسین موٹر سے نکل کر سامنے کی طرف بڑھا،
 ایک چھوٹا سا ادمنز لہ مکان تھا، باغیچہ طے کر کے عاشق حسین نے دروازہ
 پر دستک دی، حیب کسی نے دروازہ نہ کھولا تو عاشق حسین نے دوسری
 بار دستک دی، حیب کسی نے دروازہ کھولا تو عاشق حسین نے دوسری بار دستک
 دی۔ اندر سے کسی عورت کی آواز آئی، "کون ہے؟" عاشق حسین نے

جواب دیا اور عاشق ہاندر سے آواز آئی، عاشق کی

عاشق حسین نے یہ گالی سن کر ہماری طرف دیکھا اور نہ در نہ در سے دروازہ

کھٹکھٹایا شروع کر دیا۔ دروازہ کھولا

دوازہ

کھولا

یہ سن کر میں نے کہا۔ اس عورت نے شاید عاشق کا مطلب غلط سمجھا

ہے اور نہ چپسا کہ تم ابھی کہہ چکے ہو، وہ عاشق کی شاگرد تھی

اچانے بلا، کیا تھی اور کیا ہے یہ ہو سکتا ہے کہ عاشق حسین جھوٹ

ہی بولا۔ اور بیٹر کی ایک بوتل پینے کے بعد زہرہ کا خیال اس کے اُس کے

دماغ میں آ گیا ہو، کسی نے کبھی اس سے کیا ہو گا۔ کہ فلاں نمبر کے فلیٹ

میں ایک عورت زہرہ رہتی ہے۔ لیکن اس سے کیا بحث

ہے، عاشق حسین نے اودھم مچانا شروع کر دیا اندر سے گالیاں آتی رہیں

اور پشتر اس کے کہ میں اُسے منع کر سکتا ہوں، چار دھکے مار کر اُس نے

دردازہ توڑا اور زبردستی اندر داخل ہو گیا۔ جب یہ شور ہوا، تو اُس پاس کے

رہنے والے پارسی اکٹھے ہو گئے، میں بے حد پریشان ہوا، چنانچہ اسی پریشانی

میں موٹر سے باہر نکلا، اور عاشق کو باہر لانے کی خاطر اس مکان میں داخل

ہو گیا۔ میرے پیچھے پیچھے عاشق کے دونوں ساتھی بھی چلے آئے

میں نے اس فلیٹ کے تینوں کمرے دیکھے، مگر عاشق نظر نہ آیا، اور نہ ہی

اس کی شاگرد زہرہ، خدا معلوم کہاں غائب ہو گئے تھے۔

گھر کی پہلی طرف دوسرا دروازہ تھا، ممکن ہے وہ اُدھر سے باہر نکل گئے۔

ہوں، وہ ادھر سے نکل کر موٹر میں بیٹھ گیا۔ وہ پارسی جو گلی میں جمع ہو گئے۔
تھے۔ گھور گھور کر میری طرف دیکھنے لگے ہیں۔ اور زیادہ پریشان ہو گیا۔
پیر کا سارا نشہ جو میرے دماغ میں تھا اتر کر میری ٹانگوں میں چلا آیا، میرے
جی میں آئی کہ عاشق، اس کے ساتھیوں اور ان کی موٹر کو روک کر وہیں چھوڑ
کر بھاگ جاؤں مگر۔۔۔۔۔۔ عجیب مشکل میں میری تباہی چھنس گئی
تھی۔ گھور رہے تھے۔ پکڑ لیتے۔۔۔۔۔۔ دس بارہ منٹ اسی
شش دینچ میں گزرے اس کے بعد عاشق اور اس کے دونوں دوست
مکان میں سے باہر نکلے اور موٹر میں بیٹھ گئے ہیں نے عاشق سے کوئی
بات نہ پوچھی، موٹر چلی اور داد کا علاقہ آیا تو میں نے اس سے کہا "مجھے
یہیں اتار دو، بس میں گھر چلا جاؤں گا۔" عاشق کے دماغ سے جو ہو کی
سیر کا خیال گیا تھا۔ اس نے اپنی ماہ واپسی دوست سے موٹر روکنے کے لئے
کہا۔ چنانچہ میں ان سے رخصت لے کر گھر چلا آیا اور اس واقعہ کو قبول
کیا۔

نعیم نے ایک سگریٹ اور سگایا اور کچھ دیر کے لئے خاموش ہو گیا۔
میں نے پوچھا: اس کے بعد کیا ہوا؟ مجھے گرفتار کر لیا گیا: نعیم نے،
بڑی تلخی کے ساتھ کہا: "اس بیوقوف کے بچے عاشق سے حریب پولیس
دالوں نے پوچھا کہ تمہارے ساتھ اور کون تھا تو اس نے سارواڑی
دوست اس موٹر بندنے والے کا اور میرا نام لے دیا۔
ہم تینوں ایک گھنٹے کے اندر اندر گرفتار کر لئے گئے۔"

میں نے پوچھا یہ کب کی بات ہے ————— تم نے مجھے اطلاق
کیوں نہ دی؟

نعم نے جواب دیا۔ "کل ڈھائی بجے کے قریب ہماری گرفتاریاں عمل میں
میں نے تمہیں ٹیلیفون پر ضرور مطلع کیا ہوتا اگر میرے محاسن بوجا ہوتے چند
میں سمحت پریشان تھا۔ پولیس اسٹریٹیکسی میں ہم سب کو تھانے میں لے
گیا۔ وہاں بیانات قلم بند ہوئے تو مجھے پتہ چلا کہ عاشق حسین کے وہ ہارڈی
دوست جو کسی کاروبار کے سلسلہ میں یہاں آئے تھے، زہرہ کا پنکوسا
اٹھا کر اپنے ساتھ لے آئے تھے۔ بجلی کا یہ پنکھا پولیس نے ان سے
حاصل کر لیا تھا۔"

یہ سکر میں نے تشویشناک لہجہ میں کہا، اس سے تو چوری صاف
ثابت ہوتی ہے۔

چوری ثابت ہوتی ہے۔ صحیحی تو میں اس قدر پریشان ہوں اور پرج
پوچھو تو اگر یہ ثابت بھی نہ ہوتی تو میری پریشانی اسی قدر رہتی، تھانے اور
عدالت میں جانا بے حد شرمناک ہے۔ پر اب کیا کیا جائے۔ جو ہونا ہے ہو
چکا ہے، اس غفلت سے چٹکارا نہیں مل سکتا۔ جو مجھے اٹھانا پڑے گی۔ اور اٹھانا
پڑ ہی ہے، میں بالکل بے گناہ ہوں۔ یعنی ظاہر ہے کہ میں زہرہ کو بالکل نہیں
جانتا۔ اگر میں اس کے مکان پر گیا تو محض عاشق حسین کی وجہ سے،
اس جُند کے کہنے پر ایک بوتل بستر بھی نہیں ہضم کر
سکتا۔"

نعیم کے چہرے پر نفرت اور غصے کے ملے جلے جذبات دیکھ کر مجھے بے اختیار سنسی اگلی تھی: بہت برے پھنسے۔

نعیم نے اسی انداز میں کہا: "سنسی میں پھنسی اسی کو کہتے ہیں، کل اپنی زندگی میں پہلی مرتبہ عدالت کا منہ دیکھا اور زہرہ بھی پہلی مرتبہ مجھے نظر آئی۔"

میں نے فوراً ہی پوچھا: "کیسی ہے؟"

نعیم نے بے پردہی سے جواب دیا: "بڑی نہیں، یعنی شکل و صورت کے اعتبار سے خاصی ہے، بیٹھو ہی چہرہ ہے، جس پر کیلوں اور ہاسوں کے داغ نظر آتے ہیں۔ لمبے لمبے بال ہیں، پیشانی تنگ ہے، جوان ہے، ایسا معلوم ہوتا ہے کہ حال ہی میں اس نے یہ دھندا شروع کیا ہے۔"

میں نے بغیر کسی مطلب کے پوچھا: "کیسا دھندا؟"

نعیم شرماسا گیا: "اسے بھی وہ بھی وہی بولتے ہیں کرتی ہیں، زہرہ کے چہرے پر اس کی چھاپ دوڑ رہی ہے، نظر آ سکتی ہے، مجھے اس غورت پر اتنا غصہ کبھی نہ آتا مگر جب بھڑیٹ نے میری طرف اشارہ کر کے پوچھا، تم اس کو پہچانتی ہو؟ تو زہرہ نے میری طرف اپنی بڑی بڑی دھلی ہونٹیں آنکھوں سے دیکھ کر کہا: "ہاں صاحب پہچانتی ہوں" اسی نے میرا چاندی کاٹی سیٹ اٹھایا تھا، جب اس نے جھوٹ بولا، تو خدا کی قسم جی میں آئی کہ طعون نے حلق میں کھڑے کا ایک ڈنڈا نکال کر گھونس، اتنا بڑا جھوٹ!! اس پر میں نے کہا: "بھئی جھوٹ تو بولے گی، اس کے بغیر کام کیسے

چلے گا اُسے اپنا کیس بھی تو مضبوط بنانا ہے۔ اُس تمہیں قہر درویش برجان
 درویش سب کچھ سنا پڑے گا۔
 ”ٹھیک ہے، نعیم نے بڑی پریشانی کے ساتھ کہا: جو کچھ ہوگا اُسے
 ہر حالت میں ہنسنا ہی پڑے گا۔ مگر — مگر — میں کیا بتاؤں
 میں کس قدر پریشان ہو گیا ہوں۔ کچھ سمجھ میں نہیں آتا۔ اگر کسی مرد نے مجھ پر ایسا
 مقدمہ دائر کیا ہوتا تو مجھے اتنی پریشانی نہ ہوتی، مگر ذرا غور تو کرو، وہ عورت ہے
 اور میں عورتوں کی تعظیم کرتا ہوں۔“

میں نے پوچھا: کیوں؟

نعیم نے بڑی سادگی سے جواب دیا: ”اس لئے کہ میں عورتوں کو جانتا ہی
 نہیں، کسی عورت سے ملنے اور اس سے کھل کر بات چیت کرنے کا مجھے موقع
 ہی نہیں ملا۔ اب زندگی میں پہلی مرتبہ عورت آئی ہے۔ اور مدھی بن کر
 میں نے ہنسنا شروع کر دیا۔ نعیم نے اس پر بگڑ کر کہا: تم سنتے ہو مگر یہاں
 میری جان پر نبی ہوئی ہے، دو دن سے میں کیسی ہنس جا رہا۔ دماغ یہ بات
 ضرور پہنچ چکی ہوگی۔ سیٹھ صاحب کے سامنے کیا منہ لے کر جاؤں گا
 انہوں نے اگر کچھ پوچھا تو کیا جواب دوں گا۔“

میں نے کہا: جو اصل بات ہے ان کو بتا دینا۔“

وہ تو میں تب ہی دوں گا۔ مگر خدا کے لئے سوچو تو سہی میری پوزیشن کیا
 ہے۔ میں سیٹھ صاحب کی بے حد عزت کرتا ہوں۔ اس لئے کہ وہ میرے
 آتا ہیں، اگر انہوں نے مجھے بد کردار سمجھ کر سب طرف سے روک دیا تو مگر میرے لئے

گمان میں بھی نہ تھی۔ نعیم نے کرسی پر بیٹھ کر اضطراب کے ساتھ ٹانگ ہلانا شروع کی۔ آج صبح سیٹھ صاحب نے مجھے بلانے کے لئے موٹر بھیجی مجھے جانا ہی پڑا۔ حالانکہ میں ارادہ کر چکا تھا کہ کبھی ہینپ جاؤں گا۔ سجدہ القلم کپنتی میں داخل ہوتے وقت میری حالت وہی تھی جو احساس طرہوں کی ہوتی ہے شرم کے مارے میرا حلق سوکھ رہا تھا۔ سر بھاری ہو گیا تھا چنچی نظر میں کئے جب میں سیٹھ صاحب کے کمرے میں داخل ہوا تو وہ اٹھ کھڑے ہوئے۔ بڑے تپاک کے ساتھ انہوں نے پہلی مرتبہ میرے ساتھ سینڈ تک کیا اور نہیں کر کے گئے انہی صاحب آپ نے کمال کر دیا۔ آپ تو مجھے رستہ نکلے، بیٹھے، تشریف رکھے۔ "میں بدامت میں غرق کرسی پر بیٹھ گیا وہ بھی بیٹھ گئے۔ پھر انہوں نے ایسی باتیں شروع کیں کہ میرے اوسان خطا ہو گئے کہنے لگے آپ گھبراتے ہیں۔ کیوں ہیں۔ سب ٹھیک ہو جائے گا۔ آپ تباہی کہ نہ ہو رہے کسی؟ کچھ اچھی ہے۔ جیسی آپ نے تو کمال کر دیا میں سنا ہوں کہ آپ نے پی کر وہ ڈھال مچائی کہ پارس کالونی کے سب آدمی اکٹھے ہو گئے کسی نے مجھ سے کہا تھا کہ آپ زہرہ کی ساڑھی اتار کر لے گئے۔

پہلے بھی تو آپ لوہی کے ہاں آتے جاتے ہوں گے، پھر امرادی نے پولیس میں رپورٹ کیوں لکھوائی۔ پر کیا پتا ہے آپ نے بہت زیادہ شراہ کیوں لکھی؟ ایسی بے شمار باتیں انہوں نے مجھ سے کیں، میں خاموش رہا۔ اس کے بعد انہوں نے چائے منگوائی۔ ایک پیالہ میرے لئے جہاں اللہ پھر وہی گفت گو شروع کر دی۔ چاندی کاٹی سیٹ جو آپ اسٹاکرے گئے تھے

سمجھا نہیں اور کہیں۔ دیکھئے اس مقدمہ میں جان لڑا دیکھے گا۔ بات بالکل معمولی ہے
اس لئے کہ منتی صاحب سے زہرہ کے تعلقات بہت پرانے ہیں.....
میں کیا کہتا — دلاں بھی خاموش رہا۔“
میں نے سنہن کر تعجب سے کہا: اب بھی خاموش رہو تمہارا کیا بگڑ گیا؟
نعیم اٹھ کھڑا ہوا اور اضطراب کے ساتھ ٹہلنے لگا۔ ابھی کچھ بگڑا ہی نہیں،
عدالت میں مجھے بیان دینا پڑے گا۔ کہ زہرہ میری داشتہ ہے اور میں اسے ایک
مدت سے جانتا ہوں — اور..... اور.....
..... سیٹھ صاحب نے آج تمام مجھے مدعو کیا ہے، کہتے تھے گرین
چیس گئے، وہ کچھ شغل رہے گا — میری جان عجیب مصیبت میں پھنس
گئی ہے — سمجھ میں نہیں آتا کیا ہوا ہے.....“

ختم شد

ہمارے چند نئے ناول

قیمت	صفحات	مصنف	نام کتاب
۶/-	۱۰۰۰	میس احمد جعفری (نندوی)	ضرغام
۶/-	۳۸۰	"	عشق
۶/-	۶۰۰	نسیم انہونوی	پالو
۲/۸	۳۵۰	"	تنتا
۴/۸	۴۵۰	"	شبانہ
۴/۸	۲۵۰	"	سہراب زندگی
۶/۱۰	۵۱۰	مائل علیح آبادی	مرزا مغل
۴/۸	۳۵۰	"	ایک مجاہد ایک شہید
۴/۱۰	۲۸۰	"	رومانہ
۲/-	۲۵۰	"	پاگل خانہ
۴/-	۳۵۰	دست بھارتی	سہارا
۶/۸	۵۱۲	سلامت علی مہدی	زیر

تمام کپڑے کی اعلیٰ حلہیں خوبصورت کتابت و طباعت، حسین ڈیزائن زیب سونق

ظفر برادر، ظفر منزل، بینک سیکورٹی وی مال، لاہور

فہرست کتب

۲/۸	ایک سو تہ ہزار روپے کرشن چندر	۲/۱۲	ایک جاہد ایک شہید نال میچ آبادی	۶/۰	مرد سٹاک
۶/۸	عسکریہ صالحہ عابد حسین	۳/۰	بڑھے سعادت حسن شتر	۶/۰	رقی
۶/۸	تاریخ الدولتین نیاز فتحپوری	۳/۰	شکاری عورتیں	۲/۱۲	تیم
۸/۰	ترغیبات منہی	۴/۸	کالی شلووار		مادوں زیر طبع ہیں
۱/۱۲	ہاتھ کی کیڑوں میں قسمت	۳/۸	ایک مرد	۴/۴	جو الکلام آزاد
۴/۸	بازار گناہ جناد اس اختر	۳/۰	جانے	۲/۰	"
۲/۰	وہ کبھی بی	۳/۰	بغیر اجازت	۱/۸	"
۵/۰	صبر ہجرہ نازل	۲/۰	رقی ماشہ تول	۱/۸	"
۵/۰	نغمہ	۳/۰	بغیر عنوان کے (ناول)	۱/۸	دی یاروں بی کے آنری ٹی
۶/۸	زفرہ سہامت علی مہدی	۱۰/۰	خیر نام رئیس احمد جعفری	۶/۰	جلال رشید
۴/۸	خنیبلانہ عظیم مرثی	۵/۰	شکاری	۵/۰	تک پاؤں حصہ اول
۵/۸	سنگھ قمر کین	۶/۸	والبع	۴/۰	حصہ دوم
۵/۰	بریلی رشید اختر ندوی	۶/۰	عشق	۵/۰	یانی
۲/۰	تانیال ساحر لدھیانوی	۴/۸	سہارا رت جاتی	۰/۰	نسیم انہوی
۴/۰	چار دیل پارہ ایس نوابہ بدایاں	۴/۸	موت سے پہلے	۴/۸	مرب زندگی
۴/۰	من تو تک عبدالقادر رشک	۴/۰	یہ ہے زندگی	۵/۱۲	شبانہ
۳/۰	پیارے جہانی کوثر پانچپوری	۲/۴	عشق اور گناہ	۶/۰	نزار
۳/۴	حیرت ناخدا قمر قریشی	۴/۸	سنگتی چنگاریاں دہی دبا لوی	۴/۸	نال میچ آبادی
۱/۰	ماہ درخشناں اس میں خاتون	۴/۰	دل اپنا پریت پرانی	۴/۰	یت
۰/۸	زراعتاں	۶/۰	رہا کی ہوا	۶/۰	پراسنل

نوٹ:۔۔۔ سرباد ایک یا ناول شائع کیا جاتا ہے اندھیرا اور تہانی ریاض رشہ ۵/۰

ظفر بزاز (جون ۱۹۴۴ء) بینک سکورڈی مال روڈ لاہور

اس فہرست کے علاوہ آپ بر کتاب ہم سے طلب کریں ہم ذاک فری دیں گے